

آئندہ نما



جملہ حقوق بحق مصنف محفوظ ہیں

نام کتاب: آئینہ نما
مرتب/ناشر: قرۃ العین

پتہ: باعات برزلہ، نزدیک بون اینڈ جوائنٹ
ہسپتال برزلہ سرینگر

فون: 2433795 / 9419015745

کمپیوٹر کپوزر: سید محمد شفیع
فون: 9797101561

سرورق: سال اشاعت: ۲۰۱۳ء
قيمٰت: عام ایڈیشن = 300/-
لائبریری ایڈیشن = 400/-




فہرست


نمبر شمار	عنوان	صفحہ نمبر
۱	اپنی بات	۵
۱۲	غلط فہمی کا ازالہ	۹
۱۳	بادشاہ خان کے ساتھ چند لمحے	۱۶
۱۴	چرا غبیگ کے قلم سے	۲۵
۱۵	بیس سال قبل..... بیس سال بعد	۱۰۱
۱۶	کیا ہم سب بخشی غلام محمد ہیں	۱۰۸
۱۷	راز دان بی اے کے خطوط	۱۲۰
۱۸	شیخ صاحب کا گفتار کردار کی روشنی میں	۱۳۷
۱۹	ایک خط با تیس ہزار	۱۳۱
۲۰	عالم ارواح کی ڈاک	۱۳۵
۲۱	عالم خاک کی ڈاک	۱۶۱
۲۲	بخشی عبدالرشید کے قلم سے	۱۶۹


۱۷۷	جمهوریت میں لا قانونیت	/۱۳
۱۸۰	احمد آباد فسادات	/۱۲
۱۹۱	بُزدلانہ مصلحت پسندی	/۱۵
۱۹۲	یہ انتخاب نہیں انقلاب ہے.....	/۱۶
۲۰۰	ماستر پلان عُرف خطرناک سازش	/۱۷
۲۱۵	چراغ بیگ کی طرف سے عید مبارک	/۱۸
۲۱۹	کشمیر اکارڈ	/۱۹
۲۲۷	یادوں کی برات خواتین کہاں ہیں؟	/۲۰
۲۳۲	شخصیات	/۲۱
۲۳۱	ایک سال ایک نظر	/۲۲
۲۳۷	شیخ صاحب کی حکومت	/۲۳
۲۵۳	نہیں ہوگا	/۲۴
۲۶۱	جنشی صاحب کا خط شیر کشمیر کے نام	/۲۵





مہمان حضوری سماں کا اجراء کرتے ہوئے








دسویں شمارے کی چند جھلکیاں



قراءۃ العین مہماں کا شکریہ ادا کرتے ہوئے



اپنی بات

‘آئینہ نما’ کے دس شمارے منظر عام پر آچکے ہیں۔ دسویں شمارے کا اجزاء ‘آئینہ نما’ کے سفر میں ایک سنگ میل کی حیثیت رکھتا ہے اور گیارہویں شمارے کا آپ کے ہاتھوں میں ہونا اس بات کی دلیل ہے کہ آئینہ نما کی اشاعت کو برقرار رکھنے میں میری کوشش اور لگن کے ساتھ آپ کا خلوص، تعادن اور اشتراک بھی برابر شامل ہے۔ آئینہ کے ابتدائی برسوں میں تیرے صفحے کا اہم اور مرکزی کردار چراغ بیگ تھا۔ جو اپنی بیباک اور طنزیہ طرز تحریر کی بدولت عوامی سطح پر ایک مقبول ترین کردار تھا۔ حاکمان وقت کے لئے وہ ایک در دسرا تھا اور ارباب اقتدار اس کے قلم کاٹ اور چھپن سے بے حد پریشان اور خائف تھے۔ ان کا بس چلتا تو اس اذیت کا خاتمه کر کے ہی دم لیتے۔ ایک لمبے عرصے تک چراغ بیگ تیرے صفحے پر چھایا رہا اور پوری ذمے داری اور ایمانداری سے اپنے فرائض نبھاتا رہا۔ اسی دوران شیشم صاحب نے چند اور کرداروں کو جنم دیا جن میں ش احمد، کوہن اور رازدال بی، اے مشہور ہیں۔

تازہ شمارے میں چراغ بیگ ایک بار پھر وارد ہوئے ہیں۔ دراصل

ہفتہ وار آئینہ روزنامے میں تبدیل ہونے کے بعد بھی تیسرا صفحہ جاری رہا۔ اس لئے اس اشاعت میں ان کی شمولیت ناگزیر بن گئی۔ اس کے علاوہ اس میں رازدار۔ بی۔ اے کی تحریروں کو شامل کیا گیا ہے۔ رازدار۔ بی۔ اے نے اہم موضوعات پر تبصرے کئے ہیں اور مختلف سیاسی، سماجی شخصیات کے نام اہم مسائل پر خطوط لکھے ہیں۔

ایک اہم اور تاریخی ملاقات ”بادشاہ خان کے ساتھ چند لمحے“ کے عنوان کے تحت بھی اس شمارے کی زینت ہے بادشاہ خان (جو سرحدی گاندھی کے نام سے بھی مشہور ہیں) کا شمار بر صغیر کی اہم اور نامور شخصیات میں ہوتا ہے شیمیم صاحب سے اپنی مختصری ملاقات میں انہوں نے بڑے بے لائگ اور بے باک طور پر ہندوستانی جمہوریت بڑھتی ہوئی فرقہ پرستی اور مسلمانوں کے مندوش اور غیر یقینی مستقبل پر اپنے شدید ردعمل غصے اور مایوسی کا اظہار کیا ہے۔ اُن ہی دنوں گجرات میں ہوئے فسادات کے بارعے میں انہوں نے ارباب اقتدار کو خبردار کرتے ہوئے اس بات کی تنبیہہ کی تھی کہ مجرموں کو ہوا دینے اور ان کی پُشت پناہی کرنے سے ملک انتشار اور سیاسی عدم استحکام کا شکار ہو جائے گا۔ بادشاہ خان نے فسادات سے متاثرہ لوگوں کے لئے قائم کئے گئے کیمپوں کا دورہ کرنے مسلمانوں کی کمپرسی اور زبوں حالی کو دیکھ کر حکمرانوں کی مجرمانہ غفلت شعاری پر ان کو شدید تقدیم کا نشانہ بنایا تھا۔ یہ بات غور طلب ہے کہ گجرات اپنے فسادات کی وجہ سے آج بھی موضوع بحث بنا ہوا ہے اور یہ خدشہ کہ گجرات فرقہ پرستی کی تحریبہ گاہ بنتا جا رہا ہے تجھ ثابت

ہورہا ہے۔

اس کے علاوہ ایک اور لچسپ سلسلے کو بھی اس شمارے میں شامل کیا گیا ہے اور وہ ہے عالم بالا اور عالم ارواح کی ڈاک۔ بخشی غلام محمد، خواجہ غلام محمد صادق اور دیگر کئی ممتاز شخصیات کے انتقال کے بعد شیمیم صاحب نے بدلتے ہوئے سیاسی اور سماجی پس منظر میں ان کے جذبات و احساسات کی ترجمانی کا بیڑا اٹھایا۔ یہ سلسلہ ان کی زندگی تک جاری رہا اور اسے بہت مقبولیت حاصل ہوئی۔ بخشی عبد الرشید کا خط (بقلم شیمیم صاحب) ان کے دور کی ایک اہم تاریخی دستاویز ہے جو اس دور کی بے ضابطگیوں اور غلط کاریوں کی عکاسی کرتا ہے۔ بہت سے کرم فرماؤں نے ’آئینہ نما‘ کی باقاعدگی سے اشاعت کو دیکھ کر اپنے پاس رکھے ہوئے آئینہ کے شمارے میرے حوالے کر دئے ہیں جس کی بدولت گیارہویں شمارے کی ترتیب میں خاصی مدد ملی۔ ان میں کھلے خط، شخصیات کا خاکہ، چند اہم تبصرے اور مزاحیہ کالم ہیں۔ آپ کا خلوص شامل حال رہا تو ان شا اللہ یہ سلسلہ جاری رہے گا۔

فقط
قرۃ الاعین



آج کی بات

جن لوگوں کو اہل کشمیر سے یہ شکایت ہے کہ وہ احسان فراموش ہیں
 عہد شکن ہیں، فرقہ پرست ہیں تگ نظر ہیں یا شکنی مزاج کے ہیں۔ انہیں کشمیر
 کی پچھلی سترہ سال کی تاریخ کو نہیں بھولنا چاہیے۔ اور میرا ایمان ہے کہ
 یہاں پچھلے ۷۱ ابرسوں میں جو کچھ ہوا، ملک کے کسی بھی حصے میں ہوا ہوتا تو
 وہاں کے لوگوں کے جذبات، ان کا ر عمل، رویہ یہاں کے لوگوں سے مختلف
 نہ ہوتا یہ انتہائی افسوس ناک بات ہے کہ ہندوستان سے کشمیر کی والیتگی کے
 سترہ سال تشدد، بد نظمی، بد عنوانی، اقربانو ازی اور سیاسی مخالفین کی دارو گیری کی
 ایک ہولناک کہانی ہے اور ستم ضریبی یہ کہ یہ سب کچھ کشمیر کے ہندوستان سے
 الماق کو مضبوط تر بنانے کے لئے ہوا۔



۸ نومبر ۱۹۷۷ء

غلط فہمی کا ازالہ

میں مسلم کا نفرس اور شیخ محمد عبداللہ کا مخالف نہیں ہوں:-

”یہ اشتہار تحریک حریت کے ایک مشہور رہنا مولوی محمد عبداللہ وکیل نے ۱۹۳۲ء میں شائع کیا تھا۔ مولوی صاحب شیخ صاحب کے دست راست ہی نہیں بقول شیخ صاحب ان کے استاد بھی تھے۔ لیکن ۱۹۳۲ء میں ان کے اور شیخ صاحب کے درمیان اختلافات پیدا ہو گئے اور اسی دور میں انہوں نے یہ اشتہار شائع کروایا۔“

”برادران اسلام و برادران وطن اسلام علیکم و تسلیم!
خدار امیرے! اس اشتہار کو غور سے مطالعہ فرمائیں، پھر جو چاہیں نتیجہ نکالیں۔

میں نے آزاد اسمبلی کے سلسلہ میں بذریعہ اعلان صرف اپنا عنديہ ظاہر کر کے ملکی اتحاد کے لئے ایک پروگرام پیش کیا تھا۔ میرا خیال تھا کہ اگر عوام الناس میرے خیالات سے غلط فہمی میں مبتلا ہوں تو کم از کم تعلیم یافتہ لیڈر آسانی سے میرا مطلب سمجھ لینگے۔ مگر افسوس ہے کہ بہت سے تعلیم یافتہ

لیڈر بغیر سوچنے سمجھنے عوام کو مزید غلط بھی میں ڈالنے کے باعث ہوئے۔

(۱) میں نے اپنے اعلان میں صاف الفاظ میں بتایا ہے۔ کہ دستوری ملوکیت کو قائم کرنا مفید ہے، یعنی قوانین بنانے کا پورا اختیار مجلس کو ہونا چاہیے۔ بشرطیکہ بادشاہ کا اقتدار اسکل نہ ہو، اور امریکہ کی طرح بجائی بادشاہ پر بیرونی پیدا نہ ہو۔ اگر لیڈروں کا منشاء بھی یہی ہے۔ تو صاف ظاہر ہے کہ میں نے آزادی کی مخالفت نہیں کی۔

(۲) میں نے صاف تحریر کیا ہے، کہ جمہوریت یعنی کامل سیاسی آزادی یا خود اختیاری حکومت بادشاہ کا اقتدار ہٹا کر ان لوگوں کو نہیں دینی چاہیے جو اپنی نفسیاتی خواہشات کے بندے ہوں، کیونکہ اس سے ملک سیاسی فسادات اور پارٹی بازیوں میں غرق ہو گا۔ اور یہ میرا خیال ایسا ہے کہ جس کو جلیل القدر علماء سیاست نے تسلیم کیا ہے۔ پس اگر میرے ان تصریح الفاظ سے سیاسی لیڈروں نے یا موقر اخبار، ”مارتنڈ“ یا ”ہمدرد“ نے اپنی منشاء کے مطابق غلط نتیجہ نکالا، تو میں اپنے ملک کی ذہنی حالت پر افسوس کا اظہار کرتا ہوں۔

(۳) لا ریب میرا ایمان ہے اور شیخ محمد عبد اللہ صاحب نے میرے ساتھ گذشتہ تقاریر میں اتفاق فرمایا ہے قرآن کریم کا اعلان ہے، کہ ہر ایک ملک اور قوم میں اللہ تعالیٰ نے اپنے رسول، اوتار، پیغمبر مبعوث فرمائے جیسا کہ سورہ نحل میں تصریح موجود ہے: کہ تاالله لقدار سلنا نانی اہم من تبلاهر اور ان من اصیہ آلا خلا نیها نذیر ہ لہذا ایک مسلمان مجبور

ہے کہ تمام اوتاروں اور پیغمبروں کو خدا کا فرستادہ تسلیم کرے، اسی اصول پر میں نے برادران وطن اور دیگر اہل مذہب سے پر آر تھنا کی ہے کہ وہ بھی حضرت خاتم النبیں صلی اللہ علیہ وسلم کو صادق اور راست باز تسلیم کریں۔ تاکہ مذہبی تعصبات اور منافرت کا خاتمه ہو۔ پس یہ خیال ایسا نہیں کہ مجھے گردن زدنی قرار دیا جائے۔

(۲) میں نے یہ خیال ظاہر کیا ہے، کہ آنحضرت کو صادق مان کر ہندوؤں کا مسجد میں آنا اور مسلمانوں کا مندروں میں جانا اور اپنے طرز پر عبادت الہی کرنا اتحاد کے لئے اچھا ہے۔ یہ خیال میں نے اس بناء پر ظاہر کیا کہ حضرت رسول کریم صلی اللہ علیہ وسلم نے بحران کے عیسائیوں کو اپنی مسجد میں گرجا کرنے کی اجازت دی تھی۔

(۳) میرے اعلان میں یہ کوئی بات نہیں کہ ہندو مسلمان آپس میں رشتہ کریں، لیکن اگر برادران وطن اس بات کا اعلان سچائی کے ساتھ کریں۔ کہ حضرت رسول کریم صلی اللہ علیہ وسلم بھی خدا کے اوتار اور رسول ہیں..... تو کون سی بات باقی رہ جاتی ہے۔ ہندوؤں کا مسلمانوں سے رشتہ کرنا کوئی نئی بات نہیں۔ حضرت اکبر جلال الدین کی زوجیت میں ہندوؤں کی لڑکیاں موجود تھیں مجھے افسوس ہے کہ میری ایسی مسلم تجویز پر نیشنلزم کے علمبردار بھی چلا اٹھے تا ان اللہ وانا الیہ راجعون۔

(۴) یہ محض جھوٹ اور اخترا ہے، کہ میں مسلم کانفرنس کا یا شیخ محمد عبداللہ کا مخالف ہوں۔ یا کوئی پروگنڈا کرتا ہوں، یا کسی شخص کے ساتھ

میری عداوت یا ذلتی رنجش ہے۔ بات صرف اس قدر ہے کہ حضرت شیخ محمد عبداللہ صاحب اپنی تقریروں میں فرماتے رہے، کہ اسلام میں آزادی رائے کا مرتبہ بہت بلند ہے، چنانچہ ایک بوڑھی عورت نے حضرت فاروق اعظمؑ کو دوران تقریر میں ٹوکا تھا اور حضرت عمر فاروق جیسے جلیل القدر انسان نے اپنی غلطی کا اعتراف کیا تھا۔ اسی اصول پر اگر مجھے کانفرنس یا کانفرنس پارٹی یا کسی لیڈر کے ساتھ اختلاف ہے۔ تو کون سی قیامت پا ہوگی۔ حالانکہ میں نے قوم کے سامنے کسی اختلاف کے وجوہات ظاہر نہیں کئے۔ کیونکہ اس طرح قومی تباہی کا خوف دامن گیر ہے۔

(۷) یہ درست ہے اور میں تسلیم کرتا ہوں کہ جناب شیخ محمد عبداللہ صاحب کے میرے سر پر بلکہ میری اولاد کی گردان پر بے شمار احسانات ہیں۔ اس میں شک نہیں کہ شیخ صاحب نے مجھے میدان میں لا یا اور خدمت کا موقعہ دیا۔ میرے فرزند عبدالرحیم کو اپنے ساتھ رکھ کر کام کرنے کا شرف بخشنا وغیرہ۔ میں ان احسانات کا شکریہ ادا کرتا ہوں مانتا ہوں شیخ صاحب کو خدا جزائے خیر دے، مگر سوال یہ ہے کہ شیخ صاحب کے احسانات کا قومی مسائل میں اور میری آزادی رائے میں کیا تعلق ہے کیا یہی اسلام کی تعلیم ہے کہ قومی مسائل میں یاد یعنی امور میں ضمیر فروشی اختیار کی جائے۔ شیخ صاحب کو لیڈر نہیں بلکہ معبد بنایا جائے۔ میرے خیال میں مناسب یہ ہے کہ شیخ صاحب لیڈر ہو کر اپنا اقتدار استعمال نہ کریں۔ آزادی رائے اور حریت فکر کو سلب نہ کریں۔ کیونکہ جوش میں آکر پلیٹ فارم پر جذباتی تقریر سے کام لینا خطرناک ہے۔

جبرا اور زبردستی ہے۔ اور گوشہ نشین بوڑھوں کو مروعوب کرنے کے لئے کافی ہے میں شیخ صاحب کی خدمت میں مود بانہ عرض کرتا ہوں کہ آپ خدا کے فضل سے مسلمانوں کے لیڈر ہیں ذرا حضرت خلیفہ اولؑ کا پہلا خطبہ یاد کریں۔ جس میں آپ نے فرمایا تھا کہ ”مسلمانوں اگر میں ٹیڑھا ہو جاؤں تو مجھے سیدھا کر دینا۔“ احسانات کے زیر بارہو کر میرے لئے ضمیر کی آزادی کو بر باد کرنا مشکل ہے۔ دیکھئے جناب موسیٰ علیہ السلام کو ایک بادشاہ کی طرف سے کہا گیا تھا کہ ”اللَّمَّا ذِيَكَ نِينَا دَلِيلَ“ ذلشت نینا من عمرن۔ لیکن جناب موسیٰ اظہار صداقت سے نہ رک سکے۔

(۸) یہ بھی محض بے بنیاد بات ہے کہ شیخ صاحب کے ساتھ رہ کر یا کانفرنس کے ساتھ رہ کر میرے ذاتی اغراض پورے ہوئے۔ اور پھر میں علیحدہ ہو گیا۔ اس شبے کا مختصر جواب یہ ہے کہ میں اس وقت قبر میں پاؤں لٹکائے ہوئے ہوں۔ اور خدا کی قسم کھا کر کہتا ہوں کہ مجھے تحریک کشمیر میں بھی کوئی ذاتی غرض نہ تھی اور نہ اب ہے۔ اگر میں جھوٹ کہتا ہوں۔ توفیق اللہ علی الکاذبین موجود ہے۔ اور اگر ٹھنڈے دل سے واقعات پر غور کیا جائے۔ تو صحیفہ فطرت کا ذرہ اس الزام کی تردید کرے گا۔

(الف) اگر سرکار نے مسلمانان پنجاب وغیرہ نے تحریک کشمیر میں روپیہ خرچ کیا تو میں بالکل محروم رہا۔

(ب) قومی خدمت کے صلے میں حکومت کی طرف سے میری حوصلہ افزائی یہ ہوئی کہ مجھے جیل میں ہونسا گیا۔ میرے گھر کی تلاشیاں کی گئیں۔

میرالثر کا عبد الرحمن با وجود ایک اے۔ ایل۔ ایل۔ بی، ہونے کے ایک سال تک اپنے خرچ پر کام کرتا رہا۔ اور پھر مال کے امیدواروں سے اس کا نام کاٹا گیا..... اور اس کو کشم میں ایسی جگہ دی گئی جو معمولی بی اے کے لئے مقرر ہے، حالانکہ معمولی انٹرنیس پاس جن کو سرکاری رسوب تھا۔ حد سے زیادہ بڑھائے گئے۔

(ج) میں نے قومی کام کے دوران میں نہ کوئی جائیداد پیدا کی، اور نہ کوئی سرمایہ بنایا۔ میری طرف سے ہر ایک شخص کو اختیار ہے کہ وہ میری جائیداد اور آمدنی کی تحقیقات کرے۔

(د) میں نے خواہ مخواہ چکر میں آ کر بہت سارو پیہ لگا کر اخبار صداقت میں خسارہ اٹھایا۔ اور پریس میں روپیہ بر باد کیا۔

(ز) اب رہی اسمبلی کی ممبری اس سے محروم رہنے کے لئے میں نے خود سامان تیار کیا۔ یعنی شیخ صاحب اور دیگر ارکین کا فرنز سے اختلاف رائے کا اظہار کیا۔ یہ خیال تھا کہ کافرنز کے نظام کی اصلاح ہوگی۔ نتیجہ یہ ہوا کہ اس کو آکر کار بنا کر میرے خلاف پروگنڈا اشروع ہوا۔ البتہ میری ایک غرض پوری ہو گئی کہ خدا کے فضل سے میرا ایمان محفوظ رہا۔ اور قوم سے کوئی غداری نہ کی۔ الحمد لله رب العلمين اس اشتہار کے خاتمے پر مجھے اخبار ”ہمدرد“ کا پرچہ مورخہ ۹ مئی ۱۹۳۶ء ملا۔ جس نے جھوٹ اور افتر اپردازی میں انتہائی جرأت دکھائی ہے۔ لہذا اختصار کے ساتھ میں اس کی شرین کلامی کا جواب عرض کرتا ہوں۔

(۱) میں نے ہرگز مسلمانوں کو جاہل اور نفس پرست نہیں کہا اور نہ موجودہ آزاد اسلامی پر بحث کی۔ بلکہ میں نے حکومت کی تین صورتیں بتائیں۔ ایک صورت یہ کہ حکومت دستوری ہو، یعنی مہاراجہ بہادر کے ماتحت مجلس آئین ساز کی مکمل آزادی۔ کیونکہ بادشاہ جس کا مذہب الصاف ہو۔ خدا کی قدر کا نشان ہے دوسری صورت شخصی داستداری جو کہ بُری ہے۔ تیسرا صورت کامل سیاسی آزادی، جیسا کہ امریکہ میں پریزیڈنٹ کا انتخاب ہوتا ہے، اسی صورت کے ساتھ جاہل اور نفس پرست کا تعلق ہے۔ میں نے اس دوسری اور تیسرا صورت کی مخالفت کی ہے۔ بس میرے مضمون میں کوئی لفظ ایسا نہیں، جس سے مسلمانوں کی مخالفت ہو، بلکہ اب پہلے سے زیادہ اس بات کا قائل ہوں کہ کشمیر کا مسلمان ہر ایک ترقی کا مستحق ہے۔

اب باوجود اس کے میرے مضمون کو بگاڑ کر مجھے گالیاں دینا اگر اس بات کے لئے ہے کہ اگر مجھے گالیاں دینے سے کسی بھوکے کو روٹی کا لکڑا مل جائے گا۔ تو میرا کیا ہرج ہے۔ البتہ خدا کا شکر ہے کہ مجھے قومی خدمات کا صلح لیڈروں کی مہربانی سے خوب مل رہا ہے۔ زمانہ آرہا ہے کہ جھوٹ کا بیڑا اغرق ہوگا۔



میرالرضا عبدالرحیم با وجود ایم۔ اے۔ ایل۔ بی، ہونے کے ایک سال تک اپنے خرچ پر کام کرتا رہا۔ اور پھر مال کے امیدواروں سے اس کا نام کاٹا گیا..... اور اس کو کشم میں ایسی جگہ دی گئی جو معمولی بی اے کے لئے مقرر ہے، حالانکہ معمولی انٹرنیس پاس جن کو سرکاری رسونخ تھا۔ حد سے زیادہ بڑھائے گئے۔

(ج) میں نے قومی کام کے دوران میں نہ کوئی جائیداد پیدا کی، اور نہ کوئی سرمایہ بنایا۔ میری طرف سے ہر ایک شخص کو اختیار ہے کہ وہ میری جائیداد اور آمدنی کی تحقیقات کرے۔

(د) میں نے خواہ مخواہ چکر میں آکر بہت سارو پیہے لگا کر اخبار صداقت میں خسارہ اٹھایا۔ اور پریس میں روپیہ برباد کیا۔

(ز) اب رہی اسمبلی کی ممبری اس سے محروم رہنے کے لئے میں نے خود سامان تیار کیا۔ یعنی شیخ صاحب اور دیگر ارکین کا فرنس سے اختلاف رائے کا اظہار کیا۔ یہ خیال تھا کہ کافرنس کے نظام کی اصلاح ہوگی۔ نتیجہ یہ ہوا کہ اس کو آلہ کار بنا کر میرے خلاف پروگنڈا اشروع ہوا۔ البتہ میری ایک غرض پوری ہو گئی کہ خدا کے فضل سے میرا ایمان محفوظ رہا۔ اور قوم سے کوئی غداری نہ کی۔ الحمد لله رب العلمين اس اشتہار کے خاتمے پر مجھے اخبار ”ہمدرد“ کا پرچہ مورخہ ۹ مئی ۱۹۳۶ء ملا۔ جس نے جھوٹ اور افتر اپردازی میں انتہائی جرأت دکھائی ہے۔ لہذا اختصار کے ساتھ میں اس کی شرین کلامی کا جواب عرض کرتا ہوں۔

(۱) میں نے ہرگز مسلمانوں کو جاہل اور نفس پرست نہیں کہا اور نہ موجودہ آزاد اسلامی پر بحث کی۔ بلکہ میں نے حکومت کی تین صورتیں بتلائیں۔ ایک صورت یہ کہ حکومت دستوری ہو، یعنی مہاراجہ بہادر کے ماتحت مجلس آئین ساز کی مکمل آزادی۔ کیونکہ بادشاہ جس کا مذہب الصاف ہو۔ خدا کی قدر کا نشان ہے دوسری صورت شخصی داستبداری جو کہ بُری ہے۔ تیسرا صورت کامل سیاسی آزادی، جیسا کہ امریکہ میں پریزیڈنٹ کا انتخاب ہوتا ہے، اسی صورت کے ساتھ جاہل اور نفس پرست کا تعلق ہے۔ میں نے اس دوسری اور تیسرا صورت کی مخالفت کی ہے۔ بس میرے مضمون میں کوئی لفظ ایسا نہیں، جس سے مسلمانوں کی مخالفت ہو، بلکہ اب پہلے سے زیادہ اس بات کا قائل ہوں کہ کشمیر کا مسلمان ہر ایک ترقی کا مستحق ہے۔

اب باوجود اس کے میرے مضمون کو بگاڑ کر مجھے گالیاں دینا اگر اس بات کے لئے ہے کہ اگر مجھے گالیاں دینے سے کسی بھوکے کو روٹی کا لکڑا مل جائے گا۔ تو میرا کیا ہرج ہے۔ البتہ خدا کا شکر ہے کہ مجھے قومی خدمات کا صلد لیدروں کی مہربانی سے خوب مل رہا ہے۔ زمانہ آرہا ہے کہ جھوٹ کا بیڑا غرق ہو گا۔



۲۲ نومبر ۱۹۶۹ء

بادشاہ خان کے ساتھ چند لمحے

میں نے اتنا باوقار، پُر جلال اور مروع بُگن چہرہ پہلی بار دیکھا ہے! بادشاہ خان سے اپنی ۳۵ منٹ کی ملاقات کے بعد بہت دیر تک میرے کانوں میں ان کی آواز گونجتی رہی۔ ان کی شخصیت کے جادو نے مجھے غیر معمولی طور پر متاثر کر دیا تھا، اور خاص طور پر اس چہرے نے، کہ جس کی ساخت میں برسوں کی جدو جہد، ریاضت اور نظر بندی نے اپنا حصہ ادا کیا ہے۔ بادشاہ خان کا چہرہ ان کی پُر جلال اور عظیم شخصیت کا آئینہ ہے اور ان سے پہلی ہی ملاقات کے بعد مجھے یہ اندازہ ہو گیا، کہ انہیں سرحدی گاندھی کیوں کہتے ہیں۔ سادگی، صفائی، صاف گوئی اور بے با کی میں وہ گاندھی جی کے سچے جانشین اور بہترین پیروکار ہیں۔ بادشاہ خان، جامعہ ملیہ میں مرحوم ڈاکٹر ذاکر حسین کے اُس مکان میں رہ رہے ہیں، کہ جس کی ایک ایک ایسٹ ذاکر صاحب کی خوش مذاقی، نفاست، سلیقے اور کھرکھاؤ کی شہادت دیتی ہے۔ میں شام ۷ بجے کے قریب ان سے ملنے کے لئے گیا، تو وہ ابھی جامعہ نہیں لوٹے تھے۔ سارا دن دلی یونیورسٹی میں گذار کر وہ اب ڈاکٹر سو شیلانا ر کے ہاں گئے تھے۔ وہاں سے ٹیلی فون پر کسی نے اطلاع کر دی، کہ بس آنے ہی

والے ہیں۔ اور کچھ دیر بعد ایک بلند قامت، ضعیف العمر، سفید داڑھی والا ایک دیہاتی کمرے میں داخل ہو گیا۔ دیہاتی کے چہرے پر تھکن کے آثار تھے، اور اس کی وضع قطع سے یہ اندازہ ہو رہا تھا، کہ کہیں بہت دور سے بادشاہ خان سے ملنے کے لئے آیا ہے۔ یہ بادشاہ خان تھے!

مس مرد وال اسرا بھائی نے بادشاہ خان سے میرالتعارف کرایا اور انہوں نے بڑی شفقت اور محبت کے ساتھ میر اسلام قبول کر لیا۔ بادشاہ سید ہے اندر گئے، اور کچھ دیر بعد انہوں نے مجھے بُلا لیا۔ سب سے پہلے ان کے مجوزہ کشمیر کے دورے کے متعلق بات چیت ہوئی۔ میں نے بادشاہ خان کو کشمیر کی موجودہ سیاست اور مسائل کے متعلق کچھ بنیادی باتیں بتا دیں اور انہیں اس بات سے بھی آگاہ کر دیا، کہ ان کے مجوزہ دورے کے تین کشمیر کے عوام اور اہل سیاست کا کیا رد عمل ہے؟ ”میں ایک بات صاف کرنا چاہتا ہوں، اور وہ یہ کہ میں یہاں پالیٹکس کی غرض سے نہیں آیا ہوں اور میں کشمیر بھی کسی پالیٹکس میں حصہ لینے کے لئے نہیں جا رہا ہوں۔ میں تو لوگوں کی خدمت کرنا چاہتا ہوں اور اسی غرض سے کشمیر بھی جا رہا ہوں۔ میں سب سے جا کر بات کروں گا، اور جو بھی مجھ سے ملنا چاہے گا، اس سے ملوں گا، میرے وہاں جانے سے کوئی خوش ہوتا ہے یا ناراض، مجھے اس کی بالکل پروا نہیں، میری کوشش صرف یہ ہو گی، کہ زیادہ سے زیادہ لوگوں سے ملوں، ان کی ہر شکایات سنوں، ان کی مشکلات کا اندازہ کروں، بادشاہ خان کی آواز رفتہ رفتہ اوپنی ہوتی جا رہی تھی۔

” یہ ٹھیک ہے کہ میں یہاں سرکار کا مہمان ہوں، سرکار میرے آنے

جانے، ٹھہر نے کا بندوبست کرتی ہے، لیکن میں جہاں جانا چاہتا ہوں، جاتا ہوں، چاہے سرکار مجھے وہاں لے جانا چاہے یا نہیں؟ میں گجرات کے دورے میں وہاں بھی گیا، جہاں گجرات سرکار مجھے نہیں لے جانا چاہتی تھی، میرے ایک سوال کے جواب میں بادشاہ خان نے وضاحت کرتے ہوئے کہا۔

”میں آپ کو ایک بات بتاؤں، کہ میں کسی سے متاثر نہیں ہوتا، میں انگریز سے متاثر نہیں ہوا، پاکستان سے متاثر نہیں ہوا، اور نہ ہندوستان سے متاثر ہوتا ہوں۔ سچائی کی تلاش کا میرا اپنا خاص طریقہ ہے،“ بادشاہ خان نے بڑی قطعیت کے ساتھ کہا۔

پھر ہندوستانی مسلمانوں کے مسائل اور مستقبل کا موضوع چھڑکیا اور بادشاہ خان نے کہا ہندوستان کے مسلمانوں کو اپنے مستقبل کا خیال نہیں، انہیں اس بات کا بھی صحیح اندازہ نہیں کہ انہیں کتنے سنجیدہ اور نازک مسائل کا سامنا ہے۔ وہ آج بھی چھوٹی چھوٹی باتوں کے لئے آپس میں لڑتے رہتے ہیں۔ ان کے لیڈر، ان کے علماء اور مولوی سب ایک دوسرے سے دست و گریباں ہیں اور ان کی حالت آج بالکل وہی ہے، جو قحطی کے عیسائیوں کی اس وقت تھی، کہ جب مسلمانوں نے ان پر حملہ کر کے ان کو مغلوب کر دیا۔ عیسائی لوگ اُس وقت اس بات پر جھگٹر ہے تھے، کہ حضرت عیسیٰ نے خمیری روٹی کھائی تھی یا پنیری؟ اور اس طرح کی فروعات میں اُنھیں کا نتیجہ یہ ہوا کہ مسلمان بڑی آسانی ہے ان پر غالب آگئے۔ آج اس ملک میں کچھ فرقہ پرست جماعتیں مسلمانوں کو ختم کرنے یا ان کو ملک سے باہر نکالنے کے

لئے منظم کوششیں کر رہی ہیں اور بھار سے گجرات تک فرقہ وارانہ فسادات کا ایک سلسلہ شروع ہوا ہے۔ ان حالات میں بجائے اس کے کہ مسلمان متفق ہو کر اپنے مستقبل کی فکر کرتے، وہ ایک دوسرے سے لٹڑ رہے ہیں۔ شیعہ سنی کے جھگڑے ہورہے ہیں۔ جماعتِ اسلامی، جمیعت العلماء، جمیعت الہادیت اور درجنوں دوسری جماعتیں ایک دوسرے سے بر سر پیکار رہیں۔“ میں نے ابھی حال ہی میں گجرات کا دورہ کیا اور میں نے اپنی آنکھوں سے وہاں جوتاہی دیکھی ہے۔ اس سے میں اس نتیجے پر پہنچا ہوں ” کہ یہ سب کچھ ایک منظم سازش کے تحت ہوا ہے ” بادشاہ خان کی آواز میں ایک ہلکی سی تحریر تھراہست پیدا ہو گئی۔ مجھے محسوس ہوا کہ وہ ایک شدید اندر ونی کرب کو چھپانے کی ناکام کوشش کر رہے ہیں۔

”میں نے وہاں کی سرکار سے کہا“ انہوں نے سلسلہ کلام کو جاری رکھتے ہوئے کہا ”کہ مجھے یہاں کے رفیو جی کیمپ دکھاؤ، انہوں نے کہا کہ کیمپ تو خالی ہو گیا ہے، سب لوگ اپنے گھروں کو واپس چلے گئے ہیں۔ میں نے کہا کہ مجھے خالی کیمپ ہی دکھاؤ۔ مجھے وہاں لے گئے، اور واقعی وہاں کیمپ میں کوئی نہیں تھا۔ وہاں کا مسلمان اتنا بزرگ ہے، پایلوں سمجھ لیجئے کہ اتنا سہا ہوا ہے، کہ کسی مسلمان کو یہ جرأت نہیں ہوئی، کہ مجھے لکھ صورت حال تباہیتا، ایک کمیونسٹ ہندو نے مجھ سے کہا، کہ آپ کو دھوکہ دیا جا رہا ہے۔ مسلمان پناہ گزینوں کو اس کیمپ سے دوسرے کیمپوں میں منتقل کر دیا گیا ہے۔ میرے ساتھ گجرات سرکار کے دو وزیر تھے، میں نے ان سے کہا کہ آپ لوگ

جائیے، اپنا کام کچھے، میرے ساتھ کیوں وقت ضائع کرتے ہیں۔ اور اپنے کمیونٹ ووست سے کہا کہ میرے ساتھ موڑ میں بیٹھوا اور پھر ڈرائیور سے کہا کہ جہاں یہ کہے وہاں چلو، کچھ دیر بعد ہم ایک ایسی جگہ پہنچے، جہاں ایک نہیں، دونہیں، تین نہیں، تقریباً دس پناہ گزین کیمپ تھے اور یہ مصیبت زدہ لوگوں سے بھرے پڑے تھے! ”میرا اپنا خیال ہے، کہ گجرات کے فسادات کی ذمہ داری گجرات کی کانگریس سرکار پر ہے۔ میرے نزدیک گجرات کی حکومت بھی فرقہ پرست ہے اور وہاں کی پولیس بھی، کیونکہ مجھے بتایا گیا کہ پولیس کا رویہ بھی بیجد غیر انسانی تھا، وہاں کے مسلمانوں نے مجھ سے کہا کہ ہندو ہم سے کہتے ہیں، کہ تم یہاں سے چلے جاؤ، اور اگر نہیں جاتے، تو اپنا مذہب اپنی معاشرت چھوڑ دو، میں نے گورنر شریمن نرائیں سے کہا، میں یہاں کے نوجوان مسلمان لڑکوں اور لڑکیوں سے ملنا چاہتا ہوں، مجھے ان سے ملاو۔ گورنر نے بہت سے مسلمان نوجوانوں کو بلایا، تو میں نے ان سے کہا کہ تم لوگوں کو یہاں رہنا ہے تم اپنے مستقبل کی فکر کرو، کہ یہاں کیسے رہنا ہے۔ یہ ملک جس طرح ہندو کا ہے اسی طرح آپ کا بھی ہے۔ مردوں نے تو کچھ نہیں کہا، لیکن ایک لڑکی نے کھڑے ہو کر کہا کہ ”بابا! آپ ہم کو کہتے ہیں کہ اپنے مستقبل کے بارے میں سوچو، ہم کیا سوچیں، ہندو ہم سے کہتے ہیں کہ تمہارا سکولوں اور کالجوں میں کیا کام۔ تم کو آج نہیں تو کل یہاں سے جانا ہوگا۔“ جب نوجوان لڑکوں اور لڑکیوں میں بھی بے نبی اور بے کسی کا یہ شدید احساس موجود ہو، تو پھر کیا ہو سکتا ہے! اور دیکھنا یہ ہے کہ وہاں کے لیڈروں نے اس

کھوئے ہوئے اعتماد کو بحال کرنے کے لئے کیا کیا ہے! گاندھی جی نے نواحی میں گھر گھر جا کر نوجوان لڑکیوں کو یہ حوصلہ دیا تھا، کہ وہ بھاگیں نہیں، اپنی جگہ رہیں۔ وہ جگہ جگہ گھوٹے تھے۔ اور نہوں نے مصیبت زدوں کے کھوئے ہوئے اعتماد کو بحال کیا تھا۔“ اب بادشاہ خان کی آنکھوں سے شعلے بر س رہے تھے۔ ایسا معلوم ہو رہا تھا، کہ گجرات کے واقعات نے ان کے شعور، احساس اور جذبات کو بُری طرح مجروح کر دیا تھا۔ بادشاہ خان کے متعلق میں نے سُنا تھا کہ وہ زیادہ باتیں نہیں کرتے، دوسروں کی بات سنتے رہتے ہیں۔ لیکن احمد آباد کے قتل و غارت نے ضبط و توازن کے بندھ توڑ دے تھے اور وہ ایک شدید روحانی کرب میں مبتلا نظر آ رہے تھے۔

”پچھلے لوگوں نے شکایت کی ہے، کفر قہ وارانہ فسادات کے لئے خود مسلمانوں کا فرقہ پرستانہ رویہ بھی ذمہ دار ہے۔“ میں نے احمد آباد کے حالیہ فسادات کے متعلق شری بھے، پرکاش نرائی کے مضمون کے متعلق بادشاہ خان کی کیرائے جانے کے لئے پوچھا۔

”میں اس بات سے انکار نہیں کرتا، کہ مسلمانوں میں بھی فرقہ پرست لوگ موجود ہیں۔ لیکن میں کہتا ہوں، کہ یہ کہنا غلط ہے کہ یہاں سب مسلمان پاکستانی ہیں، جو پاکستانی ہے یا یا پاکستان کی مدد کرتا ہے۔ اُس کو پکڑ کر سخت سزا دو، لیکن سب لوگوں کو ایک لاٹھی سے ہائل کہاں کا انصاف ہے۔ اور پھر جہاں تک احمد آباد کے حالیہ فسادات کا تعلق ہے یہ بالکل غلط پروپگنڈا ہے کہ وہاں مسلمانوں نے پہلی کی، میں خود جگن ناتھ مندر گیا۔ مجھے معلوم ہوا

کہ مندر کے اندر کوئی گیا نہیں۔ اس لئے وہاں نقصان کا کوئی سوال پیدا نہیں ہوتا۔ صرف بیرونی گیٹ پر دو ایک شیشے ٹوٹے ہوئے ہیں۔ اور مجھے کچھ لوگوں نے بتایا کہ یہ بھی بعد میں کچھ فساد یوں نے خود ہی توڑے۔ میں نے مندر کے پچار یوں اور مہنتوں سے پوچھا، تو انہوں نے بتایا کہ ہم نہ ہندو ہیں اور نہ مسلمان، ہم تو انسان ہیں۔ ہم ہندو کو بھی کھانا دیتے ہیں اور مسلمان کو بھی۔ ہر سال ہمارا جلوس نکلتا ہے۔ کبھی کسی مسلمان نے ہمیں ٹیڑھی آنکھ سے نہیں دیکھا۔ لیکن اس سال ایک معمولی سے واقعہ پر بہانہ بنا کر قتل و غارت اور لوٹ مار کا سلسلہ شروع کر دیا گیا۔ احمد آباد کے حالیہ واقعات کے متعلق اسی طرح بہت سا جھوٹا پروپگنڈا کیا گیا ہے۔ میں سیوا گرام پہنچا، تو وہاں مجھ سے لوگوں نے پوچھا، کہ کیا یہ صحیح ہے کہ احمد آباد میں مسلمانوں نے ہندو لڑکیوں کو انغو اکیا۔ اور ہندو عورتوں کی چھاتیاں کاٹیں۔ میں نے ان سے کہا کہ یہ تم کیا کہہ رہے ہو۔ مسلمان یہ جرأت کہاں سے لاتے کہ ہندو کو ٹیڑھی آنکھ سے دیکھے۔ ہاں ہندو مسلمان لڑکیوں کو لے بھاگے اور مسلمان عورتوں کی بے حرمتی کی۔ پولیس تین دن تک تماشا دیکھتی رہی۔ اور جب پھر حرکت میں آگئی، تو جتنا اور لوگوں نے نہیں مارا تھا۔ اس سے زیادہ پولیس نے مسلمانوں کو مارا میں کہتا ہوں یہ کیسی سیکولر حکومت ہے اور کیسا سیکولر ازم ہے۔“ پرسوں پر یہ ڈینٹ مسٹر گری میرے پاس یہاں آئے تھے۔ میں نے ان سے بھی یہ کہا کہ یہ کیسی صورت حال ہے۔ کہ آج باعث برس بعد بھی یہاں اس قسم کے فسادات ہوتے ہیں۔ انہوں نے کہا کہ آپ بتائیے کہ کیا

کیا جاسکتا ہے۔ میں نے انہیں بتایا کہ میر اعلان یہ ہے کہ بدمعاش کو سزا ملنی چاہیے۔ چاہے وہ ہندو ہو یا مسلمان۔ میں نے یہی بات پر ایم منٹر سے بھی کہی۔ میں نے کہا کہ گجرات میں ہزاروں آدمی مرے۔ کیا ایک آدمی کو بھی پھانسی کی سزا ملی۔ پر ایم منٹر نے کہا، کہ قانون میں ایسی کمزوری ہے، کہ مجرم کو پکڑ انہیں جاسکتا۔ میں نے کہا، کہ قانون دنیا کو دکھانے کے لئے تو نہیں ہوتا، مجرم کو سزا دینے کے لئے ہوتا ہے۔ اگر مجرم قانون کے سہارے فتح جاتا ہے، تو ایسے قانون کو بدل دینا چاہئے۔ میں کہتا ہوں کہ اسی وجہ سے قاتلوں اور فسادیوں کے حوصلے بڑھ جاتے ہیں۔ وہ کہتے ہیں، کہ مارو، کوئی پوچھنے والا نہیں، لیکن اگر ہر قاتل کو یہ یقین ہو جائے کہ اس کے جرم کے سزا پھانسی ہوگی، تو وہ قتل کرنے سے پہلے پچاس مرتبہ سوچے گا۔

”اس کے بر عکس مسلمان اتنا بزدل اور خود غرض ہے، کہ میرے پاس ایک ڈپٹی منٹر آئے، انہوں نے کہا کہ میں تو ٹیش پر صرف مسلمان ریفووجیوں کو دیکھنے گیا تھا اور یہ سب لوگ میرے برخلاف ہو گئے ہیں اور کہتے ہیں کہ اس کو نکال دو۔ میں نے اس کو بتایا، کہ اگر تم ڈپٹی منٹر ہو کر بھی حق کی بات نہیں کہہ سکتے، تو کیا تم اس ڈپٹی منٹر کی کوچاٹو گے؟“

”میں نے سُنا ہے کہ وہاں کشمیر میں کسی لیدر نے یہ تقریر کی تھی کہ مسلمانوں کا یہاں کیا کام، وہ یہاں سے چلے جائیں۔ یہ لوگ نہیں کہتے، کہ صادق یہاں رہے اور شیخ عبداللہ یہاں سے چلا جائے۔ یا آپ رہیے کہ آپ اسمبلی کے ممبر ہیں۔ یہ تو یہ کہتے ہیں کہ مسلمان چلا جائے اور میری سمجھ

میں نہیں آتا کہ حکومت ایسے لوگوں کو، ایسی جماعتوں کو یہ باتیں کہنے کی اجازت کیوں دیتی ہے۔ مسلمانوں نے مجھ سے شکایت کی کہ اگر وہ کوئی تنظیم بناتے ہیں تو حکومت ان سے کہتی ہے، کہ یہ کیوں جماعت ہے، لیکن حکومت سے کوئی یہ نہیں پوچھتا کہ آر، ایس، ایس اور دوسرا جماعتیں کیا ہیں۔“

بادشاہ خان اب پورے جلال میں آپکے تھے، وہ باتیں کرتے ہوئے اب ہاتھ بھی ہلانے لگے تھے، اور مجھے یقین ہے کہ اگر بہن جی (مس مردو لاسارا بھائی) انہیں یہ یادنہ دلاتیں، کہ ان کے کھانے کا وقت ہو گیا ہے، تو اپنے دل کا بوجھ ہلاکا کرنے کے لئے بہت کچھ کہتے۔ احمد آباد نے ان کے مزانج اور ان کی پوری شخصیت کو متاثر کر دیا ہے۔ ان کا بس چلتا تو وہ گاندھی جی کی طرح گھر گھر جا کر ان بد نصیب لوگوں کے زخموں پر مرہم رکھتے کہ جن کا جرم صرف یہ ہے، کہ ان کا نذہب دوسروں سے مختلف ہے۔

بادشاہ خان مجھے چھوڑنے کے لئے باہر آئے۔ باہر والے کمرے میں میری بچی صبا اور میری بہن حوا میر انتظار کر رہے تھے۔ میں نے بادشاہ خان سے کہا کہ یہ میری بچی صبا ہے، انہوں نے صبا کو گود میں اٹھانے کے لئے ہاتھ بڑھایا، لیکن وہ سہم کر بھاگ گئی۔ بادشاہ خان نے خالص پڑھانی لیج میں کہا:

”یہ کیسی بچی ہے جو ہم سے ڈرتی ہے؟“ ہم باہر آئے تو صبا نے پوچھا ”پاپا! یہ کابلی والا تھا!“ ”ہاں بیٹا یہ کابلی والا ہے،“ میں نے جواب دیا۔ اور واقعہ یہ ہے کہ بادشاہ خان ٹیکوڑ کے کابلی والا سے بے حد مشابہہ ہیں۔



۲۱ مئی ۱۹۶۵ء

تیراصفحہ

چراغ بیگ کے قلم سے

عوام کے نام:-

پیارے عوام! تمہاری سخت جانی پر مکمل اعتماد رکھتے ہوئے اُمید کرتا ہوں کہ تم باوجود آلامِ روزگار، چرخِ رفتار اور ”عنایات“ پروگار کے بخیروں عافیت ہو گئے۔ تمہاری خیریت اور عافیت سے بڑے بڑے لوگوں کی توقعات وابستہ ہیں اس لئے خدا کرے کہ تمہاری ہڈی پسلی اور سادہ لوگی صحت و سلامت رہے۔ کئی دنوں سے تمہیں خط پڑھنے کا ارادہ کر رہا تھا، لیکن ”خواص پسند“ طبیعت کو تم سے مخاطب ہونا گوارانہ تھا، بڑی مشکلوں سے آج اسے اس گناہ بے لذت پر آمادہ کیا ہے اُمید ہی نہیں بلکہ یقین واثق ہے کہ میرا یہ خط پڑھنے کے باوجود تمہاری جہالت، علمی، تعصب، حماقت اور شرافت میں کوئی فرق واقع نہ ہوگا اور تم حسب دستور پڑتے رہو گے اور اُف بھی نہ کرو گے۔ خدا تمہیں اپنی حماقت کا بوجھ اٹھانے اور اپنے رہنماؤں کی قسم سنوار نے کی مزید توفیق عطا کرے۔ بھولے بھالے عوام! تمہیں معلوم ہے کہ تمہارے مدقائق چہروں پر صدیوں سے جو گردبجع ہوئی ہے یہ کہاں سے آتی ہے؟ تمہیں کبھی اس بات کا احساس ہوا ہے کہ تمہاری بنے نور

آنکھوں کی بینائی کہاں گئی ہے؟ تمہیں کبھی یہ سوچنے کی فرصت ملی ہے کہ تمہاری پیٹھ پر زخموں کے جونشان ہیں یہ کس کی دین ہے، تم نے کبھی اپنے ضمیر سے یہ پوچھنے کی رحمت گوارا کی ہے کہ تم کیا ہو؟ تمہارے وجود کی اصلیت اور تمہاری زندگی کی حیثیت کیا ہے۔ تم نے کبھی اپنے رہبروں اور اپنے رہنماؤں سے یہ سوال کیا ہے کہ ہماری منزل کیا ہے تم کہ جو وفاداری، قربانی اور عقیدت کے نام پر موت کو بھی لگلے لگاتے ہو۔ کبھی یہ بھی سوچتے ہو کہ ان الفاظ کے معنی کیا ہیں اور تم سے وفادار یوں کا مطالبہ کیوں کیا جاتا ہے؟ اگر تم میں ایک بار بھی یہ سوالات پوچھنے کی ہمت پیدا ہو جائے تو یقین کرو کہ تم ”عوام“ کی پست سطح سے اٹھ کر خواص کی بلند یوں کو چھو نے لگو گے اور پھر دنیا میں عوام اور خواص کا فرق مٹ جائے گا لیکن یہ تمہاری بد قسمی اور تمہارے رہبروں کی خوش قسمتی ہے کہ تم نے صد یوں سے اس قسم کا کوئی سوال نہیں پوچھا ہے اور مجھے یقین ہے کہ تم آئندہ بھی نہیں پوچھو گے، حالاں کہ تمہارے ایک سوال سے تاریخ کا دھار ابدل سکتا ہے تمہاری خاموشی، تمہارے ایثار اور تمہارے صبر سے لیڈروں کی عزت، عظمت اور سیرت وابستہ ہے۔

پیدائیشی احمدتو! تم نے کبھی یہ سوچا ہے کہ ہر سیاسی لیڈر صرف تمہارے نام کی تجارت کیوں کرتا ہے؟ تمہاری محبت میں کیوں گرفتار ہے تمہارے ہی لئے اپنی راتوں کی نیندیں حرام کیوں کرتا ہے تمہاری ہی خاطر جیل کیوں جاتا ہے تمہارے ہی بھلے کے لئے اپنے نازک کندھوں پر وزارت عظیمی کا بوجھ

کیوں لادے پھرتا ہے؟ یہ کیسے ہو سکتا ہے کہ تمہاری خاطر شیخ صاحب کو ڈے کنال میں اپنی صحت بنارہے ہوں اور تمہارے ہی غم میں صادق صاحب بھی دُبلے ہو رہے ہوں۔ یہ کیوں کر ہو سکتا ہے کہ تمہارے ہی عشق میں بخشی صاحب بھی لاکھوں کی جائیداد بنائیں اور خواجہ عبدالصمد پنڈت بھی، یہ کیسی عجیب بات ہے کہ جب بھی کسی کوئی بے ایمانی کرنے کی ضرورت محسوس ہوتی ہے تو وہ تمہارا نام لے کر اس کا آغاز کرتا ہے، ہر سیاسی جماعت کا دعویٰ ہے کہ وہ تمہاری نمائندہ جماعت ہے۔ ملک کا ہر سیاسی لیڈر تمہارے غم میں موٹاپے کا شکار ہو رہا ہے تمہارا نام لے کر اقتدار حاصل کیا جاتا ہے اور پھر اس اقتدار کو تمہاری ”مرمت“ کے لئے استعمال کیا جاتا ہے اور جب بھی اقتدار خطرے میں پڑ جاتا ہے تو پھر تمہارے کمزور حافظے پر اعتماد کر کے تمہیں بے وقوف بنایا جاتا ہے۔ ۱۹۴۷ء میں تمہارے نام پر ہندوستان سے الحاق کیا گیا اس وقت اس الحاق کو کشمیر کے چالیس لاکھ عوام (ایک کم نہ ایک زیادہ) کی حمایت حاصل تھی ۱۹۵۳ء میں عوام ہی کے نام پر اسی الحاق کی تنشیخ کا مطالبہ کیا گیا ہے۔ یہ بخشی صاحب کا دعویٰ تھا کہ تم ان کے ساتھ ہو۔ شیخ صاحب کی رہائی کے بعد پرانی غلط فہمیاں دور ہو گئیں لیکن نئی غلط فہمیاں پیدا ہو گئیں اب مولوی فاروق شماری کا دعویٰ ہے کہ وہ اور صرف وہی ”عوام“ کے نمائندے ہیں۔ محاذ رائے اس تنظیم سے وابستہ ہیں۔ پولیکل کانفرنس نام کی ایک جماعت جس کی

ساری ممبر شپ کانفرنس کے دفتر میں سما سکتی ہے کا دعویٰ ہے کہ وہی یہاں کے عوام کی نمائندہ کہلانے کی مستحق ہے کا انگریز کے چیف آف دی ٹیاف میجر جنرل قاسم نے اعلان کیا ہے کہ کا انگریز چپکے سے لوگوں کے دلوں میں گھر کر گئی ہے اور عوامی نمائندگی کا حق صرف اسی جماعت کو حاصل ہے، مجلس عمل کی ایک مرتب جماعت جو مجلس زیادہ اور عمل کم ہے بھی امیدواروں کی فہرست میں ہے۔ غرض یہ کہ تمہارے نام پر بڑے بڑے سٹے باز اپنی تجارت کو فروغ دینے کے لئے میدانِ عمل میں ہیں ان سب جماعتوں اور یڈروں میں ہزاروں اختلافات ہیں لیکن ان میں ایک قدر شترک ہے اور وہ ہے تمہاری حماقت پر مکمل اعتماد..... یہ سب رہنمایاں قوم اور عازیزان دین تم سے یہ نظرے لگوائیں گے یہ ملک ہمارا ہے اس کا فیصلہ ہم کریں گے، لیکن جب فیصلے کا وقت آئے گا تو ان کا نظرہ یہ ہو گا.....

” یہ ملک تمہارا ہے اس کی فیصلہ ہم کریں گی۔“ یہ کسی نجومی کی پیشون گوئی نہیں، چراغ بیگ کا دعویٰ ہے اور اس کی بنیاد پچھلے دس برسوں کی تاریخ ہے۔

میرے پیارے!:-

اپنے ذہن کے اندر ہیروں میں روشنی کی ایک کرن داخل کر سکتے ہو؟
 اپنے مردہ شعور کو احساس کا ایک انجکشن دے کر زندہ کر سکتے ہو.....؟ اپنی ننگی پیٹھوں پر کھاتے ہوئے زخموں کو زبان دے سکتے ہو؟ یہ اگر کر سکتے ہو تو آزادی کا سورج تمہاری جہالت، ذلت اور رسائیوں کی پستیوں سے اُبھر کر تمہارے مستقبل کو روشن کرے گا۔ تم دنیا کے بدترینی غلام ہو اس لئے کہ تمہارا

ذہن غلام ہے تمہاری فکر اور تمہاری سوچ کو سلب کر دیا گیا ہے۔ زندہ باد اور مردہ باد کے نعرے بلند کرتے کرتے تمہارے ذہنوں کو زنگ لگ چکا ہے تم گرامافون کے ایک گھسے پیٹے ریکارڈ ہو جس کے اندر کسی دوسرے کی آواز سنائی دیتی ہے۔ تم ”خام مواد“ ہو جسے تم سے زیادہ سمجھدار لوگ اپنے آرام و آزمائش کے لئے استعمال کرتے ہیں۔ تمہارا خون پسینہ تاج محل کی تعمیر میں صرف ہوتا ہے جس میں کوئی شاہ جہاں اپنی ممتاز محل کو دفن کر دیتا ہے اور پھر تمہیں اس کے اندر داخلہ بھی نہیں ملتا تمہارے نام پر حکومتیں بنتی ہیں اور پھر یہ حکومتیں تمہارا کچو مر نکال دیتی ہیں تمہارے پیٹے سے تمہارے لئے سیکریٹریوں کی فلک بوس عمارتیں بنتی ہیں اور ان کے گیٹ پر ایک دربان مقرر کیا جاتا ہے جو تمہیں اندر جانے سے روک دے تمہارے نام سے ہسپتال بنتے ہیں لیکن یہاں تمہارا اعلان نہیں ہو سکتا۔ تمہارے نام سے سکول اور کالج قائم کئے جاتے ہیں اور پھر یہاں تمہارے بچوں کو داخلہ نہیں ملتا..... تمہاری بھلائی کے لئے تم پر مظالم توڑے جاتے ہیں اور تمہاری ہی بھلے کی خاطر اپنے بچوں کو ولایت بھیجا جاتا ہے..... زندہ باد کے نعرے لگانے سے کسی وقت فرصت ملے تو میری ان باقوں پر غور کرنا۔ تمہارا چراغ بیگ آئینہ

۱۵ اگست ۱۹۶۵ء

نظام عدليہ:-

انسانی تہذیب اور تمدن کے ارتقاء کی سب سے بڑی نشانی ہمارا موجودہ نظام عدليہ ہے، جذبات کی تہذیب خواہشات کی تنظیم اور فرد کے

حقوق کا تحفظ کرنے کے لئے انسانی دفاع اپنے ماحول اور تحریبات کی روشنی میں جو بہتر سے بہتر نظام وضع کر سکتا تھا اسے عدیلیہ کا نام دیا گیا اور اس کے ساتھ تقدس و طہارت کا وہ تصور وابستہ کیا گیا کہ سیاسی اقدار کی پامالی اور عسکری قوتوں کے عروج کے باوجود اس کا بنیادی ڈھانچہ جوں کا توں ہے لیکن اس دور کی سب سے بڑی ستم ظریفی ملاحظہ کیجئے کہ تہذیبِ انسان کا یہ سب سے قبل فخر ادارہ جو عدل و انصاف کے تقاضوں کو پورا کرنے کے لئے وجود میں آیا تھا۔ آج عدل و انصاف کی راہ میں سب سے بڑی رکاوٹ اور انسانی و عدم مساوات کی سب سے بڑی یادگار ہے۔ عدل و انصاف کے معیار وضع کرنے میں انسانی سرشت اور حیوانی خواہشات کو منظر رکھا گیا تھا اور اس بات کی کوشش کی گئی تھی کہ کوئی خطا کار اپنی جزا و سزا سے نجٹ نہ پائے اور کسی بے گناہ کو اپنے ناکردار گناہوں کی سزا نہ بھگتنا پڑے ان مقاصد کے حصول کے لئے قانون اور عدالتی ضابطوں کا ایک پیچیدہ نظام وجود میں آیا، جس میں نا انصافی غلطی اور ہوئے امکانات کو کم سے کم امکانی سطح تک لانے پر زور دیا گیا لیکن یہ نظام زلف یا رکی طرح اتنا خمار اور تیچ دار بن گیا کہ انصاف کی ترازو و اسی تیچ و خم میں گرفتار ہو کر رہ گئی اب عدالتوں کے لئے عالیشان عمارتیں تعمیر ہو رہی ہیں، قانون اور ضابطہ ہائے دیوانی و فوجداری کی کتابوں سے لا اکبر یاں بھری پڑی ہیں، انصاف اور حقوق کے تحفظ کے لئے ایک سے بڑھ کر ایک وکیل موجود ہے لیکن اس کے باوجود ہمارے عدالتی نظام سے لوگوں کا اعتماد اور ہماری کتابوں سے ان کا اعتقاد اُٹھتا

جارہا ہے انصاف اور عدل کے ان عظیم الشان اداروں سے کچھ ایسے ناگوار تصورات منسوب ہو گئے ہیں کہ ہمارے معاشرے اور ہماری اخلاقیات میں ایک شدید بحران پیدا ہو گیا ہے اور سب سے تکلیف دہ بات یہ ہے کہ ہم یہ سب کچھ جانتے ہوئے اپنے آپ کو بے بس پار ہے ہیں کیوں کہ نظام عدالت میں اس بحران کی ذمہ داری افراد پر نہیں۔ اس نظام پر ہے، جسے وضع کرنے میں اور اس منزل تک پہنچانے میں صدیوں کے انسانی تجربات کا نچوڑ صرف ہوا ہے۔ یہ نظام بلندیں انسانی خواہشات کا مظہر ہوتے ہوئے بھی عملی طور ناملتی اور ناکارہ ثابت ہوا ہے۔ انصاف کی مندوں پر بیٹھے ہوئے منصف شدید خواہشات کے باوجود اکثر اوقات انصاف وضع نہیں کر پاتے، کیوں کہ ان کا ضمیر، ان کا ذہن اور ان کی قوتِ فیصلہ قواعد و ضوابط کی زنجیروں کی پابند ہے۔

ثبتوت جرم کے لئے جو کم سے کم معیار مقرر ہیں انہیں انسان کی کجرودی نے اخفاۓ اور اعانت مجرم کا سب سے بڑا وسیلہ بنادیا ہے پولیس کی ”نو ازشوں“ سے بے گناہی جرم اور جرم بے گناہی میں بدل گئی ہے۔ انصاف کا محل شب بھر سے بھی زیادہ صبر آزمائے و کیلوں کی کرم فرمائی سے روح کی بجائے جسم کو ابلیت حاصل ہو گئی ہے، مختلف عدالتی تقاضوں کو پورا کرنے کے لئے اتنی قیمت ادا کرنا پڑتی ہے کہ عدل و انصاف کے یہ ادارے غریبوں کی پہنچ سے باہر ہیں۔

مقدمات کی سماعت اور پیروی کی رفتار اتنی مد ہم اور سرت رفتار ہے کہ

او سلطہ ہر مقدے کے فصلے میں کم از کم ۳ سال لگتے ہیں پھر سطح پر شوت ستانی اور بد عنوانیوں کا اتنا زور ہے کہ غالباً کسی اور محکمے میں نہ ہوگا۔ جوں کی تعداد اتنی کم اور مقدمات کی تعداد اتنی زیاد ہے کہ نجی صاحبان کے لئے انصاف کرنا عملی طور ناممکن بن گیا ہے قانونی ضابطوں کا سہارا لے کر مقدمات کو طول دینے کے نئے نئے گرایجاد ہوتے ہیں۔ انصاف کی تلاش میں آنے والا کوئی بھولا، بھٹکا جب ایک بار عدالت کا دروازہ کھٹکھٹاتا ہے تو پھر اُس کے لئے ان بھول بھلیوں سے باہر آنا ناممکن بن جاتا ہے اس لئے ہمارے ہاں اکثر دوست و احباب اور عزیز اُل کے لئے یہ دعا کی جاتی ہے کہ خدا یا انہیں عدالت کے دروازے کا منہ نہ دکھا۔ عدالتوں کے احاطوں میں آپ نے غریب، مفلوک الحال پڑ مردہ اور بے روح جسموں کو انصاف کی تلاش میں مارے مارے پھرتا دیکھا ہوگا۔ ان کی بنو آنکھوں میں یقین کی روشنی نہیں ما یوی کے اندر ہیرے نظر آئیں گے۔ یہ عدالت کے چپر اسی نقل نویس اور کلرک سے اس طرح ڈرتے ہیں۔ جیسے وہ محکمہ انصاف کا ملازم نہیں بلکہ عزرا ائیل کی انسانی شکل ہوان کے تجربات نے ان پر یہ بات ثابت کر دی ہے کہ صرف حق بات کہنے سے انہیں انصاف حاصل نہ ہو سکے گا۔ اس لئے اپنے جائز حقوق کی حفاظت اور حصول کے لئے بھی اکثر انہیں غلط واقعات کا سہارا لینا پڑتا ہے۔ قانون کو چکمہ دینے کے لئے قانونی موشگافیوں کی پناہ ڈھونڈنا پڑتی ہے غرض قانون اور انصاف کی چھاؤں میں سب سے زیادہ لا قانونی اور نا انصافی پر درش پاتی ہے اور ہم ”پابند رسوم و قیود“ انسانیت کے

اس رقصِ بُل کو دیکھ رہے ہیں۔ منصف ضابطے کی زنجیروں میں پایہ جوالاں ہے ملزم اس ضابطے کا اسیر ہے اور مجرم اسی ضابطے کا سہارا لے کر آزاد ہے یہ انسانی تہذیب کا عجز ہے یا انسانی کردار کا الٹیہ، ہم کچھ نہیں کہہ سکتے، لیکن ایک بات وثوق سے کہی جا سکتی ہے کہ ہمارا موجودہ عدالیہ ایک ایسے نظام کا کھنڈر ہے جو کبھی عظیم رہا ہوگا، لیکن جس طرح کوئی کھنڈر رہا کش اور اقامت کی ضرورتوں کے لئے استعمال نہیں ہو سکتا اسی طرح یہ بوسیدہ نظام دوڑ حاضر کے تقاضوں کو پورا نہیں کر سکتا جب تک اس میں بنیادی تبدلیاں پیدا نہ کی جائیں یہ عدل و انصاف کی بجائے ظلم اور نا انصافی کا سب سے بڑا اور موثر ذریعہ بنارہے گا۔



مئی ۱۹۶۵ء

۲

لارنس نے اپنی کتاب ”ولی آف کشمیر“ میں ایک جگہ لکھا ہے کہ جو لوگ اہل کشمیر کے کردار اُن کی عادات اور سماجی برا ایسوں کو نمایاں طور پیش کر کے یہاں کے لوگوں کے متعلق فتویٰ صادر کرتے ہیں انہیں یہ نہیں بھولنا چاہئے کہ دنیا کی کوئی قوم اگر اس ظلم و ستم اور استھصال و استبدادی کی شکار ہو جائے جو کئی صدیوں سے اہل کشمیر کا مقدر رہا ہے تو اُس میں اس قسم کی برا ایسوں کا پیدا ہونا ناگزیر ہے لارنس نے یہ بات آج سے ۶۵ سال پہلے کہی تھی، لیکن میرا خیال ہے کہ یہ آج کے کشمیر کے متعلق بھی بالکل صحیح ہے جن لوگوں کو اہل کشمیر سے یہ شکایت ہے کہ وہ احسان فراموش ہیں عہد شکن ہیں۔ فرقہ پرست ہیں تنگ نظر ہیں یا شکی مزاج کے ہیں۔ انہیں کشمیر کی پچھلی سترہ سال کی تاریخ کو نہیں بھولنا چاہیے۔ اور میرا ایمان ہے کہ یہاں پچھلے ۷۱ برسوں میں جو پچھہ ہوا، ملک کے کسی بھی حصے میں ہوا ہوتا تو وہاں کے لوگوں کے جذبات، ان کا عمل، رو یہ یہاں کے لوگوں سے مختلف نہ ہوتا یہ انتہائی افسوس ناک بات ہے کہ ہندوستان سے کشمیر کی والبیگی کے سترہ سال تشرد،

بندھی، بد عنوانی، اقرباً نوازی اور سیاسی مخالفین کی دار و گیر کی ایک ہولناک کہانی ہے اور ستم ظریفی یہ کہ یہ سب کچھ کشمیر کے ہندوستان سے الحاق کو مضبوط تر بنانے کے لئے ہوا۔

۱۹۵۳ء سے ۱۹۷۲ء کا زمانہ اقتصادی بدحالی اور سیاسی مخالفین کے خلاف غیر معمولی تشدد کا دور ہے۔ پاکستانی حملے نے یہاں کی معشیت کو بر باد کر کے رکھ دیا تھا، غیر یقینی صورتحال کے پیش نظر تجارت اور کاروبار کو فروغ حاصل نہ ہو سکا زرعی اصلاحات پیداوار میں اضافے کی وجائے کی کا باعث بن گئیں، سیاحوں کی آمد و رفت بھی کچھ یوں ہی سی رہی۔ نتیجے کے طور پر ایک معاشی بحران کی سی کیفیت پیدا ہو گئی سیاسی محاذ پر نیشنل کانفرنس قیادت نے عوام کا اعتماد حاصل کرنے کی وجائے عوام کے خلاف اڑنا شروع کر دیا ہند کشمیر الحاق کو فکری اور نظریاتی "مواد" دینے کی وجائے اسے ایک جذباتی عمل کا روپ دیا گیا اپنے سیاسی مخالفین کو دلائل اور منطق سے قائل کرنے کی وجائے پابند سلاسل کر دیا گیا۔ تحریر و تقریر پر اتنی زبردست پابندیاں عائد کر دی گئیں کہ چاروں طرف قبرستان کی سی خاموشی چھا گئی، بہت سے لوگوں کو زبردستی اپنے گھر چھوڑنے پر مجبور کر دیا گیا زمینیں اور جائیدادیں ضبط کر دی گئیں اختلاف رائے کو سب سے بڑا جرم قرار دیا گیا۔ غرض یہ کہ سیاسی مخالفین کو کچلنے کے لئے ہر وہ حرہ بہ استعمال کیا گیا۔ جو حکومت کے محدود ذرائع کے حدامکان میں تھا اس قسم کی تشددانہ پالیسیوں کا منطقی نتیجہ حکومت کے خلاف زبردست نفرت اور مزاحمت کے روپ میں نمایاں ہونا شروع ہو گیا اور چونکہ ریاستی عوام

کو اس بات کا لیقین ہو گیا تھا کہ ظلم و تشدد اور جبر و تشدد کا یہ سارا سلسلہ مرکزی
حکومت کے ایماء اپ کی مرضی اور نشاء کے عین مطابق ہے اب لئے شیخ
صاحب کی گرفتاری کے بعد وہی اس نفرت، بیزاری کی وارث بن گئی۔

۱۹۵۳ء کے بعد بخشی غلام محمد نے اپنے پیشوؤں کی پالیسی کو ایک

Poetic Justice نظام زندگی کا درجہ عطا کیا انہوں نے شاعرانہ انصاف کے اصولوں کو منظر رکھ کر شیخ صاحب اور ان کے ساتھیوں کے خلاف تشدد اور دارو گیر کے وہی نسخ آزمائے جو وہ اپنے مخالفوں کے خلاف استعمال کرچکے تھے بلکہ اپنے ذہن کی خلالتی اور طبیعت کی خدمت نے انہیں کچھ مزید تجربے کرنے پر بھی اُکسایا، پورے دس سال تک انہوں نے کشمیر کو سیاسی کورپشن اور اقربانو ازی کے لئے ایک تجربہ گاہ کے طور پر استعمال کیا اور دلچسپ بات یہ ہے کہ تجربے کے تمام تر اخراجات حکومت ہند نے برداشت کئے۔ بخشی غلام محمد کے خلاف رشوت ستانی، اقربانو ازی اور بد عنوانی کے درجنوں الزامات کی تحقیقات کے لئے آہنگ کمیشن مصروف عمل ہے اس لئے میں ان تفصیلات کا ذکر نہیں کروں گا اور اس سلسلے میں کمیشن کے فیصلے کا انتظار کروں گا لیکن بخشی صاحب کے اس مقابل معاونی جرم کا ذکر کرنا بے جانہ ہو گا جس کے خلاف کوئی کمیشن اور کوئی تحقیقاتی عدالت قائم نہیں کی جائیگی۔

بخشی غلام محمد نے ہندوستان سے کروڑوں روپیہ وصول کر کے اپنے لئے اور اپنے بھائی بندوں کے لئے جائیدادیں بنائیں مجھے اس پر کوئی اعتراض نہیں انہوں نے اپنے سیاسی مخالفین کو کچل کر جی حضور یوس کو اپنا اعتناد

بخشناس کے لئے بھی اسے معاف کیا جاسکتا ہے انہیں ریاست کی خوشنحالی سے زیادہ اپنے خاندان کی خوشنحالی عزیز تھی، یہ بات بھی سمجھ میں آسکتی ہے اور اس کو بھی نظر انداز کیا جاسکتا ہے، لیکن جس طرح انہوں نے پوری قوم کو کر پٹ کرنے کی کوشش کی تاریخ میں اس کی بہت کم مثالیں ملتی ہیں انہوں نے خزانہ عمارہ کو صرف اپنے مفاد کے لئے ہی استعمال نہیں کیا، قومی اخلاق اور قومی کردار کو منسخ کرنے کے لئے بھی استعمال کیا وہ کشمیریوں سے ان کی شرافت نفس، قوت ارادی اور قوت فیصلہ چھیننا چاہتے تھے اور اس کے لئے انہوں نے تشدد کا ہی استعمال نہ کیا (وہ تو ہر ڈیکھیٹ کرتا ہے) بلکہ سیم وزر کا بھی فیاضانہ استعمال کیا، ان کے دور میں شرافت، صداقت، دیانتداری، اصول پرستی اور اخلاق سے ہمارا اعتماد و اعتماد اٹھ گیا تھا۔

پچھلے یہ ابرسou میں جوئی نسل وجود میں آئی ہے ان کے لئے بخشنی غلام محمد طاقت و را اور اقتدار کی ہی نہیں، تقدیر اور جبریت کے بھی سمبل تھے، محنت، ریاضت اور دیانت بڑی بے معنی اصطلاحات ہو کر رہ گئی تھیں اور بخشنی غلام محمد کی خوشنودی، کامیابی و کامرانی کا واحد معیار۔ سیاسی زندگی کی بعد عنوانیاں بخشنی صاحب کے نظام زندگی کا جزو قلب تھیں اور یہی بعد عنوانیاں ہمارے نظام فکر کا ایک حصہ بن گئیں تھیں اور میرے نزدیک بخشنی غلام محمد کا سب سے بڑا جرم یہی تھا کہ انہوں نے صرف اپنے ذاتی مفاد اور اقتدار کے لئے پوری قوم کے کردار کو منسخ کرنے کی کوشش کی اور مجھے یہ کہتے ہوئے بڑی سخت ذہنی کوفت ہو رہی ہے کہ انہیں بہت حد تک اپنے مقصد میں کامیابی

ہوئی..... اور ہاں یہ سب کچھ ہند کشمیر الحاق کو مضبوط سے مضبوط بنانے کے لئے ہوا اور مرکزی سرکار کی اعانت سے ہواتیہ کیسے ممکن ہو سکتا ہے کہ سرگباشی جواہر لال نہر و کشمیر کی اندر ورنی حالت سے واقف نہ تھے؟ یہ کیوں کر ہو سکتا ہے کہ مرکزی سرکار کو بخشی غلام محمد کی ”کار کردگی“ کی علمیت نہ تھی؟ یہ کیسے مان لوں کہ کانگریسی لیڈروں کو بخشی صاحب کی ”مقبولیت“ کا صحیح اندازہ نہیں تھا اس بات کی کیا توجیہ ہے ہو سکتی ہے کہ ہندوستانی پریس نے پورے دس سال تک ملک کشمیر کے زخموں سے رستی ہوئی پیپر سے بے خبر رکھا، میری زگا ہوں میں یہ تغافل شعاری نہیں، تجہاں عارفانہ تھا، جواہر لال نہر و سب کچھ جانتے ہوئے بھی خاموش رہے مرکزی سرکار جانتے ہوئے بھی انجام بی رہی۔ کانگریسی لیڈروں قوتوں فوتاً بخشی صاحب کی حوصلہ افزائی کرتے رہے ہندوستانی پریس دانستہ یانا دانستہ طور پر خاموشی کی اُس سازش میں شریک رہا جو ہندوستان کے نادان دوستوں نے کشمیر کو جہنم زار بنانے کے لئے منظوم کی تھی اس سازش کا سب سے المناک پہلو یہ ہے کہ کشمیر اور ہندوستان کا سب سے بڑا محسن دنیا کا عظیم مفکر اور سیاستدان جواہر لال نہر و شعوری یا غیر شعوری طور پر اس ڈرامے کا ایک اہم کردار تھا۔

دس برس کے بعد بھی اگر بخشی غلام محمد کا مرابجی چوہے داں میں نہ پختے تو خود داں کے کہنے کے مطابق وہ آج چوتھے پنج سالہ پلان کی جڑیں کاٹنے میں مصروف ہوتے۔ وہ آج تھا کرو گنا تھو سنگھ کی زبان میں ”خالد ہند“ سے ”خالد ایشیا“ ہو گئے ہوتے! آج بخشی غلام محمد کیخلاف الزامات کی تحقیقات

کے لئے کمیشن مقرر کرنا بہت آسان بات ہے، لیکن اُس وقت، جب کشمیر کی رُوح تڑپ رہی تھی۔ جب اس کے زخموں سے پیپ بہرہ رہی تھی جب یہاں شریفوں کی عزت اور عصمت لٹ رہی تھی، جب ہندوستانیوں کے خون پسینے کی کمالی ہمارے کردار اور اخلاق مسخ کرنے کے لئے صرف ہو رہی تھی، ہندوستان کا آئین، اس کا انصاف اور اس کی غیرت کہاں سوئی ہوتی تھی؟ بخششی غلام محمد کے خلاف قائم کردہ تحقیقاتی کمیشن کے فیصلے کا اطلاق بخششی غلام محمد پر ہی نہیں، مرکزی سرکار اور کانگریسی قیادت کے اُن تمام "منصوبہ سازوں" پر ہو گا۔ جن کی خاموشی کو نیم رضا رسمجھ کر بخششی صاحب نے وہ سب کچھ کیا جس کے لئے وہ آج مور دل الزام ہیں، ان تمام دلخراش واقعات کا ذکر کر کے میں، کسی نئی حقیقت کا انکشاف نہیں کر رہا ہوں، بلکہ یہ کہنا چاہتا ہوں کہ ہندوستانی حکومت اور لیڈروں نے پچھلے ۷ ابرسوں میں یہاں کے عوام کو بھی قابل اعتبار نہیں سمجھا۔ وہ ہمیشہ افراد کو اقتدار سونپ کر اپنے فرائض اور اپنی ذمہ داریوں سے غافل رہے انبیاء یہ بتایا گیا ہے کہ کشمیری یا تو سے چاولوں سے زیر کئے جاسکتے ہیں یا ڈنڈے کے زور سے! اور چونکہ کشمیر میں ظلم و ستم اور جبرا استبداد کا ہر تیر ہند کشمیر الحاق کے نام پر چلا یا گیا ہے اس لئے یہاں کے لوگوں کو جائز طور پر ملک کے حکمرانوں کی نیت اور ان کے غلوص پر شبہ ہو گیا ہے اور یہی وہ شبہ ہے جس کا شکار مدراس، بنگال اور پنجاب کے لوگ ہیں آپ جس طرح مدراس کے لوگوں کو مطمئن کرنا چاہتے ہیں اسی طرح کشمیر کے لوگوں کو مطمئن کرنے کی کوشش کیجئے، آپ جس طرح بنگالیوں

کی بات سنتے ہیں ہماری بات بھی سن کجھے۔ آپ جس طرح ناگالینڈ کے لوگوں کو شہرات دور کرنے کے لئے کوشش ہیں اسی طرح ہمارے شہرات دور کرنے کی کوشش کجھے!

پچھلے یہ ابرسوس میں یہاں ہندوستان کی جو Image پیش ہوئی ہے وہ اتنی جاذب نظر نہیں کہ اسے دیکھ کر کوئی اُس پر عاشق ہو جائے۔ یہ اتنی کریہہ المنظر اور ناگوار ہے کہ اسے دیکھ کر گھن آتی ہے اور اگر ہمیں یہ تصویر پسند نہیں تو ہمارے ذوقِ جمال کو قصور وال ٹھہرانے کی بجائے اس تصویر کو بہتر بنائیے۔

ہندوستان اور کشمیر کے الحاق پر زور دینا فضول ہے جو لوگ ایمانداری سے اس تعلق کو قبول کر چکے ہیں انہیں ”الٹوٹ انگ“ کی رٹ لگانے کے بجائے، اس متعلق کو مضبوط بنانا چاہئے اس سلسلے میں ہم ستے چاولوں کا تجربہ بھی کر چکے ہیں اور گولیوں کا بھی۔ یہ دونوں نئے اس تعلق کو مضبوط بنانے کی بجائے اسے کمزور کرتے ہیں، اس لئے ہمیں کسی تیسرے نئے کی تلاش کرنا ہوگی۔



۱۹۶۹ء میں

سم

افلاطون سے لے کر غازی عبدالرحمان تک جمہوریت کا سفر انسانی ذہن کی خلائق، تنوع پسندی اور تجربہ کاری کی داستان ہے۔ ہر دور اور ہر ملک میں جمہوریت کی نئی نئی تعریفیں وجود میں آتی ہیں اور جمہوریت چوں کہ ایک متھر ک اور فعال تصور ہے، اس لئے ہر ملک اپنی ضرورت کے مطابق ”جمہوریت کا کوٹ“ سلواتا ہے کوئی اس کا اور کوٹ بناتا ہے کوئی شارٹ کوٹ، کوئی شیر و اني، بعض ممالک نے اس کا پاجامہ بنانا بھی شروع کر دیا ہے، برطانوی جمہوریت کو اب تک مثالی جمہوریت مانا جانا تھا، لیکن اب امریکہ کا دعویٰ ہے کہ امریکی جمہوریت بھی کچھ کم جمہوری نہیں ہے اور بعض لحاظ سے امریکی جمہوریت برطانوی جمہوریت سے افضل ہے، روی جمہوریت کی ایک نئی تفسیر ہے، یہ تفسیر کارخانوں میں تیار ہوتی ہے اور بندوں بول میں عوام تک پہنچائی جاتی ہے، ہندوستانی جمہوریت اور پاکستانی جمہوریت نے بھی جمہوری نظام میں کچھ دلچسپ تجربے کئے ہیں، ہندوستان چونکہ ایک رجعت پسند پسمندہ ملک ہے اس لئے وہ برطانوی جمہوریت کی نقل ہی اڑاتا رہا ہے، لیکن پاکستانی جمہوریت نے جمہوریت کے روایتی

تصور سے بغاوت کر کے دنیا کو ایک نئی جمہوریت کا سبق پڑھایا ہے یعنی بنیادی جمہوریت جو بنیادی زیادہ اور جمہوریت کم ہے۔ اہل کشمیر بھی ۱۹۴۷ء سے جمہوریت کی زلف گرہ گیر کے اسیر رہے ہیں اور حتی الامکان اور حتی المقدور جمہوریت کے محدود تصور کو لامحدود کرنے میں اپنا حصہ ادا کرتے آئے ہیں آج ہم بڑے فخر اور اعتماد کے ساتھ اس بات کا دعویٰ کر سکتے ہیں کہ برطانیہ روں اور امریکہ کی طرح ہم نے بھی اپنے ہاں ایک "مخصوص جمہوریت" کے کلائیکی تصور کو ایک نیارنگ اور روپ بخشنا ہے ہم نے اپنے ہاں جمہوریت کی ان تمام خامیوں کو دور کر دیا ہے جو اس نظام کو گھن کی طرح کھائے جا رہی ہیں۔ علامہ اقبال نے جمہوریت کی تعریف ان الفاظ میں کی تھی۔

جمہوریت ایک طرزِ حکومت ہے کہ جس میں بندوں کو گنا کرتے ہیں تو لا نہیں کرتے اہل کشمیر نے بندوں کی اس "گنتی" کو تضییع اوقات قرار دے کر آئینیں جمہوریت میں مناسب اور موزوں ترمیمیں کر دیں۔ ترمیموں اور تبدیلیوں کا عمل ۱۹۴۷ء سے لے کر آج تک برابر جاری ہے اور جمہوریت کے سب سے بڑے علمبردار بخشی غلام محمد کی گرفتاری اسی عمل کا تسلسل ہے "خالص کشمیری جمہوریت" کا سب سے پہلا تجربہ شیر کشمیر شیخ محمد عبداللہ کی رہنمائی میں کیا گیا تھا، جب ۱۹۵۱ء میں آئین ساز اسمبلی کے انتخابات ہوئے تھے کشمیری چونکہ حساب میں کمزور واقع ہوئے ہیں اس لئے رہنماؤں نے

بندوں کو ”گنے“ کے بجائے انہیں ”چنے“ پر ہی اکتفا کی۔ اسمبلی میں ۵۷ کے ۵۷ ممبران بلا مقابلہ کامیاب ہو گئے یا یوں کہیتے کہ بلا مقابلہ چن لئے گئے۔ کشمیریوں کو اگر جمہوریت کا کوئی تجربہ نہیں تھا لیکن انہوں نے جس آسانی سے ۵۷ ممبروں کا ”چناو“ کیا۔ اس سے جمہوریت کے روشن مستقبل کے امکانات روشن تر ہو گئے اور جب سے اب تک ہم برابر جمہوریت کی بلندیوں کی طرف پرواز کر رہے ہیں۔ کشمیری عوام نے ثابت کر دیا ہے کہ وہ برطانوی اور امریکی عوام سے بھی زیادہ تربیت یافتہ شعور رکھتے ہیں کہ ایک ہی نگاہ میں پورے ۵۷ ممبران کو چن لیتے ہیں اور اس طرح ہم نے اقبال کی تعریف میں یہ تحریف کر دی۔

جمہوریت ایک طرز حکومت ہے جس میں کوئی لیڈر بندوں کو ”چنا“ کرتا ہے تو انہیں کرتا۔

۱۹۵۳ء میں جمہوریت کا یہ نظام بھی فرسودہ نظر آیا اور ہم نے اپنی ضروریات کے مطابق اس میں مزید تراہیم کرنے کا پروگرام بنایا ہمیں محسوس ہوا کہ جمہوریت کو ہم نے عوام کی دستبرد سے تو بچالیا ہے لیکن اب یہ جمہوری روایات کی اسیر ہو کر رہ گئی ہے اس لئے ہم نے جمہوری قاعدوں اور گلیوں کا گلا گھونٹ کر اس ”نمائنڈہ“ اسمبلی کے لیڈر کو گرفتار کر کے اسے ”نمائنڈہ تر“ بنادیا اور پھر اسی اسمبلی کے گرفتار شدہ لیڈر کے خلاف عدم اعتماد کا ووٹ پاس کر دیا، برطانوی اور امریکی ماہرین جمہوریت ہماری اس برق رفتاری کو دیکھ کر انگشت بدنداں رہ گئے، ہم نے خالد کشمیر کی قیادت میں تین

سال میں ہی جمہوریت کو کھاں سے کھاں پہنچا دیا تھا جو کام انگریزوں سے ابھی تک نہیں ہو سکا ہے، ہم نے اُسے چکیوں میں انجام دیا۔ فضا خالد کشمیر زندہ باد کے نعروں سے گونجنے لگی اور کشمیری جمہوریت کا دوسرا دور شروع ہو گیا یہ دور ”خالص کشمیری جمہوریت“ کا ذریں دور ہے اس میں جمہوریت کی تمام پامال روایات کو ترک کر کے ان کی جگہ نئی روایتیں قائم ہوئیں، بے مقصد اور بے معنی طریق کار کو بدل کر نئے قواعد و ضوابط وضع کئے گئے جمہوریت کے عوامی تصور کو جمہوریت کی روح کے لئے خطرناک قرار دے کر اسے خاندانی جمہوریت کی سطح پر لا یا گیا۔ یعنی اب ریاست میں ایک خاندان کی جمہوریت قائم ہو گئی، ممبران اسمبلی کو ملک اور قوم کی بجائے ایک فرد اور ایک خاندان کے مفادات کی نگرانی پر مامور کیا گیا، ممبروں کی حیثیت زر خرید غلاموں کی سی ہو گئی۔ جو اپنے آقا کے اشاروں پر ”اٹھک بیٹھک“ کرنے لگے۔ خالد کشمیر نے شیر کشمیر کی منتخب کردہ اسمبلی کو شیر کشمیر ہی کے خلاف استعمال کر کے جمہوریت کو ایک نئی معنویت عطا کر دی۔ ممالک غیر سے ماہرین ہمارے جمہوری نظام کا شہرہ سن کر یہاں آنے لگے۔ ۱۹۵۷ء میں نئے انتخابات ہوئے اور جمہوریت کی نئی قدریں بھی وجود میں آگئیں۔ ممبران کی اکثریت تو حسب دستور سابقہ بلا مقابلہ کامیاب ہو گئی۔ لیکن کہیں کہیں جمہوریت کی آبرو رکھنے کے لئے مقابلوں کا اہتمام بھی کیا گیا۔ لیکن یہ مقابلے مخالف امیدواروں کے لئے دعوت شوق سے زیادہ تازیانہ عبرت ثابت ہوئے کسی کی ہڈی پسلی توڑ دی گئی اور کسی کواغوا کیا گیا، جس کی ہڈی

پسلی نہ ٹوٹ سکی یا جو انواع ہو سکا اُس کے پاؤں میں روٹ پر مٹ کی بیڑیاں ڈالی گئیں، چُن چُن کر جاہل اور گندہ تا تراشیدہ قسم کے افراد سے ایوان اسمبلی کو مزین کر دیا گیا۔ اس اسمبلی کے متعلق ایک دلچسپ لطیفہ یہ سننے میں آیا ہے کہ ایک ایسے حضرت کو ممبر چُتا گیا تھا جنہیں یہ معلوم ہی نہ تھا کہ اسمبلی کے ممبر ان کو ماہوار مشاہرا بھی ملتا ہے، جن حضرت نے سفارش کر کے ان کو ممبر ”لگوایا“ تھا۔ وہ پورے دو سال تک ان کی تخلواہ بھی وصول کرتے رہے۔ دو سال بعد اتفاقاً ان پر یہ راز کھلا کہ ”منابرین“ کو ماہوار تین سور و پیہ ملتے ہیں یہ روایت ایک ایسے ممبر سے منسوب ہے جو موجودہ اسمبلی کے بھی رکن ہیں۔ اور جنہوں نے حال ہی میں عدم اعتماد کی تحریک پر دستخط بھی کئے تھے۔ بہر کیف یہ ایک جملہ مفترضہ تھا۔ چرا غیب کہنا یہ چاہتا ہے کہ اپنے ہاں کشمیری جمہوریت کا بڑا بول بالا رہا اور اقبال کے شعر میں ایک بار پھر تحریف کی ضرورت محسوس ہوئی۔

۔ جمہوریت ایک طرز حکومت ہے جس میں کہ حکومت ممبر تو پُختا کرتی ہے، پوچھا نہیں کرتی۔

نہ عوام سے پوچھا جاتا ہے نہ خود ممبروں سے پوچھا جاتا ہے بعض ممبروں کا کہنا ہے کہ انہیں کامیاب قرار دیئے جانے کے بعد بذریعہ ڈاک یہ اطلاع موصول ہوئی کہ وہ ممبر اسمبلی ہو گئے ہیں ان ہی انتخابات میں میسویں صدی کے مشہور پارلمینٹرین بخشی عبدالرشید بھی بلا مقابلہ کامیاب ہو گئے تھے۔ رشید صاحب ان دونوں ہند پارلیمنٹ کے ممبر ہیں اور انہوں نے ملک

بھر میں اپنی خاموشی کی وہ دھاک بھادی ہے کہ اب جمہوریت کی تعریف بھی
 بدل گئی اور اب بقول چراغ بیگ
 جمہوریت ایک طرز ہے جس میں کوئی ان پڑھمبر تو بنا کرتا ہے، بولا
 نہیں کرتا۔

آج کشمیری جمہوریت کا سب سے بڑا علمبردار اپنی قائم کی ہوئی
 روایات کا شکار ہو کرتا رہا اس جیل میں محبوس ہے خواجہ غلام محمد صادق بھی
 اپنے پیشوؤں کے تیار کردہ نسخوں کو تیر بہدف سمجھ کر ان کی اہمیت اور
 افادیت کے قائل ہونے لگے ہیں۔ بخشی غلام محمد کی گرفتاری کشمیری
 جمہوریت کے عین مطابق ہے اور چراغ بیگ کو یقین ہے کہ صادق صاحب
 ان روایات کے تحفظ کے لئے اپنی کوشش جاری رکھیں گے۔ اس وقت
 کشمیری جمہوریت کی تعریف اس سے بہتر الفاظ میں ممکن نہیں ہو سکتی۔

جمہوریت اک طرفہ تماشا ہے کہ جس میں
 ہر دشمنِ جان رونق زندان بنے گا



۱۹۶۲ء کتوبر اکتوبر

۳

برٹنیڈر رسول نے اپنی خود نوشت سوانح میں لکھا ہے کہ ”طااقت (اقدار) کی ایک خوبی یہ ہے کہ اسے حاصل کرنے کے بعد انسان وہی کچھ کرتا ہے جس کے خلاف جدوجہد کرتے کرتے اسے اقدار حاصل ہو جاتا ہے۔“ صادق صاحب اور ان کے رفقاء پچھلے گیارہ برسوں سے آزادی تحریر و تقریر کے علمبردار ہے ہیں۔ یہ آزادی حاصل کرنے کے لئے انہیں کئی بار اقدار سے محروم ہونا پڑا۔ اور کئی مرتبہ خود انہوں نے اقدار کو ٹھکرایا۔ وزیر اعظم ہونے کے بعد انہیں اس بات کا شدید احساس تھا کہ تحریر و تقریر کی آزادی کے بغیر ریاست میں کسی صحت مند فکری تحریک کا اُبھرنا ممکن نہیں۔ اس لئے انہوں نے تحریر و تقریر پر عائد شدہ تعزیریں ہٹا دیں۔ زبانوں کے تالے چونکہ سترہ برس بعد کھل گئے تھے اس لئے بڑا شور و غل مچ گیا۔ اپنی سترہ سالہ خموشی کی تلافی کرنے کے لئے بعض لوگوں نے چیننا شروع کیا۔ تقریر کی گرم بازاری کا یہ عالم تھا کہ ہر ”سامع“، مقرر ہو گیا اور تقریر سننے کے لئے ”حاضرین“ کا ہاتھ لگانا (چراغ بیگ کی اصطلاح میں

پھنسنا،) مشکل ہو گیا۔ اخبارات کے ”شجر منوع“ کو بھی مدتیں بعد عوام
الناس پر حلال کر دیا گیا۔ اس لئے اخبارات کا سیلا ب اپنی پوری شدت کے
ساتھ عوام پر نازل ہوا۔ سیلا ب کی سطح روز بروز بڑھتی جا رہی ہے اور بعض
لوگوں کا خیال ہے کہ سطح خطرے کے نشان سے اوپر ہو گئی ہے اور اب
”غرقابی“ کا خطرہ ہے۔

اتنے اخبارات نکل آئے ہیں کہ اگر آئندہ تین مہینوں میں بھی یہی
رفار رہی تو تین مہینے کے اختتام پر ہر ”قاری“ ایڈیٹر بن چکا ہو گا۔ بعض
ناگواریوں کے باوجود یہ صورت حال صحبت مند، حوصلہ افزاؤ اور اطمینان بخش
ہے، لیکن ایسا محسوس ہوتا ہے کہئی سر کاراپنے کئے پر پچھتا رہی ہو، اور کسی
”گناہ“ کے شدید احساس سے دبی ہوئی ہو۔ آزادی تحریر و تقریر کی یہ گرم
بازاریاں اسے ناگوار گذری ہوں اور وہ اپنے ”فصلے“ پر نظر ثانی کر رہی ہو۔
روزنامہ ”کشمیر پوسٹ“ اور روزنامہ ”مارتنڈ“ کے ایڈیٹر گرفتاری کی اور
کوئی معقول توجیہ نہیں کی جاسکتی۔ چراغ بیگ دونوں اخبارات کی پالیسی
سے سخت پیزار ہے۔ اور معمولی سے واقعہ کو فرقہ وار ان رنگت دینے کی اس کی
کوشش کو بھی ناپسند کرتا ہے۔ جس کی پاداش میں ایڈیٹر گرفتار کیا گیا ہے
لیکن اس کے باوجود وہ اس گرفتاری کو حکومت کی بوکھلا ہست اور تنگ نظری کا
اشتہار سمجھتا ہے۔ ان گرفتاریوں کے لئے حکومت کے پاس کوئی معقول جواز
نہیں۔ تحریر و تقریر کی آزادی بھیک نہیں ہے جو فیاض حکومت نے ہمارے
کرشنکل میں ڈال دی ہو۔ یہ ہمارا پیدائشی حق ہے اور اس پیدائشی حق کو اس

آسانی کے ساتھ ہم سے چھین لینا ارباب حکومت کے برخود غلط ہونے کا واضح ثبوت ہے۔ ”کشمیر پوسٹ“ اور ”مارتنڈ“ کے ساتھ ہمارے لاکھ اختلافات ہوں، لیکن ان کی آزادی پر حملہ ہماری آزادی پر حملہ ہے۔ ڈینفس آف انڈیا روزنگی جو توار آج ان کی گردن پر پڑی ہے وہ کل ہماری گردن کو بھی آزماسکتی ہے۔ ”کشمیر پوسٹ“ اور ”مارتنڈ“ پر تعزیریں عائد کر کے حکومت نے برٹینڈ رسیل کے اس بیان کی تصدیق کر دی ہے کہ اقتدار حاصل کرنے کے بعد آدمی وہی کچھ کرتا ہے جسے وہ اس سے پہلے ناپسند کرتا ہو۔ اگر حکومت دیانتداری سے صحافتی معیار اور صحافتی دیانت کی ضمانت بنانا چاہتی ہے تو اسے چھوٹی چھوٹی انقام گیریوں کی سطح سے بلند ہو کر اپنی وسیع القسمی اور روشن ضمیری کا ثبوت دینا ہوگا۔ حکومت کا قانون ”کشمیر پوسٹ“ اور ”مارتنڈ“ کی معمولی سی فروگذاشت پر جلال میں آسکتا ہے۔ اس لئے کہ دو فرقوں میں منافرت پھیلنے کا احتمال ہے۔ لیکن حکومت کا قانون وہی سے شائع ہونے والے ایک انگریزی چیڑھے ”انڈین آبزرور“ کے خلاف کوئی کارروائی نہیں کر سکتا۔ یہ اخبار پچھلے کئی مہینوں سے ہزاروں کی تعداد میں یہاں پک رہا ہے۔ یہ اخبار ہمارے نوجوانوں کے اخلاق، ہمارے گھروں کی عزت، ہماری بہوبیلیوں کی عصمت اور ہمارے معاشرے کی صالح قدریوں کو پامال کرنے پر ٹلا ہوا ہے۔ سنتی رومانیت، فخش نگاری اور غلیظ صحافت کا علمبردار چیڑھا اسرینگر کے بازاروں میں ہزاروں کی تعداد میں پک رہا ہے۔ نوجوان لڑکوں اور لڑکیوں کی ایک پوری نسل اس کے چنگل میں پھنس کر اپنے

اخلاق اور اپنی شرافت سے بے بنیاد ہوتی جا رہی ہے۔ صحافت کے نام پر ہمارے سماج کی اعلیٰ قدرتوں کی تباخ کرنی ہو رہی ہے۔ ہماری شاندار تہذیبی روایات پامال ہو رہی ہیں۔ عزت اور شرافت کے مسلمات کا مذاق اڑایا جا رہا ہے۔ لیکن اس چیھڑے کے خلاف ہمارا قانون حركت میں نہیں آ سکتا۔ اس کے لئے کوئی قید، کوئی پابندی نہیں ہے۔ وہ نوجوانوں کے اخلاق پر ڈاکہ ڈال کر ہم سب سے کچھ چھین کر اپنے لئے محل بناسکتا ہے۔ لیکن ملک کا قانون خاموش تماشائی بن کر یہ سب کچھ گوارا کرے گا۔ مرکزی وزیر داخلہ شری نندہ سدا چار سمتی کے سہارے ملک سے رشوت ستانی ختم کرنا چاہتے ہیں، لیکن ان کی قیام گاہ سے صرف کچھ دور تگ صحافت ”انڈین آبزرور“، اخلاق، شرافت اور تہذیب کی دھیان اڑا رہا ہے۔ کیا ریاستی وزیر داخلہ کسی قانون کا سہارا لے کر اس چیھڑے کا داخلہ ریاست میں بند نہیں کر سکتے؟ یہ چیھڑا یہاں جو غلطیت پھیلا رہا ہے۔ وہ اس منافرت سے کہیں زیادہ مہلک ہے جس کے پھیلانے کے الزام میں ”کشمیر پوسٹ“ اور ”مارتنڈ“ کے ایڈیٹر محبوس ہیں۔

چراغ بیگ ریاست کے تمام سنجیدہ حلقوں سے گزارش کرتا ہے کہ وہ قانونی کارروائی کا انتظار کئے بغیر اس مغرب اخلاق اور تگ صحافت چیھڑے کے خلاف منظم ہو جائیں۔ اپنے گھروں کو اس غلطیت سے محفوظ رکھنے کے لئے اپنے بچوں کو اس خطرے سے آگاہ کریں۔ ریاست میں اس کا داخلہ بند کرانے کے لئے حکومت پر دباؤ ڈالیں اور جب تک اس چیھڑے کا داخلہ

بند نہ کیا جائے تب تک اطمینان سے نہ بیٹھیں۔ یہ اخلاق، شرافت، تہذیب اور صحافت کی قدروں کے تحفظ کا سوال ہے اور اس جنگ میں ہر اس انسان کو شریک ہونا چاہیے جسے یہ قدر یہ عزیز ہیں۔

چراغ بیگ کو معلوم ہوا ہے کہ حکومت وقت نے آبادی کے بڑھتے ہوئے سیلا بکرو کرنے کے لئے کچھ اہم اسکیموں پر عمل درآمد شروع کر دیا ہے۔ ایک اسکیم کے اعتبار سے تمام بازاری ڈاکٹروں اور ادویات بیچنے والے کمپونڈ روں کو رجسٹر پریکٹی شرزس کا درجہ دیا گیا ہے۔ اب ہر کمپونڈ رو قانون نے مریضوں کا کام تمام کرنے کا حق دیا ہے۔ چراغ بیگ کا خیال ہے ان نیم حکیموں کے تعاون اور اشتراک سے بہت جلد بڑھتی ہوئی آبادی کا پریشان کن مسئلہ حل ہو جائے گا۔ اب چونکہ حکومت نے کمپونڈ رو اور بازاری ڈاکٹروں کو سند یافہ ڈاکٹروں کا درجہ دیا ہے۔ ہماری تجویز یہ ہے کہ شہر کے قصاصیوں اور نائیوں کو بھی سرجنوں کا درجہ دیا جائے اور ممکن ہو تو وکیلوں کے ایجنٹوں کو بھی ہانی کو رٹ میں وکالت کرنے کی اجازت دی جائے۔

جو چاہے آپ کا حُسنِ کرشمہ ساز کرے!



نومبر ۱۹۶۵ء

۵

کوہلو کا بیل اپنی جگہ پر پھروا پس آگیا ہے دوسال پہلے صادق سرکار نے
لبر میلائریشن کا جو تجربہ شروع کیا تھا، وہ ناکامیوں اور نامرادیوں کا بوجھ لئے بہ
صدھرست و یاس تجربہ گاہ سے اپنی اصلی قیام گاہ کی طرف جا رہا ہے۔ اب کی بار
وہ لوگ بھی ”اندر“ ہیں جو پہلے کبھی نہ تھے۔ صورت حال نے اتنا بڑا پلٹا کھایا ہے
کہ یوں محسوس ہوتا ہے کہ خواب تھا جو کچھ کہ دیکھا، جو سنا افسانہ تھا..... اس
صورت حال سے اگر کوئی طبقہ یا گروہ خوش ہے تو وہ ہے بخشی غلام محمد اور ان کے
ساتھی۔ جوزیرِ لب مُسکراتے ہوئے طنزیہ انداز میں یہ کہتے ہوئے سننے جاتے
ہیں۔ اور دو شہری آزادیاں، اب جب کہ شہری آزادیاں مرحوم ہو چکی ہیں
اور ان کی تجدیہ و تکفین کے انتظامات بھی مکمل کئے جا چکے ہیں۔ ضرورت اس
بات کی ہے کہ بڑی دیانتداری اور لائقی سے ان حالات، واقعات اور
شخصیات کا جائزہ لیا جائے جن کی وجہ سے اتنا بڑا تاریخی تجربہ ناکام رہا۔
میں آج بھی بلا کسی تامل کے لام بات کا اقرار کرتا ہوں کہ دوسال
پہلے خواجہ غلام محمد صادق نے وزارت عظمی کا قلمدان سنبھال کر شہری آزادیاں

بحال کرنے کا جو اعلان کیا تھا وہ نیک نیتی پر منی تھا۔ وہ دیانتداری سے کشمیر کے عوام کو ہندوستانی آئین میں دئے گئے بنیادی حقوق سے مکمل طور پر مستفید ہونے کا موقع دینا چاہتے تھے۔ انہیں اس بات کا یقین تھا کہ بخششی غلام محمد کی ڈکٹیٹر شپ کے سائے میں ہندوستانی جمہوریت کو پہنچنے کا موقع نہیں ملا ہے اور اگر عوام کے جمہوری حقوق بحال کردے جائیں تو کوئی وجہ نہیں کہ ملک کے دیگر حصوں کی طرح ہندوستانی جمہوریت پر عوام کا اعتقاد مضبوط نہ ہو۔ لیکن بدقتی کی وجہ سے سرکار کی اس پالیسی کو اس سپرٹ میں قبول نہیں کیا گیا۔ جس نے اس کو جنم دیا تھا۔ اس کی بھی چند وجوہات ہیں۔ سب سے بڑی وجہ یہ ہے کہ یہ پالیسی موعے مقدس کے ایجھی ٹیشن کے فوراً بعد اپنائی گئی۔ موعے مقدس کی ایجھی ٹیشن نے جو اپنے کردار اور ہمہ گیری کی بنیاد پر ریاست کی تاریخ میں اپنی نوعیت کے اعتبار سے منفرد حیثیت رکھتی ہے، کشمیری عوام کے ذہن اور ان کی نفیسیات کو ایک یہ جانی کیفیت عطا کی تھی۔ ان کی خود اعتمادی کے سوتے پھوٹ پڑے تھے۔ انہیں اپنی قوت اور اپنی آواز کے موثر ہونے پر بجا طور پر فخر کا احساس تھا۔ شمس الدین صاحب کی حکومت کے عبرت ناک انجام کو وہ اپنے زور باز دکا کار نامہ سمجھتے تھے اور صادق صاحب کے بر سر اقتدار آنے کو وہ اپنی فتح کا اعلان تصور کرتے تھے۔ اس پس منظر میں جب صادق صاحب نے شہری آزادیوں اور جمہوری حقوق کی بجائی کا اعلان کیا۔ تو بجائے اس کے کہ مخالف جماعتیں اسے ایک پُر خلوص اور دیانتدارانہ پیشکش سمجھتیں، انہوں نے ابے حکومت سے زبردستی

چھینا ہوا ایک حق سمجھا۔ نتیجہ یہ ہوا کہ شروع سے ہی لبریلائزیشن کی پالیسی کو کمزوری اور خوش کرنے کی پالیسی تصور کیا گیا اور چند مخالف جماعتوں نے اس کے تمام جملہ حقوق بحقِ خود محفوظ کر لئے۔ فوراً بعد ہی شیخ صاحب کی رہائی عمل میں آئی۔ تو اسے بھی سیاسی صورت حال کو بہتر بنانے کی ایک دیانتدارانہ کوشش کی بجائے زبردست اندر ونی اور بیر ونی دباو کا نتیجہ قرار دیا گیا۔ غرض سرکار کی اس کارروائی کو جو ریاست میں خوشنگوار جمہوری فضاقاً قائم کرنے کے لئے کی گئی۔ چند مخالف جماعتوں نے اپنی سیاسی کامیابیوں کے کھاتے میں درج کر دیا۔ حالانکہ واقعہ یہ ہے کہ ملک میں بحیثیت مجموعی صادق صاحب کی اس پالیسی کو اچھی نظر وہ سے نہیں دیکھا گیا۔ چراغ بیگ کو ذاتی طور پر اس بات کا علم ہے کہ کچھ مرکزی وزیر بھی کشمیر سرکار کی اس پالیسی سے ناخوش تھے۔ کہنے کا مقصد یہ ہے کہ شہری آزادیوں کی بحالی اور جمہوری حقوق کی ضمانت کسی سیاسی جماعت کی کامیابی نہیں بلکہ ایک بڑا ہی جرأت مندانہ تجربہ تھا۔ جو قدمتی سے سیاسی مہم پسندی کا شکار ہو کرنا کام رہ گیا۔

لبریلائزیشن کی پالیسی کی ناکامی کی سب سے بڑی ذمہ داری اُن لوگوں پر ہے جنہوں نے شہری آزادی کو بُلدُ بازی کے مترادف سمجھا۔ جن کی نگاہوں میں یہ حکومت کی کمزوری اور احساس پشیمانی کی پیداوار تھی۔ ان لوگوں کو اب احساس ہو چکا ہو گا کہ ان کے اندازے غلط تھے۔ کچھ لوگ جو پورے دس سال تک بخشی غلام محمد کے جلسوں اور جلوسوں میں ”زندہ باد“ کے

نعرے لگاتے رہے، نئے تجربے سے شہ پا کر شیر ہو گئے اور انہوں نے حکومت کے خلاف نعرے لگانے شروع کئے۔ بعض لوگ جو پورے دس سال تک خواب خرگوش میں پڑے ہوئے تھے، یک لخت جاگ پڑے۔ انہیں اپنی بہادری اور جواں مردی کا فوراً احساس ہو گیا اور انہوں نے امن عاملہ کو خراب کرنے میں اپنی ساری جواں مردی صرف کر دی۔ وہ لوگ جو پچھلے اٹھارہ سالوں میں کبھی کھل کر اخبار نہیں پڑھ سکتے تھے۔ اب اخبار نویس ہو گئے۔ غرض شہری آزادیوں کی اس برسات میں سب جی بھر کر نہایت۔ ایک لحاظ سے یہ قدرتی بات تھی "شجرِ منوعہ" پر سے ممانعت اٹھادی جائے تو اس پر الجوم کا ٹوٹ پڑنا غیر متوقع بات نہیں۔ لیکن رفتہ رفتہ آزادی کے آداب بھی پامال ہونے لگے۔ ہر سیاسی جماعت یہی سمجھنے لگی کہ شہری آزادیاں صرف اُسی کے لئے ہیں۔ اور دوسری جماعت کو ان سے فیضیاب ہونے کا حق نہیں ہے۔ ایک وقت میں چند سیاسی جماعتوں نے ایک دوسرے پر اپنی برتری منوانے کے لئے چاقو اور خنجر کا بھی استعمال کیا۔ غرض شہری آزادیوں کے بے جا استعمال اور استھصال کے لئے فریقین میں ایک غیر انعامی مقابلہ شروع ہوا۔ ترک موالات کی تحریک نے شہری آزادیوں کا رہا سہا تقدس چھین لیا اور رفتہ رفتہ حکومت کو یہ احساس ہونے لگا کہ اس کا اندازہ غلط تھا اور اسے اپنے کئے پر پشیمانی ہونے لگی۔ حالانکہ یہ احساس اور یہ پشیمانی بے جا تھی۔ کیونکہ خود حکومت نے اپنی بد سلیقگی سے شہری آزادیوں اور بہتر بازی کو خلط ملط کر دیا تھا۔ بخششی غلام محمد سے انتقام لینے کے لئے حکومت نے شروع میں وسیع

پیانے پر غنڈہ گردی اور زبردستی کی حوصلہ افزائی کی۔ شروع سے ہی حکومت کا روئیہ مستحکم اور واضح ہونے کی بجائے چند سیاسی لیڈروں کی خوش نو دی حاصل کرنے تک محدود رہا۔ گویا ایک لحاظ سے حکومت نے خود شہری آزادیوں کی پالیسی کو غلط سمجھنے میں عوام کی مدد ہی نہیں، ان کی حوصلہ افزائی کی۔ اور جب نتیجے کے طور پر حکومت کے سیاسی مخالفین نے شہری آزادی کے حربے کو اسی کے خلاف استعمال کیا تو سرکار والا مدار چونک گئی اور بجائے اس کے کہ اپنی پالیسی کو اور مستحکم بناتی، اس نے شہری آزادیوں کے خرگوش کو واپس پنځرے میں بُلانے کا فیصلہ کیا۔.... وجہات کچھ بھی ہوں، حکومت اور مخالف سیاسی جماعتوں کی مشترکہ سازش نے لبریلائزیشن کی پالیسی کو ناکام بنادیا۔ جو لوگ یہ سمجھتے تھے کہ انہوں نے حکومت سے یہ حق زبردستی چھینا ہے، اب سمجھ گئے ہوں گے کہ حکومت نے ان سے یہ حق ایک بار پھر چھینا ہے۔ سرکار جو پالیسی اور مصلحت میں فرق نہ کر سکی، اب یہ سوچ رہی ہو گئی کہ لوگ اس اہل نہیں ہیں کہ انہیں شہری آزادیاں دی جائیں۔ حالانکہ جوبات لوگوں کے بارے میں کہی جا سکتی ہے وہی حکومت کے بارے میں بھی کہی جا سکتی ہے۔ چراغ بیگ کا خیال ہے کہ یہ حکومت شہری آزادیاں دینے کی خواہش رکھتے ہوئے بھی اس اہل نہیں ہے کہ شہری آزادیوں کا تحفظ کر سکے۔ اس کے لئے اگر نی حکومت نہیں تو نئے ذہن اور نئے نقطہ نظر کی سخت ضرورت ہے۔

حکومت اور ضرب مخالف کی مشترکہ مسامعی:-

بچھی کچھی شہری آزادیوں پر ۵ راگست کو پاکستان نے حملہ کر دیا۔ دنیا کی

کوئی حکومت جنگ کے دنوں میں شہری آزادیوں کی عیاشی کا بوجھ نہیں سنچال سکتی۔ خود برطانیہ اور امریکہ میں بھی جنگ کے دنوں میں شہری آزادی اگر نایاب نہیں تو کمیاب ضرور ہوتی ہے۔ اس لئے کشمیر میں ان دنوں بھر پور شہری آزادیوں کی بحالی کا مطالبہ دیوانے کے خواب سے کم نہ ہوگا۔ لیکن یہ صورت حال بہت دریقائم رہنے کے باوجود عارضی ہے۔ سوال یہ ہے کہ موجودہ ہنگامی حالات سے پہنچنے کے بعد حکومت شہری آزادیوں کے متعلق کیا روایہ اختیار کرے گی؟ کیا وہ اپنی موجودہ پالیسی کو مستقل شکل دے کر بخشی غلام محمد کی سیاسی قابلیت دوراندیشی اور بالغ نظری کو خزان عقیدت پیش کرے گی۔ یا اپنی جرأت مندانہ پالیسی کو زیادہ مستحکم بنیادوں پر چلا کر یہ بات ثابت کر دے گی کہ اس حکومت میں اپنی غلطیوں سے سبق حاصل کرنے کی صلاحیت موجود ہے۔ بخشی صاحب اور ان کے ساتھیوں کو خوش ہونے کی اس لئے ضرورت نہیں کہ وہ کبھی اس آگ سے کھیلے ہی نہیں ہیں ان کے دور حکومت میں کبھی لوگوں کو شہری آزادیاں دینے کی ”عیاشی“ ہوئی نہیں۔ اس لئے انہیں اس بات کا اندازہ بھی نہیں ہو سکتا۔ کہ اس ناکامی میں کامیابی کے کتنے امکانات پوشیدہ ہیں۔ ان کے دور استبداد میں کبھی پاکستان نے حملہ ہی نہیں کیا۔ اس لئے انہیں کبھی اس نازک صورت حال کا مقابلہ ہی نہیں کرنا پڑا۔ جس سے ہم اس وقت دوچار ہیں۔ صحیح فٹ پاتھ پر چلتے ہوئے بھی اگر ایک آدمی کسی حادثے کا شکار ہو جائے تو اس کا یہ ہرگز مطلب نہیں کہ ہمیشہ غلط فٹ پاتھ پر چلنے چاہئے۔ چاغ بیگ کو اس بات کا یقین ہے کہ حکومت

اپنی ناکامیوں سے گھبرا کر اپنی صحیح پالیسیوں پر پشیمان ہونے کی بجائے اپنی ناکامیوں میں سبق حاصل کرے گی۔ کیونکہ حکومتیں تجربات کو ذاتی پسندیا ناپسند کی بجائے ان کے تاریخی عوامل پر نگاہ رکھتی ہیں۔ اب ہٹر بازوں اور سیاسی بازی گروں کی کھوپڑی میں یہ بات آچکلی ہو گی۔ کہ شہری آزادیاں بنیادی حقوق ہوتے ہوئے بھی کسی کی نگہداشت اور دیکھ بھال کی مرہون منت ہوتی ہیں۔ ان سے کھیلا جاسکتا ہے لیکن صرف اسی شرط پر کہ کھیل کے قواعد و ضوابط کا احترام ہو۔



دسمبر ۱۹۶۶ء

۲

ریٹافریہ کے نام:-

ریٹاڈ ارلنگ!

معلوم نہیں کہ میرا یہ پریم پتھم ہیں کہاں اور کس وقت ملے۔ ہو سکتا ہے کہ اُس وقت تم ویت نام میں باب ہوپ کے ساتھ کسی امریکی فوجی بٹالین کے سامنے رقص میں مصروف ہو، یہ بھی ہو سکتا ہے کہ تم پیرس کے کسی درزی کی دکان میں اپنے نئے لباس کے شہوانی امکانات کے متعلق تبادلہ خیال کر رہی ہو۔ اس بات کا بھی اندازہ ہے کہ تم اپنے بدقسم ملکیت کے ساتھ کسی بات پر الجھ رہی ہو گی کچھ بھی ہو مجھے اس بات کا یقین ہے کہ یہ خط تم تک ضرور پہنچے گا۔ کیونکہ اب تم صرف ریٹافریہ ہی نہیں۔ مس ورلڈ ہو، لفافے پر تمہارا نام لکھنا ہی کافی ہے۔ کہ یہ خط تم تک پہنچ جائیگا۔ مس ورلڈ بننے کا سب سے بڑا فائدہ یہی تو ہے!

ریٹا! تم مجھے نہیں جانتی ہو، تم نے شاید میرا نام بھی نہیں سنा ہوگا۔ دو ہفتے پہلے میں بھی تمہیں نہیں جانتا تھا۔ اور چج پوچھو تو میں نے تمہارا نام بھی

نہیں سناتھا۔ لیکن جب سے تم عالمی مقابلہِ حسن میں مس ورلڈ چن لی گئی ہو میں تمہیں اچھی طرح جانے لگا ہوں۔ ایسا معلوم ہوتا ہے کہ جیسے تم سے برسوں پرانی ملاقات ہے۔ تمہارا نام تو اب وردِ زبان ہے۔ تمہارے جسم کی پیکاش (35x24x35) بالکل زبانی یاد ہے۔ باتِ دراصل یہ ہے کہ مجھے تم سے عشق ہو گیا ہے۔ میں تم سے محبت کرتا ہوں۔ میں تمہارے بغیر ایک لمحہ بھی زندہ نہیں رہ سکتا۔ (ابھی تک کیوں کرزندہ ہوں، خود بھی معلوم نہیں، اسے خدا کی قدرت سمجھو) اخبارات میں جو تمہاری تصویریں چھپی ہیں۔ ان سے تو یہ معلوم ہوتا ہے کہ تم جہن نائی کی بڑی لڑکی سے زیادہ خوبصورت نہیں ہو (بلکہ اس کے مقابلہ میں خاصی بد صورت ہو) لیکن پھر سوچتا ہوں کہ جب تک تم میں کوئی خاص بات نہ ہوگی۔ تمہیں دنیا کی حسین ترین لڑکی کیوں قرار دیا جاتا۔ بس یہ سوچ کر تمہاری محبت اور زیادہ شدید ہو جاتی ہے۔ تم شاید میری اس کمزوری سے واقف نہیں ہو کہ میں ہر حسین لڑکی سے محبت کرتا ہوں (حسین لڑکیاں مجھے کوئی لفت نہیں دیتیں) اب اندازہ کرو کہ جو لڑکی دنیا بھر کی حسین ترین لڑکی قرار پائے۔ اس سے میری محبت کا کیا عالم ہو گا!

ریٹا! ہندوستان کے کچھ تنگ نظر اور جاہل لوگ تم سے بہت ناراض ہیں۔ کہ تم نے ویت نام جا کر امریکی سپاہیوں کا دل بہلانے (دل دہلانے؟) کی پیشکش کیوں قبول کر لی، تم اس کی فکر نہ کرنا، معلوم ہوا کہ وہ بوڑھا مہمہ اور چھا گلہ بھی بہت غرایا۔ لیکن خدا کا شکر ہے کہ تم نے کسی کی ایک بات نہیں سُنبی۔ بلکہ یہ سن کر بھی بڑی خوشی ہوئی کہ تم اپنی کسی بات پر بھی قائم نہیں رہتی

صیحہ ایک بات کہتی ہو شام دوسری بات۔ یہ بڑی اچھی بات ہے۔ آخر ایک بات پر قائم رہنے سے کسی کے حسن میں کیا اضافہ ہو سکتا ہے اور پھر تمہارا حُسن بھی تو ہمیشہ رہنے والی چیز نہیں۔ ہاں تو تم ویت نام ضرور جاؤ۔ پھر یہ موقع کہاں ہاتھ آئے گا۔ ویت نام میں امریکی سپاہی بڑے بد دل اور مایوس ہو گئے ہیں۔ ویٹ کا نگ کے ہاتھوں انہوں نے بڑے دکھ اٹھائے ہیں۔ تم جاؤ گی تو ان کا گرتا ہوا حوصلہ ایک بار پھر بلند ہو جائے گا۔

تم نہیں جانتی ہو کہ تمہاری وجہ سے ہندوستان کا گرتا ہوا فارکس قدر بلند ہو گیا ہے۔ تم نے ساری دنیا پر یہ بات واضح کر دی کہ ہندوستان میں روپے کی قیمت اور خوارک کی پیداوار کم ہو گئی ہو، تو ہو، لیکن حسن و جمال کی پیداوار میں یہ ملک دوسرے ممالک کے مقابلے میں فوقيت رکھتا ہے۔ تم میری بات مانو، تو ویت نام سے جلدی فراغت پا کر ہندوستان لوٹ آؤ، آئندہ انتخابات میں اندر اگاندھی کے مقابلے میں کھڑے ہو جاؤ۔ میں تمہیں یقین دلاتا ہوں کہ شریعتی اندر اگاندھی کی ضمانت بھی ضبط ہو جائے گی۔ جب تک ہندوستان میں چراغ بیگ جیسے حسن پرست موجود ہیں تم جیسی حسیناوں کو کوئی غم نہیں۔ تم پارلیمنٹ کے لئے منتخب ہو جاؤ گی۔ تو تمہارا وزیریا وزیر اعظم بننا بھی ناممکن نہیں۔ اب رہا تمہارا منگنیتھ مسٹر نوبو۔ اس بچارے کے مقدار میں حسرتوں کے سوا کچھ نہیں۔ اس کا نام ہی اب ریٹھ فریا کا منگنیتھ پڑ گیا ہے اس سے شادی کرنے کے سوال پر اب تمہیں از سر نوغور کرنا پڑے گا۔ میرا خیال ہے کہ ریشم میں ٹاث کا پیوند بڑی بد ذوقی ہو گی۔ تمہیں یہ نہیں

بھولنا چاہئے کہ تم ریشنہ فریاہی نہیں۔ مس ورلڈ بھی ہو۔ تم کب آرہی ہو؟ اس کی اطلاع مجھے اخبارات کے ذریعہ مل ہی جائے گی۔ لیکن تم آنے کے ساتھ ہی کشمیر چلی آنا (بڑی خوبصورت جگہ ہے کشمیر) تمہیں معلوم ہے کہ اپنے شیشم صاحب بھی آئندہ انتخابات میں شوپیان سے بطور آزاد امیدوار کے کھڑے ہو رہے ہیں۔ میری خواہش ہے کہ تم شوپیان کے حلقة انتخاب میں جا کر ان کے حق میں پروگنڈا کرو۔ کیونکہ تمہاری بات ٹالنے کی کس ماں کے لال میں جرأت ہوگی۔ لیکن اس بات کا خیال رکھنا کہ وہاں بُر قعہ پہن کر جانا ہوگا۔ ورنہ شیشم صاحب کا بیڑا اپار کرنے کی بجائے ان کی لٹیاہی ڈبو دوگی.....

تمہارا پر یعنی چراغ بیگ

مول چتراگام کا افسوس ناک سنانے :-

پچھلے مہینے شوپیان سے میل دور ایک گاؤں مول چتراگام میں ایک ایسا واقعہ رونما ہوا، جو اگر ملک کیاریاست کے کسی بھی حصے میں رونما ہوا ہوتا تو بڑے عبرتاک نتائج کا حامل ہو سکتا تھا۔ رات کے اندھیرے میں ایک پولیس پارٹی، جو کسی دوسری واردات کے سلسلے میں تحقیق و تفتیش کے لئے کہیں جا رہی تھی، نے مول چتراگام پہنچ کر عزیز گنائی کے مکان کا محاصرہ کر لیا کہ وہاں صدقیق گنائی نے اپنی لڑکی کی شادی کے موقع پر ایک بھینس ذبح کر لی تھی۔ پولیس کی یہ پارٹی جو ایک سزا یافہ تھا نیدار کی قیادت میں شوپیان پولیس ٹیشن میں اپنی روانگی ڈالے بغیر مول چتراگام پہنچی تھی، ایک ایسے جرم، میں دست اندازی کر رہی تھی جس کا اسے قانونی طور پر کوئی اختیار حاصل نہیں

تھا لیکن اس خیال سے کہ مفت ہاتھ آئے تو بُرا کیا ہے سزا یافتہ تھانیدار نے دیہاتیوں کو ڈرانا دھمکانا شروع کر دیا۔ میری اطلاع کے مطابق مجرموں نے تھانیدار صاحب کو مطمئن کرنے کے لئے ڈیڑھ سوروپے کی پیشکش کی تھی، لیکن وہ پانچ سوروپے کے لئے مُصر رہے لین دین کے اسی مناظرے میں ایک سپاہی نے آؤ دیکھا نہ تاوا، گولی چلا دی اور نبہ را تھرنا می ۲۰ سالہ نوجوان وہیں گر کر ہلاک ہو گیا۔ عزیز گناہی بُری طرح زخمی ہو گیا اور گاؤں بھر میں خوف و ہراس پھیل گیا۔ اس کے فوراً بعد تھانیدار صاحب اپنے سپاہیوں سمیت بھاگ نکلے۔ لیکن دیہاتیوں نے ان کا تعاقب کر کے انہیں گرفتار کر لیا۔ اب اس معاملے میں شوپیان پولیس تحقیقات کر رہی ہے اس مرحلے پر ملزموموں کی معصومیت یا معصیت کے متعلق کچھ کہنا قبل از وقت ہے لیکن ایک بات کی طرف اشارہ کرنا بہت ضروری ہے اور وہ یہ کہ اس پولیس پارٹی کی قیادت تھانہ خانیار کے، اے، ایس، آئی مژدر باری کر رہے تھے۔ مژدر درباری پر ایک حاملہ عورت کے ساتھ زبردستی کرنے کے الزام میں مقدمہ چل رہا ہے۔ انہیں اے، ڈی، ایم سرینگر نے تو ہیں عدالت کے سلسلے میں جرمانہ کی سزا دی ہے اور اس کے باوجود وہ ابھی تک معطل نہیں ہوئے ہیں۔ اور مول چتر اگام کے اس عکین واقعہ کے بعد بھی وہ بدستور اپنے عہدے پر متمکن ہیں کیا اس سے یہ قیاس نہیں کیا جا سکتا۔ کہ مژدر باری کو محکمہ پولیس میں لاڈ لے شہزادے کی حیثیت حاصل ہے؟ اور پولیس کے افران ان کی ہر شرارت کو ان کی ”شوخیوں“ سے تعبیر کر کے نظر انداز کر جاتے ہیں؟ ریاستی

پولیس دیے بھی اپنی بد عنوانیوں، بے ضابطگیوں اور بے شر میوں کے لئے ہندوستان بھر میں مشہور ہے۔ یہ کیا ضروری ہے کہ اس شہرت میں اضافہ کرنے کے لئے مسٹر درباری جیسے خونخوار درندوں کو بھی اپنے جو ہر دکھانے کی کھلی چھٹی دی جائے۔

اس سانحے کے فوراً بعد چراغ بیگ مول چتر اگام گیا اور اس نے بہ نفسِ نفس اس ڈرامے کے اہم کرداروں سے بات چیت کی۔ یہ ریاستی حکومت اور مسٹر درباری کی خوش قسمتی ہے کہ اس گاؤں میں جماعتِ اسلامی کا بڑا اثر و رسوخ ہے۔ اور اس اشتعال انگیز واقعے کے باوجود وہاں کے بزرگوں نے نوجوانوں کو صبر و تحمل کی تلقین کی۔ اور انہوں نے کوئی ایسا غیر ذمہ دار ان قدم نہیں اٹھایا۔ جس کے نتائج یقیناً سخت افسوس ناک ہو سکتے تھے۔ یہ واقعہ کسی دوسرے گاؤں میں ہوا ہوتا۔ تو مسٹر درباری اور ان کے ساتھیوں کا سراغ ملنا ممکن نہ ہوتا۔ اس واقعے کے فوراً بعد کچھ سیاسی تیمیوں نے موقع پر پہنچ کر حکومت کے خلاف نفرت اور عداوت کی آگ بھڑ کانا چاہی تھی۔ لیکن خوش قسمتی سے مول چتر اگام کے باشندوں نے اس فریب میں آنے سے بھی انکار کر دیا۔ اور اپنی کھوئی ہوئی کرسی کی تلاش میں معصوم دیہاتیوں کو ورغلانے والے اپنا سامنہ لے کر واپس آگئے۔ لیکن مول چتر اگام کے دیہاتیوں کے ربط و ضبط اور قانون کے احترام کا مقصد ہرگز ہرگز یہ نہ ہونا چاہئے۔ کہ ریاستی حکومت اس نگین واقعے کو ایک پولیس افسر کی بے ضابطگی قرار دے کر اپنے فرائض سے سکدوش ہو جائے۔ انصاف کا تقاضا یہ ہے کہ

مسٹر درباری جیسے مجرم افسروں کے خلاف سخت کارروائی کر کے انہیں سخت سے سخت سزا دی جائے۔
سننسنی خیز!:-

صادق وزارت کے ایک "ترقی پسند" وزیر کے متعلق یہ سننسنی خیز انکشاف ہوا ہے کہ اس نے آج سے چند ہفتے قبل رات کے اندر ہیرے میں شرما ہوں، سونہ وار میں سابق وزیر اعظم بخشی غلام محمد سے طویل ملاقات کی۔ اس نمائندے کی اطلاع کے مطابق اس مقصد کے لئے ایک دوست کی پرائیویٹ کار حاصل کی گئی تھی اور یہ ملاقات رات کے بارہ بجے سے ڈیڑھ بجے تک جاری رہی۔ سابق وزیر اعظم اور "ترقی پسند" وزیر کے درمیان کس موضوع پر بات چیت ہوئی۔ اس کے متعلق اس نمائندے کی معلومات زیادہ معتبر نہیں ہیں۔ کیونکہ ملاقات کے وقت کوئی تیسرہ آدمی موجود نہیں تھا لیکن "ترقی پسند" وزیر کے ایک راز داں ساتھی (جنہوں نے اس نمائندے کو یہ واقعہ سنایا) کا کہنا ہے کہ وزیر موصوف صادق صاحب اور ان کے ساتھیوں سے بہت بدrol ہو گئے ہیں اور وہ ایک بار پھر پرانے صنم پوجنا چاہتے ہیں۔ یہ بات دلچسپی سے خالی نہیں کہ ملاقات کی درخواست "ترقی پسند" وزیر نے کی تھی اور اس سے قبل کئی مرتبہ وہ سابق وزیر اعظم سے ملنے کی کمی ناکام کوششیں کر چکے ہیں اس ملاقات کے نتائج کے متعلق چراغ بیگ کو انتظار ہے۔



۱۹۶۸ء

دور کے ڈول سہانے:-

پچھلے دنوں جب آل انڈیا ریڈیو سے یہ خبر نشر ہوئی، کہ پاکستانی مقبوضہ کشمیر کے ایک احتجاجی جلسے میں ہندوستان زندہ باد کے نعرے بلند کئے گئے۔ تو بہت سے لوگوں نے اسے محض ایک ”ریڈیو ایکٹوگرپ“ سمجھ کر نظر انداز کر دیا۔ دوسرا دن اخبارات میں یہی خبر جب ایک فرانسیسی خبر رسان ایجنسی کے حوالے سے شائع ہوئی تو کچھ لوگوں کے دلوں میں یہ شبہ ضرور پیدا ہوا کہ ہونہ ہو یہ سچ ہے لیکن دونوں ملکوں کے اخبارات اور ریڈیو ایک دوسرے کے متعلق اسقدر جھوٹ بول چکے ہیں کہ ہندوستان میں زیادہ تر لوگ اس خبر کو خانہ ساز ممن گھڑت اور بے بنیاد ہی سمجھتے رہے۔ کشمیر میں اکثر لوگوں نے اسے ”آل انڈیا ریڈیو کی آرڈی نس فیکٹری“ میں تیار شدہ توپ قرار دے کر اس کا مذاق اڑایا اور فرانسیسی خبر رسان ایجنسی کے حوالے کو ”سفید جھوٹ“ سے تعبیر کر کے اپنے ایمان اور اعتقاد کی حفاظت کی۔ میں نے جیسا کہ عرض کیا ہے، کہ دونوں ملکوں کے ریڈیو اور اخبارات نہ صرف

ایک دوسرے کے ہاں، بلکہ اپنے اپنے ملکوں میں اپنا اعتبار کھو چکے ہیں۔ اس لئے ریڈ یو سے نتھ ہونے والی اور اخبارات میں شائع ہونے والی اکثر سچی خبر وہ کوہی لوگ ”پروپینڈا، سمجھ کر نظر انداز کر دیتے ہیں۔“ آزاد کشمیر میں ”ہندوستان زندباد“ کے نعرے بلند ہونے کی خبر ایک ایسی ہی سچی خبر ہے! بادی النظر میں یہ بات ناممکن دھائی دیتی ہے، کہ ”آزاد کشمیر“ میں کسی کو ہندوستان نواز نعرے بلند کرنے کی ضرورت اور ہمت ہو، لیکن حقیقت چونکہ افسانے سے زیادہ دلچسپ اور پُر اسرار ہوتی ہے، اس لئے اس امکان کو قطعی طور نظر انداز نہیں کیا جاسکتا، کہ کچھ لوگ ”آزاد کشمیر“ سرکار کی دھاند لیوں اور حکومت پاکستان کی مجرمانہ غفلت سے اس قدر تنگ آگئے ہوں، کہ انہوں نے اپنے غیض و غصب کا اظہار کرنے کے لئے ہندوستان زندہ باد کے نعرے بلند کئے ہوں۔ میں یہ بات اپنے اُس تجربے کی بناء پر کہہ رہا ہوں، کہ جو مجھے ۱۹۶۹ء میں ”آزاد کشمیر“ کے دورے کے دوران حاصل ہوا تھا۔ اس سے پہلے میں بھی یہی سمجھتا تھا کہ ”آزاد کشمیر“ کے لوگوں کو پاکستان سے لاکھ شکایات ہوں، لیکن پھر بھی وہ اپنے اسلامی ملک کے خلاف ایک لفظ برداشت کرنے کے لئے تیار نہ ہوں گے۔ خاص طور پر وہ کشمیری جو گریا رچھوڑ کر ”ارض پاک“ کا طواف کرنے کے لئے گئے ہیں۔ لیکن ”آزاد کشمیر“ میں وارد ہونے سے پہلے ہی میرا اندازہ غلط ثابت ہونے لگا۔ لاہور اور راولپنڈی میں مقیم مہاجرین کشمیر نے میرے سامنے پاکستان کا ایک ایسا نقشہ کھینچا، کہ میرے لئے یہ یقین کرنا مشکل ہو گیا، کہ نقشہ کھینچنے

واملے وہی کشمیری مسلمان ہیں، کہ جن کے لئے پاکستان خوابوں کی جنت ہی نہیں، ایمان کی دولت اور زندگی کا واحد مقصد تھا؟ ”آزاد کشمیر“ پہنچتے پہنچتے میرے مبہم خیالات اور غلط اندازوں کی دنیا چکنا چور ہو گئی۔ اور حقیقت اپنی تمام تر تباخیوں اور ناہمواریوں کے ساتھ عربیاں نظر آنے لگی۔ میں نے ”آزاد کشمیر“ کے لوگوں کو اپنے ہاں کے لوگوں سے زیادہ نا آسودہ بے چین اور برہم پایا۔ چند دن کے مختصر سے قیام کے دوران میں نے محسوس کیا، کہ پچھلے بیس پچس برسوں میں یہاں روشنی پھیلنے کی بجائے اندر ہی رازیادہ گہرا ہو گیا ہے۔ اور اس کے ساتھ ہی گھٹن کا احساس بھی زیادہ شدید ہو گیا ہے۔

محمد یوسف قریشی، غلام نبی گلکار، مولوی عبداللہ شاہ شوپیانی، ایم اے صابر اور میر عبد العزیز، یہ وہ لوگ ہیں جو پاکستان بننے سے بہت پہلے پاکستان کے عاشق تھے، اور جن کے لئے پاکستان دین کا معیار اور ایمان کی علامت تھی۔ لیکن پاکستان میں بیس بائیس برس رہ کر یہ لوگ پاکستان سے اس درجہ بے زار اور وطن لوٹنے کے لئے اس درجہ بے قرار تھے، کہ ان کی حالت، دیکھ کر مجھے ان پر رحم آنے لگا، آزاد کشمیر میں سینکڑوں ایسے کشمیریوں سے ملاقات ہوئی کہ جو ۱۹۷۵ء کی جنگ میں اپنا سب کچھ چھوڑ کر اس امید پر ”آزاد کشمیر“ میں وار ہو گئے تھے، کہ ”ہندوستانی کشمیر“ کے مظالم سے نجات پا کر پاکستان کی عطر بیز اسلامی ہواں میں جی لیں گے، لیکن تین ہی چار سال میں ”آزاد کشمیر“ کی آزادی میں ان کا دم گٹھنے لگا تھا۔ اور وہ کسی طرح اور کسی قیمت پر ”غلامی“ اور ”محکومی“ کی جنت میں لوٹنا چاہتے تھے۔ ”آزاد کشمیر“ اور

پاکستان میں کشمیریوں کی یہ بے چینی، بے اطمینانی اور بیزاری اور پاکستانی حکمرانوں کے تیس شدید نفرت کے جذبات میرے لئے ایک غیر متوقع تجربہ تھا، میں ہندوستانی ریڈ یو اور اخبارات کی ہر خبر کو محض ”پرو گنڈا“ سمجھ کر نظر انداز کرتا رہا تھا۔ اور مجھے یقین تھا، کہ یہ خبریں دلی اور سرینگر کے ”اسلحہ خانوں“ میں تیار کی جاتی ہیں اور میرے لئے یہ یقین کرنا محال تھا، کہ کشمیری مسلمان بھی پاکستان کی سلامتی اور سالمیت کو فقصان پہنچانے کی کوشش کریں گے۔ لیکن اس وقت میری حیرت کی انتہا نہ رہی کہ جب مظفر آباد میں ایک سخت قسم کے مسلم لیگی نے مجھے بتایا، کہ جب ۱۹۶۵ء میں ہم یہ دعا کر رہے تھے، کہ ہندوستانی فوجیں ہمیں پاکستانی مظالم سے نجات دلانے میں کامیاب ہو جائیں اور یہ وہی شخص تھا، کہ جو پاکستان آنے سے پہلے پاکستان کا کلمہ پڑھتا تھا۔ چند دنوں کے قیام میں مجھے معلوم ہوا، کہ ”آزاد کشمیر“ میں ریڈ یو کشمیر اور آل انڈیا ریڈ یو کو اس توجہ اور دلچسپی سے سُنا جاتا ہے، کہ جس طرح ہمارے ہاں ”آزاد کشمیر“، ریڈ یو اور ریڈ یو پاکستان کو، آزاد کشمیر جانے سے پہلے میرا یہ خیال تھا، کہ ہندوستان کی حکومت نے کشمیریوں کے ساتھ جونا منصفانہ اور غیر جمہوری رویہ روا رکھا ہے، اس کی مثال ملنا مشکل ہے، لیکن ”آزاد کشمیر“ سے لوٹ کر میں یہ محسوس کر رہا تھا، کہ پاکستانی حکمرانوں نے یہ میدان بھی مار لیا ہے۔ اس لئے پاکستانی مقبوضہ کشمیر میں ہندوستان نواز نعروں کی خبر سن کر مجھے حیرت نہیں ہوئی، اور جب اس خبر کے ساتھ ایک فرقہ نیوز ایجنسی کا حوالہ دیا گیا تو مجھے اس کی صحت کا پورا یقین ہو گیا۔ ”آزاد

کشمیر، کے صدر سردار عبدالقیوم شروع سے ہی کشمیریوں کے بحث مخالف اور بہت بڑے دشمن ہیں، انہوں نے اپنی معاند دانہ روشن سے کشمیریوں کو اس درجہ برہم اور بیزار کر دیا ہے کہ وہ کچھ بھی کر سکتے ہیں۔ تعجب نہیں، کچھ لوگوں نے جل بھن کر ہندوستان زندہ باد کا نعرہ بلند کر دیا ہو، ہندوستان نواز نظرے لگانے کا مطلب ہندوستان سے محبت کی بجائے دراصل پاکستان کے خلاف نفرت کا اظہار کرنا ہے اور کسی ہندوستانی بزرگ کو اس غلط فہمی میں بتلانہ رہنا چاہئے، کہ ”آزاد کشمیر“ اور پاکستان میں رہنے والے کشمیری پاکستان سے مايوں ہو کر اب ہندوستان کے عشق میں گرفتار ہو گئے ہیں، جس طرح ہندوستانی رہنماؤں اور حکومت کے مارے ہوئے کشمیریوں کو پاکستان میں دودھ کی نہریں بہتی دکھائی دیتی ہیں۔ اسی طرح پاکستان میں کشمیریوں کو ہمارے ہاں شہد کے دریا بہتے نظر آتے ہیں۔ اہل کشمیر کے اس ”فریب نظر“ پر مرحوم میر واعظ مولوی محمد یوسف شاہ نے اپنے مخصوص انداز میں جو تبصرہ کیا تھا، وہ ان ہی کی زبانی ملاحظہ کیجئے، روایت ہے، کہ جب پاکستان کے اُس وقت کے وزیر اعظم چودھری محمد علی نے ان سے دریافت کیا، کہ کشمیر میں استصواب رائے کی صورت میں کشمیر کے لوگ پاکستان کے حق میں دوٹ دیں گے یا ہندوستان کے؟ تو میر واعظ مرحوم نے نہایت سنجیدگی سے جواب دیا، کہ ”وہاں کے لوگ آپ کو دوٹ دیں گے اور یہاں کے لوگ ان کو“۔ ”یہ آپ کیا کہہ رہے ہیں میر واعظ صاحب“ اور یہ کیسے ممکن ہو سکتا ہے؟“ چودھری صاحب نے حیران ہو کر پوچھا۔

”بات یہ ہے کہ ہم نے آپ کو دیکھ لیا ہے اور وہاں کے لوگوں نے ان کو دیکھ لیا ہے۔“ میر واعظ صاحب نے بڑی تازگی اور پُر کاری سے جواب دیا اور ان کے اس جواب میں کشمیر اور آزاد کشمیر کی ساری حکایت پوشیدہ ہے۔

جاہل ان قوم کا احتیاج:-

کئی سال کی بات ہے کہ ”آئینہ“ کے مدیر شیم احمد شیم نے اپنے ایک ادارے میں پارلیمنٹ کے ممبران کو جاہل، کہہ کر ایک طوفان کھڑا کر دیا تھا۔ (آج شیم صاحب خود بھی ان ہی جاہلوں کی صفت میں کھڑے ہیں) پرکاش ویرشاستری نے ان کے خلاف مراععت شکنی کی تحریک پیش کر کے یہ مطالبہ کیا تھا، کہ اس گستاخی کے لئے انہیں سخت سخت سزا دی جائے اور معاملہ لوک سمجھا اور راجیہ سمجھا کی مراعتی کمیٹیوں کے سپرد ہوا تھا۔ راجیہ سمجھا کی مراعتی کمیٹی کے سمجھدار ممبروں نے دو ہی تین نشتوں میں یہ فیصلہ کر دیا، کہ لفظ جاہل، سخت ضرور ہے، لیکن غیر پارلیمانی نہیں اور انگریزی میں اس کے معنی Ignorant کے ہیں۔ کچھ دیر کے بعد لوک سمجھا کی مراعتی کمیٹی کو بھی عقل آگئی اور معاملہ رفع وفع ہو گیا۔ آج جبکہ شیم احمد شیم پارلیمنٹ کے رکن ہیں۔ چراغ بیگ انہیں یہ یاد لانا چاہتا ہے کہ ان کے ممبر بن جانے کے بعد بھی پارلیمنٹ اور اسمبلیوں کے ممبران کی جہالت میں کوئی فرق نہیں آیا ہے اور اس جہالت کا تازہ ترین مظاہرہ ۱۸ اپریل کو یو، پی اسمبلی کے ایوان میں ہوا ہے۔ یوں تو پارلیمنٹ اور مختلف ریاستی اسمبلیوں میں جہالت اور حمافت کے اتنے مظاہرے ہوتے ہیں کہ یہ اندازہ لگانا مشکل ہوتا ہے، کہ ان مقدس

ایوانوں، میں عقل کی بات کس وقت ہوتی ہے۔ لیکن یو، پی اسمبلی میں مشہور اردو شاعر آندر نزاں ملا کے ایک شعر پر جو لے دے ہوئی ہے، اس سے یہ ثابت ہوتا ہے، کہ جہالت اور حماقت میں یو پی اسمبلی کے کچھ جاہل ممبران نے علمی ریکارڈ توڑنے کی قسم کھائی ہے۔ ۱۸ اپریل کو کانگریس (او) بی کے ڈی، سمیکت سو شنسٹ پارٹی اور دوسرے کئی مخالف ممبروں نے آندر نزاں ملا ایم، پی پر الزام لگایا کہ انہوں نے شہید ان قوم کی توہین اور تذلیل کی ہے۔ اور اس کے ثبوت میں ملا صاحب کا یہ شعر پیش کیا۔

خونِ شہید سے بھی ہے قیمت میں کچھ سوا

فن کار کے قلم کی سیاہی کی ایک بوند

بدستی سے سخن فہمی ایک ایسا جو ہر ہے، کہ جو فطرت کی طرف سے ودیعت ہوتا ہے اور اسے بازار میں خرید انہیں جاسکتا۔ سیاسی مول تول کرنے والے جب شعروادب میں ٹانگ اڑا کر اپنی جہالت کا اشتہار دینے پر آمادہ ہو جائیں تو وہی صورت حال پیدا ہو گی، جو ۱۸ اپریل کو یو، پی اسمبلی میں دیکھنے میں آئی، ایک سے بڑھ کر ایک ”سیاسی رسم“ ملا صاحب کی نازک خیالی اور معنی آفرینی پر حملہ آور ہو کر بد ذوقی اور علمی جہالت کے میدان میں ”دادِ شجاعت“ دے رہا تھا۔ اور ملا صاحب کے مجموعہ کلام ”سیاہی کی بوند“ پر پابندی عائد کرنے کا مطالبہ کر رہا تھا۔ ایوان میں کا کوری کیس کے شہید زندہ باد اور آندر نزاں ملا مردہ باد کے نعرے لگائے گئے اور ایس، ایس، پی کے ممبران ۲۵ منٹ تک ایوان کی کارروائی میں مخل ہوتے رہے۔ چیف منستر

کمل اپنی ترپاٹھی نے مظاہرین کو مطمئن کرنے کی کوشش کی، کہ وہ ادب کے ماہروں اور عالموں سے اس شعر کے معنی اور وضاحت طلب کر کے اسے ایوان کے سامنے رکھیں گے، لیکن مخالف جماعتوں کے ”ابوجہل“، اس یقین دہانی پر بھی مطمئن نہ ہوئے اور دلچسپ بات ہے، کہ لکھنواً ردو شاعری اور اردو تہذیب کا سب سے بڑا مرکز اور اردو شاعروں کا بہت ہی محبوب شہر رہا ہے۔ آج اسی مرکز میں اردو کی بے بُسی اور بے کسی کا یہ عالم ہے، کہ وہاں اردو کا یہ معمولی شعر سمجھنے والا کوئی سخن فهم نظر نہیں آتا۔

ملا صاحب کے اسی شعر سے شہیدوں کی توہین ہوتی ہے یا نہیں، میں اس پر بحث نہیں کروں گا۔ کیونکہ یہ الاام اتنا بھوٹا اور بے ہودہ ہے۔ کہ اس کا نوٹس لینا بھی ذوقِ سلیم اور ذہن رسائی کی تذلیل ہے۔ لیکن یو، پی اسے بھی کے سیاسی پہلوانوں کی خدمت میں یہ عرض کئے بغیر نہ رہوں گا، کہ شعروں خن کی وادی سیاست کا اکھاڑا نہیں، کہ جس نے چاہا، لنگر لنگوٹ کس لیا۔ ایک عمدہ شعر کہنے کے لئے ہزاروں عمدہ شعر پڑھنے اور سمجھنے کی ضرورت ہے۔ شعر کہنے کے لئے تو ریاض کی ضرورت ہوتی ہی ہے، لیکن شعر کی روح کو سمجھنے کے لئے بھی کم ریاض، نہیں کرنا پڑتا۔ اور یہ ہر ایسے غیرے کے بس کی بات نہیں ہوتی، شاعری کو پیغمبری کا درجہ حاصل ہے اور شاعر کے تخلیل کی اڑان کسی سیاسی لیڈر یا گیڈر کی مرضی یا منشاء کے تابع نہیں ہو سکتی۔ اردو شاعری کا مزاج ابتداء سے با غیانہ رہا ہے اور اردو شاعروں نے شہیدوں، وزیروں اور بادشاہوں سے ہی نہیں، خداۓ برتر کی شان میں بھی گستاخیاں

کی ہیں، یو، پی اسے میں کے زبان دنوں نے شہیدوں کے خون اور فن کا رکی
سیا، ہی کی ایک بوند کو ترازو میں تول کر ملا صاحب کے دعویٰ کو غلط ثابت
کرنے کی کوشش کی ہے، ہے کوئی جوان لاعلموں کو یہ سمجھائے، کہ جس طرح
پھول کی مہک، بلبل کے نغمے اور باد نیم کے جھونکے ترازو میں نہیں تو لے
جاسکتے۔ اسی طرح ملا صاحب کا یہ شعر بھی سیاست کے ترازو میں نہیں تولا
جا سکتا۔ شاعر کے قلم، اس کی فکر اور اس کے اسلوب پر پابندی عائد کرنے کی
ہر کوشش ایک مریض اور مفلوج ذہن کا خاصہ ہے۔ افسوس اس بات کا ہے،
کہ اس قسم کا مطالبہ حزب مخالف کی طرف سے کیا گیا ہے، لیکن جہالت
صرف حکومت ہی کی نہیں، اپوزیشن کی بھی میراث ہے اور اسی لئے اس پر
سوائے ماتم کرنے کے کچھ اور نہیں کیا جاسکتا۔



مارچ ۱۹۶۶ء



حق ملاوٹ (بروزِ حق خودارادیت) :-

سرینگر میونسپلیٹ کے ایڈمنیستریٹر کی قیادت میں اشیائے خورد و نوش میں ملاوٹ کے خلاف جو مہم شروع کی گئی ہے چرانگ بیگ اس کا خیر مقدم کرتا ہے۔ باوجود اس کے کہ اس مہم کے نتیجے میں وہ پچھلے ایک ہفتے سے قہوہ پینے پر مجبور ہو گیا ہے کہ اس میں دودھ کی ضرورت نہیں پڑتی۔ ایک اطلاع کے مطابق ” مجرم ملاوٹ ” صرف شہر کے شیر فروشوں پر ہی ثابت نہیں ہوا ہے۔ بلکہ ملکہ افزائش نسل حیوانات کے زیر انتظام دودھ سپلائی کرنے والا ادارہ بھی اس خباثت میں برابر کا شریک ہے۔ کہا جاتا ہے کہ گائے اور بھینس کا دودھ فراہم کرنے والے اس ادارے نے امر تر کے ایک بیو پاری کے ساتھ اندر ونی انتظام کے زیر انتظام پوڈر ملک حاصل کرنے کا معاملہ طے کیا تھا۔ اور شہریوں کی گرتی ہوئی صحت کو مزید گرنے سے بچانے کے لئے انہیں اصلی دودھ کی بجائے یہ ” طاقتی دودھ ” مہیا کیا جا رہا تھا۔ چرانگ بیگ کا خیال ہے کہ رفاه عامہ کے اس کام پر ادارہ افزائش نسل حیوانات کے حیوانوں کو

”انسانیت“ کا سب سے بڑا تمغہ دیا جانا چاہئے۔ ملاوٹ کے خلاف ہم چلانے والوں کی خدمت میں دو گزارشات کرنا چاہتا ہوں۔ ایک یہ کہ ملاوٹ کرنے والے اتنے کمزور نہیں ہیں جتنا آپ کو دکھائی دے رہے ہیں۔ یہ ہمارے مژے کے معاشرے کے سب سے طاقتور اور بارسونخ طبقے سے تعلق رکھتے ہیں۔ ان کی پہنچ حکومت اور قانون کے بڑے سے بڑے ایوان تک ہے دوسری بات یہ ہے کہ ملاوٹ صرف دودھ، ہلدی، تیل اور گھی میں نہیں ہمارے ضمیروں اور ہمارے ذہنوں میں بھی ہے۔ ہماری سیاست میں بھی ہے اور ہماری صحافت میں بھی۔ ہمارے لیڈروں کی تقریروں میں بھی اور ہمارے وزیروں کے وعدوں میں بھی۔ غرض زندگی کا کوئی شعبہ ایسا نہیں جو ملاوٹ کا شکار نہیں۔ ہمارے اقتصادی ڈھانچے۔ سیاسی نظام اور اخلاقی تصورات کا اگر کوئی ایک عنوان ہو سکتا ہے تو وہ ہے ملاوٹ..... ملاوٹ کی وبا ختم کرنا چاہتے ہو تو دودھ اور ہلدی کی ملاوٹ کے ساتھ ساتھ ان ایوانوں پر بھی یلغار کر دو جہاں ”ملاوٹ“ کو ”کامیابی“ اور ”ذہانت“ کا معیار مان کر ملاوٹ کرنے والوں کو خلعتیں عطا کی جاتی ہیں۔ جس شہر میں پینے کو خالص پانی بھی فراہم نہ ہو رہاں خالص دودھ کی کیوں تلاش کی جائے۔ جس شہر میں دوسال بعد بھی اصلی مجرم کا سُراغ نہ مل سکے۔ وہاں اصلی گھی کی تلاش کیوں کی جائے۔ چراغ بیگ کو یہ شبہ ہے کہ یہاں کی گاویوں نے اصلی دودھ دینا ہی بند کر دیا ہے۔ انہیں چونکہ خود ملاوٹ والی غذا کھانے کو ملتی ہے اس لئے وہ پیٹ میں ہی دودھ کے ساتھ پانی ملا کر ہم سے انتقام لے رہی ہیں۔

شہر میں دودھ اور دھمکی کی نایابی سے یہ بات ثابت ہو چکی ہے کہ ملاوٹ کرنے والے حق ملاوٹ (بروزین حق خودارادیت) کے حصول کے لئے متعدد ہو رہے ہیں۔

کہ درویشی بھی عسیاری ہے:-

ے فروری کو سرینگر سے جموں جاتے ہوئے فوکر فرند شپ جہاز کے حادثے میں ہلاک ہونے والی لاشوں کی ہیئت دیکھ کر یہ بات پایہ ثبوت تک پہنچ چکی ہے کہ یہ بد قسمت جہاز آن واحد میں "ہونی ہنگ" کی چوٹی سے ٹکرا کر پاٹ پاٹ ہو گیا ہے۔ تین سو میل فی گھنٹے کی رفتار سے چلنے والا جہاز جب یک لخت کسی پہاڑ یا چٹان سے ٹکرا جائے تو اس میں سے کسی سواری کے نجٹنے کا سوال ہی پیدا نہیں ہوتا۔ عقل سليم یہ کہتی ہے کہ جہاز میں سوار ۳۷۳ مسافروں کی موت چند سکینڈوں میں واقع ہوئی ہو گی لیکن "فقیروں"، "درویشوں" اور "جوتشیوں" نے اس سانحہ عظیم کو بھی مال تجارت بنانے سے گریز نہیں کیا۔ مصیبت زدوں اور ضعیف الاعتقاد رشتہ داروں کو یہ "خوشخبریاں" سنائی گئیں کہ ان کے عزیز زندہ ہیں۔ اور یہ سلسلہ جب تک جاری رہا جب تک برف تلے سے ہلاک شدگان کی لاشیں دستیاب نہ ہوئیں۔ "پیشگوئیوں" کے اس مقابلے میں مقامی فقیروں اور آل اندیما شہرت رکھنے والے جوتشیوں نے ٹوب ٹوب کرتے دکھائے۔ ایک جوشی جی مہاراج نے دعویٰ کیا کہ وہ اپنی انگوٹھی میں ایک مسافر کو جہاز کے اندر بیٹھا ہوا دیکھ رہے ہیں۔ اور ان کے ساتھ میں ایک ڈاکٹر ان کی مرہم پٹی کر رہا ہے۔

ایک مقامی فقیر نے اپنی اوقات کے مطابق ایک مسافر کو ایک گوجر کے گھر میں چاٹیاں کھاتے ہوئے دیکھ لیا۔ غرضِ مصیبت زدوں کی مجبوریوں اور ان کی ضعیف الاعتقادی کا خوب ہوب فائدہ اٹھا کر ”خدا کے دوستوں“ نے ”خدا کے بندوں“ کا وہ مناق اڑایا کہ چراغ بیگ کو بے طرح اقبال کا یہ شعر یاد آنے لگا۔

خداوند!

یہ تیرے سادہ دل بندے کدھر جائیں
کہ درویشی بھی عیاری ہے، سلطانی بھی عیاری
یہ وہ مقام تھا کہ ان فقیروں، درویشوں اور جو شیوں کی کرامات پر یقین رکھنے والے ضعیف الاعتقاد لوگ ان کی اصلیت اور حقیقت سے باخبر ہو کر ان سے ناطہ توڑ دیتے خدا کی خدائی میں مجد و بون، فقیروں اور مہارشیوں کو شریک بنانے والے اپنی غلطی کو محسوس کر کے خدا کی وحدت اور اس کی مشیت پر ایمان لے آتے۔ لیکن ایسا نہیں ہو گا، یہ لوگ پھر ان ہی نام نہاد درویشوں کی چوکھت پر اپنا ماتھا رکھتے ہوئے نظر آئیں گے۔ یہ پھر مشیت ایزدی کو بدلنے کے لئے ان ہی مہارشیوں کا سہارا لینے کے لئے در بدر پھریں گے۔ اس لیے کہ ضعیف الاعتقادی کا پہلا وار عقل سلیم پر ہوتا ہے۔

کچھ تو ہے جس کی پروہداری ہے:-

آج سے چند ماہ قبل جموں کے باشمور حب الوطن اور دور انڈیش ٹرانسپورٹروں نے اقوامِ متحده میں سید میر قاسم کی اعلیٰ کارکردگی کو خراج تحسین

ادا کرتے ہوئے ان کی خدمت میں ۵۷ ہزار روپے ضرب ڈبل کی رقم پیش کی۔ ریاستی جن سنگھ نے دعویٰ کیا کہ یہ رقم ڈینفس فنڈ کے نام پر جمع کی گئی تھی اور اسی مقصد کے لئے قاسم صاحب کو پیش کی گئی۔ موجودہ حکومت کے وزیر تردید شری ترلوچن دت نے فوری طور پر ان الزامات کی تردید کی۔ اور یہ دعویٰ کیا کہ ٹرانسپورٹروں نے اپنی مرضی سے بقاگی ہوش و حواس یہ رقم کا گنگریں کو دی تھی۔ رقم پیش کرنے والے ٹرانسپورٹروں نے اس سلسلے میں کا گنگری موقف کی حمایت کی ہے۔ چراغ بیگ کو خوشی ہے کہ جموں کے ٹرانسپورٹروں نے جن سنگھی الزامات کی قلعی کھول کر کا گنگریں کے تین اپنی وفاداری اور قاسم صاحب کے تین اپنی عقیدت کا مظاہرہ کرنے میں درنہیں کی۔ لیکن رہ رہ کے یہ سوال ذہن میں ابھرتا ہے کہ ۲۰ لاکھ کی آبادی میں سے صرف ٹرانسپورٹروں کو کا گنگریں سے یہ والہانہ عقیدت کیوں ہو گئی ہے۔ اس سے قبل سرینگر میں بھی ٹرانسپورٹروں نے قاسم صاحب کو عصرانے دئے اور ان کی خدمات کو سراہا۔ ٹرانسپورٹروں اور کا گنگریں کے اس اتحاد اور اشتراك باہمی سے بڑی بڑی غلط فہمیاں پیدا ہو گئی ہیں اور پچھلے دنوں ریاستی اسمبلی میں ایک سوال کا جواب دیتے ہوئے داناۓ دھڑو زیر شری درگا پرشاد درنے کہا کہ ٹرانسپورٹروں نے اپنی مرضی سے کا گنگریں فنڈ میں چندہ دیا ہے۔ ڈی، پی صاحب کو یہ بات ضرور معلوم ہو گی کہ ہر رشوت دینے والا اپنی مرضی سے رشوت دیتا ہے بلکہ بعض اوقات منت سماجت کر کے بھی رشوت لینے پر آمادہ کرتا ہے۔ اس لئے بحث اس بات پر نہیں ہے کہ انہوں نے یہ چندہ اپنی

مرضی سے دیا ہے یا اُن سے زبردستی وصول کیا گیا ہے۔ سوال یہ ہے کہ چندہ دیا کیوں گیا ہے؟ یہ ٹرانسپورٹر تو بڑے طالم ہوتے ہیں۔ اپنی ایک ایک پانی کا حساب رکھتے ہیں۔ اس لئے کانگریس کو دی ہوئی ۵۷ ہزار روپے کی رقم کے عوض میں ان کے ساتھ کیا معاملہ ہے طے ہوئے ہیں۔ یہ جانے کے لئے جتنا بے چین ہے۔ اس سوال کا اگر ڈی پی صاحب یا قاسم صاحب کے پاس کوئی جواب ہو، تو عرض ہے کہ ایک بیرنگ خط میں چراغ بیگ تک پہنچا دیجئے تاکہ حکومت یعنی کانگریس اور ٹرانسپورٹر کی اس دل لگی کا مزید احوال معلوم ہو سکے۔

سخت ضرورت ہے:-

آل جموں و کشمیر و لداخ مجاز رائے شماری کو ایک صاحب صدر کی سخت ضرورت ہے۔ درخواست دینے کی کوئی ضرورت نہیں۔ خواہشمند اصحاب خود ہی اپنی صدارت کا اعلان کر دیں۔

صاحب صدر کا کم از کم میٹرک پاس ہونا ضروری ہے۔ مخصوص حالات میں اس قید کو زرم کیا جاسکتا ہے لیکن صاحب صدر کا صاحب و سخنخط ہونا بے حد ضروری ہے۔ تجربے کی کوئی قید نہیں۔ ماضی کی جانچ پڑتاں نہیں کی جائیگی۔ لیکن مستقبل کی بھی کوئی ضمانت نہیں دی جائیگی۔ تنخواہ حسب منشاء دی جائیگی۔ لیکن مہنگائی الاؤنس کا کوئی وعدہ نہیں کیا جاسکتا۔ صاحب صدر ہونے کے بعد استعفی کسی حالت میں بھی قبول نہیں کیا جائے گا گرفتار ہونے کی صورت میں فیملی کو نظر بندی الاؤنس دیا جائے گا جس کی کوئی رسید نہیں لی

جائے گی۔

- ۱۰ آل کشمیر پولیسکل کانفرنس کے رہنماؤں کو کچھ ”عوام“ کی ضرورت ہے جو دفتر میں منعقد ہونے والے جلسوں میں ان کی تقریبیں سینیں۔ تقریبیں سننے کا معقول معاوضہ دیا جائے گا۔ ایسے سامعین کو ترجیح دی جائے گی جو خاموشی سے تقریبی سننے کی اہلیت رکھتے ہوں۔
- ۱۱ بخشی صاحب کو چند ایسے تجربہ کار نعرہ بازوں کی ضرورت ہے جو ان کی سرینگر تشریف آوزی پر ”آگیا جی آگیا“ کے نعرے بلند کر سکیں۔ معاوضہ اور مشاہرہ ان کی خدمات دیکھ کر ہی دیا جائے گا۔
- ۱۲ مقامی جن سنگھ کو ایک ایسے لیڈر کی سخت ضرورت ہے جس کا کنبہ دس بیس افراد پر مشتمل ہو۔ تاکہ وقت ضرورت لیڈر موصوف کا کنبہ جن سنگھ کی مجلس عاملہ کا کام دے سکے۔



ما رج ۱۹۶۶ء

۹

محکمہ افزایش جرائم:-

اُردو کے مشہور شاعر اور یو، پی، ہائی کورٹ کے سابق نجج شری آنند زائن ملآنے آج سے چند سال قبلاً ایک اپیل کا فیصلہ سناتے ہوئے کہا تھا کہ یو، پی کی پولیس ملک میں بدمعاش اور جرائم پیشہ افراد کا سب سے منظم گروہ ہے پولیس اور یو، پی سرکار کی طرف سے جسٹس ملآنے کی اس بے رحم حقیقت بیانی کے خلاف بڑا و ایلا ہوا۔ لیکن ملآنے صاحب ہمارے ہاں کے روایتی ملآنے تھے۔ جو دباؤ یا لائق کی وجہ سے اپنا فتویٰ بدلتے۔ ان کا فتویٰ ان کے سال ہاسال کے تجربے کا نجوڑ تھا۔ اور وہ اپنی بات پر اڑ گئے۔ اپنے یہاں کی پولیس کی، "کار کر دگی" اور "ایمانداری" کو دیکھتے ہوئے میں اس نتیجے پر پہنچا ہوں کہ ملآنے صاحب نے جوبات یو، پی پولیس کے بارے میں کہی تھی۔ اس کا اطلاق حرف بحر ریاست جموں و کشمیر کی پولیس پر بھی ہوتا ہے۔ چراغ بیگ اپنے ذاتی تجربے اور مشاہدے کی بناء پر یہ دعویٰ کرتا ہے اگر حکومت ریاست میں جرائم کی تعداد میں کمی کرنے کی خواہش مند ہو تو

اُسے سب سے پہلے جرائم پیشہ افراد کے سب سے منظم گروہ پولیس کو ختم کرنا چاہئے۔ قانون اور انصاف کا "محکمہ" دراصل لا قانونی اور نا انصافی کا سب سے موثر اور متحرک ادارہ ہے۔ قانون شکنی کی ترغیب ہماری پولیس دیتی ہے۔ مجرم کو قانون کی گرفت سے بچانے کا وسیلہ ہماری پولیس بنی ہے۔ محکمہ عدالتی کا تقدس اور وقار خاک میں ملانے کا ذریعہ ہماری پولیس ہے بدمعاش کی راز دار ہماری پولیس ہے۔ قمار بازی کے اڑوں کی حفاظت ہماری پولیس کرتی ہے۔ چکلوں اور بخربخانوں کا کار و بار ہماری پولیس کی نگرانی میں ہوتا ہے۔ غرض ہماری پولیس ہمارے معاشرے کی غلطیات اور عفونت کی سب سے بڑی علامت ہی نہیں، اس کی تطہیر اور اس کے علاج کے راستے میں سب سے بڑی رکاوٹ بھی ہے۔ ابھی حال ہی میں ریاستی اسمبلی میں وزیر پولیس شری ڈی، پی درنے پولیس کے لئے حد سے بڑھے ہوئے اخراجات کا جواز پیش کرتے ہوئے کہا کہ جس طرح ایک شاندار باغ کی خوبصورتی اور پھولوں کی خوبصورتی کے لئے ہمیں اس کی سجاوٹ، سچ دھچ اور سلامتی کے لئے کافی رقم خرچ کر کے جنگلہ بھی تعمیر کرنا پڑتا ہے اسی طرح عوام کی سلامتی اور تحفظ کے لئے پولیس پر بھی زیادہ اخراجات برداشت کرنا ضروری ہے۔

شری در شاید بھول گئے ہوں کہ جن دنوں ڈیموکریٹک سیلوں میں ریاستی پولیس ان کی حیامت بنایا کرتی تھی۔ ان دنوں بخشی غلام محمد بھی پولیس کے اخراجات کے لئے عوام کی سلامتی کا ہی جواز پیش کیا کرتے تھے۔ صوبائی کا نگریں کے بخشی رشید عرف میر جن کی کھوپڑی بھی اسی پولیس نے توڑی

تھی اور چادر چڑھانے کا مقدمہ بھی اسی پولیس کے ہاتھوں مُرتب ہوا تھا۔ اب جو پولیس پر مزید اخراجات برداشت کرنے کا اعلان ہوا ہے تو معلوم نہیں کتنے معزز شہریوں کی کھوپڑیوں میں بھلی ہونے لگی ہو گی۔ ڈی، پی صاحب کی خدمت میں تو نہیں لیکن شری، ایل، ڈی، ٹھا کراور شری ڈی، این، کول کی خدمت میں عرض ہے کہ شہر کی کئی پولیس چوکیوں کے سربراہ بدمعاشوں کے رازدار اور قمار بازوں کی "تجارت" میں برابر کے شریک ہیں..... اگر آپ نے جلد اس طرف توجہ نہیں کی، تو آپ کی شہرت بھی اسی طرح خطرے میں پڑ جائے گی۔ جس طرح چراغ بیگ کی زندگی۔

ڈبل ترقی:-

تحریک حریت کے ایک بہت ہی پرانے لیڈر شری عبدالغنی ترالی کے بارے میں مشہور ہے کہ بخشی صاحب کے دور اقتدار میں جب وہ وزیر مملکت تھے۔ تو اکثر اپنے مہمانوں کی تواضع نمکین چائے اور "ستو" سے کیا کرتے تھے، اس روایت کے ذکر سے ان کی "کنجوی" اور "مکھی چوی" کی بجائے ان کی سادگی طبع اور شرافت نفس کی طرف توجہ دلانا مقصود ہے۔ وہ غالباً پہلے "دیہاتی" وزیر تھے۔ جو وزیر ہونے کے باوجود اپنے "دیہاتی" ہونے پر فخر کرتے رہے پچھلے دنوں ریاستی اسمبلی میں تقریر کرتے ہوئے انہوں نے اپنے دیہاتی لب والجھ میں ایک بڑی معصوم سی شکایت کی۔ اور چراغ بیگ کوان کی سادگی اور معصومیت پر بے طرح پیار آگیا۔ ترالی صاحب انتظامیہ میں بڑھتی ہوئی رشوت ستانی اور بدعناوی کا ذکر رہے تھے۔ تو انہوں نے اپنا

ایک ذاتی تجربہ بھی بیان کیا۔ اس تجربے کا خلاصہ یہ ہے کہ نائب تحصیلدار کے خلاف انہوں نے متعلقہ حکام سے یہ شکایت کی کہ وہ نا اہل اور رشوت خور ہے۔ اس شکایت کا نتیجہ یہ ہوا کہ نائب تحصیلدار موصوف کو ترقی دے کر تحصیلدار بنایا گیا۔ اب قارئین ”آئینہ“ خود ہی بتائیں کہ تراں صاحب کے بھولے پن اور ان کی معصومیت کا کوئی جواب ہے؟ ان کا خیال تھا کہ نائب تحصیلدار کے خلاف تحقیقات کی جائے گی۔ اور اگر شکایت درست ثابت ہو، تو اُسے سزا دی جائے گی۔ یعنی وہ رہ تور ہے تھے، کشمیر میں اور خواب دیکھ رہے تھے لندن کے..... بچارے تراں صاحب کو بھی نہیں معلوم کہ اس سر زمین بے آئین میں آگے بڑھنے اور ترقی کرنے کا صرف ایک ہی ذریعہ ہے اور وہ ہے رشوت ستانی، بے ایمانی اور ضمیر فروشی کے الزام میں ماخوذ ہو جانا..... اگر تراں صاحب سمجھدار ہوتے، تو نائب تحصیلدار کے خلاف بے ایمانی کی شکایت کرنے کی بجائے خود بھی تھوڑی سی بے ایمانی کرتے، اور آسمبلی میں اپنی بے کسی اور بے بُسی کارونارونے کی بجائے ٹریجگری بچوں پر بیٹھے اپنے نائب تحصیلداروں اور تحصیلداروں کی مدافعت کرتے۔ یہاں کون ہے جسے اس کی بے ایمانی، رشوت ستانی اور ضمیر فروشی کا معقول صلہ نہیں ملا۔ جو سرکاری ملازم تھا۔ اُسے ترقی پر ترقی دے کر اس کے گناہوں کا ”کفارہ“ دا کیا گیا۔ جو فرقہ پرست تھا۔ اُسے کانگریس کی آغوش میں چھپا کر قوم پرستی کا سرٹیفیکٹ دیا گیا۔ آپ بچارے نائب تحصیلدار کے پیچھے کیوں پڑ گئے۔ سرکاری گیلری میں بیٹھے ہوئے ان افسروں کی طرف دیکھ لیا

ہوتا، جن کے کردار کی سیاہی ان کے چہروں پر ابھر آئی ہے اور جو صادق کی صالح ایڈمنیسٹریشن کی مجسم پیر و ڈی نظر آ رہے ہیں۔

چراغ بیگ کو تراں ای صاحب سے ضرور ہمدردی ہے لیکن اس سے زیادہ ہمدردی اس نائب تحصیلدار سے ہے جسے شکایات کی بناء پر صرف تحصیلدار بنایا گیا۔ عام طور پر ایسے خوش قسمتوں کو ڈبل ترقی دی جاتی ہے اُسے تو سیدھا ڈپٹی کمشنر بنادینا چاہئے تھا۔

اندیشہ ہائے دور دراز:-

سرینگر میونسپلی کی طرف سے منظوم کی گئی "ملاوٹی نمائش" کے خلاف چراغ بیگ کو متعدد شکایات ہیں۔ سب سے بڑی شکایت یہ ہے کہ سرینگر میونسپلی نے پورے شہر کا صبر و قرار اور اطمینان چھین لیا ہے۔ شہر کے لوگ خدا کی خدائی پر توکل کر کے دودھ ملائی کھار ہے تھے کہ میونسپلی نے اعلان کر دیا کہ دودھ میں پانی اور ملائی میں بُرائی ہے۔ شہر کا بچہ بچہ جانتا تھا کہ وہ جو دودھ پی رہا ہے اس میں دودھ کم اور پانی زیادہ ہے لیکن اس نے مسن جملہ اور آفات سماوی کی اس حقیقت کو بھی زندگی کے ایک جز کی حیثیت سے قبول کر لیا تھا۔ میونسپلی نے دودھ میں پانی کی دریافت کا اعلان کچھ اس انداز سے کیا کہ جیسے کسی کو لمبس نے کوئی نیا امر یکہ دریافت کیا ہو۔ بھی، دودھ میں پانی ہے، یہ تو ہم بھی جانتے ہیں۔ اس کے لئے قطعی طور پر کسی نمائش کی ضرورت نہ تھی۔ ہلدی میں اینٹیں، گھی میں آلو، کھانڈ میں ایک یونیم سلفیٹ اور چائے میں پتے ہیں۔ یہ ہم پہلے بھی جانتے تھے۔ اور اب بھی جانتے ہیں۔ اس نمائش نے

صرف آئینہ دکھا کر ہماری بد صورتی کے احساس کو گہرا کر دیا ہے۔ میں اسے نزی اذیت کوشی Sadism سمجھتا ہوں۔ جس مرض کو کائی علاج نہیں اسے صحت کی علامت سمجھ کر قبول کر لینا چاہئے۔ ہم تو آنکھیں بند کر کے ملاوٹی دودھ، گھی، ہلڈی، چائے، شہد اور شکر کھایتے تھے، اب جب بھی چائے سامنے آتی ہے، میوسپلی کی نمائش آنکھوں میں پھر جاتی ہے۔ گھی کھاتا ہوں تو اس سے آلوؤں کی خوشبو آنے لگتی ہے۔ کھانا کھانے بیٹھتا ہوں تو سالن میں سے پسی ہوئی اینٹوں کی چرچ سنائی دیتی ہے مرچوں کا بڑا شوقین تھا۔ لیکن اب مرچیں دیکھ کر کانپ اٹھتا ہوں کہ نہ معلوم ان کے ساتھ کون سے زہر لیے رنگ ملے ہوئے ہوں۔ غرض دل کا اطمینان لٹ گیا ہے اور لوٹنے والے ہیں۔ سرینگر میوسپلی کے اہلکار۔

سرینگر میوسپلی کے اہلکاروں سے مجھے ایک اور بات بھی کہنا ہے جو غالباً ان کے ذہن میں نہیں آتی ہے لیکن جو قابل توجہ ہی نہیں قابل غور بھی ہے۔ ہم سال ہاسال سے ملاوٹی خوراک کھاتے آئے ہیں۔ اس سے پہلے ہمارے آبا و اجداد بھی یہی خوراک کھا کھا کے پلے، بڑھے اور مر گئے۔ ہم بھی ملاوٹی غذا اور ہوا کھا کھا کر جوان ہو گئے ہیں۔ ہمارے جسم، ہاضمہ کا نظام اور دیگر کل پُر زے ملاوٹی خوراک سے اتنے ہم آہنگ ہو گئے ہیں کہ اب اگر اتفاق سے انہیں چند دن کے لئے خالص خوراک دی جائے۔ تو اس بات کا زبردست اندیشه ہے کہ ہمارے قواء جسمانی اس نئی تحریک کے ساتھ تعاون کرنے سے انکار کر دیں اور اس طرح ہم طرح کی اعصابی اور جسمانی

غارضوں میں بتلا ہو جائیں۔ میرا خیال ہے کہ میونسپلی کو ملاوٹ کے خلاف
مہم شروع کرنے سے پہلے کچھ شہریوں پر خالص خوراک کا تجربہ کرنا چاہئے
تھا تاکہ ان اندیشہ ہائے ذور دراز کا قبل از وقت تدارک کیا جاتا۔۔۔۔۔ نمائش
سے جائز طور پر ایک اور اندیشہ بھی لاحق ہو گیا ہے کہ اس سے ملاوٹ کرنے
والوں کی معلومات میں کافی قیمتی اضافے بھی ہو سکتے ہیں۔ چراغ بیگ نے
نمائش دیکھنے والے ہجوم میں کچھ پیشہ ور ”ملاوٹیوں“ کو نمائش کا بڑے غور سے
مطالعہ کرتا ہوا بھی دیکھ لیا ہے۔



اگست ۱۹۶۵ء

|♦

چراغ بیگ اور مدیر "آئینہ" کو پچھلے ایک سال کے دوران متوالی
ایسے خطوط ملتے رہتے ہیں جن میں سے ان کی ذات، شخصیت اور نظریات کو
ہدفِ ملامت بنا کر انہیں اپنا رویہ بد لئے کا مشورہ دیا جاتا رہا ہے، بعض
اوقات مکتب نگار حضرات "منتخب" گالیاں دے کر اپنے دل کی بھڑاس
نکالتے ہیں اور کبھی کبھی کوئی "سر پھرا" جان سے مارڈالنے کی ہمکی دے کر
اپنے فرائض سے سکدوش ہوتا ہے۔ روزانہ کی ڈاک سے ملنے والے خطوط
کا ایک انتخاب "آئینہ" کے سالنامے میں شائع کیا گیا تھا۔ لیکن یہ انتخاب
چونکہ بڑا ہی مہذب اور متعدل تھا۔ اس لئے ان "تفصیدی خطوط" کے تدقیصی
کردار کا صحیح اندازہ کرنا مشکل ہے جن کی تعداد میں روزافزوں اضافہ ہوتا جا
رہا ہے۔ پچھلے کئی ہفتوں سے زبان و بیان کے ان "شاہکاروں" کا لہجہ زیادہ
تلخ، ہمکی آمیز اور جارحانہ ہو گیا ہے۔ اور قیاس غالب ہے کہ مستقبل قریب
میں غیض و غصب کی یہ کیفیت جنوں کی حد تک پہنچ جائے گی۔ ہم خدائے
قدوس کی بارگاہ میں دست بدعا ہیں کہ مزاج یار کی بہمی میں کچھ افاقہ ہو۔

اور ۔

”یاد میں یہ داں چاک یا اپنا گریباں چاک“ کی منزل سے پہلے ہی عقل، توازن اور ررواداری کو اپنا اصلی مقام مل جائے۔

چراغ بیگ کے ایک تجربہ کا راخبار نو میں دوست کا کہنا ہے کہ اس قسم کے دلچسپ، فکر انگیز اور اکثر اوقات اشتعال انگیز خطوط کا ہر ایڈیٹر کی ڈاک میں ہونا، اخبار کی مقبولیت اور اس کے خریداروں میں اضافے کی واضح علامت ہے۔ اور جب اس قسم کے خطوط کا سلسلہ بند ہو جائے تو صاحب اخبار کو اخبار بند کر کے کسی گلی کے نثار پر پان کی دکان کھول کر بیٹھ جانا چاہئے۔ بات غالباً صحیح ہے۔ کیونکہ اخبار نو میں جھوٹ بول سکتا ہے اس کا تجربہ جھوٹ نہیں بولتا۔ اور انہوں نے یہ بات اپنے تجربے کی بنابر کی ہے۔ لیکن اس اطمینان اور یقین دہانی کے بعد بھی چراغ بیگ کو کچھ پریشانیاں لاحق ہیں۔ ان پریشانیوں کا اُن دھمکیوں سے کوئی تعلق نہیں ہے جن کی رو سے چراغ بیگ کی روح کو ان کے جسم کی قید سے آزاد کر کے ہوا میں پرواز کا حق دیا جانے والا ہے۔ ان کا تعلق ان فی البدیہہ قسم کی مغلظات سے بھی نہیں جو چراغ بیگ کی خاطر تواضع کے لئے وضع کی جاتی ہیں۔ ان کا سلسلہ اس تنبیہ سے بھی نہیں ملتا، جس کی رو سے ”آئینہ“ کا بایکاٹ کر کے میری اقتصادی حالت کو تباہ و بر باد کرنے کا منصوبہ زیر یغور ہے۔ قتل کی دھمکی سے انسان کو اپنی اہمیت کا احساس ہوتا ہے۔ گالیوں کی وضع قطع سے مکتوب نگار کی ذہنی صلاحیتوں کا اندازہ ہوتا ہے۔ اخبار کا بایکاٹ اخبار کی مقبولیت میں اسی

طرح اضافے کا باعث ہوتا ہے جس طرح ”صرف بالغوں کے لئے“ والا سٹریکٹ فلم کی غیر معمولی مقبولیت اور شہرت کی ضمانت بن جاتا ہے تو پھر آپ لوگ پوچھیں گے کہ چراغ بیگ کو پریشانی کا ہے کی ہے؟

چراغ بیگ کی پریشانی اس کی ذات سے نہیں بلکہ پورے شش جہت سے تعلق رکھتی ہے۔ ان دھمکی آمیز اور سبق آموز خطوط کو پڑھ کر چراغ بیگ کو اپنے مستقبل سے نہیں بلکہ اردو زبان کے مستقبل کے متعلق اندیشے لاحق ہو جاتے ہیں، ان ”شاہ پاروں“ کی زبان اتنی دلچسپ اور نادیر بلکہ ”عجبالت“ ہوتی ہے کہ خط کے مضمون سے زیادہ اس کی عبارت آرائی اور جذبے سے زیادہ جذبات کی ہنگامہ آرائی باعثِ توجہ و تفنن بن جاتی ہے۔ معلوم ہوتا ہے کہ اپنے یہاں اردو کی کوئی نئی گرید وضع کی گئی ہے جس کا چراغ بیگ اور مدیر ”آئینہ“ کو علم ہی نہیں الفاظ کے انتخاب میں وجدت بر تی جاتی ہے کہ کسی خفیہ ڈکشنری کے وجود کا گمان ہونے لگتا ہے۔ جملوں کی ترکیب، فعل کے استعمال اور تذکیر و تأنيث میں اردو سے زیادہ انگریزی کا تتبع کیا جاتا ہے۔ جذبات کی شدت کے اظہار کے لئے سب سے موزوں پیرا یہ ماں بہن کی گالی سمجھا جاتا ہے (حالانکہ اس سے بہتر اسالیب بیان اردو میں موجود ہیں) بہر کیف اپنے عنیض و غضب کے اظہار کے لئے بچاری بد نصیب اردو سے انتقام لیا جاتا ہے۔ حالانکہ یہ زبان بھی چراغ بیگ ہی کی طرح معصوم ہے۔ چراغ بیگ اپنے مکتوب نگاروں، نقادوں، نکتہ چینوں اور ذہنوں سے صرف ایک درخواست کرتا ہے وہ یہ کہ گالیوں کے استعمال میں

بھی زبان کی صحت کا خیال رکھیں۔ گالیاں اختراع کرتے وقت زبان کے مزاج، گمراہ کی قید اور لمحے کی نفاست نہ سہی، لیکن انداز کی نزاکت کو ملحوظ خاطر رکھیں۔ ایسا کرنے سے ان کی تنقید زیادہ موثر اور ان کی تنقیص زیادہ تکلیف دہ بن سکتی ہے ورنہ زبان کی بولی عجیباں ان کے جذبات کی شدت کو زائل کرنے کا موجب بنتی ہیں۔

ان خطوط کے بارے میں ایک اور لچک پ بات کا تذکرہ بھی دلچسپ سے خالی نہ ہوگا۔ خط کے لمحے اور جذبات کی گھن گرج سے یہ اندازہ ہو جاتا ہے کہ کوئی سرفروش، بہادرز میں وآسمان کو پاؤں تلے روندتا ہوا آگے بڑھتا آرہا ہے۔ اُسے دُنیا میں کسی چیز کی پرواہ نہیں۔ اور وہ کسی سے خوف نہیں کھاتا۔ لیکن خط کے آخر میں یہ بھرم کھل جاتا ہے اور مکتوب نگار اپنے اصلی روپ میں ظاہر ہو جاتا ہے۔ اکثر ایسے خطوط میں مکتوب نگار کا پتہ تو خیر دور کی بات تھی اس کا نام بھی نہیں ملتا۔ زیادہ تر مکتوبات فرضی ناموں سے لکھے جاتے ہیں۔ یوں بزرگوں کی طرح پیچھے پیچھے گالیاں دینا اور بزم خود بہت بڑا کارنامہ انجام دینا قابل نفرت نہیں، قابل رحم ہے اور اسی لئے چراغ بیگ اپنے ان مکتوب نگاروں سے دو ایک باتیں سمجھی گی سے کرنا چاہتا ہے۔ میرا انداز ہے کہ ان مکتوب نگاروں کی اکثریت کا الجھوں اور سکولوں میں پڑھنے والے اُن نوجوان طالب علموں کی ہے جن کو سیاسی نظریات اور مذہبی اعتقادات اپنے والدین سے درٹے کے طور پر ملتے ہیں۔ ان کی نشوونما ایک ایسے ماحول میں ہوتی ہے جس میں آباد اجداد کے فرسودہ خیالات اور

بند ہے ملک نظریات کو حرف آخر سمجھا جاتا ہے۔ اسی لئے جب یہ نوجوان کسی سر پھرے کو ان خیالات اور نظریات ہے اختلافات کرتا ہوا پاتے ہیں تو وہ اپنے معتقدات کا تحریک کرنے کی بجائے اختلاف کرنے والے لوگوں زدنی قرار دیتے ہیں۔ میں نے ابھی کہا ہے کہ ان نوجوانوں کی حالت قابل نفرت نہیں بلکہ قابل رحم ہوتی ہے۔ ان کی ذہنی ساخت، فکری نشوونما اور ان کا گھریلو ماحدوں نہیں ایک سانچے میں ڈھال دیتا ہے۔

انہیں اپنے نظریات کی صحت پر ایسا ایمان کامل ہوتا ہے جو انہیں کسی دوسرے کے نقطہ نظر کو سمجھنے کی اجازت نہیں دیتا۔ اسی طرح جہالت کا نام اعتقاد اور ایجتہاد کا نام گفرنگ دیا جاتا ہے۔ چراغ بیگ سے اختلاف رکھنے والوں کی خدمت میں یہ گذارش ہے کہ چراغ بیگ اپنے نظریات اور معتقدات سے اختلاف رکھنے والوں کو بے حد عزیز رکھتا ہے۔ چراغ بیگ آپ کو اختلاف کرنے کا حق دلوانے کے لئے اپنی زندگی قربان کرنے کے لئے تیار ہے۔ کیونکہ اختلاف اور تشکیک کی منزل سے گزرنے کے بغیر اعتقاد اور ایمان کی منزل تک پہنچا ہی نہیں جاسکتا۔ لیکن اختلاف رائے اور نظریات کے تضاد کو حل کرنے کا طریقہ یہ نہیں ہے کہ اپنے مخالف کو گالیاں دے کر (اور وہ بھی گم نام خطوط کے ذریعے) اپنے فرائض سے سبد و شہ ہو جاؤ اگر آپ کو واقعی اس بات سے دلچسپی ہے کہ ہم اپنے ”گمراہ گن“ اور ”غیر صحت مند“ نظریات کو چھوڑ کر راہ راست پر آ جائیں تو اس کی بہترین صورت یہ ہے کہ آپ ہمیں گالیاں دینے کی بجائے اپنے نقطہ نظر کو واضح

کر دیجئے۔ ہمارے خیالات اور نظریات پر صحت مند اور تعمیری نکتہ چینی کیجئے۔ ہمیں گالیاں دینے سے آپ ہمارے نظریات اور اعتقادات کو زیادہ راسخ اور مضبوط بناتے ہیں۔ اس سے ہمیں یہ اندازہ ہوتا ہے کہ آپ کے پاس کوئی دلیل، کوئی منطق، کوئی جواز نہیں۔ اور اسی لئے آپ اپنی کمزوریوں کو چھپانے کے لئے گالیوں اور دھمکیوں پر اتر آتے ہیں۔ اور اگر آپ ہمارے خیالات کو ہم کو، ہماری تحریر کو قابلِ اعتنا نہیں سمجھتے تو پھر آپ ہمیں گالیاں دینے میں اپنا پیسہ اور وقت کیوں برباد کرتے ہیں؟

چرانغ بیگ ان تمام بُر دل مکتوب نگاروں کو صلائے عام دیتا ہے جو گمنام اور فرضی ناموں سے خط لکھ لکھ کر مجھے راو راست پر لانا چاہتے ہیں کہ وہ اپنے چہرے نقاب اٹا رکر سامنے آ جائیں اور کھل کر بات کریں اور اپنے اعتراضات اور خدشات کے بارے میں بات کریں۔ میں انہیں یقین دلاتا ہوں کہ میں ان کی آراء پر سنجیدگی سے غور کر کے ان پر عمل کرنے کی بھرپور کوشش کروں گا۔



دسمبر ۱۹۶۵ء

11

نیا قانون:-

۱۹۶۵ء کو ریاست جموں و شیرکی جمہوری سرکار نے صحافت کے معیار کو بلند کرنے کی غرض سے سرینگر کے دس ہفتہ وار اخبارات کو یہ مفت قانونی مشورہ دیا کہ وہ تا حکم ثانی اخبار شائع کرنے کی زحمت گوارانہ کریں۔ یہ ”مشورہ“ چونکہ مقبول عام قانون یعنی ڈی، آئی، آر کے تحت دیا گیا تھا، اس لئے مالکان و مدیر ان اخبارات کو اسے قبول کرنے کے ہوا کوئی چارہ نہیں تھا۔ پورے سات ماہ کے بعد معاصر ”ہمدرد“ کو دوبارہ شائع ہونے کا حکم دیا گیا ہے لیکن باقی نو اخبارات کو ملک کی سلامتی اور سالمیت کے لئے بدستور خطرہ تصور کر کے اشاعت کا پروانہ دینے سے احتراز کیا گیا ہے۔ خداوندان اقتدار کو معاصر ”ہمدرد“ کی وہ کوئی ادابھائی ہے جس سے خوش ہو کر انہوں نے اسے دوبارہ اشاعت کی اجازت سے سرفراز کیا ہے، یہ ابھی تک معمہ ہے اور جب تک ہمارے سروں پر اس نا اہل حکومت کا سایہ قائم ہے، بہت سے ایسے ہی لاپنچل معنے ظہور میں آتے رہیں گے! لیکن معاصر ”ہمدرد“ نے حکومت کے اس خوشنگوار فیصلے کے لئے ”وزیر وزارت“ سید قاسم اور وزیر اطلاعات شری علی محمد طارق کا شکریہ ادا کر کے اپنے ہم عصروں کی کسی حد تک

رہنمائی کی ہے۔ یعنی اخبارات کی دوبارہ اشاعت کی اجازت چاہتے ہو تو قاسم صاحب کی چوکھٹ پر ماتھارگڑو! اور طارق صاحب کی خوشامدیں کرو کہ یہی اس ریاست کا قانون اور یہی اس سرزیں کا انصاف ہے۔ معاصر ”زمیندار“، معاصر ”رہبر“ اور معاصر ”رہنما“ نے ہندوستان کا وہ آئین پڑھا ہو گا جس کی رو سے ہندوستان کے شہریوں کو تحریر و تقریر کی آزادی حاصل ہے۔ اس لئے وہ اپنے آئینی حقوق کی تلاش میں سرگردان پھر رہے ہوں گے۔ ان بچاروں کو ابھی تک یہ معلوم نہیں ہو گا کہ ریاست پر ایک نیا مسودہ قانون لا گو ہے اور اس کا عنوان ہے سید میر قاسم..... اس سرزیں بے آئین میں زندہ رہنا چاہتے ہو تو ان کی بارگاہ میں حاضری دینے کی عادت ڈالو۔ کیونکہ اخبارات کی اشاعت کا حق یہاں کے شہریوں کا پیدائشی حق نہیں، سید میر قاسم اور جناب علی محمد طارق کی عنایت ہے۔ ورنہ کوئی وجہ نہیں کہ ایک ہی قانون کے تحت بند کئے اخبارات میں سے ایک اخبار کو شائع ہونے کی اجازت دی جائے اور باقی اخبارات کو اس ”عنایت“ سے محروم رکھا جائے!

نظام تعلیم میں مشوروں کی اہمیت:-

حکومت کے تعلیمی اصطبل میں ایک سے ایک نادر نمونہ موجود ہے۔ پچھلے سال صادق صاحب نے دہلی میں چراغ لے کر ایک اور نادر روزگار نہیں کوڈھونڈھ نکالا۔ نام میرزا محمود بیگ، کام نامعلوم، عہدہ ایڈ و اسٹر ریعنی مشیر! بیگ صاحب جب شہر میں لائے گئے تو چراغ بیگ نے خاندانی تعلق کی بناء پر ایک کھلی چھٹی لکھ کر موصوف کو آنے والے خطرات سے آگاہ کیا۔

لیکن جب تنخواہ بھاری بھر کم ہو تو آدمی خطرات کی پروا نہیں کرتا۔ پورے دو سال تک محمود بیگ اور ریاستی عوام کو اس بات کا پتہ نہ چل سکا کہ آخر ان کا کام کیا ہے۔ آخر بیگ صاحب کی ذہانت کام کر گئی۔ اور انہوں نے پورے دو سال کی کمی پوری کر دی۔ پچھلے ہفتے انہوں نے احکامات جاری کر دئے کہ گذشتہ دو ایک سال میں اُستادوں کی جتنی تقریبیاں ہوئی ہیں وہ چونکہ ان کے مشورے سے نہیں ہوئی ہیں اس لئے ان سب کو کا عدم قرار دیا جاتا ہے۔ زندہ باد بیگ صاحب!..... آپ نے افضل بیگ اور چراغ بیگ دونوں ہی کی لاج رکھ دی۔ اگر آپ نے اس نازک وقت میں یہ کارنامہ انجام نہ دیا ہوتا۔ تو اس بات کا زبردست امکان ہے کہ ایڈ وائزری کے عہدے کو غیر ضروری قرار دے کر ختم ہی کر دیا جاتا۔ لیکن آپ نے عین وقت پر اپنی موجودگی کو انتہائی اہم اور مفید ثابت کر دیا ہے۔ رہی بات ان سینکڑوں اُستادوں کی، جو آپ کی ادائے دلبری کا شکار ہو کر اپنی قسمت کو درہ ہے ہیں، تورفتہ رفتہ ان کی سمجھ میں یہ بات آہی جائے گی کہ وزارت تعلیم میں اس قسم کے حادثات ناگزیر ہیں۔ کیونکہ تعلیم زندگی کا ایک متحرک اور جان دار شعبہ ہے۔ اور اس میں کسی قسم کا جمود پیدا ہونے کی اجازت نہیں دی جاسکتی۔ چراغ بیگ اس الجھن میں مبتلا ہے کہ مشیر تعلیم کو ان کی اعلیٰ کارکردگی کے لئے کون سا قومی اعزاز دیا جائے۔ کیونکہ انہوں نے ملکہ تعلیم سے، "غیر پسندیدہ عناصر" کو نکال باہر کر کے وہ کچھ کر دکھایا ہے جس کے لئے پوری قوم ان کی احسان مند ہے! سوال صرف یہ ہے کہ مزید دو برس کے بعد مشیر تعلیم

کی نگاہ انتخاب کھاں جا کر ٹھہر تی ہے؟

محکمہٗ ترددید کا تازہ ترین لطیفہ:-

محکمہ لطیفہ جات یعنی محکمہ اطلاعات سے متعلق ایک اعلیٰ سطح کا لطیفہ سُنبئے..... ایک اطلاع کے مطابق وزیر اعلیٰ خواجہ غلام محمد صادق بہ حیثیت مجموعی وزیر اطلاعات اور محکمہ اطلاعات کی کارکردگی سے خوش نہیں ہیں اور وہ محکمہ کے انتظامی ڈھانچے میں کچھ اہم اور غیر معمولی تبدیلیاں کرنے کا ارادہ رکھتے تھے۔ اور وزیر اعلیٰ چونکہ پڑھے لکھے آدمی ہیں۔ اس لئے انہوں نے اپنی سمجھ بوجھ پر اعتماد کرنے کی بجائے محکمہ کی ایس روشنی قسم کے لئے اپنی صدارت میں ایک کمیٹی مقرر کر دی۔ جس میں شری منکت رائے چیف سیکرٹری اور شری بھی، این زنشی کو بحیثیت ممبر کے لیا گیا۔ ایک اطلاع کے مطابق اس کمیٹی کی تشکیل کی اطلاع وزیر اطلاعات شری علی محمد طارق کو بھی نہیں دی گئی۔ لیکن طارق صاحب کے رقبی خصوصی غلام رسول کار کے ذریعے سے یہ سرکاری راز کا نگر لیس کے آفیشل آرگن ”خدمت“ میں نمایاں طور پر شائع ہوا۔ ”خدمت“ کے ذریعے جب وزیر اطلاعات کو اس بات کی اطلاع ملی گئی کہ ان کی مملکت کی سرحدوں میں کچھ درانداز گھس آئے ہیں تو انہوں نے احتجاج کیا۔ اور وزیر اعلیٰ سے شکایت کی کہ جس بات کی اطلاع محکمہ اطلاعات کو نہیں، وہ اخبارات تک کیونکر پہنچی۔ صادق صاحب یعنی کہ وزیر اعلیٰ ایسے نازک موقع پر اکثر مسکرا یا کرتے ہیں اور قیاس غالب ہے کہ طارق صاحب کی شکایت پر وزیر اعلیٰ مسکرائے ہوں گے۔ اس کے بعد

ڈائریکٹر اطلاعات کو ہدایت ہوئی کہ اس خبر کی تردید کی جائے۔ ڈائریکٹر اطلاعات نے ادارہ ”خدمت“ میں شائع شدہ خبر کی تصدیق سے انکار کرتے ہوئے اس بات پر افسوس کا اظہار کیا کہ اس قسم کی خبر کا نگریں کے آفیش آرگن میں شائع ہوئی ہے۔ پھر آفیش آرگن نے ایک کونے میں اس خبر کی ”تردید“ شائع کر دی۔ آپ پوچھیں گے کہ اس میں لطیفہ کیا ہوا۔ جی ہاں! پہلے چراغ بیگ بھی یہی سونج رہا تھا۔ پھر جب اُسے معلوم ہوا کہ ملکے کی ازسرنو تشكیل کے لئے وزیر اعلیٰ کی صدارت میں واقعی ایک کمیٹی قائم ہوئی ہے تو اس ساری حکایت میں لطیفے کا ساتھ پیدا ہو گیا۔ لیکن لطیفہ چونکہ ملکہ اطلاعات سے وابستہ ہے، اس لئے تیرے درجے کا ہے۔ اس میں قصور چراغ بیگ کا نہیں، اس نامرا در ملکے کا ہے!

ماہرین قانون کی اُبھریں:

کافی ہاؤس میں ایک بہت بڑے وزیر کے صاحب زادے سے مذاق کرنے کی پاداش میں ایک بہت ہی چھوٹے سرکاری ملازم کو پچھلے تین ماہ سے معطل کر دیا گیا ہے۔ چونکہ وزروں کے صاحبزادوں سے مذاق کرنا رنبیر پنیل کوڈ کی رو سے جرم قرار نہیں دیا جاسکتا۔ اس لئے سرکاری ملازم پر یہ الزام عائد کیا گیا کہ وہ سرکاری اوقات میں کافی ہاؤس میں بیٹھا ہوا تھا۔ معطل شدہ سرکاری ملازم نے معافی مانگی کہ حضور آئندہ سے کبھی کافی ہاؤس کا رُخ نہ کروں گا۔ اب کی بار معاف کیجئے۔ لیکن تین ماہ سے زائد عرصہ گذر چکا ہے۔ اس مظلوم کا معافی نامہ ابھی تک منظور نہیں ہوا ہے۔ وقت یہ پیش

آرہی ہے کہ فرد جرم میں "کافی نوشی" کا جرم مذکور ہے جب کہ اصلی جرم بہت بڑے وزیر کے صاحزادے سے مذاق کرنے کا ہے۔ جب تک سرکاری ملازم اس بات کا اقرار نہ کرے کہ وہ آئندہ سے کسی وزیر کے صاحزادے سے مذاق نہ کرے گا بلکہ ان کے قریب پھٹکنے کی حماقت بھی نہیں کرے گا۔ اس کے بحال کئے جانے کا کوئی امکان نہیں۔ قانونی ماہرین اس انجمن میں ہیں۔ کہ ملزم ایک ایسے جرم کے لئے معافی کا خواستگار کیونکر ہو گا جس کا فرد جرم میں ذکر ہی نہیں۔

وہ بات سارے فسانے میں جس کا ذکر نہیں

وہ بات ان کو بہت ناگوار گذری ہے

ریہر سل:-

چھلے ہفتے کسی کام سے یونیورسٹی جانا پڑا۔ سب سے پہلے شعبہ اردو کا رُخ کیا۔ اور شعبہ اردو جناب سروری صاحب کے بارے میں معلوم ہوا کہ وہ ملی تشریف لے گئے ہیں۔ ڈاکٹر شکیل الرحمن کے بارے میں معلوم ہوا کہ آئے اور چلے گئے۔ حامدی صاحب کے متعلق دریافت کیا۔ تو معلوم ہوا کہ چھٹی پر ہیں۔ اسد اللہ کاملی صاحب کے بارے میں استفسار کیا تو جواب ملا کہ ان کا آج Off ہے۔ شمس الدین صاحب کہاں ہیں؟ میں نے آخری سوال کیا۔ "یہیں تھے، معلوم نہیں کہاں گئے؟" باہر نکلا تو دیکھا ایک درخت کے نیچے ایک طالب علم "رومی جوولٹ" کی ریہر سل کر رہے تھے!



دسمبر ۱۹۸۷ء

بیس سال قبل.....بیس سال بعد

حضرت دشمنِ صاحب کے پاس ایک عورت اپنے بچے کو لیکر آئی، اور عرض کیا کہ یہ بچہ کھانڈ کھاتا ہے اس کو (یہ) کھانے سے منع فرمائیے، آپ نے فرمایا کہ کل اسے میرے پاس لے آنا، جب دوسرے دن عورت بچہ کو لے آئی، تو آپ نے بچہ سے فرمایا۔ کہ کھانڈ نہ کھانا، عورت نے کہا کہ یہ بات تو آپ کل بھی اس بچے سے کہہ سکتے تھے، آپ نے جواباً فرمایا کہ کل میں نے خود کھانڈ کھائی تھی، بچے کونہ کھانے کا حکم کیسے دیتا اور میری نصیحت اس پر کیسے اثر کرتی۔

ساتھ ہے چار سال، جیل میں رہ کر میں نے اپنے نفس کا جائزہ، لیا۔ اور اس نتیجہ پر پہنچا کر اگر مجھ میں خامیاں نہ ہوتیں، اور میں گنہگار نہ ہوتا، تو ان دوستوں کے دلوں میں ہرگز ایسا خیال پیدا نہ ہوتا۔ جس کا شر ۹ اگست ۱۹۵۳ کے واقعات ہیں۔ میرے گناہوں کی وجہ سے ہی قوم کو تکلیف اٹھانا پڑی، اس لئے میں نے اللہ تعالیٰ کی طرف رجوع کیا اور گناہوں کی مغفرت چاہی، اس بارے میں، میں نے قرآن سے کافی سبق حاصل کیا۔

آپ کو اپنے شیشے میں اُتارنے کے لئے ان لوگوں نے نئے نئے کھیل کھیلے، ایکسرسوں کو لا کر ناچ نچوائے، پہلوانوں کو پیش کیا، جشن کشمیر کے نام سے بچہ نغمے کرائے خلاف شرع اور احکام خدا اور رسول صلی اللہ علیہ وسلم کے منافی اقدامات پر لاکھوں روپے بر باد کئے۔

۱۳ اگسٹ ۱۹۵۸ء کو درگاہ شریف حضرت بل میں شیر کشمیر شیخ محمد

عبداللہ کی طویل تقریر کے اقتباسات)

۹ اگسٹ ۱۹۵۳ء کو گرفتار ہونے کے بعد جنوری ۱۹۵۸ء میں اپنی رہائی کے بعد درگاہ شریف حضرت بل میں ایک جم غیر کے سامنے شیخ صاحب نے جواہم اور طویل تقریر کی، اور نقل کئے ہوئے اقتباسات میں نے اسی تقریر سے لئے ہیں۔ یہ تینوں اقتباسات بیس سال پرانے ہیں۔ اور ان بیس سالوں میں شیخ صاحب، ان کی سیاست اور ان کے نظریات نے اتنی کروڑیں بدلتی ہیں۔ کہ اپنے ان ارشادات کے پس منظر میں آج انہیں پہچانا بھی مشکل ہو گیا ہے آئیے، ان تین اقتباسات کی روشنی میں شیخ محمد عبداللہ کے بدلتے ہوئے کردار پر ایک طائرانہ نظر ڈالیں۔ حضرت دشمنی صاحب سے منسوب کہانی کا حوالہ دے کر ۲۰ سال قبل شیخ صاحب عوام الناس پر یہ واضح کر دینا چاہتے تھے کہ جب تک ناصح، رہنماء برپا نہ کہے ہوئے پر خود عمل نہ کرے، اس کی نصیحت کا دوسرا ہو گا۔ لیکن آج ۲۰ سال بعد ان کی زندگی اور ان کے نظریات میں ایک ایسا انقلاب آگیا ہے کہ ان کی دانست میں ناصح، رہنماء کا اپنے اقوال پر خود عمل کرنا

نہ صرف غیر ضروری ہے بلکہ غیر مناسب بھی۔ یہی وجہ ہے کہ ساری دنیا کو
قناعت، سادگی، فقیری درویشی اور زاہد و تقویٰ کا درس دینے کے باوجود شیخ
صاحب کی اپنی زندگی کا شایل بیک وقت مغل بادشاہوں اور انگریز لائٹھ
صاحبوں کی نقل ہے انہیں غیر ملکی کاریں، عایشان ہوٹل، انگریزی لباس، ہیلی
کا پٹر اور سرمایہ داروں کی مہمانی بہت مرغوب ہے۔ اور ان کی یا ان کے
گھرانے کی کسی فرد کی زندگی پر اس سادگی، قناعت و درویشی کا ہلاکا سا پرتو بھی
نہیں پڑتا ہے۔ کہ جس کا درس دیتے ہیں انہوں نے عوامِ الناس کو ”بور“ کر
دیا ہے اسی طرح سرکاری افسروں، اپنی کابینہ کے وزیروں اور اپنے دوسرے
ساتھیوں کو وہ یہ تلقین کرتے ہوئے نہیں تھکتے، کہ انہیں سرکاری خزانے اور
سرکاری املاک کو قومی امانت سمجھ کر اس کی حفاظت کرنا چاہیے لیکن وہ خود
سرکاری خزانے اور سرکاری جائیداد کا پناخاندگی ورثہ سمجھ کر اس بے دردی اور
بے رحمی سے استعمال کرتے ہیں۔ کہ ریاست کی ۳۰ سالہ تاریخ میں اس کی
نظیر نہیں ملتی ہے۔ نوجوانوں کو کردار، اخلاق، شریعت اور آداب کا درس
دیتے ہوئے شیخ صاحب کبھی اپنے داما اور اپنے صاحبوں کے کردار ان
کے اخلاق اور آداب کا جائزہ لینے کی زحمت گوارا نہیں کرتے۔ الغرض جو
بات اوروں کے لئے پسندیدہ سمجھتے ہیں۔ اسے اپنے لئے ناپسندیدہ اور
جو اوروں کے لئے ناموزوں وہ اپنے اور اپنے خاندان کے لئے مناسب اور
ضروری سمجھتے ہیں۔

اب آئیے۔ ان کی تقریر کے دوسرے اقتباس کا جائزہ یہ ہے۔ ۲۰ سال قبل

شیخ صاحب نے ایک کمزور لمحے میں اس بات کا اعتراف کر لیا تھا۔ کہ ۹ رائست ۱۹۵۳ء کو ان کے ساتھ جو کچھ ہوا۔ وہ ان کی اپنی خامیوں، بلکہ گناہوں کا شمرہ تھا۔ اور یہی وجہ ہے کہ انہوں نے بر مطابق پر یہ اعتراف کر لیا تھا کہ ”میرے گناہوں کی وجہ سے ہی قوم کو تکلیف اٹھانا پڑی“

شیخ صاحب کے اس اعتراف گناہ کی تصدیق بہت سے ان ذرائع نے بھی کی ہے کہ جوان کے ۱۹۲۷ء سے لے کر ۱۹۵۳ء تک کے دور اقتدار میں ان کے شریک اور قریب رہے تھے۔ ان ذرائع کا کہنا ہے کہ زمام اقتدار سنہجاتے ہی شیخ صاحب مولوی سے انگریز بن گئے۔ اور انہوں نے کئی بار ان اخلاقی حدود سے تجاوز کیا۔ کہ جو ایک مرد مسلمان کی آن، بان اور شان کے منافی ہیں۔ اس دور سے منسوب بعض کہانیاں اس درجہ ناگفتہ بہہ ہیں۔ کہ ان کا تذکرہ بھی ہمیں گوارا نہیں۔ اس کے علاوہ طاقت کے بے جا استعمال، تحکم اور فرعونیت کے وہ درجنوں قصے بھی قومی تاریخ کا ایک حصہ ہیں کہ جو شیخ صاحب کے اقتدار کے ابتدائی دور سے وابستہ ہیں۔ اس پس منظر میں شیخ صاحب کا اپنے گناہوں کا اعتراف کر کے یہ دعویٰ کرنا کہ ۹ رائست ۱۹۵۳ء کے واقعات ان کے گناہوں کا شمرہ تھے ان کے انکسار سے زیادہ ان کے اقرار کی علامت تھی۔ لیکن ایسا معلوم ہوتا ہے کہ ۲۰ سال کے بعد ایک بار پھر زمام اقتدار سنہجائے کے ساتھ ہی وہ ۱۹۵۸ء کا اپنا اقرار، بھول گئے ہیں۔ اور انہوں نے بڑے شد و مد کے ساتھ پرانی تاریخ دہرانا شروع کر دی ہے۔ بعض لوگوں کا کہنا ہے کہ اب کی بارہ وہ کچھ زیادہ ہی لا

پرواصلی Reckless اور رائے عامہ سے قطعی بے نیاز ہو گئے ہیں۔ یہی وجہ ہے کہ وہ اب اپنے آپ کو ہر پابندی سے آزاد، ہر محابی سے بے نیاز اور ہر پوچھ چکھ سے لائق سمجھ کر صرف اپنی من مانیاں کرتے ہیں۔ دیکھنا یہ ہے کہ اب کی بار شیخ صاحب کے گناہوں کی ناؤ قوم کو کس مصیبت اور کس آزمائش میں بتلا کر دیتی ہے۔

اب بابائے قوم کی تقریر دل پذیر کے تیسرے اور آخری اقتباس کو لیجئے۔ انہوں نے اپنی تقریر میں بخشی صاحب مرحوم پر یہ الزام عائد کیا تھا۔ کہ انہوں نے ”نئے نئے کھیل کھیلے، ایکٹرسوں کو لا کر ناقچ نچوائے۔ پہلوانوں کو پیش کیا۔ جشن کشمیر کے نام سے بچ نغمے کروائے۔ خلاف شرع اور احکام خدا اور رسول صلی اللہ علیہ وسلم کے منافی اقدامات پر لاکھوں روپے بر باد کئے“ جہاں تک نئے نئے کھیل کھینے کا سوال ہے یہ کوئی ایسا قابل مواخذہ جرم نہیں، کہ جس کی خاطر بخشی صاحب کو مور والزام گردانا جاسکتا ہے اسی طرح ایکٹرسوں کا کام ناچنانہ ہے۔ اور اگر بخشی صاحب نے ناچنے والیوں کو نچوایا۔ تو یہ بھی بظاہر کوئی بہت بڑا گناہ نہیں ہے۔ پہلوانوں سے کشتی لڑوانا غالباً اسلامی شرع کی رو سے ناجائز نہیں۔ اس لئے لاس پر بھی بخشی صاحب کے خلاف فرد جرم نہیں لگ سکتی۔ بچ نغمہ ہماری تاریخ ہمارے تدن کا ایک حصہ ہے۔ بعض لوگوں کی نگاہوں میں یہ ناپسندیدہ ضرور ہے، لیکن اتنا بھی نہیں، کہ اسے خلاف شرع یا خلاف اسلام قرار دیا جائے۔

اس کے برعکس اب آئیے اس بات کا جائزہ لیں کہ خود شیخ صاحب نے

زمام اقتدار سنبھالنے کے بعد کشمیر کی ثقافت اور تمدن کے نام پر کیا کچھ کیا۔ اقتدار کے پہلے ہی سال انہوں نے کشمیر سے خوبصورت لڑکیوں پر مشتمل ایک گروپ تیار کر کے اسے ہندوستان کے مختلف شہروں میں نمائش کے لئے پیش کیا۔ ان لڑکیوں کو زرق برق رنگین پوشائیں پہنا کر مردوں کے دوش بدوش سخت ہیجان انگیز رقص اور موسيقی کے پروگراموں میں حصہ لینے پر مجبور کیا گیا۔ اور دلچسپ بات یہ ہے کہ بخششی صاحب پر ایکٹرسوں کو نچوانے کا ازالہ مذہنے والے قائد اعظم کشمیر کی بہو بیٹیوں کو کشمیر سے باہر لیجانے اور نچوانے کے ہر پروگرام میں بہ نفیس شریک رہے۔ میں نہیں جانتا۔ کہ کانج میں پڑھنے والی کمسن بچیوں اور غریب گھروں کی بہو بیٹیوں کو ہندوستان کی سیر کالا لچ دے کر دلی، حیدر آباد، پٹنہ، ملکنہ اور ہندوستان کے دوسرے شہروں میں اشتغال انگیز سنگھار کر کے پیش کرنا شرع اسلامی، احکام خداوندی اور منشا کے رسول اکرم صلی اللہ علیہ وسلم سے کہاں تک مطابقت رکھتا ہے؟ نوجوان، غیر شادی شدہ کمسن اور زیر تعلیم طالبات کو لکھرل ٹروپ کے نام سے غیر محروم مردوں کی نگرانی میں ہر سال ریاست سے باہر ملک کے مختلف شہروں میں اپنی نمائش کے لئے بھیجا، شیخ صاحب کی حکومت کا ایک با قاعدہ نیچر بن گیا ہے، اور اس پر ہر سال ایک لاکھ سے زائد روپے خرچ کیا جاتا ہے۔ تعجب ہے کہ جو شخص ۲۰ سال قبل ایکٹرسوں کے ناچنے اور پہلوانوں کے دنگل کو خلاف شرع اور خلاف اسلام قرار دے کر کشمیری عوام کو عزت نفس اور خودداری کے سبق پڑھا رہا تھا۔ وہ آج کشمیر کی معصوم، بے

زبان، غریب اور نوجوان لڑکیوں کو رنگیں ملبوسات پہنا کر ہزاروں اجنبی مردوں کی بھوکی نگاہوں کا مرکز بنانے پر ہر سال ہزاروں روپے خرچ کرتا ہے اس تہذیبی انقلاب اور تمدنی احیاء نو کا سب سے دلچسپ پہلو یہ ہے کہ ریاست کی کلچرل اکاڈمی کی طرف سے منظم کئے جانے والے ان کلچرل پروگراموں میں آج تک کسی وزیر، کسی لیڈر ریا کسی قائد اعظم کی صاحزادی، پوتی، نواسی یا کسی دور کی رشته دار نے بھی حصہ نہیں لیا ہے۔ عام لوگوں کے لئے یہ بات شاید باعث حیرت ہو کہ بخشی صاحب نے اپنے اقتدار کے گیارہ برسوں میں ایکٹرسوں کو ناج نچوائے، بچہ نفعے کروانے اور پہلوانوں کے ونگل کرانے پر کل جتنا روپیہ خرچ کیا تھا۔ ہمارے شیر کشمیر نے صرف تین سالوں کے اندر اندر اس سے کہیں زیادہ رقم کشمیر کی بہوبیلیوں کو دلی، کلکتہ اور بمبئی میں ناج نچوائے پر خرچ کر دیا ہے۔ اور اس پر بھی دعویٰ ہے پارسائی کار ایمانداری کا اور خدا پرستی کا!



۱۶ اکتوبر ۱۹۷۷ء

کیا ہم سب بخشی غلام محمد ہیں؟

شیخ صاحب سے چراغ بیگ کا استفسار

محترم شیر کشمیر!

میں نے اب کی بار نائب وزیر اعظم مرا زا محمد افضل بیگ سے مخاطب ہونے کا فیصلہ کیا تھا، اور اس مقصد کے لئے قلم ہاتھ میں اٹھایا ہی تھا۔ کہ خبر آئی کہ صدر جمہوریہ شری نیلم سنجیوار یڈی کے اعزاز میں آپ کی طرف سے دیئے گئے ڈزر کے موقع پر گرزاں کالج کی نوجوان لڑکیوں کے رقص و موسیقی کا پروگرام دیکھ کر افتخار حسین النصاری نام کے ایک مولوی صاحب احتجاجاً محفل سے اٹھ کر چلے گئے۔ اور بعد میں اخبارات کے نام ایک بیان جاری کیا۔ جس میں بہو بیٹیوں کی عزت و آبرود کا حوالہ دے کر آپ کی مہمان نوازی کے اس رنگین عنصر کو اپنی قومی روایات اور نرم ہبی مزاج کے منافی قرار دیا۔ اس مرحلے پر میں نے بیگ صاحب کی بجائے براہ راست آپ سے مخاطب ہونے کا فیصلہ کیا۔ اور یہی آج کے اس محبت نامے کی شانِ نزول ہے، صدر جمہوریہ کے اعزاز میں دی گئی دعوت طعام پر نوجوان لڑکیوں کی موجودگی پر مولوی افتخار حسین النصاری کے احتجاج کو بنیاد بنا کر جماعت اسلامی کے

مولوی صاحبان، سید علی شاہ گیلانی اور سیف الدین قاری بھی لنگر لگنگوئے کس کراپنی بہوبیلیوں کی عزت و آبرو بچانے کے لئے میدانِ عمل میں کو دپڑے ہیں۔ اور توقع ہے کہ آئندہ چند دنوں میں کچھ اور شکست خور دہ مولوی صاحبان بھی اس سرد جنگ میں شریک ہو کر اپنی گرمی گفتار کا مظاہرہ کریں۔

جہاں تک مولوی افتخار حسین انصاری کا تعلق ہے۔ یہ وہی کم سواد اور بد فطرت مولوی ہے کہ جس نے ۱۹۷۴ء کے پارلیمانی انتخاب میں مادرِ مہربان کے مقابلے میں آنے کی جسارت کی تھی۔ اور جسے اس جرم میں بڑی ذلت اور رسونی اٹھانا پڑی۔ اس کے بعد یہ حضرت ریاست میں جتنا پارٹی کے روح روائیں بن گئے۔ اور پارلیمانی انتخاب میں اپنی شکست کا بدلہ لینے کے لئے اسمبلی کے انتخابات میں امیدوار بن گئے۔ اس محاذ پر بھی انہیں منہ کی کھانا پڑی، اور ان کا دل بہت سی امنگوں، آرزوؤں اور حسرتوں کا مزار بن گیا۔

مجھے ایسا معلوم ہوتا ہے کہ مولوی صاحب کا آپ کی محفل سے اٹھ کر چلے جانا۔ ان کے زہد و تقویٰ کی بجائے ان کی سیاست گری کا ایک مظاہرہ تھا۔ اس لئے میں اس کو چند ان اہمیت نہیں دیتا۔ اسی طرح جماعتِ اسلامی کے مولوی صاحبان کا رویہ بھی آپ کے تین ہمیشہ معاندانہ رہا ہے اور یہ لوگ بھی آپ کے خلاف زہر افشا نی اور بدگمانی پیدا کرنے کا کوئی موقع ہاتھ سے نہیں جانے دیتے۔ اس لئے میری نگاہوں میں اخلاقی اقدار اور بہوبیلیوں کی عزت آبرو سے ان کی دلچسپی، مذہبی کم اور سیاسی زیادہ ہے۔ جہاں تک ان معاملات میں، میری ذاتی رائے کا تعلق ہے۔ آپ بخوبی جانتے ہیں کہ کم از

کم عورتوں کے سلسلے میں، میں خاصاً ترقی پسند، منصف مزاج اور جدید رجحانات کا حامی ہوں۔ میں عورتوں اور خاص طور پر خوب صورت عورتوں کی طرف نگاہ اٹھانا نہ گناہ سمجھتا ہوں اور نہ معیوب اور نہ ہی کسی محفل یا بزم میں عورتوں کی موجودگی یا شرکت کو اپنی روایات اور اپنے قومی مزاج کے منافی سمجھتا ہوں۔ میں عورتوں کو صرف چراغ خانہ بنانا کر انہیں گھر کی چار دیواری میں قید کرنے کے بھی خلاف ہوں۔ اور نہ میں اتنا کمزور ہوں کہ کسی محفل میں خوبصورت اور نوجوان لڑکی کو دیکھ کر میرا ایمان ڈگمگانے لگے۔ میں عورت کو فرنیچر، قالین اور ٹیلی ویژن کی طرح جائیداد نہیں سمجھتا۔ اس کی شخصیت اور اس کے انفرادی وجود کا قائل ہوں۔ اور میری دانست میں عورت کو گناہ یا گناہ کی ترغیب سمجھنا غیر اسلامی، غیر اخلاقی اور غیر فطری ہے، اس لئے میں کم از کم اس معاملے میں انصاریوں، گیلانیوں، اور قاریوں کے مقابلے میں آپ سے زیادہ قریب اور ہم آہنگ ہوں!

قبلہ محترم!

میں افتخار حسین انصاری، سید علی گیلانی اور سیف الدین قاری کے الزامات کو نظر انداز کرتا ہوں۔ اور میں نے اس سلسلے میں اپنے خیالات اور نظریات بھی واضح کر دئے ہیں۔ لیکن اس کے باوجود، عوامی حلقوں میں اور خود میرے ذہن میں اس مسئلے کے متعلق آپ کے رویے کی نسبت کچھ سوالات پیدا ہوئے ہیں اور میں چاہتا ہوں کہ آپ اپنے نکتہ چینیوں کے ساتھ ساتھ اپنے عقیدت مندوں کی تسلی و تغفی کے لئے بھی ان کا کوئی معقول

جواب دیں۔

یہ صحیح ہے کہ آپ ہمارے روایتی اور پیشہ و مولویوں کی طرح زائد خشک یا نگ نظر نہیں ہیں۔ اور بالخصوص عورتوں کے معاملے میں آپ کے خیالات اور نظریات خاصے ترقی پسندانہ ہیں۔ لیکن یہ حقیقت بھی اپنی جگہ پر قائم ہے۔ کہ آپ محض سیاستدان ہی نہیں، ایک سچے مسلمان بھی ہیں اور اگر میرا تجزیہ غلط نہیں ہے، تو میں کہنے کی جسارت کروں گا۔ کہ سیاست میں آپ کی غیر معمولی کامیابی کا آپ کے مسلمان ہونے کے ساتھ گھر اتعلق ہے۔ کثیری عوام کی آپ سے گھری عقیدت، آپ کے سیاسی کردار سے زیادہ آپ کے مذہبی مزاج اور آپ کے اخلاقی مرتبے سے ہے اور میں نے بارہا شہر اور بالخصوص دیہات کے بہت سے مردوں کو آپ سے تعویذ مانگتے یا بیماروں پر اپنی دستِ شفقت پھیرنے کا مطالبہ کرتے دیکھا ہے، آپ کی بھی ہمیشہ یہی کوشش رہتی ہے، کہ آپ اپنی مذہبیت اور اسلام سے اپنی والہانہ وابستگی کا بھر پور مظاہرہ کریں۔ اور اسی لئے آپ بالعموم اپنی تقریروں کا آغاز تلاوتی کلام پاک سے کرتے ہیں۔ آج سے تیرہ سال قبل آپ نے راولپنڈی (پاکستان) میں دس لاکھ کے مجمع عام میں سُلح پر نماز ادا کر کے پاکستانی مولویوں اور مذہبی رہنماؤں پر بھی اپنے سچے مسلمان ہونے کا سکھ جمالیا تھا۔ الغرض، آپ نے اپنی شخصیت میں سیاست اور مذہب کو کچھ اس طرح سمودیا ہے۔ کہ آپ کے بہت سے عقیدت مند آپ کو سیاسی لیڈر سے زیادہ اپنازدہ بھی رہنا سمجھتے ہیں۔ اور یہی آپ کی شخصیت کے ظالم کاراز بھی ہے۔

باباۓ قوم!

اپنی شخصیت اور شیبہ کے اس پس منظر میں، ہمیں یہ بتانے اور سمجھانے کی کوشش کیجئے۔ کہ زنانہ کالجوں سے خوبصورت، نوجوان اور بھولی بھالی لڑکیوں کو انتہائی دیدہ زیب، شوخ اور نگین لباس پہنا کر معزز مہمانوں کے سامنے ان کی پریڈ کرانا کیا خالص اسلامی اور اخلاقی نکتہ نظر سے جائز ہے؛ مجھے اس محفلِ رقص و سرور میں شرکت کی سعادت حاصل نہیں تھی کہ جہاں سے مولوی افتخار حسین انصاری احتجاجاً اٹھ کر چلے آئے۔ لیکن عین شاہدین نے مجھے بتایا کہ گرلز کالج سرینگر کی نوجوان طالبات کے ایک حسین جھرمٹ نے انتہائی بھڑکیلئے ملبوسات اور زیورات پہن کر صدر جمہور یہ اور دوسرا میں معزز اور غیر معزز مہمانوں کے سامنے ایک ایسا لفڑیب رقص پیش کیا، کہ دیکھنے والے دنگ رہ گئے، مجھے بتایا گیا۔ کہ ایک تیرہ چودہ سالہ بچی نے بے حد شوخ اور اشتعال انگیز لباس پہن کروہ رقص پیش کیا کہ جسے ہمارے دور غلامی میں حافظاً میں (اس دور کی طوائفیں) پیش کیا کرتی تھیں۔

اور اس کے ساتھ چمکتے ہوئے کشمیری پیر ہنوں میں سچی ہوئی کالج کی طالبات نے چھکری پیش کی۔ معلوم ہوا ہے کہ اس تقریب میں شرکت کے لئے ہماری ان بیٹیوں اور بہنوں کو انتہائی شوخ میک آپ سے سنوارا گیا تھا۔ اور دیکھنے والوں کا کہنا ہے کہ حسین و جمیل اور..... شوخ و شنگ طالبات کی موجودگی سے اس رات آپ کی قیام گاہ بڑا ہی تو بے شکن اور قیامت خیز منظر پیش کر رہی تھی۔ میں اس موقع پر پھر اپنے اس موقف کا اظہار کرنا ضروری

سمجھتا ہوں کہ میں رقص و سرور کی ان محفلوں میں حسین و جمیل لڑکیوں کی اس نمائش کے خلاف نہیں ہوں۔ لیکن میری بات رہنے دیجئے کہ میں نہ کوئی سیاسی لیدر ہوں اور نہ مجھے مذہبی رہنماء ہونے کا دعویٰ ہے۔ آپ یہ بتائیے کہ آپ حسن و جمال اور رقص و موسیقی کے ان مظاہروں کو اپنی مذہبیت اور اپنے پچ مسلمان ہونے سے کس طرح ہم آہنگ کریں گے؟ کیا آپ نہیں جانتے کہ آپ کے معزز مہماں، خوبصورت اور نوجوان لڑکیوں کی دل کشی اور جوانی سے مسحور ہو کر اس طرح بے خود ہو جاتے ہیں کہ انہیں کھانے کی دھن ہی نہیں رہتی؟ کیا آپ نے گرائز کا لج کی نوجوان طالبات کے رقص کرتے وقت کبھی اپنے مہمانوں کی آنکھوں میں جھانک کر یہ دیکھنے کی زحمت گوارا کی ہے۔ کہ کس طرح ہماری بہنوں اور بیٹیوں کے جسم ان کے ذہنی ترقیش کا سامان بن رہے ہیں، کیا یہ حقیقت نہیں ہے کہ اس ترقیش، جنسی، جذباتی اور نفیسیاتی کیفیت میں زیادہ شدت پیدا کرنے کی غرض سے ہی ایسے موقع پر نوجوان لڑکیوں کو بھڑکیلے لباس اور میک آپ سے سنوارا جاتا ہے۔ اپنے مہمانوں کا دل لبھانے، ان کی ذہنی عیاشی اور ان کی جذباتی تسلیم کے لئے گرائز کا لج کی معصوم طالبات کا استعمال خودداری عزت و آبر و اور غیرت مندی کی کون سی کتاب کی رو سے جائز ہے؟۔

میرے وزیرا عظم!

ابھی دو ہفتے قبل سرینگر کے اس زناہ کا لج میں کہ جہاں کی طالبات نے صدر جمہور یہ کو دئے گئے عشا یئے میں اپنے رقص اور موسیقی کا مظاہرہ

کیا فن فیر کے نام سے ایک میلے کا اہتمام کیا گیا تھا۔ اس میلے کا مقصد ایک
انہتائی نیک اور مقدس کاز کے لئے پیسے جمع کرنا تھا۔ اور میں ذاتی طور پر نیک
کاموں کے لئے اس قسم کے پروگراموں کے خلاف نہیں ہوں۔ لیکن میری
بات رہنے دیجئے کہ مجھے بہر حال اپنے اعمال کی سزا کے طور پر جہنم کی آگ
میں جلنا ہوگا آپ یہ بتائیے۔ کہ گرز کالج کے اہتمام سے کالج کے احاطے
میں اس میلے کے منعقد کرنے کا مقصد کیا یہ نہیں تھا۔ کہ نوجوان طالبات
کو دیکھنے ان سے راہ و رسم بڑھانے اور اپنی جذباتی تسکین کے لئے شہر کے
ہزاروں نوجوان (بوجھی) کالج پرٹوٹ پڑیں گے۔ اور اس طرح کالج
کی لڑکیاں اپنے اپنے شالوں پر اپنی نوجوانی اور خوبصورتی کے بل بوتے پر
ایک عظیم مقصد کے لئے زیادہ سے زیادہ پیسے جمع کر سکیں گی؟ جن لوگوں نے
گرز کالج میں اس میلے کا اہتمام کیا تھا۔ ان کا اندازہ بالکل صحیح ثابت ہوا۔
اور میں نے اپنی آنکھوں سے ہزاروں نوجوانوں کو گرز کالج پر اس طرح
ٹوٹتے ہوئے دیکھا کہ جیسے شہد پر لکھیاں ٹوٹی ہیں۔ دوسرے دن کئی مقامی
اخبارات میں فن فیر کے دوران طلباء اور طالبات کے باہمی اختلاط اور اخلاص
کے مظاہروں کی جو اصل اور فرضی کہانیاں شائع ہوئیں، میں ان کو اہمیت نہیں
دیتا۔ کیونکہ تنگ نظر اور قدامت پسند لوگوں کی نگاہوں میں لڑکیوں اور لڑکوں
کا ایک دوسرے سے ملنا اور بات کرنا بھی گناہ ہے۔ لیکن اے میرے رہبر!
مجھے یہ بتا کہ کیا گرز کالج میں اس میلے کا اہتمام صرف اس نیت سے نہیں کیا
گیا تھا۔ کہ زیادہ سے زیادہ مرد آکر یہاں زیادہ سے زیادہ پیسے صرف

کریں گے؟ کیا اس طرح ہم نے اپنی بھوپلیوں کو اپنے حسن اور نکھار کا مظاہرہ کر کے نوجوان کی جیبیں خالی کرنے اور انہیں ڈھنی عیاشی کرنے کے موقع فراہم نہیں کئے؟ اگر یہ بات نہیں ہے، تو اس میلے کا اہتمام گرلز کالج ہی میں کیوں کیا گیا۔ ایس، پی، کالج، امر سنگھ کالج، یا نجینٹر نگ کالج میں کیوں نہیں کیا گیا؟ اور دلچسپ بات یہ ہے کہ آپ اور بیگم صاحبہ اس میلے میں بھی تشریف لے گئے، اور آپ نے اپنی آنکھوں سے ہزاروں نوجوانوں کو ایک مقدس کا زکے لئے اپنے ماں باپ کی کمالی لٹاثتے دیکھا۔ میں پوچھتا ہوں کہ اس قسم کی تقریبات اور تفریحات سے کیا آپ کی وابستگی ہماری غیرت اور ہمارے جذبہ خودداری کو کند کر کے ہمیں خود اپنی نگاہوں میں گرانے کے لئے کافی نہیں ہے؟

شیر بھارت!

چار سال قبل، جب اُس دور کی زنانہ کالج کی پرنسپل نے اپنے کالج میں مدعو مہمانوں کے سامنے اسی نوعیت کی ایک محفل کا اہتمام کیا تھا تو میں نے گرلز کالج کو تفریجی کلب بنانے کے روحان کے خلاف اسی اخبار میں ایک بڑا، ہی سخت مقالہ سپر قلم کیا تھا۔ یہ ان دنوں کی بات ہے کہ جب آپ میری جرأت اور میرے قلم کی طاقت پر بُری طرح عاشق تھے۔ مجھے اچھی طرح یاد ہے کہ آپ نے میرے اس زوردار احتجاجی مقالے کی بڑی تعریف کی تھی۔ اور اگر میرا حافظہ مجھے دھوکا نہیں دیتا تو آپ نے میرے خیالات سے مکمل اتفاق کیا تھا۔ یہ چار سال پرانی بات ہے اور مس محمودہ احمد علی کا جرم صرف یہ

تھا کہ اس نے اپنے کالج میں ایک مخفی نشاط کا اہتمام کیا تھا۔ ان چار سالوں کے دورانِ دُنیا کتنی بدل گئی ہے اس وقت آپ مہمان تھے، آج آپ میزبان ہیں۔ اس وقت مجھے شکایتِ مس محمودہ سے تھی۔ آج شکایت آپ سے ہے محمودہ جی کا جرم کالج کی چار دیواری تک محدود تھا۔ لیکن آپ کے اس گناہ کا کیا عنوان مقرر کروں کہ آپ نے گرلز کالج کی طالبات کو کالج سے اپنی سرکاری قیام گاہ تک پہنچا دیا ہے اس وقت میرے زور قلم کی داد آپ نے دی تھی، یہ بتائیے، کہ آج میری شعلہ بیانی کی داد کون دے گا؟

میں نے یہ سوال پہلے بھی پوچھا ہے اور آج پھر پوچھنے کی جسارت کر رہا ہوں کہ ہماری تمام تہذیبی اور تمدنی سرگرمیاں صرف امیراکمل اور نواکمل کے زنانہ کالجوں تک ہی کیوں محدود ہیں؟ ہر ہفتے ان ہی کالجوں میں کوئی نہ کوئی ڈرامہ، مشاعرہ، مناظرہ یا اسی نوعیت کا کوئی دوسرا پروگرام کیوں ہوتا ہے؟ اور آپ کا ہر پروگرام میں شرکت کرنا کیوں ضروری سمجھا جاتا ہے؟ کیا ہمارے مردانہ کالجوں میں اس قسم کی کوئی سرگرمی نہیں ہوتی اور اگر نہیں ہوتی تو اس کا سبب کیا ہے؟ مجھے اچھی طرح یاد ہے کہ میری طالب علمی کے زمانے میں ایس، پی کالج اور امر سنگھ کالج اس قسم کی تہذیبی، تمدنی اور ادبی سرگرمیوں کے مرکز ہوا کرتے تھے۔ لیکن ایسا معلوم ہوتا ہے کہ اب ان تمام سرگرمیوں کی اجارہ داری زنانہ کالجوں کو حاصل ہو گئی ہے۔ اور ہمارے شہر میں امیروں، وزیروں اور سرکاری افسروں کو ڈھنی تفریح کے لئے ان کالجوں کے علاوہ کوئی دوسرا ادارہ ہے ہی نہیں۔ میں یہ بات پھر دہرانا چاہوں گا کہ

مجھے بھی مردانہ کالجوں کے مقابلے میں زنانہ کالجوں سے ہی زیاد لچپسی ہے۔
 لیکن میری بات رہنے دتھئے؟ کہ میں بڑا گنہگار اور خطا کار ہوں اور میں
 جانتا ہوں کہ مجھے اپنے گناہوں کی بھرپور سزا ملنے والی ہے آپ بتائیے، کہ
 آپ جو ایک سیاسی رہنماء ہی نہیں ایک مذہبی رہنماء اور اس ریاست کے وزیر
 اعظم بھی ہیں۔ آپ زنانہ اور مردانہ کالجوں میں یہ امتیاز کیوں کرتے ہیں؟ ہر
 معزز مہمان کو گرز کا لج میں ہی تمدنی پروگرام دیکھنے کی دعوت کیوں دی جاتی
 ہے؟ اور اب گرز کا لج کی ہی طالبات کو سرکاری تقریبات میں اپنے فن کا
 مظاہرہ کرنے کے لئے کیوں بلاایا جاتا ہے؟

قائد اعظم!

اپنے حافظے پر زور دے کر یاد کیجئے، کہ کیا مرحوم بخشی غلام محمد کے
 خلاف آپ نے بارہا یہ الزام عائد نہیں کیا، کہ اس نے رقص و سرور اور عیش و
 عشرت کی مخلفیں سجا کر کشمیری عوام کی غیرت اور ان کے جذبہ خودداری کو
 مجروح کیا؟ کیا آپ نے مرحوم کے ”جشن کشمیر“ کا مذاق اڑا کر اس پر
 ”بچنے غمہ“ جیسی مکروہ روایت کو زندہ کرنے کا الزام عائد نہیں کیا؟ کیا آپ
 اپنی تقریر میں کشمیر کی تاریخ کے اس دور کا ذکر نہیں کرتے، کہ جب غیر ملکی
 حکمران، ہماری بچیوں کو سامان عیش سمجھ کر انہیں اپنی محفلوں کی رونق بڑھانے
 اور سجانے کے لئے استعمال کیا کرتے تھے؟ مجھے ذاتی طور پر اس بات کا علم
 اور احساس ہے کہ آپ اپنی قوم کو خودی اور خودداری کی اس معراج تک لے
 جانا چاہتے ہیں کہ جہاں شاعر مشرق کے الفاظ ہیں۔۔۔

خدا بندے سے خود پوچھئے بتا تیری رضا کیا ہے
 لیکن میرے محترم! گرلز کالج کی طالبات کو معزز مہمانوں کے سامنے
 رقص کروانے سے نہ بخشی غلام محمد کی روایات ختم ہوں گی اور نہ ہم میں قومی
 غیرت اور خودداری کا جذبہ پیدا ہو سکتا ہے کیا آپ غیر شوری طور پر بخشی
 صاحب کی قائم کی ہوئی روایات کو زندہ رکھنا چاہتے ہیں۔ کیا بندیا دی طور پر ہم
 سب بخشی غلام محمد ہیں؟ مگر نہیں۔ اس مرحوم کے حق میں ایک بات کہنے کی
 اجازت دیجئے۔ اس نے کبھی کسی مہمان کے سامنے نوجوان لڑکیوں کا رقص
 پیش نہیں کیا۔ وہ زیادہ سے زیادہ بچپن سے دلچسپی رکھتے تھے۔ ہم تو ان سے
 ایک قدم آگے بڑھ گئے ہیں۔ اور مناسب یہ ہے کہ اس مرحلے پر ہم لمحے بھر
 کے لئے رُک جائیں اور اس بات کا جائزہ لیں کہ ہم کہاں جا رہے ہیں۔
 محترم شیخ صاحب! میں اس خط کو ختم کرنے سے پہلے ایک بار پھر یہ
 بات دہرانا چاہوں گا کہ میں عورتوں اور مردوں کے اختلاط کے خلاف نہیں
 ہوں۔ میں اپنے گرلز کالجوں کو ہر مرد کے لئے Out of Bond قرار دینے
 کے بھی خلاف ہوں۔

میں جائز حدود کے اندر نوجوان لڑکیوں اور لڑکیوں کے میل ملاپ کے
 حق میں ہوں۔ اور جیسا کہ میں نے عرض کیا ہے کہ میں عورتوں کو چراغ خانہ
 بنانے کی آزادی، انفرادیت اور شخصیت کو پامال کرنے کو گناہ سمجھتا ہوں۔
 لیکن میں گرلز کالجوں میں زیر تعلیم غیر شادی شدہ لڑکیوں کو مردوں
 اور مہمانوں کا دل بھلانے کے لئے استعمال کرنے کے رجحان کے خلاف

ہوں۔ میں لڑکیوں کو تنگ اور چست لباس پہنا کر فن فیر کے نام پر مردوں سے پیسے بٹورنے کے جذبے کی مذمت کرتا ہوں۔ اور میرا خیال ہے کہ آپ بالکل غیر شعوری طور پر اس قسم کی رجحانات کی حوصلہ افزائی کا باعث بن رہے ہیں۔ دنیا بھر میں اور ملک کے دوسرے حصوں میں کیا ہوتا ہے ہمیں اس سے غرض نہیں۔ ہماری کچھ روایات ہیں۔ ہماری سماجی زندگی کے کچھ آداب ہیں۔ اور سب سے بڑی بات یہ ہے کہ آپ ہمارے مسلم رہنماء اور قادر ہیں۔ آپ جو کچھ کریں گے، آپ سے کم تر درجے کے لوگ اسے مثال مان کر ہمارے معاشرے میں بہت سی خرابیاں پیدا کر سکتے ہیں..... مجھے آپ کی نیت، آپ سے خلوص اور آپ کے کردار کی پاکیزگی پر پورا اشواس ہے۔ لیکن نیتوں کا اظہار عمل سے اور خلوص کا اظہار اطوار سے ہونا چاہیے اور مجھے امید ہے کہ آپ اس سلسلے میں میری معروضات پر ٹھنڈے دل سے غور کریں گے۔

فقط
آپ کا مخلص
چراغ بیگ



۱۹۷۸ء نومبر

رازدان بی اے کے خطوط

دو آزادوں کے نام

سردار ہرنس سنگھ آزاد کے نام:-

محترم سردار صاحب!

مقامی اخبارات میں یہ خبر پڑھے کئی دن گزر گئے کہ آپ نے نیشنل کانفرنس کے صدر محترم جناب شیخ محمد عبداللہ کی خدمتِ اقدس میں حاضر ہو کر نیشنل کانفرنس کا لائف ممبر بننے کی درخواست کی تھی۔ ابھی تک یہ معلوم نہیں ہوا کہ آپ کی یہ درخواست منظور ہوئی ہے یا نہیں۔ اور نہ ہی اخبار والوں نے یہ بتانے کی زحمت کی ہے۔ کہ آپ کی اس بے مثال پیشکش پر جناب شیخ صاحب نے کیا عمل ظاہر کیا۔ قیاس غالب ہے۔ کہ انہوں نے آپ کے خلیے پر ایک اچھتی ہوئی نگاہ ڈال کر دل ہی دل میں اس بات پر افسوس کیا ہوگا۔ کہ جس قوم کا کردار بلند کرنے کے لئے انہوں نے ۳۶ سال تک قید و بند کی صعوبتیں برداشت کیں، اس قوم کا کردار ابھی کتنا پست اور اس کے پڑھے لکھے افراد کی ذہنیت کس درجہ موقع پر ستانہ ہے نیشنل کانفرنس کا لائف ممبر بننے کا خیال یقیناً ایک نادر خیال ہے۔ اور میں آپ کی اس جدتِ طبع کے لئے آپ کو داد دے بغیر نہیں رہ سکتا، لیکن اپنے اس خیال

کو الفاظ کا لباس پہناتے وقت آپ شاید بھول گئے کہ ۱۹۵۱ء میں قانون ساز اسمبلی کا ممبر بننے سے پہلے آپ غالباً تاریخ کے پروفیسر تھے اور تاریخ کے پروفیسر کو یہ بات معلوم ہونا چاہئے۔ کہ سیاسی جماعتوں کی لاٹف ممبر شپ ایک بے ہودہ تصور اور ایک فرسودہ روایت ہے۔ بے ہودہ اس لئے کہ سیاست ایک ارتقاء پذیر سائنس کا نام ہے۔ اور جس طرح نئی دریافتوں کے بعد سائنسی حفاظت اور معروضات بدلتے رہتے ہیں۔ اسی طرح سیاسی جماعتوں اور سیاسی تصورات بھی وقت کے تقاضوں اور تاریخی اصولوں کی روشنی میں بدلتے رہتے ہیں۔ کوئی شخص زندگی بھر ایک تصور، ایک جماعت یا ایک لیڈر کا وفادار رہنے کی قسم اس لئے نہیں کھا سکتا کہ تصورات بدلتے رہتے ہیں۔ جماعتوں بنتی اور بگڑتی ہیں۔ اور لیڈر بھی وقت مصلحتوں کے زیر اثر بدلتے رہتے ہیں۔ ایک پڑھے لکھے اور خاص کر تاریخ کے پروفیسر کا زندگی بھر ایک جماعت اور ایک لیڈر کا وفادار رہنے کی قسم کھانا اس کی ذہانت سے زیادہ اس کی جہالت کا آئینہ دار ہے۔ میں نے اس روایت کو فرسودہ اس لئے کہا ہے کہ چالیس چھاس برس قبل سیاسی جماعتوں اور لیڈروں سے اس قسم کی جذباتی والیں قابل فہم تھیں۔ اور اپنے عقیدت مندوں کے اس والہانہ پن سے ہمارے لیڈروں نے بڑے فائدے اٹھائے، لیکن اب تو چاروں طرف علم کی روشنی ہے۔ اخبارات کی بہتان ہے ریڈ یو اور ٹیلی ویژن کا زمانہ ہے اور ہر شخص اپنے طور پر سچنے اور سمجھنے کی صلاحیت رکھتا ہے اس دور میں بھی اگر آپ جیسے عالم فاضل اپنی باقی ماندہ زندگی کو ایک جماعت یا ایک فرد کے

پاس گروی رکھیں۔ تو مجھے یہ کہنا پڑے گا کہ شاعر مشرق اقبال نے آپ ہی کے بارے میں کہا تھا۔

یہ بتان عصر حاضر کے بنے ہیں مدرسون میں
نہ ادائے کافرانہ نہ تراش آذرانہ

محترم آزاد صاحب! اس اصولی بحث کے بعد میں آپ سے کچھ وکیلانہ اور صحافیانہ استفسارات کرنا چاہوں گا..... یہ بتائیے کہ نیشنل کانفرنس اور شیر کشمیر کی ذاتِ اقدس سے آپ کی یہ بے پناہ عقیدت کیوں اور کب اُس نکتہ عروج تک پہنچ گئی۔ کہ جہاں آپ کو نیشنل کانفرنس کا لائف ممبر بنے بغیر اپنے جذباتی سکون کا کوئی دوسرا راستہ نظر نہیں آیا؟ آپ کو شاید یاد ہو کہ ۱۹۵۱ء میں آپ کو ایس، پی، کالج میں تاریخ کی پروفیسری کے عہدے سے اٹھا کر آئین ساز اسمبلی کا ممبر بنانے کا فیصلہ شیر کشمیر ہی نے کیا تھا۔ اگر یہ صحیح ہے تو یہ بتائیے کہ ۱۹۵۳ء شیخ صاحب کی برطرفی اور گرفتاری کے بعد آپ نے اپنے محبوب قائد کے خلاف بخشی صاحب، صادق صاحب، ڈی، پی صاحب اور قاسم صاحب کی بہتان تراشی کا دفاع کرنے کے لئے کیا کچھ کیا؟ ۱۹۵۳ء کے بعد آپ بخشی صاحب کے دور میں وزیر بھی رہے، پسیکر بھی رہے اور کئی سال سے کھادی اینڈ ویچ بورڈ کے چیر میں بھی۔ اس ساری مدت کے دوران آپ کوشش صاحب کی بے پناہ محبت اور نیشنل کانفرنس کے اعلیٰ اصولوں کی یاد کیوں نہیں آئی؟ اچھا، ماضی کا یہ قصہ رہنے دیجئے۔ کیونکہ اس حمام میں اور بھی بہت سے لوگ ننگے ہیں۔ لیکن یہ بتائیے کہ ریاست میں

نیشنل کانفرنس کے احیاء نو کواب تین سال ہونے کو آئے ہیں۔ ان تین سالوں میں آپ نے اپنی باقی ماندہ زندگی نیشنل کانفرنس کے لئے کیوں وقف نہیں کی؟ آپ ۱۹۷۵ء اور ۱۹۷۶ء میں اپنے دل کی گھرائیوں میں چپسی ہوئی محبت اور عقیدت کو ظاہر نہیں کر سکتے تھے؟ مارچ ۱۹۷۷ء کے انتخابات میں نیشنل کانفرنس اور شیخ صاحب دونوں ہی کو ایک زبردست آزمائش اور ابتلا کا سامنا تھا۔ اس وقت آپ کی محبت اور عقیدت کہاں آوارہ پھر ہی تھی؟ کیا یہ صحیح نہیں ہے کہ اس وقت آپ کو اور بہت سے لوگوں کی طرح یہ وہم تھا کہ اسیبلی کے انتخابات میں نیشنل کانفرنس اس بری طرح ہار جائے گی کہ شیخ صاحب کو کہیں سرچھپانے کی جگہ بھی نہیں ملے گی۔ اور اسی لئے آپ نے نیشنل کانفرنس کا تاحیات ممبر بننے کی خواہش کو چھپائے رکھا؟ کیا یہ صحیح نہیں ہے کہ حالیہ انتخابات میں شیخ صاحب کی سرخروئی اور نیشنل کانفرنس کی کامیابی نے آپ کو تاحیات موقع پرستی کا یہ نادر موقع عطا کیا؟

سردار صاحب! میں نہیں جانتا، کہ آپ کی تاریخ پیدائش کیا ہے اور اس وقت آپ کی عمر کیا ہے۔ لیکن میرا خیال ہے کہ آپ ساٹھ اور پنسٹھ کے درمیان ہوں گے۔ میں یہ جاننا چاہتا ہوں کہ اس عمر کو پہنچ کر آپ جیسے شریف، ایماندار اور بے ریا آدمی کو موقع پرستی، خوشامdar چاپلوسی کی ضرورت کیوں پیش آئی؟ بہت دنوں تک وزیر اور اسپیکر بنے رہنے کے بعد بھی کیا آپ کی ہوں اقتدار نہیں بخجھی ہے؟ کیا یہ ممکن نہیں ہے کہ آپ باقی ماندہ زندگی غلام محمد شاہ اور محی الدین شاہ کے قدموں میں گزارنے کی بجائے کوئی کتاب یا

تاریخ لکھنے میں صرف کریں؟ کیا وجہ ہے کہ ہر شخص اقتدار کے کندھوں پر ہی اپنا جنازہ اٹھوانے کے لئے بے تاب اور بے قرار ہے؟ میں نہیں جانتا کہ شیخ صاحب نیشنل کانفرنس کے لئے آپ کی لاےف ممبر شپ قبول کریں گے یا نہیں لیکن میں آپ کو یقین دلاتا ہوں کہ اس کے بعد بھی آپ کے وزیر بننے کا کوئی چанс نہیں ہے۔ فی الحال یہ چانس ڈاکٹر ہر بھن سنگھ مار گئے ہیں اور اس کے بعد میوسپلٹی کے دھرم سنگھ اور برائے کی باری ہے۔ اب آپ ہی سوچئے کہ آپ کی بے کار زندگی شیخ صاحب اور نیشنل کانفرنس کے کس کام آئے گی۔ اسی کو کہتے ہیں گناہ بے لذت!

آپ کا مخلص راز دان، بی، اے

جگن ناتھ آزاد کے نام:-

محترم آزاد صاحب!

یہ جان کر بڑی مسرت ہوئی کہ آپ پاکستان میں منعقد ہونے والے عالمی اقبال کانگریس میں شرکت کے لئے پاکستان جا رہے ہیں۔ اقبال کے فن اور فلسفے ان کی شخصیت اور زندگی کے متعلق آپ کے تحقیقی اور تاریخی کام کی اہمیت کے پیش نظر پاکستان کی عالمی کانگریس میں ہندوستان کی نمائندگی کے لئے آپ یقیناً سب سے موزوں شخصیت ہیں۔ اور مجھے یقین ہے کہ جس طرح آپ نے ملک بھر میں اقبال شناسی اور اقبال نوازی کی دھاک بٹھادی ہے، اسی طرح آپ پاک ہند میں بھی اپنے علم و فضل اور اپنی بصیرت کا لوہا منوا کروطن لوٹیں گے۔ لیکن اقبال ہی کے الفاظ میں ۔

خوگر حمد سے تھوڑا سا گلہ بھی سن لے

ابھی پچھلے دنوں اقبال کے متعلق آپ کی تازہ ترین تصنیف "اقبال اور شیعہ"
 "کو ایک نظر دیکھنے کا اتفاق ہوا۔ اور مجھے یہ کہنے میں کوئی تامل نہیں کہ حسب معمول
 اور حسپ توقع آپ نے اس موضوع پر بھی اپنی وسعت نظر اور علمی بصیرت سے
 اقبال کی شاعری کے بہت سے تاریک گوشوں کو بنے نقاب کر دیا ہے۔ لیکن معاف
 کیجئے۔ کہ ایک مقام پر آپ نے اپنے عالمانہ منصب، اپنے تحقیقی مرتبے اور ایک
 ادبی نقاد کی حیثیت سے اپنے فرائض کو نظر انداز کر کے بہت ہی عالمانہ قسم کی
 چالپوئی سے کام کیا ہے۔ میراروئے سخن، آپ کی کتاب کے اس حصے سے ہے کہ
 جس میں آپ نے "جاوید نامہ" میں غنی اور اقبال کے درمیان مکالمے کے چند
 اشعار سے یہ معنی اخذ کرنے کی کوشش کی ہے کہ اقبال کاروئے سخن مولانا ہمدانی اور
 جانب شیخ محمد عبداللہ کی طرف ہے۔ آپ کا دعویٰ ہے کہ

آل جوان کو شہد دشت و در گرفت

ہر درش از شیر صد بادر گرفت

میں جن دوجو انوں کی طرف اشارہ ہے وہ مولانا ہمدانی اور شیخ محمد

عبداللہ ہیں۔

پروفیسر صاحب! میں اس وقت آپ سے یہ بحث نہیں کروں گا۔ کہ
 آپ کی تشریح صحیح ہے یا غلط، میں اس بات پر بھی نہیں الجھوں گا کہ آپ نے
 ۱۹۳۱ء کی لکھی ہوئی نظم میں وہ معانی اور وہ علامتیں تلاش کرنے کی کوشش کی
 ہے۔ کہ جن کا اقبال کے ذہن میں کوئی تصور بھی نہیں ہو سکتا تھا۔ یہ بحث میں

کسی اور وقت کے لئے ملتوی کرتا ہوں۔ لیکن یہ پوچھنے میں کوئی مضائقہ نہیں کہ یہ نظم جو ۱۹۳۱ء میں لکھی گئی ہے۔ آپ کی نظر سے کب گذری؟ آپ کی اقبال شناسی اور علمی بصیرت کے پیش نظر یہ اندازہ کرنا صحیح ہو گا کہ یہ نظم لگ بھگ ۱۹۳۲ء یا ۱۹۳۵ء میں ہی آپ کی نظر سے گذری ہو گی..... اب یہ بتائیے کہ اقبال کے ان اشعار کے یہ معنی ظاہر کرنے میں آپ نے چالیس سال سے زیادہ کا عرصہ کیوں لگایا؟ آپ نے یہ معانی ۱۹۵۲ء میں کیوں ظاہر نہیں کئے۔ کہ جب شیخ محمد عبداللہ کے ساتھ کہد اور بٹوٹ کے جیل خانوں میں اقبال کے خواب بھی نظر بند تھے آپ نے کلام اقبال کے دامن میں چھپے ہوئے ان موتیوں کو اس وقت منظرِ عام پر کیوں نہیں لا یا۔ کہ جب شیخ عبداللہ پر پاکستان کے ساتھ سازش کے الزام میں مقدمہ چلا یا جارہا تھا؟ آپ نے کشمیری عوام کو اقبال کی نگاہوں میں اپنے قائد کی قدر و منزلت کا احساس اس وقت کیوں نہیں دیا کہ جب وہ اس کی نظر بندی اور جلاوطنی کے خلاف ایک خاموش احتجاج کی علامت بنے ہوئے تھے۔ آپ نے جاوید نامہ کے ان اشعار میں پوشیدہ معانی کو ہمارے سامنے پیش کر کے ہمیں یہ ہمت اور حوصلہ کیوں نہیں دیا کہ ہم اقبال کے خوابوں کے وارث اور ان کی تمناؤں کے مظہر ہیں؟ کیا یہ راز افشا کرنے کے لئے پہلے شیخ محمد عبداللہ کا مسز گاندھی کے ساتھ اکارڈ کر کے وزیر اعلیٰ ہونا ضروری تھا؟ کیا کلام اقبال میں پوشیدہ اس رمز کا شیخ محمد عبداللہ کے صاحب اقتدار ہونے سے کوئی براہ راست تعلق تھا؟ کیا کسی شخص کے صاحب اقتدار ہونے یا اقتدار سے محروم

ہونے سے اقبال جیسے شاعروں کے کلام کے معنی بھی بدلتے ہیں؟ مجھے
یہ بتائیے آزاد صاحب! کہ آپ نے اس راز کو اتنی دیر تک اپنے سینے میں
کیسے چھپائے رکھا؟ اور ان چالیس برسوں میں آپ کا کلیج کیوں نہیں پھٹا۔
محترم آزاد صاحب!

ہو سکتا ہے کہ آپ یہ کہیں کہ میں اس دوران سرکاری ملازم تھا۔ اور
سرکاری ملازم ناپسندیدہ سیاسی حلق و شگاف نہیں کر سکتا۔ لیکن میرا خیال
ہے کہ آپ کا یہ عذر قابل قبول نہیں، کیونکہ اقبال کے کلام میں شیخ صاحب
کے ذکر سے ملک کی سیاسی صورت حال پر کوئی اثر نہیں پڑھ سکتا تھا۔ اور ایک
محقق کی حیثیت سے اس اظہار کی بناء پر آپ کی تխواہ اور معیاد ملازمت پر
کوئی اثر پڑنے کا اندیشہ نہیں تھا۔ لیکن اگر آپ بعند ہیں کہ مخصوص سیاسی
حالات کی بناء پر اس قسم کا امکان تھا تو اس بات کی کیا ضمانت ہے۔ کہ اب
جاوید نامے کے اشعار میں آپ کو جو معانی نظر آنے لگے ہیں۔ وہ دراصل
اس عنایت خاص کا نتیجہ ہے کہ جس نے آپ کو جموں یونیورسٹی کے شعبہ اردو کی
صدرارت بخشی ہے، میری گذارش صرف یہ ہے کہ اقبال کو شاعر رہنے دیجئے۔
اس کو اپنی تجارت، ملازمت اور مصالحت کا ذریعہ نہ بنائے، اقبال کا سارا فلسفہ
اور ان کی شاعری جذبہ خود اور خودی کی تفسیر ہے۔ اسے چاپلوسی اور ان
الوقتی کا ذریعہ بنانا کراس کی روح کو تکلیف اور اس کے کلام کی توہین نہ کیجئے۔
فقط آپ کا مخلص دازدان، بی، اے



۱۹۷۸ء نومبر

رازدان، بی، اے کے قلم سے

شیخ صاحب کا گفتار کردار کی روشنی میں

شیخ محمد عبداللہ کے کردار کا سب سے نمایاں، قابل ذکر، قابل مواخذہ اور دلچسپ پہلوان کے قول اور فعل گفتار اور کردار دعویٰ اور عمل کا گہرالتضاد ہے وہ جو کچھ کہتے ہیں۔ خود نہیں کرتے اور جس کا انہیں دعویٰ ہے، اس پر انہوں نے زندگی بھر عمل نہیں کیا ہے بلکہ میرا ذاتی تجربہ اور مشاہدہ یہ ہے کہ وہ دوسروں کو جس بات کی تلقین یا نصیحت کرتے ہیں۔ خود ان کا عمل اس کے بالکل بر عکس ہوتا ہے۔ بابائے قوم کی زندگی اور ان کے دعویٰ میں یہ گہرالتضاد اس درجہ نمایاں اور واضح ہے کہ ظاہر اس کی نشان دہی کی بھی ضرورت نہیں۔ لیکن اس قوم میں چونکہ ابھی تک ایسے افراد کی کمی نہیں کہ جواندھی عقیدت اور شخص پرستی کے زیر اثر رات کو دن اور سیاہ کو سفید کہنے پر مصر ہیں۔ اس لئے ”عظمیم قائد“ کی زندگی کے اس پہلو پر قلم اٹھانا ضروری بن گیا ہے ہم اور ہمارے آبا و اجداد آج ۲۵ سال سے شیخ صاحب کی زبانی قناعت، سادگی، ضبط نفس اور فقر و استغنى کی فضیلت ضرورت اور اہمیت پر پیکھر سنتے آئے

ہیں۔ ان کی ہر تقریر میں ان موضوعات پر خاص طور زور دیا جاتا ہے اور شیخ صاحب بارہار رسول اکرم صلی اللہ علیہ وسلم اور صحابہ کرام کی زندگی سے مثالیں پیش کر کے عوام الناس کو فناعت، سادگی اور ضبط نفس کا درس دیتے ہیں جو لوگ شیخ صاحب کو نہیں جانتے یا جنہیں ان کی ذاتی زندگی کے قریبی مشاہدے کی سعادت حاصل نہیں ہوتی، وہ بابائے قوم سے یہ اخلاقی مواعظ اور پند و نصائح سن کر اس درجہ مرعوب اور متاثر ہوتے ہیں کہ ان کی نگاہوں میں انہیں سیاسی لیڈر سے زیادہ مصلح قوم اور بزرگ دین کا مرتبہ حاصل ہو جاتا ہے۔ لیکن جن بدنصیبوں کو شیخ صاحب سے قربت اور ان کی ذاتی زندگی سے واقفیت کا ذہر پینا پڑتا ہے۔ وہ قاید اعظم کے قول اور فعل میں ناقابل یقین تضاد کو دیکھ کر انگشت بدندال رہ جاتے ہیں۔ میں یہ بات کہہ کر کسی راز کا افشاء نہیں کر رہا ہوں کہ اپنی قوم کو فناعت سادگی اور درویشی اور قلندری کا درس دینے والے قاید کا اپنا لائف شائل بیک وقت مغل بادشاہوں اور لاث صاحبوں کا سا ہے۔ اور ان کے کھانے پینے، رہن سہن، لباس اور آرام و آسائش کے کسی پہلو میں اس فناعت، سادگی یا درویشی کی ایک جھلک بھی نظر نہیں آتی۔ کہ جس کی تلقین کرتے کرتے انہوں نے اپنی زندگی کے ۲۵ سال بڑے عیش و عشرت میں گذارے۔ گاندھی جی کا یہ عاشق اور ان کے خوابوں کا ہندوستان تعمیر کرنے والا یہ معمار، مغربی لباس، رہن، سہن اور طرز زندگی کا بھی بڑا ذریعہ است عاشق ہے۔ اور اس کے معیار حیات کو دیکھ کر کوئی شخص یہ اندازہ نہیں کر سکتا۔ کہ کشمیری عوام کا یہ مقبول اور محظوظ

رہنمایا ایک غریب کشمیری الصل خاندان سے تعلق رکھتا ہے اور اس نے اپنی زندگی کی ابتداء سائٹھ روپے ماہوار کی سرکاری ملازمت سے کی تھی۔ ستم ظریفی یہ ہے کہ ان کی اپنی زندگی میں قناعت و سادگی کے اس مکمل فقدان کے علاوہ شیخ صاحب کو ان لوگوں سے بھی ایک طرح کی نفرت اور وحشت ہوتی ہے۔ کہ جن کی زندگی فقر و استغاثی اور سادگی اور درویشی کا مثالی نمونہ ہے۔ مولانا مسعودی کے بارے میں انہوں نے بارہا "شکس لد" کا لفظ اسی پس منظر میں استعمال کیا ہے، اس کے برعکس مونہن سنگھ اور بارے اور دھریندر برہمچاری سے شیخ صاحب کی دوستی اور ان کا لگاؤ؛ اس رکھ رکھا و اور آن بان کا مظہر ہے کہ جو انہیں بے حد پسند اور مرغوب ہے۔ حد یہ ہے کہ ہمارے محبوب قائد نے جیل میں بھی اپنے لئے عیش و عشرت اور آسائش کے وہ سامان فراہم کر لئے، جو کہ ہمارے ہاں کے رئیسوں کو اپنے گھروں میں بھی مہیا نہیں ہیں۔ میں اس مرحلے پر یہ بتا دوں، کہ میں راہبانہ طرز زندگی کی وکالت نہیں کر رہا ہوں اور نہ میرے کہنے کا مقصد یہ ہے کہ شیر کشمیر غربت و افلاس کی زندگی بسر کریں میں صرف اس امر کی طرف اشارہ کرنا چاہتا ہوں کہ انہیں جو چیز اور جو شاکل دوسروں کے لئے ناپسند ہے، خود اپنے لئے وہ اسے نہ صرف پسندیدہ اور مرغوب خاطر سمجھتے ہیں بلکہ اس کے حصول کے لئے وہ قواعد و ضوابط اصول اور آئین ہر چیز قربان کرنے پر بھی آمادہ رہتے ہیں۔ قول و فعل اور گفتار و کردار کے اس دلچسپ تضاد کی کچھ مثالیں ملاحظہ کیجئے۔

موئے مقدس رسول اکرم صلی اللہ علیہ وسلم کو آثار شریف حضرت بل

کی پرانی قیامگاہ سے نئی زیارتگاہ میں منتقل کرنے کے دن آثار شریف میں عقیدت مندوں کا بے پناہ ہجوم تھا۔ اس موقع پر اس تقریب کے ہیرہ و شیخ محمد عبد اللہ کی دستار بندی کی گئی اور نئی زیارتگاہ کی تعمیر میں ان کی شاندار خدمات کو سراہا گیا۔ حسب معمول اور حسب موقع شیخ صاحب نے زائرین سے خطاب فرمایا اور انہیں بلند اخلاق، ایثار اور عظمت و کردار کا درس دیا۔ یہ غالباً چار پانچ ماہ پرانی بات ہے۔ لیکن مجھے آج بھی ان کے سر پر سفید محمل کا دستار اور ان کے نورانی چہرے کا اتار و چڑھاؤ اچھی طرح یاد ہے۔ عام لوگوں کو ایثار، ضبط نفس اور خدا کی راہ میں سب کچھ لٹادینے کی تلقین کرتے ہوئے شیخ صاحب نے حضرت عمر فاروقؓ اور حضرت ابو بکر صدیقؓ کی زندگی سے ایک مثال دیتے ہوئے کہا۔

”ایک بار حضرت عمر فاروقؓ نے حضرت ابو بکر صدیقؓ پر سبقت لے جانے کی کوشش میں اپنی مال و جائیداد کا نصف حصہ حضور صلی اللہ علیہ وسلم کی خدمت میں پیش کیا کہ اسے خدا کی راہ میں قربان کیا جائے حضرت عمرؓ کا خیال تھا کہ اپنی اس قربانی اور ایثار سے وہ اب کی بار حضرت ابو بکر صدیقؓ پر ضرور سبقت لے جائیں گے۔ اور وہ اس خیال سے دل ہی دل میں خوش تھے۔ حضور صلی اللہ علیہ وسلم نے جب حضرت عمرؓ سے دریافت کیا کہ تم نے اپنے گھر میں اپنے اور اہل و عیال کے لئے کیا کھا ہے تو عمرؓ نے بڑے فخر سے جواب دیا۔ کہ میں نے اپنے مال و جائیداد کا صرف آدھا حصہ بچایا ہے۔ اور باقی آپ کی خدمت میں پیش کیا ہے۔ کچھ دیر بعد حضرت ابو بکر صدیقؓ

نے اپنا اثاثہ پیش کیا۔ تو حضور صلی اللہ علیہ وسلم نے ان سے بھی یہی سوال کیا
کہ انہوں نے اپنے گھر اور اپنے بیوی بچوں کے لئے کیا کچھ بچایا ہے۔
حضرت ابو بکر صدیقؓ نے بڑے اطمینان سے جواب دیا کہ میرے اور
میرے بیوی بچوں کے لئے خدا اور اس کے رسول صلی اللہ علیہ وسلم کا نام کافی
ہے دوسرے الفاظ میں انہوں نے اپنی ساری متاع خدا کی راہ میں قربان
کرنے کے لئے رسول اللہ صلی اللہ علیہ وسلم کی خدمت میں پیش کی تھی اور اس
طرح اشارہ قربانی کے اس معمر کے میں بھی انہوں نے حضرت عمرؓ پر سبقت
حاصل کی یہ تھا ہمارے اسلاف میں قربانی ایثار اور راہ حق میں ایثار سب کچھ

لٹانے کا جذبہ جو ہمیں اپنے اندر پیدا کرنا چاہئے۔“

قبلہ محترم کی طویل تقریر سے یہ اقتباس میں نے صرف اس لئے منتخب
کیا ہے، کہ اس سے واقعی صحابہ کرام کی پاکیزگی، ان کے تقدس زہد و تقویٰ
اور ایثار کا اندازہ ہو جاتا ہے، لیکن اب اس مثال اور اس تلقین کو ذہن میں
محفوظ رکھ کر اس بات کا جائزہ لیجئے کہ اپنی قوم کو اپنے اندر اس قسم کا بذبہ پیدا
کرنے کی دعوت دینے والے کا اپنا طرز عمل اور طرز زندگی کیا ہے؟

صرف سرینگر شہر میں قبلہ محترم کے ایک نہیں، چار مکان ہیں۔ اور
ایک سے ایک بڑھ کر، ساری قوم کو زیر تعمیر میڈیا یکل انسی چیوٹ کے لئے دل
کھول کر چندہ دینے کی اپیل کرتے ہیں، لیکن خود صورہ میں اپنا ذاتی مکان
اسی انسٹی چیوٹ کو سترہ سوروپے ماہوار کرایہ پر دے رکھا ہے۔ اپنے رہائشی
مکان میں رہنے اور اس کا فریج پر استعمال کرنے کے لئے سرکار سے سالانہ

پچاس ہزار روپے سے زائد رقم وصول کرتے ہیں۔ چار لاکھ روپے سے بھی کم قیمت پر شہر کے سب سے اہم تجارتی مرکز میں دھن جی بھائی بلڈنگ، جس کی قیمت بیس چھپس لاکھ روپے سے کم نہ ہوگی جس طریقے سے شیخ صاحب نے حاصل کی ہے اس سے ایمانداری، دیانتداری اور دوستی کے ہر اصول اور تقاضے کی نفی ہوتی ہے۔ نئی دہلی کے کوٹلہ لین میں جو مکان انہیں تین سو روپے ماہوار کے رعایتی کرایے پر اس وقت دیا گیا تھا۔ کہ جب وہ وہاں نظر بند اور جلاوطن تھے۔ وہ شیخ صاحب نے آج تک واپس نہیں کیا ہے اور مرکزی سرکار کی مروت اور لحاظ کا استعمال کرتے ہوئے۔ آج بھی اس کا تین ہی سوروپے ادا کرتے ہیں۔ جبکہ اس کا عام کرایہ دو ہزار روپے سے زائد ہے، اس مکان کی انہیں قطعی کوئی ضرورت نہیں۔ لیکن لائق اور اثاثہ جمع کرنے کی فطرت اور جبلت کا کوئی منطقی اصول نہیں ہوتا۔ اس لئے وہ بغیر ضرورت اور بناء استعمال کئے اس مکان پر قابض ہیں۔ ایک حقیر سے اندازے کے مطابق اس وقت بابائے قوم کی غیر منقولہ جائیداد سائٹھ اور ستر لاکھ کے درمیان ہے اور انہوں نے انکم ٹکس کو اپنی جائیداد کا جو گوشوارہ پیش کیا ہے، اس سے اس اندازے کے صحت کی تائید ہوتی ہے۔ میں اس مرحلے پر یہ سوال نہیں اٹھانا چاہتا، کہ کشمیری عوام کے محبوب قائد نے یہ ساری جائیداد کیوں اور کیسے حاصل کی۔ لیکن میں یہ ضرور جاننا چاہوں گا۔ کہ اس بھاری بھر کم جائیداد اور اپنی آمدنی سے وہ راہ حق میں کتنا کچھ خرچ کرتے ہیں؟ اپنی قوم کو حضرت عمرؓ اور حضرت ابو بکر صدیقؓ کے طرزِ عمل پر چلنے کی تلقین کرتے

ہوئے وہ خود ان اصولوں اور آدراشوں پر کہاں تک چلتے ہیں۔ میری اپنی ناچیز رائے میں انہوں نے یہ سارے اصول اور لوں کے لئے وضع کئے ہیں۔ اور خود وہ اپنے آپ کو ان سے بلند اور مبرابر سمجھتے ہیں۔ میں ایک بار پھر اس کی امر کی صراحةً کر دوں اک مجھے اس بات پر اعتراض نہیں کہ شیخ صاحب کے پاس اتنی دولت اور جائیداد کیوں ہے۔ لیکن اس بات پر اصرار ضرور ہے، کہ دوسروں کو راہ حق میں سب کچھ لٹا دینے والوں کی نصیحت کرنے والوں کو کم از کم اپنے کردار سے اپنے گفتار کی تائید اور تصدیق کرنی چاہیے۔

شیخ صاحب نے جب پچھلے سال مسز گاندھی کو سرینگر آنے کی دعوت دے کر اپنا ذاتی مہمان بنایا۔ تو ہم نے یہ سوال اٹھایا تھا۔ کہ جس خاتون اور جس کے والد نے پورے ۲۲ سال تک کشمیری عوام کو جمہوری حقوق سے محروم کر کے ان پر لاثھیاں اور گولیاں چلوائیں۔ اسے اپنی ذاتی مہمانی کا شرف بخش کر شیخ صاحب کیا ان شہیدوں، مظلوموں اور مجرموں کا اپمان نہیں کر رہے ہیں۔ کہ جو مسز گاندھی یا ان کے والد محترم کے دور اقتدار میں ان کے ظلم و ستم کا شکار رہے، اس سوال کے جواب میں شیخ صاحب نے اخلاق اور عظمت کی بلندیوں کو چھوتے ہوئے یہ کہا تھا کہ ”مسز گاندھی اور ان کے خاندان کے ساتھ ان کے برسوں پرانے ذاتی تعلقات ہیں۔ اور سیاسی اختلافات کے نام پر ذاتی تعلقات کو نظر انداز کرنا ان کا شیوه نہیں۔ ہم ان کے اس جواب سے قائل تو نہیں۔ لیکن مرعوب ضرور ہوئے تھے، پھر کچھ عرصہ بعد وزیر اعظم مرارجی ڈیساٹی تشریف لائے شیخ صاحب نے ان کی راہ

میں بھی آنکھیں بچھا میں۔ اور ان کا وہ شاہانہ استقبال کیا۔ کہ آج تک کسی وزیر اعظم کا نہ ہوا ہوگا۔ ہم نے پوچھا کہ حضرت وہ اگر ذاتی تعلقات کے نام پر تھا۔ تو یہ کس خوشی میں؟ فرمایا میں نے مرار جی ڈیسائی کا نہیں۔ ہندوستان کے وزیر اعظم کا استقبال کیا ہے۔ اور ایسا کرنا تو میرا فرض تھا؟ سرکاری استقبال تو ہماری سمجھ میں آتا ہے۔ لیکن یہ دریائی جلوس اور شہری استقبال یہ کیوں؟ جواب ملا کہ وہ موجودہ ہندوستان کے واحد گاندھیائی لیڈر ہیں اس مکالے کو بہت طول دیا جاسکتا تھا۔ لیکن ہم نے شیخ صاحب کی ذاتی تعلقات کی تھیوری کو پر کھنے کے لئے اپنے بہترین اور عزیز ترین دوستوں کے تین ان کے رویے کا جائزہ لیا۔ تو معلوم ہوا کہ ان کا یہ دعویٰ بھی محض سیاسی مصلحت پسندی اور دکھاوا ہے۔ مسز اندر اگاندھی اور جواہر لال نہرو کے مقابلے میں بخشی غلام محمد، غلام محمد صادق، مولانا مسعودی، غلام محمد الدین قره، مرزا محمد افضل بیگ کے ساتھ ذاتی مراسم زیادہ گھرے دیر پا اور مخلصانہ تھے، لیکن ان میں سے ہر دوست کے ساتھ سیاسی اختلافات کی بناء پر علیحدگی کے بعد شیخ صاحب نے ان کے ساتھ جو رویہ روا رکھا ہے اس سے یہ اندازہ کرنا مشکل نہیں۔ کہ وہ ”ذاتی دوستوں“ کے سلسلے میں زیادہ انتقام پسند اور بے مرد واقع ہوئے ہیں۔ مرزا محمد افضل بیگ سے ان کی دوستی دو چار سال نہیں، پورے پہنچا لیس سال پرانی ہے اور بیگ صاحب سے ہزار اختلافات کے باوجود مجھے یہ کہنے میں تامل نہیں۔ کہ انہوں نے سیاست کا حق ادا کیا ہو یا نہیں۔ شیخ صاحب سے اپنی دوستی نبھانے میں کوئی دقتہ فرد گزارش نہیں

کیا۔ لیکن اس کے باوجود جب فرضی سیاسی اختلافات اور مصنوعی سازش کی بناء پر شیخ صاحب اور ان کے درمیان ایک خلیج پیدا ہو گئی۔ اور بیگ صاحب کو شیخ صاحب کی کابینہ اور نیشنل کانفرنس سے نکل جانے پر مجبور کیا گیا۔ تو اسی کے ساتھ شیخ صاحب نے بیگ صاحب کے ساتھ اپنے ذاتی تعلقات اور مردود کے سچھی رشتے بھی منقطع کر دئے۔ اب نہ صرف یہ کہ دونوں کے درمیان کوئی راہ و رسم نہیں۔ بلکہ شیخ صاحب اپنی زندگی بھر کے رفیق کے ساتھ یہ رعایت برتنے کے لئے بھی تیار نہ ہوئے کہ ان کے دو خادموں، رمضان اور رحمان کو ایک مہینے کی چھٹی دے دیتے۔ ان دونوں غریبوں کو اپنے آقا سے وفاداری کے جرم میں سرکاری ملازمت سے برطرف کر دیا گیا ہے۔ اندر اگاندھی اور مارجی ڈیلائی سے اپنے ذاتی تعلقات کے نام پر دوستی اور مردود کا رشتہ قائم کرنے والے شیر کشمیر کا اپنے اصلی دوستوں اور مہربانوں کے تینیں بے مردمی، سرد مہری اور انقاوم گیری کا یہ رویہ ان کے قول و فعل کے تضادات کو نمایاں کرنے کے لئے کافی ہے اس سلسلے کی کچھ اور مثالیں کسی آئندہ اشاعت میں پیش کروں گا۔



۲۰ اپریل ۱۹۷۷ء

رازدان، بی، اے

ایک خط باتیں ہزار

قبلہِ محترم

آپ سے ملنے والے بہت سے دوستوں اور دشمنوں کا کہنا ہے، ان دونوں آپ بڑے شگفتہ مود میں ہیں۔ اور ہر ملنے والے سے بڑی خنده پیشانی اور خوش اخلاقی سے پیش آتے ہیں۔ یہ بھی سننے میں آیا ہے کہ آپ نے اوقات فرصت میں پھر وہی شغل با غبانی شروع کر دیا ہے، کہ جو ایام نظر بندی میں آپ کی تفریح اور دلچسپی کا واحد ذریعہ تھا..... کہنے والوں کا کہنا ہے کہ اب آپ کی قیام گاہ کے باہر مجبوروں، حاجت مندوں اور ستم رسیدوں کا ہجوم نہیں رہتا۔ اور جس دروازے پر سرماہہ داروں، سرکاری افسروں اور بیرونی سیاحوں کا تانتابندھارہتا تھا۔ وہاں اب سیکورٹی شاف کے سپاہی دن بھر تاش کھیلتے رہتے ہیں، سنا ہے کہ اب آپ بہت کم باہر آتے ہیں۔ اور جب آتے بھی ہیں تو سارے بجائی ہوئی وہ جیپ، جو آپ کے وزیر اعلیٰ بنے کے بعد آپ کی شخصیت کا حصہ بن گئی تھی۔ اب آپ کو اور شہروالوں کو پریشان نہیں کرتی۔ کچھ ستم طریقوں نے یہ افواہ بھی اڑائی ہے، کہ سابق وزیر مملکت

براۓ سپلائز خواجہ غلام محمد شاہ آپ سے اس لئے ناراض اور نالاں ہیں کہ آپ نے ڈیڑھ سال قبل ان کی کانگریس میں شامل ہونے کی تجویز نہیں مانی، اور اس طرح انہیں سرکاری موثر، مفت پڑول اور بہت سی دوسری مراعات سے محروم ہونا پڑا۔ کہا جاتا ہے کہ ٹورست ڈیوپمنٹ کار پوریشن کی دکان میں لاکھوں روپے منافع کمانے کے بعد اب طارق صاحب دن بھر گھر پر بیٹھے یہ حساب کرتے رہتے ہیں کہ انہوں نے اپنے اقتدار کے ڈیڑھ سال میں کل کتنے لوگوں کو بے کار اور بے روزگار بنادیا ہے۔ ایک اطلاع کے مطابق زینہ کدل کے متوصاحان، ہر شام آپ کو جھوٹی، سچی خبریں سنائیں تاہر دیتے رہتے ہیں، کہ شہر میں آئے دن جو ہنگامہ پارہتا ہے۔ وہ دراصل وزیر اعظم مرارجی ڈیسائی کی شہ پر ہوتا ہے، اور مرکزی حکومت، آپ کے خلاف ایک بہت بڑی سازش میں مصروف ہے۔ خدا ہی بہتر جانتا ہے کہ آپ کے متعلق کہی جانی والی یہ باقی صحیح ہیں یا غلط؟..... اور اگر صحیح ہیں، تو پھر آپ پران تمام باتوں کا کیا اثر ہوتا ہے؟

محترم شیخ صاحب!

میں آپ کو یاد دلانا چاہوں گا کہ میں نے پچھلے دو سال کے دوران آپ کو کئی مرتبہ یہ احساس دلانے کی کوشش کی، کہ اقتدار تو ہر حال ایک عارضی شے ہے، لیکن آپ کا اقتدار خاص طور پر مانگے کا اجالا ہے۔ اور آپ کو ہر حال میں اس سے چھٹے رہنے کی بجائے اپنے سیاسی رول اور تاریخی

فریضے کو انجام دینے کی کوشش کرنا چاہئے۔ مجھے اچھی طرح یاد ہے کہ جب جب میں نے اس موضوع کو چھپیر کر آپ کو تین حقائق سے آگاہ کرنے کی جاریت کی، آپ موضوع بدل کر میری بات کو ٹالتے رہے۔ آپ کے عمل اور عمل سے یہ لگتا تھا، کہ آپ کو قسم اذل سے زندگی بھروسہ اعلیٰ رہنے کی سندھل گئی ہے۔ مخصوص سیاسی صورت حال نے آپ کو گندی نالی کے ان کیڑوں، سے بھی بے نیاز کر دیا تھا۔ کہ جن کے سہارے آپ اقتدار کی کرسی پر جلوہ افروز ہو گئے تھے۔ مجھے اچھی طرح یاد ہے کہ وزیر اعلیٰ بننے کے صرف چند ہی دنوں بعد آپ نے ہر مجلس، ہر محفل، ہر تقریب اور ہر تقریر میں یہ فلسفہ دہرانا شروع کر دیا۔ کہ ہمیں کچھ عرصے کے لئے سیاست کو چھٹی دے کر صرف تعمیر و ترقی کے کام میں محو ہو جانا چاہیے۔ میں نے اور قبلہ صوفی محمد اکبر نے آپ کے اس غلط اور خود فریبانہ فلسفے کے خلاف احتجاج کیا۔ اور آپ کو یہ بتانے کی کوشش کی، کہ صحت مند اور تعمیری سیاست کے بغیر تعمیر و ترقی کا کام آمروں اور شہنشاہوں کو زیب دیتا ہے عوامی لیڈروں اور سیاست دانوں کو نہیں۔ لیکن آپ کو ہماری یا کسی اور کی باقی میں سننے کی فرصت ہی کہاں تھی۔ نتیجہ یہ کہ آپ اقتدار سے محروم ہونے کے چند دن پہلے تک اپنا ہی فلسفہ دہراتے رہے کہ سیاست کو چھٹی دو، اور پھر سیاست نے ایک دن آپ کی چھٹی کر دی!

شیر کشمیر!

اب جب کہ حالات کی گردش اور سیاست کی سازش نے آپ کو بے

پناہ مصروفیات سے فارغ کر کے آپ کی فرصت کے اوقات میں غیر معمولی اضافہ کر دیا ہے۔ بہتر یہ ہوگا کہ آپ کچھ وقت یہ سوچنے میں گزاریں کہ پچھلے دوڑھائی سال کے دوران ایسی کون سی باتیں ہوئیں۔ کہ جن کی وجہ سے آپ کی شہرت اور مقبولیت کو نقصان پہنچا۔ سب سے آسان بات یہ ہے کہ آپ اپنی ہر ناکامی کے لئے اپنے دشمنوں اور مخالفوں کو ذمہ دار قرار دے کر اپنے دل اور اپنے دوستوں کو یہ تسلی دیں کہ آپ سے کوئی غلطی یا کوتاہی سرزنشیں ہوئی ہے لیکن اس آسان نسخے درد کی شدت میں کمی تو ہو گی۔ لیکن پیماری کی صحیح تشخیص نہ ہو سکے گی بہتر یہ ہوگا کہ اپنے دشمنوں کی دشمنی اور ان کی سازشوں کا گلہ کرنے کی بجائے آپ اپنی اور اپنوں کی کوتاہیوں کا جائزہ لے کر موجودہ حالات کا تجزیہ کریں۔ سیاست میں کوئی چیز حرف آخر نہیں۔ اس لئے اپنے حال سے گھبرا کر اپنے مستقبل سے مایوس ہونے کی کوئی ضرورت نہیں بشرطیکہ جو بات شاعرِ مشرق علامہ اقبال نے قوموں کے متعلق کہی ہے

وہ آپ اپنے اوپر بھی صادق کر دیں۔

صورت شمشیر ہے دست قضا میں وہ قوم
کرتی ہے جو ہر گھری اپنے عمل کا حساب
قائد اعظم!

یہ بہت دنوں کی بات ہے۔ غالباً تین سال پہلے کی، کہ آپ کے ایک بہت ہی دیرینہ دوست اور عقیدت مند نے مجھ سے یہ پوچھا کہ آج کل ریاست کی سیاست میں کیا ہو رہا ہے ان دنوں مرکزی حکومت کے ساتھ

آپ کی بات چیت چل رہی تھی۔ اور آثار و قرائیں سے یہ ظاہر ہو رہا تھا کہ مفاہمت کا آخری مرحلہ طے ہو رہا ہے میں نے جب آپ کے دیرینہ ساتھ اور عقیدت مند کو یہ خوشخبری سنائی۔ کہ آپ جلد ہی ایک بار پھر مندوسرت پر جلوہ گر ہونے والے ہیں تو اس کا چہرہ اتر گیا، اور اس کی آنکھوں میں دنیا بھر کی مايوسی سمٹ آئی، اس نے انہتائی دردمندانہ لمحے میں مجھ سے مخاطب ہو کر کہا ”رازِ دان صاحب! شیخ صاحب پر یہ ظلم نہ کیجئے انہیں وزیرِ اعظم نہ بنوا یے (ان دونوں آپ وزیرِ اعلیٰ کی بجائے وزیرِ اعظم کہلانے پر مصر تھے) انہیں سب کچھ آتا ہے۔ حکومت کرنا نہیں آتا۔ میں نے آپ کے ساتھی اور اپنے اس بزرگ کو یہ سمجھانے کی بڑی کوشش کی، کہ گذشتہ میں باعیسیں سال کے دوران آپ بہت بدل گئے ہیں۔ اور اب کی بار آپ اپنے پچھلے تجربات کی روشنی میں اقتدار کے استعمال میں بہت محتاط ہوں گے۔ لیکن آپ کا یہ پرانا چاہنے والا اور جانے والا اس بات پر بضدر ہا۔ کہ آپ کو سب کچھ آتا ہے حکومت کرنا نہیں آتا۔

میرے محترم قائد!

آپ کے اس ساتھی کا اندازہ اور اندریثیت صحیح ثابت ہوا ہے۔ آپ نے گذشتہ دو سال کے دوران جس بے دردی اور بے رحمی کے ساتھ اقتدار کا اوزار استعمال کیا ہے، اس نے مجھے بھی آپ کے دیرینہ ساتھی کا ہم خیال بنادیا ہے اقتدار کے شیش محل میں قدم رکھ کر آپ یہ بھول گئے۔ کہ اب اس شیش محل پر ساری دنیا کی نگاہیں مرکوز ہیں۔ اور آپ جو کچھ کریں گے وہ نہ

صرف ساری دنیا کو نظر آئے گا۔ بلکہ دنیا بھر کی تنقید اور تختیص کا موضوع بنے گا۔ آپ ایک لخت بھول گئے کہ آپ کا اقتدار بھی عوامی اعتماد کی بجائے کانگریس کی مصلحت پسندی کا تحفہ ہے، اور اس لئے آپ کو ہر ہر قدم پھونک کر رکھنا پڑے گا۔ اقتدار کی وردی پہنچتے ہی آپ کی شخصیت اور سوچ میں عجیب و غریب قسم کی تبدیلیاں رونما ہونے لگیں۔ اور ایسا محسوس ہونے لگا کہ آپ نے گذشتہ بائیس شنسیں برسوں میں نہ کچھ سیکھا ہے اور نہ بھلا کیا ہے آپ کی سب سے بڑی غلطی (بلکہ سب سے بڑا جرم) یہ ہے کہ آپ اقتدار کے ایوانوں میں داخل ہوتے ہی عام لوگوں سے اس درجہ دور ہو گئے کہ کسی عام آدمی کا آپ سے ملنا، اور آپ کو اپنا دکھ در دنانا، سب سے مشکل کام سمجھا جانے لگا۔ آپ کے گھر پر تو سیکورٹی شاف کا پھرہ رہتا ہی تھا۔ آپ نے سیکرٹریٹ میں بھی عام لوگوں کے داخلے پر پابندی عائد کر کے اپنی علیحدگی کو مکمل کر لیا۔ غصب یہ ہے کہ وزیر اعلیٰ بننے کے بعد آپ نے پہلی ہی عید کے دن باضابطہ یہ فرمان جاری کر دیا، کہ میرے گھر پر مجھے کوئی عید مبارک کہنے نہ آئے..... آپ کو یاد ہو گا کہ میں نے اس نادرشا ہی حکم کے خلاف سخت احتجاج کر کے آپ کو یہ یاد دلانے کی کوشش کی تھی کہ ایسا کر کے آپ اپنے اور عوام کے درمیان بہت بڑی فضیل تعمیر کر رہے ہیں۔ لیکن آپ اقتدار کے نشے میں مجھ غریب کی کیا سنتے؟

قاںدا عظیم!

آپ دیسے بھی اپنی خوش اخلاقی یا نرم روی کے لئے مشہور نہیں ہیں۔

لیکن وزیر اعلیٰ بنے کے فوراً بعد تو آپ نے غصب ہی کر دیا۔ اور آپ نے اپنی تبلیغ کلامی، تند مزاجی اور کاٹ کھانے کی روشن سے ساری دنیا کو ناراض کر دیا۔

بقول غالب

گرمی سہی کلام میں لیکن نہ اس قدر کی جس سے بات، اس نے شکایت ضرور کی اب جبکہ آپ کے پاس نہ اقتدار ہے اور نہ اختیار، بلکہ فرصت ہی فرصت ہے کیا آپ اس بات پر غور کریں گے کہ آپ کی سرد مہری، بنے نیازی، بے التفاقی اور تبلیغ کلامی نے آپ کی شخصیت کے جادو اور مقبولیت کو کس حد تک نقصان پہنچایا ہے۔ انسان بہر حال انسان ہے، وہ وزیر اعلیٰ بن کر بھی خدا نہیں ہوتا۔ اور ہر انسان کا ہر مسئلہ حل کرنا کسی وزیر اعلیٰ یا وزیر اعظم کے بس کی بات نہیں۔ لیکن خوش خلق خوش گفتار اور انسان دوست حاکم اپنے گفتار اور اپنے کردار سے زیادہ سے زیادہ لوگوں کو متاثر کرنے کی کوشش کرتا ہے۔ آپ نے اس کے برعکس اپنے دور اقتدار میں زیادہ سے زیادہ لوگوں کو ناراض کر کے اپنے دوست کا یہ اندازہ صحیح ثابت کیا کہ آپ کو حکومت کرنا نہیں آتا۔ اب جبکہ حالات اور سیاست کی ملی جلی سازش نے آپ کو اقتدار سے محروم کر دیا ہے۔ میں چاہوں گا کہ آپ دوبارہ اقتدار میں آنے کی کوشش بھی نہ کریں۔ کیونکہ صاحب اقتدار ہونے کے بعد آپ سب سے زیادہ نقصان اپنی شخصیت اپنی ذات اور اپنی سیاست کو پہنچاتے ہیں۔ یہ آپ

کے دوستوں اور دشمنوں کا مشترکہ فرض ہونا چاہیے۔ کہ وہ آپ کے دوبارہ صاحب اقتدار ہونے کی ہر کوشش کو نام بنائیں۔ سابق وزیر مملکت خواجہ غلام محمد شاہ کو میر اسلام عرض کریں۔

فقط

رازداں بی۔ اے



۱۹۷۷ء نومبر ۲

عالمِ ارواح کی ڈاک

محترم شیخ صاحب کے نام میں خط

محترم شیخ صاحب!

ابھی ابھی داروغہ جنت نے یہ خوش خبری سنائی کہ آپ کسی کا رخیر میں شرکت کرنے کے لئے عزیزی بیشیر کے گھر تشریف لے گئے تھے، جہاں آپ نے میری تصویر کو پھولوں کا ہار پہنا کر میری عزت افزائی کی۔ مجھے پہلے یقین تو نہیں آیا۔ لیکن داروغہ جنت، چونکہ صدر الدین مجاہد کی طرح جھوٹ نہیں بولتا، اس نے اس کی بات پر اعتبار کرنا ہی پڑا۔ میں یہ چند سطریں اظہار تشکر کے طور پر تحریر کر رہا ہوں۔ اور آپ کو یقین دلاتا ہوں کہ یہاں بھی احباب جن میں صادق صاحب ڈی، پی صاحب اور رشید، بھی شامل ہیں آپ کے مزاج اور روایے میں اس خوشنگوار تبدیلی سے بہت خوش ہیں۔ سیاسی معاملات میں اختلافات کی ہمیشہ گنجائش رہتی ہے۔ اس نے ۱۹۵۳ء میں جو کچھ ہوا اس پر ہمیں نادم اور آپ کو ناراض ہونے کی قطعاً ضرورت نہیں تھی۔ لیکن اس کے باوجود آپ نے ہمیں غدار، وطن دشمن اور

وطن فروش قرار دے کر ہمارے خلاف نفرت، بدظنی اور بے زاری پیدا کرنے کی جو ہم چلائی۔ اس نے ریاست کے سیاسی ماحول کو زہر سے بھر دیا تھا اور سیاست ذاتیات کے گورکھ ہندے میں الجھ کر رہ گئی تھی۔ خدا کا لاکھ لاکھ شکر ہے کہ پورے چوبیس برس بعد آپ خیالات، نظریات اور سیاست کے اعتبار سے وہاں لوٹ کر آئے۔ کہ جہاں ہم نے کھڑے ہو کر بار بار آپ کو پکارا تھا۔ وہاں سے آمدہ اطلاعات سے معلوم ہوتا ہے کہ اب آپ بیک وقت اندر اگاندھی، برہمندر یڈی اور سنجیوار یڈی کا خیر مقدم کر کے کشمیر سے لے کر کنیا کماری تک ایک ہونے کی بات کرتے ہیں۔ مجھے یہ جان کر بھی خوشی ہوئی۔ کہ میں نے جن لوگوں کو اپنے دورِ اقتدار میں انجینئر، نج، کلرک اور پٹواری بنایا تھا۔ وہ آپ کی کابینہ میں وزیر ہیں۔ اور میری وزارت عظیمی کے دوران جو افسران میرے پسندیدہ تھے۔ وہ آپ کے بھی پسندیدہ ہیں۔ ان تمام باتوں سے ظاہر ہوتا ہے کہ آپ کے اور میرے درمیان ڈھنی، فکری اور سیاسی سطح پر کوئی فرق یا اختلاف نہیں تھا۔ اور محض چند غلط فہمیوں کی بناء پر ہم ایک دوسرے سے دور ہو گئے تھے۔ خدا کا شکر ہے کہ ہم بالآخر ایک ہو گئے ہیں۔ اور ہمارے خاندانوں کے درمیان جو کدو رتیں اور غلط فہمیاں پیدا ہو گئی تھیں۔ وہ اب دور ہو گئی ہیں۔ میں نے سنا ہے کہ رقص و موسیقی سے اپنے جس شغف کی بناء پر مجھے آپ نے اور آپ کے دوسرے ساتھیوں نے بہت بدنام کر کھا تھا، اس سے آپ کو بھی خاص دلچسپی ہو گئی ہے۔ اور آپ اچھی موسیقی اور عمده فن کاری سے اب متاثر ہونے لگے ہیں یہ بہت ہی اچھی اور

مبارک کی بات ہے۔ داروغہ جنت کا کہنا ہے کہ ان دونوں مشہور گلوکارہ رونا
 یا آپ کی دعوت پر کشمیر آئی ہوئی ہے اے کاش! مجھے بھی آواز کی دنیا کی
 اس جادوگرنی کا کمال دیکھنے کی سعادت حاصل ہوتی۔ بہر حال یہی کیا کم
 ہے کہ آپ اس کی آواز کے جادو سے متاثر ہو رہے ہیں۔ میری بات
 مانئے۔ تو ایک دن بسمیلہ کی شکلیہ بانو بھوپالی کو بھی بلوائیے وہ کم بخت واقعی
 ایک پڑاحد ہے۔

یہ جان کر بے حد خوشی ہوئی کہ جہاں میرے سبھی دوست، آپ کے
 خصوصی حلقہ احباب میں شامل ہیں۔ وہاں میرے سبھی دشمن، آپ کے
 عذاب اور عتاب کا شکار ہیں۔ میں اس دن کے انتظار میں ہوں کہ جب
 مولانا سعید محبی الدین قره اور افضل بیگ کو آپ کی پولیس ہتھکڑیاں پہننا کر
 سنٹرل جیل لے جائے گی۔ خط کے اختتام پر ایک شکایت کی اجازت دیجئے
 ، سناء ہے کہ جسٹس شہمیری کی صاحبزادی طاہرہ، میری بیگم خورشید کا حق مار کر
 ڈاڑھیکڑا بیجوکیشن بنی بیٹھی ہیں۔ اور انہیں بہت تنگ کرتی ہے۔ مجھے امید
 ہے کہ آپ ایسا نہیں ہونے دیں گے بیگم صاحبہ کو میرا آداب کہہ دیجئے۔

فقط

آپ کا پرانا ساتھی بخشی غلام محمد

میرے محترم!

امید ہے کہ آپ کے مزاج بخیر ہوں گے، بخشی صاحب کو نہ معلوم
 وہاں کی خبریں کیسے موصول ہوتی رہتی ہیں۔ اور ان کے ذریعے وہاں کے

وطن فروش قرار دے کر ہمارے خلاف نفرت، بذلخنی اور بے زاری پیدا کرنے کی جو ہم چلاتی۔ اس نے ریاست کے سیاسی ماحول کو زہر سے بھر دیا تھا اور سیاست ذاتیات کے گورکھ ہندے میں اُلٹھ کر رہ گئی تھی۔ خدا کا لاکھ لاکھ شکر ہے کہ پورے چوبیس برس بعد آپ خیالات، نظریات اور سیاست کے اعتبار سے وہاں لوٹ کر آئے۔ کہ جہاں ہم نے کھڑے ہو کر بار بار آپ کو پکارا تھا۔ وہاں سے آمدہ اطلاعات سے معلوم ہوتا ہے کہ اب آپ بیک وقت اندر را گاندھی، برہمندر یڈی اور سنجیوار یڈی کا خیر مقدم کر کے کشمیر سے لے کر کنیا کماری تک ایک ہونے کی بات کرتے ہیں۔ مجھے یہ جان کر بھی خوشی ہوئی۔ کہ میں نے جن لوگوں کو اپنے دورِ اقتدار میں انجینئر، جج، ٹکر اور پٹواری بنایا تھا۔ وہ آپ کی کابینہ میں وزیر ہیں۔ اور میری وزارت عظمیٰ کے دوران جو افسران میرے پسندیدہ تھے۔ وہ آپ کے بھی پسندیدہ ہیں۔ ان تمام باتوں سے ظاہر ہوتا ہے کہ آپ کے اور میرے درمیان ذہنی، فکری اور سیاسی سطح پر کوئی فرق یا اختلاف نہیں تھا۔ اور محض چند غلط فہمیوں کی بناء پر ہم ایک دوسرے سے دور ہو گئے تھے۔ خدا کا شکر ہے کہ ہم بالآخر ایک ہو گئے ہیں۔ اور ہمارے خاندانوں کے درمیان جو کلد ورتیں اور غلط فہمیاں پیدا ہو گئی تھیں۔ وہ اب دور ہو گئی ہیں۔ میں نے سنا ہے کہ رقص و موسیقی سے اپنے جس شغف کی بناء پر مجھے آپ نے اور آپ کے دوسرے ساتھیوں نے بہت بدنام کر کھا تھا، اس سے آپ کو بھی خاص دلچسپی ہو گئی ہے۔ اور آپ اچھی موسیقی اور عمدہ فن کاری سے اب متاثر ہونے لگے ہیں یہ بہت ہی اچھی اور

مبارک کی بات ہے۔ دار و نعم جنت کا کہنا ہے کہ ان دنوں مشہور گلوکارہ رونا
لیلیٰ آپ کی دعوت پر کشیر آئی ہوئی ہے اے کاش! مجھے بھی آواز کی دنیا کی
اس جادو گرنی کا کمال دیکھنے کی سعادت حاصل ہوتی۔ بہر حال یہی کیا کم
ہے کہ آپ اس کی آواز کے جادو سے متاثر ہو رہے ہیں۔ میری بات
مانئے۔ تو ایک دن بسمیٰ کی شکلیہ بانو بھوپالی کو بھی بلوائیے وہ کم بخت واقعی
ایک پٹاخہ ہے۔

یہ جان کر بے حد خوشی ہوئی کہ جہاں میرے سبھی دوست، آپ کے
خصوصی حلقة احباب میں شامل ہیں۔ وہاں میرے سبھی دشمن، آپ کے
عذاب اور عتاب کا شکار ہیں۔ میں اس دن کے انتظار میں ہوں کہ جب
مولانا سعید محبی الدین قرہ اور افضل بیگ کو آپ کی پولیس ہتھکڑیاں پہننا کر
سنٹرل جیل لے جائے گی۔ خط کے اختتام پر ایک شکایت کی اجازت دیجئے
، سناء ہے کہ جسٹس شہمیری کی صاحبزادی طاہرہ، میری بیگم خورشید کا حق مار کر
ڈاٹریکٹر ایجوکشن بنی بیٹھی ہیں۔ اور انہیں بہت تنگ کرتی ہے۔ مجھے امید
ہے کہ آپ ایسا نہیں ہونے دیں گے بیگم صاحبہ کو میرا آداب کہہ دیجئے۔

فقط

آپ کا پرانا ساتھی بخشی غلام محمد

میرے محترم!

امید ہے کہ آپ کے مزاج بخیر ہوں گے، بخشی صاحب کونہ معلوم
وہاں کی خبریں کیسے موصول ہوتی رہتی ہیں۔ اور ان کے ذریعے وہاں کے

تازہ ترین حالات کا علم ہوتا رہتا ہے۔ معلوم ہوتا ہے کہ بخشی صاحب نے یہاں بھی اپنی خاص تکنیک استعمال کر کے داروغہ جنت کو پھنسالیا ہے اور ان کے ذریعے انہیں ہر بات کی اطلاع ملتی رہتی ہے۔ بہر کیف، یہ جان کر بہت خوشی ہوئی۔ کہ ریاست کا موجودہ سیاسی ماحول پر امن ہی نہیں پر اُمید بھی ہے۔ اور پر دلیش کا گنگر لیں نے آپ کے تعلقات اس درجہ استوار ہو گئے ہیں کہ نیشنل کانفرنس اور کانگریس اب یک جان دو قلب نظر آتے ہیں۔ میں اس مرحلے پر پرانی باتوں کا ذکر کر کے آپ کا مودہ اور ذائقہ خراب نہیں کرنا چاہتا، لیکن یہ کہے بغیرہ بھی نہیں سکتا کہ تاریخ نے قدم قدم پر ہمیں صحیح اور آپ کو غلط ثابت کر دیا ہے۔ آپ نے ۲۳ سال بعد جو راستہ اختیار کیا۔ وہ اگر آپ چوبیس سال پہلے اختیار کرتے تو صرف کشمیر ہی نہیں، ہندوستان اور پاکستان بھی بہت سے مصائب مسائل اور مشکلات سے دوچار نہ ہوتے۔ بہر کیف، ان موضوعات پر بحث کا اب کوئی فائدہ نہیں۔ لیکن اپنے تجربے اور اپنی غلطیوں سے سبق سیکھنا انسانی سرشت میں ہے اور مجھے اُمید ہے کہ آپ کبھی کبھی اپنی تہائیوں میں اپنے ”حال“ اور ہمارے ”ماضی“ پر غور کرتے رہیں گے۔

وادی سے آنے والی تازہ ترین اطلاعات سے معلوم ہوتا ہے کہ پنجابی انتخابات میں آپ نے نہ صرف ہماری روایات کو قائم رکھا۔ بلکہ بعض مقامات پر انہیں آگے بھی بڑھایا۔ معلوم ہوا ہے کہ ان انتخابات میں آپ نے بخشی صاحب اور میری اپنی تکنیک کو ملا کر ایک نئی تکنیک ایجاد کی اور اس

ایجاد کی رُو سے دوسو وٹوں کے مقابلے میں آٹھ ووت حاصل کرنے والا کامیاب قرار دیا جاتا ہے۔ اور دوسو ووت والا ناکام، اس طرح اس نادر تکنیک کے استعمال سے آپ نے وادی بھر کی پنجا یتوں پر نیشنل کانفرنس کو قابض کر دیا ہے۔ ہم سب کے لئے یہ بات باعثِ اطمینان ہی نہیں، باعثِ مسرت بھی ہے۔ کیونکہ اس سے یہ ظاہر ہوتا ہے کہ آپ ہمارے تجربات سے مکمل فائدہ اٹھا کر کشمیری عوام کو ”صحیح جمہوریت“ کا مزا چکھا رہے ہیں۔ بخشی صاحب اور میرے درمیان کبھی کبھی یہ بحث چھڑ جاتی تھی، کہ آپ ان کے نقشِ قدم پر چل رہے ہیں یا میرے؟ لیکن پنجا یتی انتخابات نے یہ بحث طے کر دی ہے اور ان سے یہ ثابت ہوا ہے کہ آپ بنیادی طور میرے تجربات اور میرے نسخہ جات سے فائدہ اٹھا کر میرے ہی نقشِ قدم پر چل رہے ہیں۔

مجھے یہ جان کر بڑی خوشی ہوئی کہ آپ نے مرارجی ڈیسائی کی نشہ بندی سکیم کو ٹھکرا کر ریاست میں شراب نوشی پر پابندی عائد کرنے سے انکار کر دیا ہے۔ خدا نخواستہ آپ ریاست میں نشہ بندی لاگو کرتے، تو میرے بیٹے رفیق پر کیا گذر تی، کہ جو شراب فروشی سے چار پیسے کما کر اپنا گزارہ کرتا ہے۔ اُمید ہے کہ آپ اسی طرح اس کے مفادات کل بھی خیال کرتے رہیں گے۔

میری طرف سے بیگ صاحب کو سلام کہہ دیجئے۔ سنا ہے کہ پنجا یتی انتخابات میں انہوں نے بھی بڑے کرتب دکھائے ہیں۔

فقط

آپ کا صادق غلام محمد صادق

مائی ڈریشن خ صاحب!

آپ کے بارے میں اطلاعات ملتی رہتی ہیں اور یہ جان کر خوشی ہوئی کہ آپ کی صحت اب ماشاء اللہ بہتر ہے۔ بخشی صاحب کی زبانی معلوم ہوا کہ آپ نے اپنی کابینہ میں کل ملا کر ۲۳۰ آدم شامل کر لئے ہیں۔ مجھے بخشی صاحب کی بات کا توثیق نہیں آیا۔ لیکن پھر جب صادق صاحب نے بھی اس کی تائید کی، تو میں مان گیا۔ مجھے یاد ہے کہ فروری ۱۹۷۵ء میں جب آپ نے اپنی چار رکنی کا اعلان کیا تھا۔ تو اس وقت آپ نے اس مختصر کا بینہ کا یہ جواز دیا تھا۔ کہ آپ کو ان چار کے علاوہ کوئی ایماندار نہیں ملتا۔ معلوم ہوتا ہے کہ پچھلے دو تین سالوں کے دوران ریاست میں ایمانداروں کی تعداد چار سے بڑھ کر چوبیس ہو گئی ہے۔ اس برق رفتار ترقی پر میری دلی مبارک باد قبول کیجئے۔ آپ کی کابینہ میں شامل کچھ لوگوں کو تو میں جانتا ہوں اور کچھ کے نام میں نے نہیں۔ لیکن کچھ نام ایسے ہیں، جو میں نے پہلی بار سنے ہیں۔ کیا یہ ممکن نہیں کہ ان کے حالات زندگی مرتب کر کے ہم تک پہنچادے جائیں۔ یہ خط ایک خاص مقصد کے لئے لکھ رہا ہوں۔ لالہ تیرتھ رام جی کی پارلیمنٹ ممبری کی معیاد ختم ہو رہی ہے۔ میں جانتا ہوں کہ وہ آپ کے بھی دوست ہیں۔ لیکن میرے بہت قربی رشتہ دار ہیں۔ اس لئے میں گذارش کروں گا۔ کہ انہیں تیسری بار راجیہ سمجھا میں سمجھنے میں کوئی لیت و لعل نہ کریں۔ آپ کو خود معلوم ہے کہ لالہ جی نے اپنی ممبری کے دوران ریاست اور ملک کی سیاست میں کتنا اہم Contribution کیا ہے اور میں تو قع

رکھتا ہوں کہ آپ ان کی خدمات کو نظر انداز نہیں کریں گے۔ بیگ صاحب کو ان کے بارے میں سب کچھ معلوم ہے۔ اور وہ خود ان کو راجیہ سمجھا میں بھجنے کے لئے کوشان ہیں۔ میری طرف سے میرے دوست صوفم زربو کو میر اسلام کہہ دیجئے، یہ سن کر خوشی ہوئی کہ انہوں نے کانگریس کی ٹکٹ پر انتخاب جیتنے کے صرف اڑھائی گھنٹے بعد نیشنل کانفرنس میں شمولیت کر کے اپنے لئے وزارت کا منصب حاصل کر لیا۔ اس سے ظاہر ہوتا ہے کہ لداختی بھی بے حد ہوشیار ہو گئے ہیں۔ مگر معلوم نہیں کہ میرے اکبر لداختی کا کیا حشر ہوا؟

فقط

آپ کا مخلاص

ڈی، پی، در



ماں ڈیڑھ صاحب!

آپ کے بارے میں اطلاعات ملتی رہتی ہیں اور یہ جان کر خوشی ہوئی کہ آپ کی صحت اب ماشاء اللہ بہتر ہے۔ بخشی صاحب کی زبانی معلوم ہوا کہ آپ نے اپنی کابینہ میں کل ملا کر ۲۲ آدم شامل کر لئے ہیں۔ مجھے بخشی صاحب کی بات کا توثیق نہیں آیا۔ لیکن پھر جب صادق صاحب نے بھی اس کی تائید کی، تو میں مان گیا۔ مجھے یاد ہے کہ فروری ۱۹۷۵ء میں جب آپ نے اپنی چار رکنی کا بینہ کا اعلان کیا تھا۔ تو اس وقت آپ نے اس مختصر کا بینہ کا یہ جواز دیا تھا۔ کہ آپ کو ان چار کے علاوہ کوئی ایماندار نہیں ملتا۔ معلوم ہوتا ہے کہ پچھلے دو تین سالوں کے دوران ریاست میں ایمانداروں کی تعداد چار سے بڑھ کر چوبیس ہو گئی ہے۔ اس برق رفتار ترقی پر میری دلی مبارک باد قبول کیجئے۔ آپ کی کابینہ میں شامل پچھلوگوں کو تو میں جانتا ہوں اور پچھ کے نام میں نے نہیں۔ لیکن پچھ نام ایسے ہیں، جو میں نے پہلی بار نہیں۔ کیا یہ ممکن نہیں کہ ان کے حالات زندگی مرتب کر کے ہم تک پہنچادے جائیں۔ یہ خط ایک خاص مقصد کے لئے لکھ رہا ہوں۔ لالہ تیرتھ رام جی کی پارلیمنٹ ممبری کی معیاد ختم ہو رہی ہے۔ میں جانتا ہوں کہ وہ آپ کے بھی دوست ہیں۔ لیکن میرے بہت قریبی رشتے دار ہیں۔ اس لئے میں گزارش کروں گا۔ کہ انہیں تیسری بار راجیہ سمجھا میں سمجھنے میں کوئی لیت و لعل نہ کریں۔ آپ کو خود معلوم ہے کہ لالہ جی نے اپنی ممبری کے دوران ریاست اور ملک کی سیاست میں کتنا اہم Contribution کیا ہے اور میں تو ق

رکھتا ہوں کہ آپ ان کی خدمات کو نظر انداز نہیں کریں گے۔ بیگ صاحب کو ان کے بارے میں سب کچھ معلوم ہے۔ اور وہ خود ان کو راجیہ سجا میں بھیجنے کے لئے کوشان ہیں۔ میری طرف سے میرے دوست صومعہ زربو کو میر اسلام کہہ دیتھے، یہ سن کر خوشی ہوئی کہ انہوں نے کانگریس کی ٹلکٹ پر انتخاب جیتنے کے صرف اڑھائی گھنٹے بعد نیشنل کانفرنس میں شمولیت کر کے اپنے لئے وزارت کا منصب حاصل کر لیا۔ اس سے ظاہر ہوتا ہے کہ لداختی بھی بے حد ہو شیار ہو گئے ہیں۔ مگر معلوم نہیں کہ میرے اکبر لداختی کا کیا حشر ہوا؟

فقط

آپ کا مخلص

ڈی، پی، در



عالم ارواح کی ڈاک

شیر کشمیر کے نام خالد کشمیر کا اظہار تشكیر میرے پیارے شیر کشمیر!

۲۲ ستمبر سے ہمارے ہاں ”جشن کشمیر“ منایا جا رہا ہے۔ اور اس سلسلے میں آئے دن بڑی دلچسپ اور رنگارنگ تقاریب منعقد ہو رہی ہیں۔ صادق صاحب ڈی، پی میں اور رشید مرکزی کمیٹی کے ممبران ہیں اور ۱۹۵۳ء کے بہت سے شہید تھوڑے سب کمیٹی کے رکن ہیں۔ جشن کشمیر منانے کی تجویز ڈی پی کے زیر خیر دماغ میں اس وقت آئی کہ جب آکاش کی وانی نے یہ خبر دی کہ آپ نے مرز احمد افضل بیگ کو نہ صرف بے یک بنی دو گوش حکومت اور نیشنل کافرنس سے نکال باہر کر دیا۔ بلکہ اس پر ۱۹۵۳ء کی سازش کو دہرا کر اقتدار پر قابض ہونے کے منصوبے بنانے کا الزام بھی عائد کیا۔ یہ سن کر ہم کس درجہ مسرور و مسحور ہوئے۔ اس کو الفاظ میں بیان کرنا مشکل ہے اور اس عالم سرور میں ہم نے غیر معین عرصے تک جشن کشمیر منانے کا فیصلہ کیا۔ ۲۰ اکتوبر گول باغ کے جلسہ عام میں آپ کے طوفانی دستے کے ہاتھوں مرز افضل بیگ کی درگت کا حال احوال سن کر قوالی، مشاعرے اور رقص و سرور کی ایک خصوصی محفل بھی منعقد ہوئی۔ جس کے اختتام پر پیش شاف کے غلام قادر گاندربلی

نے ایک قرار دپیش کی، کہ آپ کو اپنی تازہ کامیابیوں اور زبردست فتوحات کے لئے مبارکبادی جانا چاہئے۔ آپ کے بہت پرانے دشمنوں، مولوی عبد اللہ وکیل، ان کے فرزندوں مولوی عبدالریحیم اور ایم اے صابر، غلام بنی گلکار، عبد السلام ایتو اور محمد یوسف قریشی نے اگرچہ اس قرارداد کی مخالفت کر کے ایک تبادل قرارداد میں آپ کے تازہ رول کی مذمت کی تھی۔ لیکن ہم نے اس قرارداد کو ناکام بنانے کے لئے وہی حرکے استعمال کئے۔ کہ جو آپ نے گول باغ میں مرزا افضل بیگ کے جلسے کو درہم برہم کرنے کے لئے اکتوبر کو استعمال کئے۔ نتیجہ یہ کہ مرزا بیگ اور ان کے ساتھیوں کی طرح مولوی عبد اللہ اور محمد یوسف قریشی اس وقت اپنے زخموں کی مرہم پٹی میں مصروف ہیں۔ اور ہم آپ کو گاندربلی صاحب کی پیش کردہ قرارداد کا مسودہ بھیج رہے ہیں۔

ہمارے راج دُلا!

ہم نہیں جانتے کہ آپ کا کس زبان سے اور کن الفاظ میں شکریہ ادا کریں، بارگاہ یزدی میں ہم نے پہلے ہی دن اپنی صفائی پیش کر کے اپنی بے گناہی اور بریت کی سند حاصل کی تھی۔ لیکن اس کے باوجود ہم دنیا والوں کی نگاہوں میں معتوب، گنہگار اور خطما کا رہتھے اور وہ ہمیں برابر سازشی، بے وفا، دعا باز اور محسن کش سمجھتے تھے۔ اور ہماری سمجھ میں نہیں آ رہا تھا۔ کہ ہم دربار خداوندی کے فیصلے کو کس طرح عالم خاکی میں مشتہر کر دیں۔ ہماری بے بُسی اور بے کسی دلیکھ کر مشیت یزدی اور رحمت خداوندی جوش میں آئی۔ اور رب

العزت نے یہ فیصلہ کیا کہ یہ کام آپ ہی کے ذریعے انجام دیا جائے گا اور آپ پچھلے تین سال سے جو کچھ کر رہے ہیں اسی فیصلے کی تکمیل اور تائید میں کر رہے ہیں اور جس خوبی سے آپ یہ فرض انجام دے رہے ہیں۔ اس کے لئے ہم سب لوگ آپ کے شکر گذار اور احسان مند ہیں۔ یقین کیجئے کہ اپنے اعمال، اپنے کردار اور کارکردگی سے آپ نے ہمیں نہ صرف بے گناہ اور بے قصور ثابت کر دیا ہے بلکہ جان کی امان پاؤں، تو یہ بھی عرض کر دوں۔ کہ اکثر لوگوں کی نگاہوں میں ہمارا عمل، ہمارا کردار اور ہماری کارکردگی، آپ کے مقابلے میں زیادہ شریفانہ اور مہذبانہ تھی۔ یہی وجہ ہے کہ آج وہ لوگ بھی ہمیں دعا میں دے رہے ہیں کہ جو ہماری زندگی میں ہمیں فرعون کے ہوا کسی دوسرے نام سے پکارنے کے روادار نہ تھے ہمیں اُمید ہے کہ اگر آپ نے اور آپ کے خاندان کے دوسرے افراد نے اپنی کوششیں اسی رفتار سے جاری رکھیں تو لوگ جلد ہی ہماری قبروں پر زیارت گا ہیں بنا کر ہمیں اور ہمارے آباد اجداد کے لئے دعائے خیر کرتے نظر آئیں گے۔

ایشیاء کے بلند ستارے!

مرزا فضل بیگ کے ساتھ آپ نے جو کچھ کیا ہے، جو کچھ کر رہے ہیں اور جو کچھ کرنے والے ہیں اس سے ہمارے وہ سبھی زخم مندل ہو گئے ہیں کہ جو ۲۵ برس کی مدت گذر جانے کے بعد بھی ابھی ہرے تھے۔ اس کم بخت نے اپنی وفاداری کا ناٹک اور اپنی چالاکی کا ڈھونگ رچا کر، ہمیں ساری دنیا کی نظروں میں ذیل کر دیا تھا۔ لوگ یہ پوچھتے تھے۔ کہ جب فضل بیگ جیسا

زیریک، پڑھا لکھا اور قانون دان آپ کے ساتھ نباہ کر سکتا ہے۔ آپ کا وفادار اور تابعدار رہ سکتا ہے اور آپ کے ہر دل درد میں آپ کا ساتھ دے سکتا ہے۔ تو پھر بخشی غلام محمد اور اس کے ساتھیوں کی غداری اور بے وفائی مسلمہ ہے۔ ہماری زندگی میں ہمارے پاس اس سوال اور استدلال کا کوئی معقول جواب نہ تھا۔ لیکن ہماری موت کے بعد آپ نے اس سوال کا جواب دے کر ہماری روح کو آسودہ اور ہمارے مخالفوں کی دلیلوں کو فرسودہ ثابت کر دیا ہے۔ مرزاز محمد افضل بیگ پر ۱۹۵۳ء کے سازش میں شریک ہونے کا الزام عائد کر کے، آپ نے ہماری معلومات میں بھی اضافہ کر دیا۔ ڈی پی آپ کے انکشاف سے حیران نہیں، لیکن پریشان ضرور ہو گیا۔ اس کا خیال ہے کہ یہ راز صرف اسے معلوم تھا۔ اور وہ یہ جاننا چاہتا ہے کہ آپ یہ راز کس نے افشاء کر دیا۔ صادق صاحب کا خیال ہے کہ بیگ پر یہ الزام بالکل غلط ہے۔ کیونکہ ۱۹۵۳ء میں آپ کو گمراہ کرنے کی ذمہ داری اسی پر عائد ہوتی ہے۔ مجھے اس بات سے دلچسپی نہیں، کہ یہ الزام صحیح ہے یا غلط، مجھے تو اس بات کی خوشی ہے کہ آپ نے ۱۹۵۳ء کے انقلاب میں اپنے واحد ساتھی کو ذیل کر کے ہمارے اس دعویٰ کو صحیح ثابت کر دیا۔ کہ ۹ رائست ۱۹۵۳ء کو آپ حکومت اور تنظیم دونوں کا اعتماد کھو چکے تھے۔ ہم پر اکثر یہ الزام عائد کیا جاتا تھا کہ ہم نے ۹ رائست کے بعد ممبران اسیبلی کو دباؤ، تشدد اور لالج سے اپنا وفا دار اور طرف دار بنالیا۔ لیکن ۲۲ ستمبر کے بعد سے آپ نے جو کچھ کیا اور جو کچھ کر رہے ہیں۔ اس سے نہ صرف ہمارا طریقہ عمل اور طریق کا صحیح اور جائز

قرار پایا ہے بلکہ آپ کے مقابلے میں ہم نا تجربہ کھلاڑی اور اندازی سیاست
وان ثابت ہوئے ہیں۔ ہم نے دولت کا لائق دے کر اپنے مخالف ممبروں کو
اپنا ہم نوا بنا لیا۔ اور آپ نے لاٹھی، مکے، دھکے اور دھمکی سے کام لے کر اپنا
کام نکالا۔ آپ کا طریقہ یقیناً خاص ارزال ثابت ہوا ہے اس میں شک نہیں
کہ ۱۹۵۳ء میں ہمیں بھی اپنے موقف کو صحیح ثابت کرنے کے لئے آپ کے
خلاف کچھ غلط پروگنڈا کرنے اور غلط الزامات عائد کرنے کی ضرورت
محسوس ہوئی اور حق یہ ہے کہ ہم اپنی اس زیادتی کے لئے کسی حد تک شرمندہ
اور نادم تھے۔ لیکن آپ جس بے دردی اور بے رحمی کے ساتھ اپنے ۲۵ سالہ
وفادر ساتھی پر بے تھاشہ الزامات اور اتهامات کی بارش کر رہے ہیں۔ اس
سے ہمارا احساس گناہ بھی مٹ گیا ہے اور جھوٹ بولنے میں ہم پر آپ کی
فوقیت بھی مسلم ہو گئی ہے۔ تازہ ترین اطلاعات کے مطابق آپ نے بھی
بیگ پر بیرون ریاست کی طاقتلوں سے گھڑ جوڑ کا الزام عائد کیا ہے اسی پر بس
نہ کیجئے۔ اس کم بخت پر بیک وقت چین، جاپان، امریکہ، چینیو سوالیہ اور
ہنگری کے ساتھ مل کر آپ کے اور غلام محمد شاہ کے خلاف سازش کی تہمت
عائد کیجئے۔ ہم تینوں کا خیال ہے کہ بیگ ان تمام ممالک سے مل کر سازش
کرنے کا اہل ہے۔

شیر کشمیر پیارے!

ہمارے عہد کے ممبران اسمبلی اس بات کے لئے بدنام اور رسوا تھے،
کہ وہ ہمارے حکم کے غلام تھے۔ ان کی وفاداریاں محض اقتدار کے مرکز سے

منسوب تھیں۔ یہ بات کسی حد تک صحیح بھی نہیں آپ کے ممبر ان اسی میں نے اپنے کردار، گفتار اور ایک جگہ سے دوسری جگہ تک بھاگنے کی رفتار سے ہمارے عہد کے ممبر ان اسی میں کی عزت و تکریم بھی بحال کر دیے۔ ہمارے دور کے کسی ممبر اسی میں نے صرف چوبیس گھنٹوں کے اندر اندر تین بار اپنی وفاداریاں بد لئے اور مختلف بیانات دینے کا ریکارڈ قائم نہیں کیا ہے، لیکن آپ کے تیلیوں اور مولویوں نے ۲۲ گھنٹوں میں دوبار دل بدی کا ایک نیا عالمی ریکارڈ قائم کر کے آپ کی شہرت میں غیر معمولی اضافہ کر دیا ہے۔ اور اس کے لئے ہم اور ہمارے سبھی ساتھی، آپ کو اور آپ کے ممبر ان اسی میں کو دعا دیتے ہیں کہ وہ اسی طرح اپنے لیڈروں کو دعاء دیتے رہیں۔ مرزا افضل بیگ کے بارے میں معلوم ہوا ہے کہ وہ یہ شکایت کر رہے ہیں کہ آپ لوگ زور زبردستی اور مار دھاڑ کے ذریعے ان کے ممبر ان کو درغلار ہے ہیں۔ ہماری رائے میں ان کے اس احتجاج اور آہ و پکار پر کوئی کان دھرنے کی ضرورت نہیں۔ کیونکہ نیشنل کانفرنس کی شاندار روایات، اس کے اعلیٰ اصولوں کی حفاظت اور کشمیریوں کو عزت و آبرو کا مقام عطا کرنے کے لئے اگر چند ممبر ان اسی میں کی ہڈی پسلی ہاتھ پاؤں کھو پڑی ٹوٹ بھی جائے تو کیا پروا۔ ہم نے بھی یہی کچھ کیا ہے۔ آپ بھی یہی کچھ کر رہے ہیں اور میں یہ کہہ کر کوئی مبالغہ نہیں کروں گا۔ کہ اپنے عہد میں ڈاکٹر فاروق اور غلام محمد شاہ بھی یہی کریں گے۔ غلام قادر گاندھی صاحب اس سلسلے میں خصوصی طور پر عرض کرتے ہیں کہ تھانہ کوٹھی باغ میں ان کی وہ استرزی بھی پڑی ہوئی ہے، کہ جس

سے وہ اپنے دور اختیار میں مجاز رائے شماری سے وابستہ افراد کے ذہنوں کی شکنیں دور کیا کرتے تھے۔ ان کا خیال ہے کہ آپ کو مرزا بیگ اور اپنے دوسرے سیاسی مخالفوں کے جسموں اور ذہنوں کی شکنیں دور کرنے کے لئے اس استری کا بھی استعمال کرنا چاہیے۔ صادق صاحب اس تجویز کے حق میں نہیں۔ لیکن ذی پی کو یہ تکنیک استعمال کرنے میں کوئی اعتراض نہیں بلکہ اس کا خیال ہے کہ آپ نے ہمارا مشورہ موصول ہونے سے پہلے ہی اس پر عمل درآمد شروع کر دیا ہوگا۔

ماستر جی!

یہ بھی معلوم ہوا ہے کہ آپ نے گاندھی جی کے جنم دن پر گاندربل میں اپنے پچاس سالہ پرانے معلمی کے پیشے کی ایک جھلک دکھا کر کچھ بالغوں کو تعلیم دینے کی رسم افتتاح بھی انجام دی ہے۔ میرا خیال ہے کہ آپ کو اپنی استادی کا ثبوت مہیا کرنے کے لئے یہ ناٹک رچانے کی ضرورت نہ تھی۔ کیونکہ ۲۳ راکٹوبر کو گول باغ میں مرزا افضل بیگ کے جلسہ عام کو پھرلوں کی بارش سے درہم برہم کرو کر آپ نے حتی طور پر یہ ثابت کر دیا ہے کہ آپ استادوں کے استاد ہیں اور غنڈہ گردی اور ہلڑ بازی کے جو سبق ہم نے آپ کی قیادت میں پڑھے ہیں اور جن کو ہم نے اپنے اپنے عہد میں آزمایا تھا وہ سب اب زائد المعايد ثابت ہوئے ہیں ہمارا طریقہ تو یہ تھا کہ ہم لوگوں کو اپنے مخالفوں کے جلسہ گاہ میں جمع ہی نہیں ہونے دیتے تھے مگر آپ نے ایک نئی طرزِ ستم ایجاد کی ہے آپ جمع ہونے تک مخالفوں کے سُنجانے تک اور

پھر جلے کی کاروائی شروع ہونے تک کچھ نہیں کرتے۔ لیکن جلسہ شروع ہوتے ہی آپ کے غازی پتھروں کی بارش کر کے چالیس پچاس ہزار کے ہجوم کو جس طرح تتر برداری کرتے ہیں۔ اُس سے یہ اندازہ ہوتا ہے کہ آپ ہماری تکنیک کی بجائے براہ راست بابائے فاسزم شیر جمنی، قائد اعظم جناب ایڈل ہٹلر صاحب کے طریق کار سے متاثر ہیں۔ اور آپ اہل کشمیر کو عزت و آبرو کا مقام عطا کرنے کے لئے اس عظیم قائد کے نئے استعمال کر رہے ہیں۔ یہ صورت حال کشمیری عوام کے لئے کتنی ہی تکلیف دہ اور افسوس ناک کیوں نہ ہو۔ میرے لئے بالخصوص اور میرے دوسرے ساتھیوں کے لئے بے حد مبارک اور مسرت افزایا ہے جس قوم نے میری محبت مردست انسانیت، شرافت اور شائستگی کو غنڈہ گردی اور زور زبردستی کا نام دے کر میرے جیتے جی مجھے رسوائیا۔ میری خواہش ہے کہ اس قوم کو آپ کے کردار، عمل اور آپ کی جمہوریت سے اس بات کا سبق مل جائے کہ آپ کے سبھی پیشوں آپ کے مقابلے میں زیادہ مہذب جمہوریت پسند اور انسانیت دوست تھے۔ میری اس خواہش کو پورا کرنے کے لئے آپ جس خلوص اور تنہی سے تعادن کر رہے ہیں۔ اس کے لئے صرف میں ہی نہیں رشید اور مجید دونوں ہی آپ کے شکر گذار ہیں۔ شیخ غلام قادر گاندربلی آپ کو اور خاص طور پر خواجہ غلام محمد شاہ کو سلام عرض کرتے ہیں۔ ہم سب امید کرتے ہیں کہ مرزا افضل بیگ کے خلاف آپ کی جنگ اور جدوجہد میں کمی کے بجائے روز بروز شدت آجائے گی کم از کم مرزا افضل بیگ کو تو یہ معلوم ہونا چاہئے۔ کہ وہ

برس کس فریب اور کس بُت کی پوچا کر رہے تھے۔ بہت دنوں سے عزیزی طارق کے بارے میں کوئی خبر موصول نہیں ہوئی ہے۔ کیا انہوں نے کشمیری عوام کو عزت و آبرو عطا کرنے کا کام ملتوی کر دیا ہے۔ یہ سن کر خوشی ہوئی کہ آپ نے آئندہ سے نائب وزیر اعلیٰ کا عہدہ ہی ختم کر دیا ہے۔ اس طرح اب آپ کو اپنے اقتدار کے باقی دس پندرال سال آرام سے گذارنے کا موقع ملے گا۔

فقط

آپ کا ایک دریینہ ساتھی
غلام محمد بخشی



نومبر ۱۹۷۸ء

عالم خاک کی ڈاک

بخشی غلام محمد مرحوم کے نام:-

محترم بخشی صاحب!

”آئینہ“ کے ذریعے کبھی آپ کی خبر و خیریت کا احوال معلوم ہوتا رہتا ہے۔ یہ جان کر بڑی مسرت ہوئی، کہ آپ وہاں اپنے تمام ساتھیوں سمیت ”جشنِ کشمیر“ کے مزے لوٹ رہے ہیں۔ اللہ تعالیٰ، آپ کوتا قیامت خوش و خرم رکھے۔ خدا بہتر جانتا ہے کہ آپ یہاں کے حال احوال سے پوری طرح واقف ہیں یا نہیں اور اگر ہیں تو پھر اس کے متعلق آپ کے کیا تاثرات ہیں؟ لیکن قیاس غالب ہے کہ آج کل جو کچھ یہاں ہو رہا ہے۔ اس سے آپ کی روح خوش ہو رہی ہوگی۔

اے کاش! آپ کو ایک بار، صرف ایک بار، صرف چند دن کے لئے اس عالم خاکی کا دورہ کرنے کی اجازت ملتی۔ اور آپ اپنی آنکھوں سے شیر کشمیر کے جاہ و جلال اور ان کی حکومت کے کمال کاظراہ دیکھتے۔

بہر حال! آپ کے پرستاروں اور جانثاروں کے لئے یہ بات کچھ کم باعثِطمینان اور قابلِ فخر نہیں، کہ آپ پرغداری اور قوم فروشی کا الزام عائد کرنے والے ایک ایک گنہگار کو اس کے کئے سزا مل گئی ہے یا مل رہی

ہے۔ مولانا مسعودی ہوں یا مجھی الدین قرہ، بلراج پوری ہوں یا علیٰ محمد نائیک، غلام قادر بیگ ہوں، یا مرزامحمد افضل بیگ جس شخص نے بھی آپ پر محسن کشی شب خون اور غداری کا الزام عائد کیا۔ اسے شیر کشمیر نے اپنے مبارک ہاتھوں سے ذلیل اور رسوائرنے میں کوئی دقیقتہ فروغ دار شت نہیں کیا ہے۔ مولانا مسعودی پر ۱۹۵۳ء کی سازش میں شریک ہونے کا الزام تو بہت پرانا ہے۔ لیکن مرزا افضل بیگ پر اس مبینہ سازش میں شرکت کی تہمت عائد کر کے شیخ صاحب نے اپنی زندگی میں، ہی آپ کو ہر الزام سے بری کر دیا۔ اور مرزا بیگ نے ۱۹۵۳ء کے واقعات کو سازش کی بجائے نظریاتی کشمکش کا نام دے کر آپ کی سیاسی بصیرت، عاقبت اندیشی اور اخلاقی جرأت پر مہر تصدیق ثبت کر دی ہے۔ خود شیخ صاحب کے اطوار کردار، گفتار اور ان کی موجودہ رفتار سے ۱۹۵۳ء میں آپ کے حیرت مندانہ رول کی تائید اور تصدیق ہوتی ہے اور اب کسی شخص میں یہ یہمت باقی نہیں کہ وہ ۱۹۵۳ء میں یا اس کے بعد آپ کے سیاسی رول پر انگلی اٹھا سکے بقول شاعر۔

پاسبان مل گئے کعبے کو صنم خانوں سے
آپ کو یہ جان کر بڑی خوشی ہو گی کہ آپ کے سبھی دوست، احباب اور رشتے دار بڑے مزے میں ہیں۔ بلکہ ان میں سے اکثر لوگ ان دنوں شیر کشمیر کے وزیر، مشیر اور سفیر بنے ہوئے ہیں۔ ٹھاکر دیوی داس، پیارے لال ہندو، صونم نربو، ڈاکٹر ہر بھن سنگھ، میاں بشیر اور بودھ راج بالی، آپ کے یہ سبھی چہیتے آج کل شیر کشمیر کے لاڈ لے اور صلاح کار بنے ہوئے ہیں۔

سرکاری افسروں میں بھی آپ ہی کے پسندیدہ افسران، شیخ صاحب کے منظورِ نظر ہیں۔ اس کے برعکس سیاسی اور سرکاری دونوں سطحوں پر آپ کے مخالف تباہ و برباد، پریشان اور نالاں ہیں۔ تازہ ترین اطلاعات کے مطابق مرزا بیگ کے رشتہ داروں اور ان کے منظورِ نظر افسروں کو زبردست ہر اسان کیا جا رہا ہے۔ اور خود بیگ صاحب کی کوٹھی کوئی آئی، ڈی والوں نے اس طرح اپنے نرغے میں لے رکھا ہے۔ کہ جس طرح آپ کے دور میں شیخ صاحب کی کوٹھی رہا کرتی تھی۔ یہ بات تو آپ کو معلوم ہو، ہی چکی ہوگی۔ کہ حکومت اور تنظیم دونوں پر شیخ صاحب کے خاندان نے مکمل قبضہ کر رکھا ہے۔ اور ریڈ یو کشمیر کے ہر بیٹھن سے پہلے شیخ صاحب پھر بیگم صاحبہ، پھر خواجہ غلام محمد شاہ، اس کے بعد ڈاکٹر فاروق عبد اللہ، شیخ عبدالرشید اور آخر میں طارق عبد اللہ کی سرگرمیوں کی خبریں نشر ہوتی ہیں۔ سرینگر سے پہلے گام تک کا سفر ہیلی کا پڑیں طے کیا جاتا ہے۔ اور آپ کو یہ سن کر یقیناً تعجب ہو گا کہ شیخ صاحب اور شاہ صاحب دونوں کو اپنے مکان میں رہنے کے لئے الگ سے ماہوار تخلوہ ملتی ہے۔ اس قسم کا قانون خالق دو جہاں کے لئے بھی باعث حیرت اور موجب پریشانی ہو گا۔ لیکن اس سے کہہ دینا کہ وہ پریشان نہ ہوں۔ کیونکہ یہ پیسہ خوراک پر دی جانے والی سبیڈی میں بچت سے ادا کیا جاتا ہے آپ کے دس سالہ دور اقتدار پر دو سال تحقیقات کرنے کے بعد آئینگر کمیشن نے یہ فتویٰ دیا تھا۔ کہ بخشی خاندان نے پچاس لاکھ کی جائیداد بنائی ہے اور اس خاندان میں آپ کے سبھی بھائی بند و شامل تھے۔ اپنے

شیر کشمیر نے اقتدار کے دوڑھائی سالوں میں ہی ستراہی لاکھ کی حدود سے تجاوز کر لیا ہے۔ اور اللہ تعالیٰ انہیں صحت کامل اور عمر دراز عطا کرے، تو آئندہ تین چار سال کے دوران وہ دو کروڑ روپے کی حد پار کر کریں گے۔ آپ کو یہ اطلاع اس لئے دے رہا ہوں۔ کہ آپ اپنے ساتھیوں، صادق ڈی پی ور اور رشید کے علاوہ یہ خبریں ان تمام شہیدوں تک پہنچا دیں کہ جن سے شیخ صاحب نے یہ وعدہ کیا تھا کہ وہ اپنی قوم کو عزت و آبرو عطا کرنے کے لئے جدوجہد کریں گے۔ ان سے کہہ دیجئے کہ شیخ صاحب اور ان کے خاندان کو عزت و آبرو ہی نہیں، دولت بے دا بھی مل گئی ہے۔ اور ان کے خاندان میں بقول ان کے کشمیر کے چالیس لاکھ لوگ شامل ہیں۔ اس لئے بالواسط طور پر کشمیری عوام کو حق خود ارادیت نہ ہی، عزت و آبرو اور خوشحالی مل گئی ہے۔

فقط

میں ہوں آپ کا ایک پرستار

خواجہ غلام محمد صادق کی خدمت میں

محترم صادق صاحب!

”آئینہ“ میں کبھی کبھی بخشی صاحب کے خطوط پڑھنے کو مل جاتے ہیں لیکن ایسا معلوم ہوتا ہے کہ آپ وہاں بھی اپنی کاہلی، آرام طلبی اور کتاب بنی کی روایات قائم کئے ہوئے ہیں۔ آپ کے اس عالم خاکی سے روانہ ہو جانے کے بعد ہندوستان اور کشمیر کی سیاست میں کیا کیا بھونچاں آئے ان کی تفصیل اس خط میں بیان کرنا مشکل ہے۔ مختصرًا عرض یہ ہے کہ شیخ صاحب

نے اب بخشی صاحب کو غدار، سازشی اور ناقابل اعتبار کہنا ترک کر دیا ہے۔ اور اب ان کی ساری توجہ مرزا محمد افضل بیگ پر مرکوز ہے۔ دلچسپ بات یہ ہے کہ بخشی صاحب کے تین ان کے رویے میں نرمی آنے کے باوجود آپ کے بارے میں ان کا لہجہ ابھی تلنخ بھی ہے اور شند بھی اس کی وجہ غالباً یہ ہے کہ آپ نے ہمیشہ نظریاتی بنیاد پر ان سے اختلاف کیا ہے۔ ابھی دو تین ماہ قبل انہوں نے آپ کے بارے میں یہ کہا تھا کہ ”صادق بد بودار، کمیونزم کی نمائندگی کرتا تھا اور لوگوں کو کمیونزم کا سبق پڑھا کر خود شاہانہ زندگی بسر کرتا تھا۔ معلوم نہیں کہ آپ تک اس تقریر کی روپرٹ پہنچی یا نہیں۔ میں جانتا ہوں کہ آپ شیخ صاحب کی اس تقریر کو اُسی خندہ زیریں کے ساتھ نظر انداز کر جائیں گے، کہ جس طرح آپ بیگ صاحب کے تازہ ترین تازہ ترین ارشادات پر مسکراتے ہوں گے، لیکن شیخ صاحب کا آپ کو بد بودار کمیونزم کی نمائندگی کا طعنہ دینے پر ان تمام لوگوں کو حیرت ہے کہ جو آپ کو اور ان کو دونوں کو اچھی طرح سے جانتے ہیں۔ شیخ صاحب کے بارے میں یہ مشہور ہے کہ انہیں نہ خوشبودار کمیونزم کے بارے میں کچھ معلوم ہے اور نہ بد بودار کمیونزم سے کوئی واقفیت، لیکن اس کے باوجود وہ اس انداز سے فتویٰ صادر کرتے ہیں کہ جیسے وہ علم و فضل کے معاملہ میں حرف آخر کی حیثیت رکھتے ہوں۔ جس شخص نے زندگی بھر کوئی سنجیدہ کتاب تو کیا، ایک فلمی رسالہ یا جاسوسی ناول بھی نہ پڑھا ہو۔ وہ جب پڑھے لکھنے لوگوں پر طعنہ زنی کرے، تو حیرت ہوتی ہے۔ بہر کیف! آپ لوگوں کو شیخ صاحب کی کسی بات، بیان یا

انکشاف پر حیران یا ناراض ہونے کی کوئی ضرورت نہیں۔ یہ مرد بزرگ اپنی عمر کی اس منزل کو پہنچ گیا ہے، کہ جہاں انسان اپنے ہی خاندان کو ساری کائنات سمجھ کر اپنے عقلِ کل ہونے کا دعویٰ کرنے لگتا ہے۔

آپ کو یہ سن کر افسوس ہو گا کہ آپ کا صاحبزادہ رفیق غلط صحبت میں پڑھ کر بہت غلط قسم کی سیاست میں الجھ گیا ہے۔ میں جانتا ہوں کہ آپ کو اس بات سے کتنی تکلیف ہو گی کہ رفیق بنسی لال، سنجے گاندھی، وی سی شکلا اور گندورام کی طرح اندر اگاندھی کی آمریت اور اس کی ذاتی حکومت کا پر چارک بننا ہوا ہے۔ بہر حال، ابھی بچہ ہے۔ شاید سننجل جائے، آپ بھی کل پرسوں، خواب میں آ کر، اسے سمجھانے کی کوشش کیجئے۔ کہ بے اصول اور غلط کارسیاست سے پرہیز کرے۔

فقط

میں ہوں آپ کا ایک مدّاح

درگا پرشاد در کے نام

ڈرڈی، پی

کیا بتاؤں کہ آپ کے جانے کے بعد زندگی کتنی ویران اور اُداس ہوئی ہے۔ ایسا معلوم ہوتا کہ آپ کو ملکی اور ریاستی سطح پر آنے والے واقعات کا کچھ کچھ اندازہ تھا۔ اور اسی لئے آپ قبل از وقت چھٹی لے کر اس عالم خاک و باد سے اٹھ گئے۔ پچھلے تین چار سال سے ریاستی سیاست کے سطح پر ایسے ایسے ناٹک کھیلے جا رہے ہیں کہ آپ ہوتے تو ہنستے ہنستے دوہرے ہو جاتے۔

خاص طور پر ریاستی اسمبلی میں عبدالغنی ویری، عبدالسلام دیوا، عبدالصمد تیلی، محی الدین شاہ، شیخ منصور کی تقریریں سن کر آپ لوٹ پوٹ ہو جاتے۔ اور آپ کو حیرت ہوتی کہ بابائے قوم نے ریاستی اسمبلی کو کون کون نادر تھفہ جات سے نوازا ہے۔ آپ کا ایک یار صونم ز بوشیر کشمیر کی کابینہ میں وزیر اور دوسری ایار چیف سیکرٹری ہے۔ البتہ لالہ تیر تھرام کے ساتھ تعلقات میں وہ پہلی سی ہمواری اور استواری نہیں۔ اور بیگ صاحب کے اخراج کے بعد معاملہ کچھ اور پیچیدہ ہو گیا ہے۔ سید میر قاسم کے متعلق سننا ہو گا، کہ شیخ صاحب نے اس کے تمام احسانات کا بدلہ چکا کران کی جگہ خواجه مبارک شاہ کو راجیہ سجا میں بھیج دیا ہے۔ آپ کا بیٹا کمار، ماشا اللہ آپ ہی کی طرح بڑا سمجھدار اور دوراندیش ہے۔ شہر کے سچی اخبارات کو اشتہارات دیتا ہے۔ لیکن ”آئینہ“ کو کسی نہ کسی بہانے سے ٹال دیتا ہے۔ تاکہ شیخ صاحب ناراض نہ ہوں۔ بہر حال، بیٹا آپ کا ہے اس لئے ڈپلو میسی میں اس کا مقابلہ کون کر سکتا ہے! ادھر ہندوستان میں مرار جی ڈیسائی نے نشہ بندی کا قانون بڑی سختی سے شروع کر دیا ہے۔ آپ کے ہاں کیا حال ہے؟

فقط

آپ کا ایک دوست

جنشی عبدالرشید کی خدمت میں

پیارے رشید!

امید ہے کہ عالم ارواح میں قدم رکھتے ہی آپ کی صحت ٹھیک ہو گئی

ہوگی۔ آپ تو خوش قسمت تھے۔ کہ موزوں وقت پر اس دنیا سے چلے گئے۔ ہم وہ بد قسمت ہیں، کہ ہمیں آپ کی جگہ خواجہ علی شاہ کے صاحبزادے محی الدین شاہ کو نیشنل کانفرنس کا سیکرٹری تسلیم کرنا پڑ رہا ہے۔ معلوم نہیں کہ آپ اس چھوٹے شاہ سے واقف ہیں یا نہیں۔ لیکن اس میں کوئی شک نہیں کہ اس شاہ نے ریاستی عوام کے ذہنوں سے آپ کی یاد محو کر دی ہے۔ تحریر تقریر کردار اور گفتار کے اعتبار سے شاہی خاندان کا یہ شاہ آپ، کا ڈپلی کیٹ ہے، فرق صرف یہ ہے کہ آپ کے دربار میں بڑے بڑے وزیر اور حاکم حاضری دیا کرتے تھے۔ اور شاہ صاحب علی لصحی وزریوں اور حاکموں کے درباروں کا طواف کر کے اپنے عزیز وقار ب کی سفارشیں کرتے پھرتے ہیں۔

آپ کو یہ سن کر خوشی ہوگی۔ کہ موجودہ نیشنل کانفرنس پنجاہیت میونپل کمیٹی اور ٹاؤن ائریا کمیٹیوں کے انتخابات میں آپ ہی کے آزمائے ہوئے نئے استعمال کر رہی ہے۔ اور وہ لوں کی چوری کے انتظام کی نگرانی بابائے قوم بہ نفیس انعام دیتے ہیں۔

فقط

آپ کا ایک یار



۱۹۷۰ء کتوبر اکتوبر

بخششی عبدالرشید کے قلم سے

اس ہفتے کی ڈاک سے ہمیں ایک دلچسپ خط موصول ہوا ہے جسے ہم
من و عن تیرے صفحے پر شائع کر رہے ہیں۔
چراغ بیگ
محترم چراغ بیگ!

میں نے گذشتہ چھ سال کے دوران کسی قسم کی سیاسی سرگرمی
میں کوئی حصہ نہیں لیا ہے اور نہ آئندہ سیاست میں حصہ لینے کا کوئی ارادہ
ہے۔ غلط یا صحیح، میں اس نتیجے پر پہنچا ہوں، کہ کرکٹ اور فٹ بال کی طرح
سیاست کے بھی کچھ آداب اور ضابطے مقرر ہونا چاہیں۔ اور جب ایک
کھلاڑی اس کھیل میں ہار جائے تو اسے اپنی شکست تسلیم کر کے کھیل کے
میدان سے ہٹ جانا چاہیے۔ گذشتہ چھ سال سے میری علمی خدمتی اور
خاموشی کا یہی جواز ہے۔ میں سمجھتا ہوں، کہ بدلتے ہوئے سیاسی حالات
میں میرا رسول ختم ہو گیا ہے۔ اور اسی لئے میں اب تہائی اور گمانی کی زندگی
بسر کر رہا ہوں۔ یقین سمجھنے، کہ اس زندگی میں جو سکون، اطمینان اور راحت
مجھے نصیب ہے، وہ اس سے پہلے کبھی حاصل نہیں رہا ہے۔

میں آپ کے اخبار کا بڑی باقاعدگی سے مطالعہ کرتا ہوں اور باوجود اس کے کہ آپ کے قلم نے میری صورت کو سخ کرنے اور میرے خلاف زہر اگلنے میں کبھی کسی قسم کا بخل نہیں کیا ہے۔ میں آپ کی جرأت، بے باکی، صاف گوئی اور دیانتداری کی تعریف کے بغیر نہیں رہ سکتا۔ آپ کے خیالات، سیاسی عقائد اور نقطہ نظر سے اختلاف کیا جاسکتا ہے، لیکن آپ کی تحریر و تقریر کے جادو سے انکار ممکن نہیں۔ ”آئینہ“ کی گذشتہ چند اشاعتیں میں، آپ پیر غیاث الدین سے برسر پیکار ہیں۔ اور اس سلسلے میں کئی بار میرا بھی ذکر خیر ہوا ہے۔ آپ نے جان بوجھ کر غیاث الدین صاحب سے میرے متعلق پوچھا ہے کہ ان کی میرے بارے میں کیا رائے ہے۔ اور یہ کہ ان کے سیاسی عروج میں میرا کتنا حصہ ہے؟ مجھے معلوم نہیں، کہ انہوں نے آپ کے ان سوالات کا کیا جواب دیا ہے۔ (میں ان کا اخبار پڑھنے کی سعادت سے محروم ہوں) لیکن ان سوالات سے مجھے آپ کے نام یہ خط لکھنے کی تحریک ہوئی ہے اور باوجود اس کے کہ میں نے کسی قسم کی سیاسی بحث یا سرگرمی میں حصہ نہ لینے کا عہد کیا ہے۔ میں آپ کے نام یہ چند سطر میں لکھ کر ایک لحاظ سے اپنی توبہ توڑ رہا ہوں۔ مجھے اُمید ہے کہ آپ ان میں کسی قسم کی ترمیم یا تحریف کے بغیر نہیں اپنے اخبار میں شائع کر دیں گے۔ میں اپنی سیاسی زندگی کے متعلق کسی قسم کی غلط فہمی میں بتلانہیں ہوں۔ مجھے اس بات کا اعتراض ہے، کہ بہت سے دوسرے سیاسی کارکنوں کی طرح مجھ سے بھی بہت سی غلطیاں سرزد ہوئی ہیں۔ مجھے اس بات سے بھی انکار نہیں، کہ میرے

بہت سے فضیلے غلط تھے۔ مجھے یہ کہنے میں کوئی تامل نہیں، کہ اپنے عروج کے زمانے میں عالم لوگوں کے درمیان رہتے ہوئے بھی عالم لوگوں سے دور تھا۔ میں اپنی غلطیوں، کوتا ہیوں، کمزوریوں اور محرومیوں کا جواز تراشنا کی کوشش نہیں کرتا، مجھے اپنی بے بضاعتی، کم مانگی، اور تھی دامنی کا احساس ہے۔ اور میں اپنے گناہوں کے لئے دوسروں کو قصور وار گردان کر اپنا دامن بچانے کو بدتر از گناہ سمجھتا ہوں۔ لیکن یہ دیکھ کر مجھے واقعی حیرت ہو رہی ہے، کہ کچھ لوگ کس طرح تاریخ کو دھوکہ دینے کے ساتھ ساتھ اپنے آپ کو بھی فریب دینے کی کوششوں میں مصروف ہیں۔ اور دچسپ بات یہ ہے، کہ ایسے لوگوں میں اکثریت اُن احباب کی ہے، کہ جو میرے بہت قریب رہ چکے ہیں۔ اور جن کے بارے میں، میں سب کچھ جانتا ہوں۔ یہ الگ سوال ہے، کہ آج یہی دوست میرے نام پر تبر اپڑھنے میں پیش ہوتے ہیں! افسوس یہ ہے، کہ میرے پاس آپ جیسا قلم نہیں، کہ میں ان سبھی دوستوں کی قلمی تصویر کھینچ کر دنیا کے سامنے پیش کرتا، کہ ترقی پسندی، سو شلزم جمہوریت اور ایماندار کے ان علمبرداروں کی اصل حقیقت کیا ہے؟ آپ نے جو سوالات پیر غیاث الدین سے پوچھے ہیں، معاف کیجئے، کہ یہی سوالات اور بھی بہت سے ”صاحب اقتدار“ سے پوچھے جاسکتے ہیں۔ لیکن مجھے یقین ہے، کہ ان میں سے کسی سیاسی ”لیڈر“ میں اتنی اخلاقی جرأت موجود نہیں ہے، کہ وہ ان سوالات کا دوٹوک جواب دے یہ وہ لوگ ہیں کہ جو میرے عروج کے زمانے میں مجھے چاروں پہر گھیرے رہتے، جو صبح سے شام تک میری خوشنامد کر کے

اپنے سیاسی وجود کو زندہ رکھنے کا جتن کرتے۔ جو میری ہر غلطی پر واد، واد کے نعرے بلند کر کے مجھے حقیقتِ حال سے بے خبر رکھنے کی سازش میں مصروف رہتے جو میری ہر ادا پر قربان ہو کر مجھے اپنی وفاداری کا یقین دلانے کی کوشش کرتے، جو میرے ہر فیصلے کا جواز تراش کر مجھے یہ اطمینان دلاتے، کہ میں نے جو کچھ کیا ہے، ٹھیک کیا ہے۔ اور جو کچھ کہا ہے، ٹھیک کہا ہے۔ میں اپنی غلطیوں کا جواز تراشنا کی کوشش نہیں کر رہا ہوں۔ لیکن اس بے رحم حقیقت کی طرف اشارہ کر رہا ہوں، کہ آج جو لوگ بخششی غلام محمد کے سب سے بڑے نکتے چین بنے بیٹھے ہیں۔ وہ صرف سات سال قبل میرے قصیدہ خواں اور بخششی غلام محمد کے بہت بڑے مداح تھے۔ مجھے اپنی سیاسی زندگی کا ایک بھی ایسا واقعہ یاد نہیں کہ جب پیر غیاث الدین جیسے لوگوں نے میرے سامنے میری کسی بات سے اختلاف کا اظہار کیا ہو۔ بلکہ واقعہ یہ ہے، کہ اگر کبھی کوئی کارکن دبی زبان میں میرے کسی فیصلے سے بے اطمینانی کا اظہار کرتا تو غیاث صاحب مار کس اور لیندن کا حوالہ دے کر میرے فیصلے کو صحیح ثابت کرتے اور بچارے کارکن کا منہ بند ہو جاتا۔ میری سب سے بڑی بد قسمتی یہ تھی کہ میرے ساتھیوں میں غیاث صاحب جیسے ایل، ایل، بی اور ترقی پسند لیڈروں کی تعداد بہت تھی، لیکن یہ سب کے سب چالپوس، خوشامدی اور تھابی کے مبنگن تھے، ان لوگوں نے میرے ارد گرد ایک ایسی فضیل قائم کر دی تھی، کہ میرے لئے اس سے باہر دیکھنا قریباً ناممکن تھا۔

آپ نے غیاث صاحب سے دریافت کیا ہے، کہ کیا انہوں نے

کبھی میرے جو تے کے تے باندھے ہیں؟ یہ بہت ہی نازک سوال ہے اور میرا خیال ہے، کہ اس قسم کے سوال نہیں پوچھے جانے چاہئیں، لیکن میں جانتا ہوں، کہ یہ سوال پوچھنے سے آپ کی مراد غیاث صاحب کی تذلیل نہیں، بلکہ انہیں اپنا ماضی یاد دلانا ہے میں آپ کو یہ یقین دلانا چاہتا ہوں، کہ میرے جو توں کے تے باندھنے کی سعادت صرف غیاث صاحب ہی کو حاصل نہیں رہی ہے، موجودہ حکومت کے کئی وزریوں اور سفیروں کو بھی یہ شرف حاصل تھا۔ اور آپ کو شاید اعتبار نہ آئے، کہ کئی بار یہ وزیر اور سفیر اس بات پر آپس میں لڑ پڑتے تھے، کہ میرے جو تے کے تے کون باندھے گا۔ ایک واقعہ اس وقت بھی میرے ذہن میں تازہ ہے ۱۹۶۲ء کے انتخابات کا زمانہ تھا۔ دن بھر انتخابی مہم میں حصہ لے کر شام کو ہم میر غلام حسن گیلانی کے ہاں گئے، وہاں انہوں نے پر نکلف چائے کا اہتمام کیا تھا۔ میرے ساتھ بہت سے دوست و احباب تھے۔ اتفاق سے چائے کی پیالیاں کم پڑ گئیں۔ میں نے چائے ختم کی۔ میری جھوٹی پیالی میں چائے پینے کے لئے دوسرا کردہ لیدھر آپس میں لڑنے لگے۔ ان دونیں سے ایک کا نام پیر غیاث الدین تھا!

یہ اور اس قسم کے سینکڑوں واقعات میرے ذہن میں تازہ ہیں کہ کس طرح یہ لوگ اکثر مجھے اس غلط فہمی میں بتلا کرنے کی کوشش کرتے رہتے تھے، کہ میں کارل مارکس، لینن، خرچوف اور جواہر لال نہرو سے کسی طور کم نہ تھا۔ آپ یقین نہیں کریں گے، کہ یہ ”دانشور“ جو آج کل اپنی دانشوری اور ترقی پسندی کا دھنڈو را پیٹ کر بخشی غلام محمد کے خلاف بہتان تراشیاں

کرتے پھرتے ہیں۔ ان میں سے اکثر دانشور صحیح سوریے آ کر میرے حق میں پانی بھر لیا کرتے تھے اور دن میں کئی بار میرے کھدر کے کپڑوں کی تعریف میں زمین و آسمان کے قلابے ملاتے تھے، کئی بار انکی چاپلوسی سے تنگ آ کر میں انہیں بُری طرح ڈانٹتا اور دھتکارتا، مگر خدا گواہ ہے، کہ اس ذلت کے باوجود ان لوگوں نے میرا کبھی دامن نہیں چھوڑا۔ مجھے اچھی طرح یاد ہے، کہ صادق صاحب کے ڈیمو کریکٹ نیشنل کانفرنس بنانے کے بعد جب کچھ ساتھی نیشنل کانفرنس سے الگ ہو گئے، تو غیاث الدین صاحب مارکس اور لینین کے حوالے دے دے کر صادق صاحب اور ان کے ساتھیوں کو سامراجی ایجنسٹ ثابت کرنے کی کوشش کیا کرتے تھے، اور دلچسپ بات یہ ہے، کہ آج غیاث الدین صاحب، صادق صاحب کے قائم کردہ پولیٹکل سکول میں کارکنوں کو سیاسی تربیت دینے پر مامور ہیں۔

آپ نے غیاث صاحب سے یہ دریافت کیا ہے، کہ ان کے سیاسی عروج میں میرا کتنا حصہ ہے؟ مجھے یقین ہے، کہ غیاث صاحب اس سوال کا جواب نہیں دیں گے، اور اگر دیں بھی، تو ایمانداری سے نہیں دیں گے، اس لئے ان سے یہ سوال پوچھنا بے کار ہے، لیکن آپ کے اطمینان کے لئے میں یہ بات کہنا چاہتا ہوں، کہ غیاث الدین اور اس کے بہت سے ساتھیوں کے سیاسی عروج کا گناہ عظیم مجھ سے سرزد ہوا ہے۔ میں نے کارکنوں کی مرضی کے خلاف اور بخششی صاحب کی ہدایات کو نظر انداز کر کے انہیں سیاسی مرتبہ اور حیثیت دی۔ اور باوجود اس کے ان میں نہ تنظیمی صلاحیت تھی اور نہ سیاسی

اہلیت، میں نے اپنی انا کی تسلیم کے لئے ان مردوں کو زندگی بخشی، مجھے اس بات کا اعتراف ہے، کہ ان بڑے بڑے انگریزی خوانوں کو اپنے اشاروں پر نچا کر مجھے ایک عجیب سی لذت محسوس ہوتی تھی!

آپ کو شاید یاد ہو گا، کہ ۱۹۶۳ء میں کامراج پلان کے تحت بخشی صاحب کے استعفی کے بعد یہی وہ لوگ تھے، کہ جنہوں نے پارٹی لیڈر کیلئے صادق صاحب کے انتخاب کی سخت مخالفت کی۔ مخالفت کرنے والوں میں محمد ایوب خان، عبدالغنی گونی، نور محمد بھی شامل تھے، لیکن غیاث صاحب کی مخالفت کا انداز ہی نرالا تھا۔ وہ صادق صاحب کی جگہ دینا ناٹھ مہا جن یا پریم ناٹھ ڈوگرہ کو وزیر اعظم بنانے کے حق میں تھے۔ ان تمام باتوں کو یاد تازہ کرنے میں، میرا مقصد صرف یہ ہے، کہ کس طرح بعض لوگ عوام کے کمزور حافظے پر اعتماد کر کے دنیا کو دھوکہ دینے کی کوشش کرتے رہتے ہیں۔ بخشی صاحب کی اصولی مخالفت کوئی جرم نہیں یہ تو سیاست کی بنیاد ہے اور وہ لوگ بخشی صاحب کی برائی کریں، کہ جوابتداء سے ہی ان کے مخالف رہے ہیں، تو میری سمجھ میں بات آسکتی ہے، لیکن غیاث الدین جیسے لوگ، جو بخشی صاحب کے جھوٹے برتن میں کھانا کھانے کو اپنی زندگی کی معراج سمجھتے تھے، وہ بے وقت ان پر گند اچھائیں، تو کچھ عجیب سالگتا ہے۔ یہ ٹھیک ہے، کہ اقتدار سے وابستہ رہنے کے لئے خوشامد اور جھوٹی تعریف کے حربے استعمال کرنا غیاث صاحب جیسے لوگوں کی شریعت میں جائز ہے، لیکن یہ کیا ضروری ہے، کہ اپنے ہر محسن اور مشتق کی برائی کر کے اپنی وفاداری کا یقین دلانے کی

کوشش کی جائے۔ غیاث صاحب یہ کیوں بھولتے ہیں، کہ پچھلے پندرہ سو لے سال میں ان کی شخصیت کا ہر پہلو اس درجہ بے نقاب ہو گیا ہے، کہ ترقی پسندی کی کوئی نقاب ان کے وجود کی سیاہیوں کو نہیں چھپا سکتی۔ معاف کیجئے، آپ کے نام میرا خط قدرے طویل ہو گیا۔ میں ایک بار پھر اس بات کی وضاحت کرنا چاہتا ہوں، کہ میں کسی سیاسی بحث میں نہیں پڑنا چاہتا، یہ چند سطور صرف اس لئے تحریر کر رہا ہوں، کہ ”پاکی دام“ کی حکایت سنانے والے ماضی بعید کونہ سہی، ماضی قریب کو تو یاد رکھیں۔ اُمید ہے کہ آپ کے مزاج بخیر ہوں گے۔ والسلام

بخشی عبدالرشید



۲۷ مئی ۱۹۷۴ء

جمهوریت میں لا قانونیت

امریکہ میں سراغِ رسانی کی مختلف ایجنسیوں کی کارکردگی کا جائزہ لینے کے لئے امریکی سینٹ کی ایک خاص کمیٹی نے جور پورٹ مرتب کی ہے۔ اس کے مطابعے کے بعد یہ فیصلہ کرنا مشکل بن جاتا ہے کہ امریکی جمہوریت اور امریکی معاشرے کی تعریف کی جائے یا اس پورے نظام کو مردود اور مطعون قرار دے کر امریکی عوام سے اظہار ہمدردی کیا جائے۔ سینٹ کمیٹی نے اپنی رپورٹ میں سنٹرل ایٹلیجنس ایجنسی (سی، آئی، اے) اور فیڈرل بیور و آف انوٹی گیشن (ایف، بی، آئی) کی گذشتہ چالیس سالہ کارکردگی کا جائزہ لیتے ہوئے یہ نتیجہ اخذ کیا ہے کہ یہ دونوں ایجنسیاں بدترین قسم کی لا قانونیت، غنڈہ گردی اور بدعنوایوں کا ارتکاب کرتی رہی ہیں اور انہوں نے لاکھوں امریکیوں کی زندگی تباہ و بر باد کرنے میں ناجائز سے ناجائز کارروائی کرنے میں کبھی کوئی تامل نہیں کیا۔ اس سلسلے میں سینٹ کمیٹی نے جوانکشافت کئے ہیں۔ ان سے یہ تاثر پیدا ہوتا ہے کہ امریکی حکومت، ایک حکومت نہیں، پیشہ ور بدمعاشوں اور غنڈوں کے ایک ایسے گروہ کا نام

ہے کہ جو امریکی عوام کے خلاف ایک مسلسل سازش میں مصروف ہے۔ اس تحقیق و تفییش کا سب سے تکلیف دہ اور عبرتناک پہلو یہ ہے کہ سراغ رسان ایجنسیوں کی اس غنڈہ گردی میں امریکہ کے پانچ صدر (جن میں روزویلٹ اور آرین ہاور بھی شامل ہیں) بھی براہ راست شریک تھے، سراغ رسان ایجنسیوں کی اندر وون ملک سرگرمیوں کا جائزہ لینے کے لئے سینٹ کی خصوصی کمیٹی کا قیام، کمیٹی کا اپنی روپ مرتب کرنے کے لئے پورے چودہ مہینے تک ہر ممکن ذریعے کا استعمال کرنا، یہ دونوں باتیں اس بات کا ثبوت ہیں کہ امریکی جمہوریت میں حکومت کا کوئی شعبہ، عوامی اختساب کی زد سے محفوظ نہیں۔ لیکن اس سے زیادہ قابل تعریف اور قابل تقلید بات، اس کمیٹی کی رپورٹ کا شائع کیا جانا ہے۔ امریکی نظام اور اس کے معاشرے پر اس سے زیادہ سنگین اور خطرناک تقدیم کا تصور نہیں کیا جا سکتا۔ لیکن اس کے باوجود اس کی اشاعت اس بات کا ثبوت ہے کہ امریکہ میں پریس کی آزادی اور ملک کی آزادی، وہ مختصر اور تصورات نہیں بلکہ ایک دوسرے کی توسعی اور تفسیر ہیں اور جمہوریت اور مطلق العنانیت میں یہی ایک بنیادی فرق ہے۔

ملک کی سلامتی اور سالمیت کے نام پر اور بہت سے ملکوں میں معلوم نہیں حکومتیں کیا کیا کچھ کر رہی ہوں گی۔ لیکن ان ممالک میں تحقیقات تو الگ، حکومت کی کارکردگی یا پالیسیوں پر رائے زنی کرنا بھی جرم متصور ہوتا ہے، امریکی سینٹ کی رپورٹ نے جہاں امریکی جمہوریت کے کھلے کردار کو نہایاں کر دیا ہے۔ وہاں اس میں درج انسحافات سے یہ بات بھی

واضح ہو گئی ہے کہ جمہوری نظام کے جسم میں بھی بدترین قسم کی مطلق العنانیت اور لا قانونیت کی روح پر ورش پاسکتی ہے، اور جمہوریت کے بڑے بڑے دعویدار بھی اپنے اقتدار کے تحفظ کے لئے بڑے سے بڑے جرم کا ارتکاب کرنے سے گریز نہیں کرتے، امریکہ کو آج بھی دنیا کی سب سے عظیم جمہوریت ہونے کا دعویٰ ہے، لیکن اس کے باوجود پچھلے چالیس سال سے وہاں جو کچھ ہوتا رہا ہے۔ اس کی روشنی میں اسے جمہوریت کی بجائے لا قانونیت کا نام دینا زیادہ موزوں ہو گا۔

امریکی نظام جمہوریت اور فرد کی آزادی پر اعتقاد رکھنے والے تمام لوگوں کے لئے ایک تازیانہ عبرت ہے کہ کس طرح جمہوریت کے استحکام اور اس کی بقا کے لئے مسلسل نگہداشت اور سخت عوامی احتساب کی ضرورت ہے۔ جہاں جہاں حکومت پر عوام کی گرفت کمزور پڑ جاتی ہے۔ وہاں وہی کچھ ہوتا ہے جو پچھلے چالیس برسوں سے امریکہ میں ہوتا آیا ہے۔ امریکی حکومت کی ان بے راہ رویوں پر غیض و غصب کا اظہار کرنے کے ساتھ ساتھ ہمیں ان تمام حالات پر بھی نظر رکھنی چاہئے کہ جو اس قسم کے نظام کو پہنچنے کی اجازت دیتے ہیں۔



نومبر ۱۹۶۹ء

احمد آباد کے فسادات

”کیم اکتوبر ۱۹۶۹ء کو سرینگر میں ریاستی اسمبلی کا پندرہ روزہ اجلاس شروع ہوا، اس روز وزیر اعلیٰ خواجہ غلام محمد صادق نے احمد آباد کے ہولناک فرقہ وارانہ فسادات پر افسوس اور احتجاج کا اظہار کرنے کے لئے ایوان میں ایک قرارداد پیش کی، قرارداد پر تقریر کرتے ہوئے شیم احمد شیم نے کہا:

جناب والا! میں جناب صادق صاحب کو احمد آباد کے رُوح فرسا فسادات پر یہ قرارداد پیش کرنے پر مبارکباد دیتا ہوں۔ انہوں نے بڑی اخلاقی جرأت کا ثبوت دیا ہے لیکن ساتھ ہی میں یہ بھی عرض کر دینا چاہتا ہوں کہ احمد آباد کے المناک سانحے پر صرف آنسو بہانے سے کچھ نہیں ہو گا۔ یہ زخم اتنا گھرا ہے کہ اسے قرارداروں اور تقریروں سے بھرا نہیں جا سکتا، آج ضرورت اس بات کی ہے کہ ہم سیاسی مصلحتوں اور قانونی نزاکتوں سے بلند ہو کر دوٹوک بات کریں اور ان سوالات کا جواب دینے کی کوشش کریں، کہ جو

احمد آباد کے خونین واقعات سے پیدا ہوئے ہیں! احمد آباد سے پہلے بھی ہمارے سینے میں کئی زخم موجود تھے۔ کلکتہ، رانچی، بھوپال اور جبل پور کے دئے ہوئے زخم ابھی پوری طرح مندل بھی نہ ہونے پائے تھے، کہ احمد آباد کے شرمناک فسادات نے ایک بار پھر ہمارا سینے چھلنی کر دیا۔ اور احمد آباد کا گھاؤ اتنا گہرا اور خطرناک ہے، کہ اسے بھرنے کے لئے ہمیں بہت کچھ کرنا ہوگا۔ بائیس سال سے ہم صرف اس امید پر یہ زخم سہتے آئے تھے، کہ ہمارا ملک رفتہ رفتہ سیکولر ازم اور مذہبی رواداری کے راستے پر گامزن ہو رہا ہے۔ اور ایک وقت ایسا آئے گا کہ فرقہ وارانہ منافرت کا ماحول ختم ہو جائے گا۔ گاندھی جی کے قاتل گوڑ سے کوچانی کے تختے پر لٹکا کر ہم اس غلط فہمی میں بتلا ہو گئے تھے کہ ہم نے ہندوستان کو راکھشوں سے محفوظ کر دیا ہے، لیکن احمد آباد کے فسادات نے ہماری سبھی خوش فہمیاں دور کر دی ہیں۔ اور آج ہمیں محسوس ہو رہا ہے کہ ۲۲ سال بعد بھی ملک کی فضابدی نہیں ہے۔ بلکہ یہ دیکھ کر بے حد کھو رہا ہے کہ فضا پہلے سے زیادہ زہریلی اور خطرناک بن گئی ہے۔ ہم گوڑ سے کوچانی پر لٹکا کر مطمئن ہو گئے تھے، لیکن ہم یہ بھول گئے تھے کہ اس سرز میں پر سینکڑوں نہیں ہزاروں گوڑ سے آج بھی اس تاک میں لگے بیٹھے ہیں، کہ موقعہ ملتے ہی گاندھی کے سینے کو گولیوں سے چھلنی کر دیں۔ آج احمد آباد میں ایک بار پھر گاندھی جی کو قتل کر دیا گیا ہے اور اس سرز میں پر ہزاروں بے گناہوں کو موت کے گھاث اٹا راجا رہا ہے۔۔۔۔۔ اور ستم ظریفی ملاحظہ کیجئے، کہ یہ خون کی ہولی اس وقت کھیلی جا رہی ہے کہ

جب ہندوستان میں نہیں، ساری دنیا گاندھی جی کی سو سالہ سا لگرہ منار ہی ہے اور گاندھی جی کی روح کو آج اسی شہر کے کوچہ و بازار میں سوی پر لٹکایا جا رہا ہے جہاں انہوں نے اہنسا اور محبت کا پیغام دیا تھا۔ ان گذرگاہوں کو خون سے دھویا گیا ہے کہ جن پر گاندھی جی کے نقش پا نظر آتے تھے۔ ہزاروں مردوں، عورتوں اور بچوں کو بے گناہی کے جرم میں تختہ دار پر لٹکایا گیا ہے اور دنیا حیران ہے کہ گاندھی کے دلیش کو ہو کیا گیا ہے؟ لوگ کہتے ہیں کہ اتنے مسلمان مرے اور اتنے ہندو مرے، میں کہتا ہوں کہ نہ ہندو مر اور نہ مسلمان، اس دلیش میں انسانیت مر گئی ہے۔

احمد آباد کے فسادات نے کچھ اہم سوالات کو جنم دیا ہے اور میں چاہتا ہوں کہ ہم سنجیدگی سے ان سوالات کا جواب دینے کی کوشش کریں۔

سب سے اہم سوال یہ ہے کہ اگر بائیس برس کے بعد بھی ہندوستان میں مسلمان اپنے جان و مال کو محفوظ نہیں سمجھتا، تو اُس سے یہ توقع رکھنا کہ وہ ہندوستان کو اپنا محبوب وطن تصور کرے، کیونکہ ممکن ہو سکتا ہے؟

اگر اتنی بڑی فوج اور پولیس کے ہوتے ہوئے چند دنوں کے اندر اندر ہزاروں بے گناہ برسرِ بازار قتل کر دئے جاتے ہیں۔ تو حکومت اور انتظامیہ کی غیر جانداری اور ایمانداری پر بھروسہ کیوں کر کیا جاسکتا ہے؟

اور ایک اہم سوال یہ بھی ہے کہ ان شرمناک واقعات کا اہل کشمیر پر ڈھنی اور نفیاتی طور پر کیا اثر ہو گا؟

احمد آباد میں جو کچھ ہوا ہے۔ اس نے ہمارے ضمیر ہی کو نہیں پورے

وجود کو جھنوجڑ کر رکھ دیا ہے اور ایک بار پھر پاکستان کو یہ طعنہ دینے کا موقع ملے گا کہ یہی ہے وہ ہندوستان کہ جس کے ساتھ تم نے اپنا ناطہ جوڑا ہے؟ یہی ہے وہ دلیش، کہ جہاں گاندھی جی اور جواہر لعل نے جنم لیا تھا؟ یہی ہے وہ حکومت کہ جس کے سیکولر کردار کی قسم تھیں کھایا کرتے ہو؟ میں نہیں جانتا کہ آپ ان چھتے ہوئے طعنوں کو کیوں کر نظر انداز کر دیں گے۔ میرا سر تو شرم اور ندامت سے جھک گیا ہے۔

احمد آباد کے شرمناک فسادات کا سب سے شرمناک پہلو گجرات سرکار کی مجرمانہ غفلت اور سردمہری ہے۔ پورے تین دن تک گجرات کی سر زمین بے گناہوں کے خون سے لت پت ہوتی رہی، لیکن گجرات کی کانگریسی سرکاریں سے مس نہیں ہوئی۔ مرکزی وزیر داغلہ مسٹر چوان کو بھی اس وقت احمد آباد جانے کی فرصت ملی، کہ جب احمد آباد اور بڑوڈہ کے شہرخون میں ڈوب چکے تھے۔ میں پوچھتا ہوں کہ بے گناہوں کی زندگیاں بچانے سے زیادہ اہم کوں سا کام تھا جو شری چوان کے فوراً احمد آباد پہنچنے میں مانع تھا۔ شریکیتی اندر اگاندھی جی عین اس وقت امپھال میں لوگوں کو محبت اور آشتی کا درس دے رہی تھیں۔ کہ جب گجرات میں معصوم بچوں کو زندہ جلا یا جارہا تھا۔ کیا شریکیتی گاندھی سب کام چھوڑ کر گجرات نہیں جا سکتی تھیں؟ مجھے ۱۹۲۷ء کا ایک واقعہ یاد آرہا ہے۔ دلی میں فسادات کی آگ بھڑک اٹھی تھی۔ مسلمانوں پر پے در پے حملے ہو رہے تھے۔ دلی کے کچھ کانگریسی کارکن گاندھی جی کے پاس گئے اور ان سے کہا کہ مسلمانوں کو سخت خطرہ ہے اور ان

کا جان و مال محفوظ نہیں۔ گاندھی جی نے پوچھا، کہ تم لوگ کیا کر رہے ہو، کارکنوں نے جواب دیا کہ ہم اپنی طرف سے مسلمانوں کو بچانے کی سخت کوشش کر رہے ہیں۔ گاندھی جی نے دریافت کیا، کہ یہ بتاؤ کہ مسلمانوں کو بچانے کی کوشش میں کتنے کانگریسی کارکن مارے گئے؟ کارکنوں نے جواب دیا کہ کوئی کانگریسی نہیں مرا۔

”تو پھر یہ کیوں کہتے ہو کہ ہم مسلمانوں کو بچانے کی سخت کوشش کر رہے ہیں؟ گاندھی جی نے اپنی مخصوص سادگی و پُر کاری سے دریافت کیا۔ یہی بات میں آج ہندوستان کے نیتاوں سے پوچھنا چاہتا ہوں۔ میں یہ جاننا چاہتا ہوں، کہ مسلمانوں کو بچاتے پولیس اور فوج کے کتنے افسروں مارے گئے؟ میں جانا چاہتا ہوں کہ گجرات کے کتنے کانگریسی کارکن مسلمانوں کی حفاظت کرتے ہوئے زخمی ہو گئے؟ آج مرار جی ڈیسائی نے فسادات کے خلاف اپنی بیزاری کا اظہار کرنے کے لئے برت رکھا ہے۔ میں پوچھتا ہوں کہ برت رکھنے سے کیا فائدہ؟ انہوں نے بے گناہ ہوں کا خون کرنے والے قاتلوں کے ہاتھ سے گولی کیوں نہیں کھائی؟ وہ بم شریعتی اندر اگاندھی کے سر پر کیوں نہیں پھٹے، کہ جو بے گناہ اور معصوم عورتوں کو ہلاک کرنے کے لئے احمد آباد میں استعمال کئے گئے۔ جواہر لعل کی بیٹی اپنے باپ کی عزت بچانے کے لئے اس آگ میں خود کیوں نہیں کو دی؟ وہ فسادات کی خبر سنتے ہی ہوائی جہاز میں سوار خود احمد آباد کیوں نہیں گئے؟ ان کی جماعت

کے کتنے کارکن احمد آباد کی آگ فرد کرنے کے لئے وہاں گئے؟ کیا وہ نہیں جانتے تھے کہ احمد آباد کے شرمناک فسادات کا براہ راست اثر کشیر پر پڑے گا۔ یہ سب اہم سوالات ہیں، ان کا جواب دینا ہی پڑے گا!

احمد آباد کے خونین ڈرامے میں بہت سے ان نوجوانوں اور بچوں کو بھی بے دردی کے ساتھ قتل کیا گیا کہ جو ملک کی تقسیم کے بعد پیدا ہوئے اور جن کا قصور صرف یہ تھا، کہ انہوں نے مسلمان گھروں میں جنم لیا تھا۔ انہیں یہ بھی معلوم نہیں ہوا کہ، کہ انہیں کس جرم کی پاداش میں سزا دی جا رہی ہے وہ صرف یہ جانتے تھے کہ ہندوستان ان کا وطن اور ان کے آبادا جداد کی سرز میں ہے انہیں یہ بھی معلوم نہ تھا کہ ملک کی تقسیم کس نے کی، کیوں کی؟ لیکن حیوانیت اور بربریت کے علمبرداروں نے ماوں کی گود سے بچے چھین کر انہیں زندہ جلا دیا۔ باپ کی نظروں تلے بیٹی کی گردن پر چھری پھیری اور معصوم عورتوں کو یہ بتائے بغیر، کہ انہیں کس جرم کی سزا دی جا رہی ہے، آگ کے شعلوں میں دھکیل دیا اور غصب یہ کہ اُس غلام رسول قریشی کو بھی ہلاک کرنے کی کوشش کی گئی کہ جس کی ساری زندگی مہاتما گاندھی کے قدموں تلے گذری ہے۔ اور جو سا برتی آشرم میں گاندھی جی کی سب سے مقدس امانت کے طور پر رہا تھا۔ غلام رسول قریشی پچاس سال تک گاندھی جی کے چرنوں میں رہنے کے باوجود اپنے مسلمان ہونے کا داغ نہ مٹا سکا۔ اور بلوائیوں نے صرف اس لئے اُسے مارنے کی کوشش کی، کہ اس کے نام سے بوئے مسلمانی آتی تھی، میں پوچھتا ہوں کہ یہ سب کچھ اپنی آنکھوں سے

دیکھ کر ہندوستانی مسلمانوں کی نئی نسل اپنے آپ کو کس طرح ہندوستان کی تقدیر سے وابستہ کر سکتی ہے۔ مسلمانوں کو قومی زندگی کے دھارے سے وابستہ ہو جانے کا مشورہ دینے والوں کو ان حادثات پر بھی نظر رکھنا چاہئے۔ میں بڑا ترقی پسند ہوں، ہر قسم کے ذہنی تعصب اور تنگ نظری سے بالا تر ہوں۔ اس سال فروری کے مہینے میں، پاکستان گیا تھا اور میں نے وہاں ہندوستانی جمہوریت اور سیکولر ازم کی تعریف میں زمین و آسمان کے قلا بے ملائے تھے۔ لیکن غلام رسول قریشی کا حشر دیکھ کر میرے ضمیر اور ذہن میں بڑا شدید تلاطم پیدا ہو گیا ہے۔ میں سوچتا ہوں کہ جس ملک میں، میں رہ رہا ہوں۔ وہاں میری ترقی پسندی اور وسیع انظری کو کوئی نہیں دیکھے گا۔ مجھے بار بار اس بات کا احساس دلا جائے گا، کہ شیمیم احمد شیمیم کے نام سے مسلمان ہونے کی بوآتی ہے۔ میری ہی طرح بہت سے نوجوان یہ سوچنے پر مجبور ہو جائیں گے۔ کہ ہندوستان ہمارے خوابوں کی جنت نہیں۔ میں نے اور میرے بہت سے دوستوں نے اپنے معاشرے، اپنے سماج، اپنی برادری، بلکہ ساری دنیا کو چھوڑ کر ہندوستان کے سیکولر ازم اور اس کی جمہوریت پر اپنا اعتقاد ظاہر کیا تھا۔ احمد آباد کے واقعات نے اس اعتقاد کی جڑیں ہلا کر رکھ دی ہیں۔ جب ذہنوں میں یہ کشمکش اور روح میں یہ تلاطم پروش پار ہا ہو، تو خالی خوبی تقریروں اور قراردادوں سے زخموں پر مرہم نہیں رکھا جاسکتا ہمیں گھل کر مجرم کی نشاندہی کرنا پڑے گی اور میری نگاہوں میں اس خونی ڈرامے کی تمام تر ذمہ داری گھرات کی کانگریسی سرکار پر ہے۔ یہ کیسے ممکن ہو سکتا ہے کہ

ریاست حکومت اتنے وسیع اور مستحکم ذرائع کے باوجود فساد یوں کوفساد کی آگ پھیلانے سے روک نہیں سکتی اور جو حکومت اقلیتوں کے جان و مال کا تحفظ نہیں کر سکتی اسے اقتدار سے وابستہ رہنے کا حق حاصل نہیں۔

میری ملاقات پرسوں مشہور مصنف خشونت سنگھ سے ہوئی۔ مسٹر خشونت سنگھ اس دن سرینگر میں موجود تھے جب احمد آباد کے مظلوم مسلمانوں سے اظہار ہمدردی کرنے کے لئے وادی کشمیر میں مکمل ہڑتال کی گئی۔ انہوں نے مجھ سے کہا کہ انہیں اندر یہ شہ تھا کہ سرینگر میں بھی وسیع پیمانے پر گڑ بڑ ہو گی، کیونکہ جائز طور پر یہاں کے لوگوں کو سخت صدمہ پہنچا تھا۔ لیکن اس کے باوجود ہڑتال پر امن رہی۔ اس کا سبب کیا ہے۔ میں نے خشونت سنگھ کو بتایا کہ سرینگر کے لوگ بھی آگ لگانا جانتے ہیں۔ پھر اُو کرنا جانتے ہیں۔ اور سرکاری املاک کو نقصان پہنچانے کی ہمت رکھتے ہیں۔ لیکن وہ حد درجہ اشتعال انگلیزی کے باوجود مذہب کے نام پر کسی بے گناہ کا خون کرنے کے لئے تیار نہیں۔ ہندوستان کے سیکولر ازم پر ان کا وشواش تقریباً ختم ہو چکا ہے۔ لیکن اپنی روایات اور اپنے ماضی پر ان کا اعتقاد بھی تک قائم ہے اور اسی لئے سرینگر کی ہڑتال پر امن تھی۔ لیکن ہر چیز کی ایک حد ہوتی ہے۔ اس بات کی فکر کیجئے، کہ کہیں گرد و پیش کے تلخ حقائق سے مجبور ہو کر مذہبی بھائی چارے، اتحاد اور یگانگت پر سے اہل کشمیر کا اعتقاد بھی ختم ہو جائے۔

احمد آباد میں صرف مریم ہی نہیں سیتا بھی قتل ہوئی ہے۔ صرف قرآن کی توہین نہیں ہوئی ہے۔ گیتا اور گرنجھ کی بھی توہین ہوئی ہے۔ مہاتما گاندھی

کی لاش کو احمد آباد کی سڑکوں پر گھسیٹا گیا ہے اور جس سرز میں پرانہوں نے اپنے بچپن اور جوانی کے بیش قیمت لمح گذارے تھے۔ اس سرز میں کوئے گناہ بچوں کے خون اور پردہ نشین عورتوں کے آنسوؤں سے سیراب کر دیا گیا ہے۔ اس سانحے پر صرف مسلمانوں ہی کوئی نہیں، چالیس کروڑ ہندوستانیوں کو خون کے آنسو رونا چاہئے، یہ حادثہ نہیں قیامت ہے، ۱۹۴۷ء سے پہلے فرقہ وارانہ فسادات کی ذمہ داری اکثر انگریزوں پر رکھی جاتی تھی۔ آج بائیس سال بعد رونما ہونے والے فرقہ وارانہ فسادات کی ذمہ داری کس پر عائد ہوتی ہے۔ میرے اپنے خیال میں اس کی ذمہ داری اس معاشرے پر ہے جس نے جن سنگھ جیسی فرقہ پرست جماعت اور براج مددوک جیسے لوگوں کو عزت و توقیر بخشی ہے۔ جن لوگوں کی جگہ پھانسی کے تختوں پر ہونی چاہئے تھی۔ انہیں پارلیمنٹ کے مقدس ایوانوں میں جگہ دی جاتی ہے انہیں قوی یکجہتی کو فروغ دینے والی تنظیموں میں دعوت دی جاتی ہے۔ آج براج مددوک نے گوڑ سے کاروپ دھارا ہے اور احمد آباد کے فرقہ وارانہ فسادات سے صرف چند دن قبل براج مددوک اور گروگولوالکر کا احمد آباد میں موجود ہونا بہت ہی معنی خیز ہے۔ اور میں مطالبہ کرتا ہوں کہ ان پراسرار دوروں کی پوری حقیقت دنیا کے سامنے آ جانا چاہئے۔ آج ہندوستان دنیا کی نظر وہ میں ذلیل ہو گیا ہے اور اس کی عزت اور غیرت سڑکوں پر نیلام ہو رہی ہے۔ ہندوستان کے ہر شہری کو اس بے عزتی، ذلت اور رسوانی کا یہ لفٹک مٹانے کی کوشش کرنا ہوگی۔

اقبال نے ان کی بہیمت اور بربریت پر خون کے آنسو رو تے ہوئے کہا تھا۔

ابھی تک آدمی صید زبون شہر یاری ہے
قیامت ہے کہ انسان نوع انسان کا شکاری ہے

احمد آباد کی قیامت صغیری نے ہمارے شاعروں، فن کاروں اور
مصوروں کو مبہوت کر دیا ہے، ان کی روح گھائل اور ان کا احساس بُری طرح
زخمی ہو گیا ہے۔ انہیں اپنے تاثرات کو اسلوب اور اظہار کا جامہ پہنانے میں
ابھی کچھ وقت لگے گا، لیکن کشمیری زبان کے مشہور شاعر دینا ناتھ نادم نے اپنا
فوری ردِ عمل ایک سانیٹ کے روپ میں پیش کیا ہے۔ اجازت دیجئے کہ
اسے آپ کے سامنے پیش کروں

قسم چھم چانہ جبر و تک جلالک
قسم چھم مارہ مندہ موصم ارادک
قسم چھم چانہ قوتک چانہ وعدک
قسم چھم تمہے حسین عزک خیالک
سہ لیں گاندھی جینی اسہ بروٹھ کنه تھود
سہ لیں نہرو سند یو ار مانوے پول
سہ یکی اشFAQ اللہ تیلہ پھانسہ پیٹھ کھول
بھگت سنگھن پُن زود تھے لکن ہوو

قسم چھم چانہ آئینک قسم چھم
 قسم چھوم زاڑ روں دینگ قسم چھم
 ہمالاہ کے سفاشینگ قسم چھم
 بوچھوں گلگو گرہھان، مندھ چھان ونہ کیاہ
 بوکتھ ونہ ٹوٹھ ہندوستان ، ونہ کیاہ



۱۹۷۸ نومبر ۱۱

بزدلانہ مصلحت پسندی

علی گڈھ کے فرقہ وارانہ فسادت کی ہولناکی، تباہی اور غارت گری کے متعلق کشمیر کی سیاسی قیادت نے جس سردمہری، بے نیازی اور بے رحمی کا رویہ اختیار کیا ہے وہ قابل افسوس ہی نہیں۔ باعثِ شرم بھی ہے۔ علی گڈھ کو جلتے ہوئے آج ایک مہینے سے زیادہ کاعرصہ گذر گیا ہے اور اس دوران وہاں کے مسلمانوں پر جو ظلم و ستم اور قیامتیں ڈھادی گئیں اس پر ملک بھر کے حساس اور باضمیر عناصر نے نہ صرف احتجاج کیا بلکہ خون کے آنسو روئے ہیں۔

مقتدر صحافیوں، سیاسی جماعتوں کے سربراہوں اور دانشوروں نے اپنے رنج غم اور درد جگر کا اظہار کرنے کے لئے مقامے اور مراحلے لکھے، اپنے سرکاری اعزازات واپس کئے۔ اور اکثریتی فرقے کی ناراضگی کی پرواہ کئے بغیر ڈنکے کی چوت مسلمانوں پر توڑے جانے والے مظالم کے خلاف آواز بلند کی۔ لیکن شیر کشمیر ہوں یا میر واعظ فاروق، مولانا مسعودی ہوں یا مراز محمد افضل بیگ، ان میں سے کسی کو آج تک یہ توفیق نہیں ہوئی۔ کہ وہ علی گڈھ کے ان خونین واقعات پر احتجاج بلند کر کے مظلوموں کے زخمیوں پر مرہنم

رکھتے۔ اور مرکزی حکومت کو اس کی ذمہ داریوں کا احساس دلانے کی کوشش کرتے۔ شیخ محمد عبداللہ جو ہر ہندوستانی وزیر کو اس کے جنم دن پر مبارک بادی کا تاریخ نہیں بھولتے، علی گڈھ کے معاملے میں اس طرح خاموش ہیں کہ جیسے وہاں دو مختلف ٹیکمیں کر کٹ کھینے میں مصروف ہوں۔ میر واعظ مولوی فاروق، جنہیں اس ریاست میں جتنا پارٹی کا سب سے بڑا ہمدرد اور وکیل تصور کیا جاتا ہے۔ اور جو فلسطین میں مسلمانوں پر ڈھانے جانے والے مظالم کے خلاف احتجاج کرنے میں ہمیشہ پیش پیش رہتے ہیں۔ علی گڈھ کے بارے میں نہ معلوم کس مصلحت کے تحت خاموشی اختیار کئے ہوئے ہیں۔ یہی بات مولانا محمد سعید مسعودی پر بھی صادق آتی ہے کہ جو ریاست میں جتنا پارٹی کے صدر ہونے کے باوجود اس المناک سانچے پر اس طرح خاموش نظر آتے ہیں۔ کہ جیسے علی گڈھ کے واقعات حقیقت نہ ہوں، بلکہ جتنا پارٹی کے دشمنوں کی اڑائی ہوئی بے بنیاد افواہیں ہوں۔ حیرت اس بات پر ہے کہ جتنا پارٹی کے تین معابر اور سرکردہ رہنماؤں کی وہ تحقیقاتی روپورٹ بھی اب منظر عام پر آگئی ہے کہ جس میں انہوں نے علی گڈھ کے فسادات کی ذمہ داری آرائیں ایس پر عائد کی ہے۔ لیکن اس کے باوجود میر واعظ مولوی محمد فاروق اور مولانا محمد سعید مسعودی، دونوں اس طرح خاموش اور بے نیاز ہیں۔ کہ جیسے ان کے زبان کھولنے سے اس کائنات کے توازن کے درہم برہم ہونے کا اندیشہ ہو۔ شیخ محمد عبداللہ کی زبان پر تو اسی دن تالے پڑ گئے کہ جب انہوں نے ہر قیمت پر اقتدار حاصل کرنے اور اسے قائم رکھنے کے لئے

مسز اندر اگاندھی کے سامنے ہتھیار ڈال دیئے تھے۔ لیکن ہم یہ جانتا چاہتے ہیں کہ میر واعظ فاروق اور مولانا مسعودی کی زبان کو کس مصلحت اور دور اندیشی نے ایسی زور دار لگام دی ہے کہ انہیں علی گذھ کے بے گناہ مسلمانوں کا خون بھی اپنے لب ہلانے کی تحریک نہیں دیتا۔ ہمارا خیال تھا کہ مرزا محمد افضل بیگ اپنی حکومتی ذمہ داریوں سے فراغت پا کر اس اہم معاملے میں مسلمانان کشمیر کے جذبات کی ترجیحی کا فرض ادا کریں گے۔ لیکن معلوم ہوتا ہے کہ وہ کسی قیمت پر مرکزی حکومت کو ناراض کرنے کا خطہ مول لینے کے لئے تیار نہیں۔ نتیجہ یہ کہ ایک ایسے سانحہ پر کہ جس کے متعلق ملک کے ہر ذی حس با شعور اور با ضمیر انسان کو تشویش اور پریشانی لاحق ہے۔ اور جس پر بہت سے مقتدر اور سرکردہ غیر مسلموں نے دل کھول کر احتجاج کیا ہے، اس پر کشمیر کی سیاسی قیادت اس لئے خاموش ہے کہ وہ حقیر مفادات اور حقیر تر مصلحت کی خاطر دلی دربار یا اکثریتی فرقے کو ناراض نہیں کرنا چاہتی۔ ایسی قومی قیادت پر جتنا بھی ماتم کیا جائے کم ہے۔



۷۱۹۷ءے مارچ ۱۹۷۱ءے

یہ انتخاب نہیں انقلاب ہے..... چند تاثرات

پارلیمنٹ کے ہونے والے انتخابات کا نتیجہ کیا نکلے گا؟ یہ جاننے کے لئے اب قیاس آرائیوں کی بجائے صرف دو چار دن انتظار کرنے کی ضرورت ہے لیکن قطع نظر اس کے کہ ووٹوں کی گنتی کے بعد کیا نتیجہ برآمد ہوتا ہے۔ ملک کی موجودہ سیاسی صورت حال بجائے خود ایک ایسا دلچسپ اور فکر انگیز مطالعہ ہے کہ اسے دور سے دیکھنے یا پڑھنے کی بجائے اس میں شریک ہونا ایک مفید تجربہ ثابت ہو سکتا ہے اور پچھلے آٹھ وس دن کے دوران بہبی میں اور دہلی میں مجھے نہ صرف یہ انتخابی مہم کا ذرا مدد دیکھنے کا موقعہ ملا۔ بلکہ اس میں اپنے جو ہر دلکھانے کا بھی۔ میں بہبی شہر کی اس نشست سے حزب مخالف کے امیدوار شری رام جیٹھ ملانی کی انتخابی مہم میں حصہ لینے کے لئے گیا تھا کہ جہاں سے مرکزی وزیر قانون شری ایچ آر گھوکھے انتخاب لڑ رہے ہیں۔ مسٹر جیٹھ ملانی آل انڈیا بار کنسل کے منتخبہ صدر تھے اور انہوں نے ایم جنپی کے دوران وکیلوں کے کئی اجتماعات میں ایم جنپی اور آمریت کے خلاف ایسی زور دار تقریریں کیں کہ ان کے خلاف گرفتاری کے وارنٹ جاری کر دیئے

گئے اور وہ گرفتاری سے بچنے کے لئے ہندوستان چھوڑ کر امریکہ پہنچ گئے، جہاں انہوں نے ہندوستان میں آمریت کے خلاف اپنی جدوجہد جاری رکھی وہ یونیورسٹیوں میں پیکھر دیتے رہے اور انہوں نے اقوام متحده کے بنیادی حقوق والے کمیشن کے سامنے بھی ہندوستانی عوام کا مقدمہ پیش کیا ملک میں انتخابات کا اعلان ہوتے ہی زام جیٹھ ملائی ہندوستان آگئے اور انہوں نے ہوائی اڈے سے ہی یہ اعلان کر دیا کہ وزیر قانون مسٹر گھوکھلے کے خلاف انتخاب لڑوں گا، کیونکہ مسٹر جیٹھ ملائی کے خیال میں ہندوستانی جمہوریت کو مسز گاندھی سے زیادہ مسٹر گھوکھلے نے ناقابل تلافی نقصان پہنچایا ہے۔ میں ذاتی طور پر مسٹر جیٹھ ملائی کی رائے سے متفق ہوں۔ اور میرا خیال ہے کہ اس ملک کے آئین کا سستیاناں کرنے میں جور و لہجہ مسٹر گھوکھلے نے وزیر قانون کی حیثیت سے کیا ہے وہ مسز گاندھی کے روں سے بھی زیادہ مجرمانہ اور بے رحمانہ ہے۔ رام جیٹھ ملائی سے میری دوستی کے علاوہ، میرے اس احساس نے مجھے گھوکھلے کے خلاف انتخابی مہم میں حصہ لینے کے لئے بمبئی جانے کی ترغیب دی اور ۵ مارچ کو میں بمبئی پہنچ گیا۔

باندرہ (بمبئی) کے ایک بہت بڑے میدان میں اُسی شام جتنا پارٹی نے ایک جلسے کا اہتمام کیا گیا تھا۔ جس میں ممزوجہ لکشمی پنڈت تقریر کرنے والی تھیں۔ جلسے کی حاضری میں ہزار کے قریب تھی اور ممزوجہ لکشمی پنڈت نے بڑی سمجھی دی اور بڑے باوقار طریقے پر لوگوں کو حاليہ انتخابات کی اہمیت سمجھائی۔ مسز گاندھی کی پھوپھی ہونے کے ناطے مسز پنڈت کی حیثیت

بہت نازک ہے لیکن وہ جس متنانت اور جس سلیقے سے اپنا فرض انجام دیتی ہیں۔ اس کی تعریف کئے بغیر نہیں رہا جاسکتا۔ وہ اپنی تقریر میں نہ مسز گاندھی کا نام لیتی ہیں اور نہ ان کے صاحبزادے کا، لیکن اس کے باوجود موجودہ نظام پر ان کا حملہ سب سے زیادہ بھر پورا اور متأثر کرن ہوتا ہے۔ مجھے یہ جان کر خوشی ہوئی کہ مسز پنڈت بہت صاف اور شستہ اردو بولتی ہیں اور بمبئی کے لوگ اردو زبان کی نزاکتوں سے آشنا ہیں۔ مسز پنڈت کے بعد جب مجھے تقریر کرنے کے لئے کہا گیا، تو میں نے پہلے اپنا مختصر ساتھار کروایا اور اس کے بعد ایم جنی، مسز گاندھی اور مسٹر گھوکھے کے متعلق اپنے خیالات اور تاثرات بیان کئے سامعین کے روی سے ظاہر ہو رہا تھا کہ میرا ایک ایک لفظ ان کے دلی خیالات کی ترجمانی کر رہا تھا، دربقول رام جیٹھ ملانی ”میں نے مجھ لوٹ لیا“۔ بمبئی کی فلمی زبان میں جس طرح فلم باکس آفس پر کامیاب ہوتی ہے اور اسی طرح بمبئی میں انتخابی مہم میں میری یہ پہلی تقریر ایسی ہست ثابت ہوئی، کہ اس کے بعد مجھے ہر روز چھ چھ سات سات جلوسوں میں تقریریں کرنا پڑیں اور یہ سلسلہ شام آٹھ بجے سے شروع ہو کرات کے ایک ڈیڑھ بجے تک جاری رہتا۔ میں نے اپنی تقریروں میں اس بات پر زیادہ زور دیا کہ موجودہ انتخابات میں کوئی فرقہ وارانہ سوال درپیش نہیں ہے اور ایم جنی کے اندر میرے نے فرقہ وارانہ منافرت اور مناقشات کو ختم کر دیا ہے۔ میں نے اس بات پر مسرت کا اظہار کیا کہ ملک سے جن سنگھ کا وجود ختم ہو گیا ہے اور گز شستہ تین برسوں میں پہلی بار ایک صحیح قسم کے سیکولر ازم کی داغ بیل پڑ گئی

ہے میں نے اپنے سامعین کو اس بات کا بھی یقین دلایا کہ آمریت اور جمہوریت کی اس جگہ میں ریاست جموں و کشمیر کے عوام ملک کے عوام کے ساتھ ہیں۔ یوں تو میرا رادہ صرف مسٹر گھوکھے کے خلاف انتخابی مہم میں شرکت کرنا ہی تھا لیکن اس کے بعد متحقہ انتخابی حلقوں کے امیدواروں نے بھی اصرار کیا، کہ میں ان کے جلوسوں میں بھی تقریر کروں۔ اس لئے اپنے چھ روزہ قیام کے دوران مجھے مہاراشٹر کی مقبول ترین اور نامور سو شلسٹ لیڈر مسز مرناں گورے، جنتا پارٹی کے ایک اور امیدوار مسٹر راجدہ اور رپبلیکن پارٹی کے امیدوار مسٹر کاملے کے جلوسوں سے بھی خطاب کرنا پڑا۔ ان جلوسوں میں کسی بھی جلسے میں حاضرین کی تعداد بیس ہائیس ہزار سے کم نہ تھی۔ اور انتخابی جوش و خروش کا یہ عالم تھا کہ لوگ رات کے ۹ بجے سے لے کر ۲ بجے تک اسطمینان سے تقریریں سننے کے لئے بیٹھے رہتے کہ جیسے ان کی زندگی کا واحد مقصد تقریریں سننا ہو، بمبئی کے لوگوں کو اچھی تقریر سننے کا زبردست شوق ہے اس کا علم مجھے پہلے سے بھی تھا اور آج سے چھ سال قبل بمبئی کے لوگوں سے میری شناسائی اردو کونشن میں میری تقریریں سے ہوئی تھیں۔ لیکن اب کی بار انتخابی بخار نے اس شوق کو جنوں کی حد تک پہنچادیا اور اس جوش اور سرگرمی کی وجہ سے شہر بھر میں میری وہ پذیرائی ہوئی، کہ فلمی ستارے بھی رشک کرتے ہوں گے۔ میرے سطح پر نمودار ہوتے ہی حاضرین تالیان بجا بجا کر یہ مطالبہ کرتے کہ ہم مسٹر شیم کی تقریر سننا چاہتے ہیں اور اس ذوق و شوق نے دوبار میرے لئے بہت ہی نازک صورت حال پیدا کر دی۔ ایک

بارو لے مارے کے ایک جلسہ عام میں ملک کے ایک بہت بڑے نیتا تقریر کر رہے تھے، کہ میں سٹچ پر پہنچ گیا۔ اس کے بعد لوگوں نے بڑے نیتا کی تقریر سننے کی بجائے اس خاکسار کی تقریر سننے پر اصرار کیا اور مجھے بڑی شرمندگی کا سامنا کرنا پڑا۔ یہی حادثہ مشہور جن سنگھی لیڈر سبھر ائمہ سوامی کے ساتھ بھی پیش آیا۔ ایک جلسے میں کسی صاحب نے ایک معمولی سی گھڑی پیش کر دی کہ شیم صاحب اس کا نیلام کریں۔ گھڑی کی قیمت تین چار سوروپے سے زیادہ نہ تھی۔ لیکن جب میں نے اس کا نیلام کیا تو پندرہ منٹ سے بھی کم عرصے میں یہ گھڑی پانچ ہزار روپے میں پک گئی۔ اسی طرح جگہ جگہ لوگوں نے نوٹوں کے ہار پہنانے اور یہ ساری رقم جتنا پارٹی کے ایکشن فنڈ میں جمع ہو گئی۔ انتخابی مہم کے دوران جتنا پارٹی کے لئے عوامی جوش و خروش کا یہ بے مثال مظاہرہ دیکھ کر یہ پیشین گوئی کرنا مشکل نہیں کہ اگلے ہفتے کے آخر تک ملک سے حکمران کا نگریں کی حکومت کا خاتمه ہو کر آزاد ہندوستان کی تاریخ میں پہلی بار ایک نئی حکومت قائم ہو گی۔ لیکن حکمران جماعت کی بے اصولی، انتخابی طریق کار کے متعدد نقصان، سرکاری مشینری کے بے جاستعمال اور موجودہ حکمران ٹولے کے گھناؤنے کردار کے پیش نظر یہ سب کچھ دیکھ کر قطعیت کے ساتھ کچھ کہنا مشکل ہے۔ کبھی سے روانہ ہونے سے پہلے یہ بات سننے میں آئی۔ کہ مسٹر گھوکھے نے شہر میں اپنی ناکامی کے اندر یہ سے گھبرا کر اب جھلک جھونپڑیوں میں رہنے والے غریبوں کے ووٹ خریدنے کا تھیہ کیا ہوا ہے۔ اور اس مقصد کے لئے ووٹ ڈالنے سے ایک دن پہلے لاکھوں روپے

خرچ کرنے کا یروگرام مرتب کیا گیا ہے۔ اسی طرح ان غربیوں کو جنہیں شہر سے اکھاڑ کر دور پھینک دیا گیا ہے۔ اب طرح طرح کالائج دے کر ان کے دوٹ حاصل کرنے کی ترغیبیں کی جا رہی ہیں۔ غرض حکمران طبقہ اپنے اقتدار کو برقار رکھنے کے لئے جو بھی حرہ استعمال کر سکتا ہے استعمال کر رہا ہے اور کرے گا۔ اس صورت حال کے پیش نظر جتنا پارٹی کی غیر معمولی مقبولیت کے باوجود ان کا پارلیمنٹ میں اکثریت حاصل کرنا، کم از کم مجھے مخدوش نظر آتا ہے لیکن اس حقیقت کو تاریخ کے صفات سے ہٹانا ممکن نہیں یہ کہ یہ محض انتخاب نہیں ایک انقلاب ہے۔ اور اس انقلاب کی آمد کو کچھ دری کے لئے ٹالا جاسکتا ہے۔ ہمیشہ کے لئے روکا نہیں جاسکتا۔ مزگاندھی کے اقتدار کی بنیاد میں بل گئی ہیں۔ اور اب انہیں دوبارہ استحکام حاصل کرنے کی ہوئی امید نہیں۔ ہونے والے انتخابات کا یہی ایک فائدہ ہو گا۔



۶۷۔۱۹۴۱ء میں

ماستر پلان عُرف خطرناک سازش

مارشل پلان، کامراج پلان، سامراج پلان اور پنجسالہ پلان، ان کھیل تماشوں سے تو آپ واقف ہی ہوں گے اور اگر نہیں ہیں، تو مجھے آپ کی معصومیت سے زیادہ آپ کی جہالت پر رحم آئے گا۔ لیکن میرے رحم آنے اور ترس کھانے سے چونکہ آپ کی جہالت دوڑنہیں ہو گی اس لئے آپ کے جزل ناتج میں اضافہ کرنے کے لئے مختصر آن پلانوں کا تعارف کرنا پڑے گا۔

مارشل پلان:-

یہ پلان امریکہ کے لال بھکردوں نے دلی میں غربی کا خاتمه اور کمیوززم کا مقابلہ کرنے کے لئے تیار کیا تھا۔ اس پر عمل درآمد شروع ہوتے ہی ساری دنیا میں غربت اور کمیوززم کا غلبہ بڑھتا گیا۔

کامراج پلان:-

اس پلان کو پنڈت جواہر لال نہرو کا چوہے دان بھی کہتے ہیں۔ پنڈت جی نے ۱۹۴۳ء میں بڑے بڑے چوہے پکڑنے کے لئے یہ پلان

تیار کیا تھا جو اپنے مقصد میں کامیاب رہا۔ شری مرار جی ڈیسائی، ایس، کے پائل، بخشی غلام محمد، یہ جو پٹنا یک یہ سب بڑے بڑے چوہے اسی چوہے دان میں گرفتار ہو گئے

سامراج پلان:-

یہ ایک مستقل منصوبے کا نام ہے جسے ہندوستان کی ہر حکومت بے دریغ استعمال کرتی ہے جب بھی سرکار کی کوئی پالیسی ناکام رہتی ہے اس ناکامی کو سامراج پلان سے منسوب کر کے چھکارا حاصل کرنے کی کوشش کی جاتی ہے۔ حکومت اپنی ناقابلیت اور نااہمیت سے عوام کی زندگی دو بھر کر دے تو اس کی ذمہ داری بھی سامراج پلان پر ڈال دی جاتی ہے۔ لوگ احتجاج کریں۔ مخالف جماعتیں مظاہرے کریں۔ بھوک سے ٹھھال ہونے والے خودکشی کریں، حکومت کی نظروں میں یہ سب سامراجی چالیں ہیں اور سامراج پلان کا ایک حصہ اب موسم کی خرابی اور فضلوں کی تباہی کو بھی اس پلان کا نتیجہ قرار دیا جانے لگا ہے۔

پنجسالہ پلان:-

یہ آزادی کے بعد ملکی عوام کے ساتھ سب سے بڑے فراڈ کا عنوان ہے اس کا مقصد ملک سے غربت، بیکاری اور بیروزگاری دور کرنا بتایا جاتا ہے لیکن جب سے یہ پلان شروع کئے گئے ہیں غریبوں کی غربت، امیروں کی امیری، ضروریات زندگی کی قیمتیں، بے کاروں کی تعداد، بیروزگاروں کی مشکلات، ہر چیز میں سو گنا اضافہ ہوا ہے چار پنجسالہ پلان

پورے ہو گئے ہیں۔ پانچواں پانچ سالہ پلان تیار کرنے میں ابھی تک پانچ سال گذر گئے ہیں۔

پلان:-

اُردو اور کشمیری دونوں زبانوں میں سازش کے معنوں میں بھی استعمال ہوتا ہے اور سرکار آئے دن عوام کے خلاف سازشوں میں مصروف رہتی ہے اس لئے گزشتہ کئی برسوں میں پنج سالہ پلانوں کے علاوہ بھی کئی پلان مرتب کئے گئے ہیں۔ ان پلان کا اضافہ سب سے پُرفیب اور خطرناک منصوبہ یا سازش قرار دیا جاسکتا ہے۔ اس کا مقصد کھلو نے دے کر سلانا اور سبز باغ دکھا کر بیوقوف بنانا ہے۔ کلکتہ بھی اور دہلی کے بعد اب سرینگر کے ”احمد بازی گروں“ نے بھی سرینگر شہر کے لئے ایک عددِ ماstry پلان تیار کیا ہوا ہے اور اس ماstry پلان کا مقصد سرینگر شہر کا ”میک اپ“ کر کے اس گٹ اپ کو بہتر بنانا، بتایا جاتا ہے۔ ہمیں چونکہ ماstry پلانوں کی تاریخ، تعریف، تشریح اور تنقید میں ماstry حاصل ہے اس لئے ہم نے اس ”ماstry سازش“ کا بغور مطالعہ کیا ہے اور اس مطالعے کی روشنی میں ہم اس اخبار کے ذریعے اپنی تنقید اور تجویز ”بازی گران قوم“ کے سامنے پیش کرتے ہیں۔

نام:-

سب سے پہلا اعتراض مجھے اس پلان عرف سازش کے نام پڑا ہے۔ ماstry پلان کے نام سے عام لوگوں کو یہ دھوکہ ہو سکتا ہے کہ یہ شہر سرینگر کے ماstryوں کے لئے یا ان کے خلاف کوئی پلان ہے حالانکہ اس کا نہ ماstryوں

کے ساتھ کوئی تعلق ہے اور نہ مسٹر یوں کے ساتھ! اگر ”ماسٹر پلان“ میں کوئی معنوی خصوصیت تھی تو پھر اس کا نام ماسٹر پلان کی جگہ ہیڈ ماسٹر پلان ہونا چاہئے تھا کیونکہ ہیڈ ماسٹر عام طور پر اسکو لوں میں کوئی کام نہیں کرتے اور اس ماسٹر پلان کے تحت بھی اس شہر میں کوئی کام ہونے والا نہیں۔

ولد دیت:-

ماسٹر پلان کے اصلی والد محترم (بروزن اصلی ملزم) مفتی محمد سعید (وزیر تعمیرات) کا شجرہ نسب میں کوئی ذکر نہیں۔ ان کی جگہ کچھ ”پیرزادوں“ اور ”سیدزادوں“ کا نام درج ہے۔ شاہدوں میں ایک ویدا صاحب (جو وید سے ویدا ہو گئے ہیں) ایک لہروال صاحب (جو کچھ عرصہ قبل لہریں گنا کرتے تھے) ایک پانپوری صاحب (جن کی سکونت جواہر گنگہ میں ہے لیکن نسبت پانپوری ہے) ایک در صاحب (جو در بدر پھرتے ہیں) ایک کاشتکاری صاحب (جو ساری زمین چھن جانے کے بعد بھی کاشتکاری کھلانے پر مصر ہیں) اور ایک عدد شمس الدین (جو ڈپٹی زیادہ اور کمشنر کم دکھائی دیتے ہیں) کے اسمائے گرامی بھی شامل ہیں۔ اصل میں یہ سارا فتنہ مفتی صاحب کا کھڑا کیا ہوا ہے اور پیرزادہ صاحب اور سید (عبد الواحد) صاحب نے تعویذوں کے زور سے اسے ”ماسٹر فتنہ“ بنا کر پیش کیا ہے۔ اقبال نے کہا ہے۔

میں جانتا ہوں انجام اس کا

جس معز کے کا ملा ہو غازی

اب آپ اندازہ کیجئے کہ جس معز کے یا فتنے میں ایک ملأ کی بجائے

پورے ہو گئے ہیں۔ پانچواں پانچ سالہ پلان تیار کرنے میں ابھی تک پانچ سال گذر گئے ہیں۔

پلان:-

اُردو اور کشمیری دونوں زبانوں میں سازش کے معنوں میں بھی استعمال ہوتا ہے اور سرکار آئے دن عوام کے خلاف سازشوں میں مصروف رہتی ہے اس لئے گزشتہ کئی برسوں میں پنج سالہ پلانوں کے علاوہ بھی کئی پلان مرتب کئے گئے ہیں۔ ان پلان کا اضافہ سب سے پُرفریب اور خطرناک منصوبہ یا سازش قرار دیا جاسکتا ہے۔ اس کا مقصد کھلونے دے کر سلانا اور سبز باغ دکھا کر بیوقوف بنانا ہے۔ کلکتہ، بمبئی اور دہلی کے بعد اب سرینگر کے ”احمد بازی گروں“ نے بھی سرینگر شہر کے لئے ایک عدد ماسٹر پلان تیار کیا ہوا ہے اور اس ماسٹر پلان کا مقصد سرینگر شہر کا ”میک اپ“ کر کے اس گٹ اپ کو بہتر بنانا، بتایا جاتا ہے۔ ہمیں چونکہ ماسٹر پلانوں کی تاریخ، تعریف، تشریح اور تنقید میں ماسٹری حاصل ہے اس لئے ہم نے اس ”ماسٹر سازش“ کا بغور مطالعہ کیا ہے اور اس مطالعے کی روشنی میں ہم اس اخبار کے ذریعے اپنی تنقید اور تجویز ”بازی گرانِ قوم“ کے سامنے پیش کرتے ہیں۔

نام:-

سب سے پہلا اعتراض مجھے اس پلان عرف سازش کے نام پڑھے۔ ماسٹر پلان کے نام سے عام لوگوں کو یہ دھوکہ ہو سکتا ہے کہ یہ شہر سرینگر کے ماسٹروں کے لئے یا ان کے خلاف کوئی پلان ہے حالانکہ اس کا نہ ماسٹروں

کے ساتھ کوئی تعلق ہے اور نہ مسٹریوں کے ساتھ! اگر ”مسٹر پلان“ میں کوئی معنوی خصوصیت تھی تو پھر اس کا نام ماسٹر پلان کی جگہ ہیڈ ماسٹر پلان ہونا چاہئے تھا کیونکہ ہیڈ ماسٹر عام طور پر اسکولوں میں کوئی کام نہیں کرتے اور اس ماسٹر پلان کے تحت بھی اس شہر میں کوئی کام ہونے والا نہیں۔

ولدیت:-

ماسٹر پلان کے اصلی والد محترم (بروزن اصلی ملزم) مفتی محمد سعید (وزیر تعمیرات) کا شجرہ نسب میں کوئی ذکر نہیں۔ ان کی جگہ کچھ ”پیرزادوں“ اور ”سیدزادوں“ کا نام درج ہے۔ شاہدوں میں ایک ویدا صاحب (جو وید سے ویدا ہو گئے ہیں) ایک لہروال صاحب (جو کچھ عرصہ قبل لہریں گنا کرتے تھے) ایک پانپوری صاحب (جن کی سکونت جواہر گر میں ہے لیکن نسب پانپوری ہے) ایک در صاحب (جو در بدر پھرتے ہیں) ایک کاشتکاری صاحب (جو ساری زمین چھن جانے کے بعد بھی کاشتکاری کھلانے پر مصر ہیں) اور ایک عددشیں الدین (جو ڈپٹی زیادہ اور کمشنر کم دکھائی دیتے ہیں) کے اسمائے گرامی بھی شامل ہیں۔ اصل میں یہ سارا فتنہ مفتی صاحب کا کھڑا کیا ہوا ہے اور پیرزادہ صاحب اور سید (عبدالواحد) صاحب نے تعویذوں کے زور سے اسے ”ماسٹر فتنہ“ بنایا کر پیش کیا ہے۔ اقبال نے کہا ہے۔

میں جانتا ہوں انجام اس کا
جس معزکے کا ملا ہو غازی
اب آپ اندازہ کیجئے کہ جس معزکے یا فتنے میں ایک ملا کی بجائے

تین ملا (ایک مفتی، ایک پیر، ایک سید) غازی بننے کے لئے بے چین ہوں
اس کا انجام کیا ہوگا؟

تاریخ پیدائش:-

ماسٹر پلان پر کہیں تاریخ پیدائش درج نہیں ہے (نا جائز بچوں کی
پیدائش کا کون حساب کتاب رکھتا ہے!) ماسٹر پلان چونکہ پیدائش کے ساتھ
مر بھی جاتا ہے اس لئے اس پلان کی تاریخ پیدائش اور یوم وفات ایک ہی
ہوگا۔

جغرافیہ:-

ماسٹر پلان کے لئے اس شہر کا جغرافیہ متعین تیار کرنا ضروری ہوتا ہے
کہ جس کے حساب سے یہ پلان تیار کیا گیا ہے۔ سرینگر شہر کے خلاف اس
گھری سازش (ماسٹر پلان) کو منظم کرتے وقت جو جغرافیہ پیش نظر رکھا گیا
ہے بہت پرانا اور کئی لحاظ سے زائد الميعاد ہو چکا ہے۔ نیا جغرافیہ کچھ اس
طرح ہے۔ سرینگر ”دامن کوہ“ (جہاں وزیر اعلیٰ رہتے ہیں) سے شروع ہو کر
ہواں اڑے پر (جہاں سے وزیر اعلیٰ اور ان کے دوسرے ساتھی دہلی کے لئے
روانہ ہوتے ہیں) ختم ہوتا ہے۔ ”دامن کوہ“ کے شمال میں گپکار روڑ اور
امر سنگھ کلب کا علاقہ ہے جہاں اکثر وزراء امراء اور ان کے اقرباء کی کوٹھیاں
ہیں اس کے علاوہ سرینگر کلب اور سرکاری مہمان خانے بھی اس علاقے کی
زینت ہیں۔ جنوب میں ”نیا سیکرٹریٹ“ (جہاں وزیر اعلیٰ کا دفتر اور دوسرے
سرکاری دفاتر قائم ہیں) مشرق کی طرف جھیل ڈل اور مغرب میں ”ڈھیلی

ویژن ٹاور، "اصلی شہر" کا حدود اربعہ متعین کرتے ہیں۔ باقی شہر ایک عظیم تاریخی یادگار ہے جسے جوں کا توں رکھنے سے اس شہر کی تاریخی اہمیت اور عظمت برقرار رکھی جاسکتی ہے۔ ماسٹر پلان میں تاریخی شہر کی اس تاریخی اہمیت کو ختم کرنے کی بھی سازش کی گئی ہے جس کے خلاف مولانا محمد فاروق، غلام محمد سالار اور عبدالرحیم وازہ سب کو متعدد ہو جانا چاہئے۔

فائدے:-

ماسٹر پلان، کا سب سے زیادہ فائدہ ان "سازشی عناصر کو ہوتا ہے کہ جو یہ پلان مرتب کرتے ہیں۔ اس پلان پر عملدرآمد تو کبھی نہیں ہوتا ہے۔ لیکن اس پر بحث و مباحثہ بڑے زور کا ہوتا ہے اور "منصوبہ بازوں" کا مقصد بھی یہی ہوتا ہے شہر کو "شہر کی سڑکوں کو، پانی کی سپلائی کو، آمد و رفت کے ذرائع کو، کھلیل کو دے کے میدان کو، بہتر بنانے کا جب بھی اور جس جانب سے بھی مطالبه ہوگا۔ ان تمام مطالبات کا جوب "ماسٹر پلان" ہوگا۔ حکومت اپنی ہر کوتاہی، لا پرواہی، بے نیازی اور بے راہ روی کے لئے "ماسٹر پلان" کا جواز پیش کرے گی اور شہر کے بیوقوف لوگ اس "سبز باغ" کی ہوس میں، ہر سختی اور سختی برداشت کر لیں گے۔ دس پندرہ برس میں جب "ماسٹر پلان" کا جادوسر سے اُتر جائے گا۔ اور اس کی طبع شدہ ایک کاپی بھی کہیں دستیاب نہ ہو سکے گی، تو اس وقت ایک نیا ماسٹر پلان شائع کیا جائے گا۔ جوز زاکت اور طباعت کے اعتبار سے موجودہ پلان سے بھی زیادہ خوبصورت ہوگا۔ پھر کئی برس تک اس پر مباحثہ ہوتا رہے گا اور اس طرح صد بیوں تک یہ چکر چلتا

رہے گا۔ ماسٹر پلان راجہ محمد یعقوب خان درد کا ایجاد کردہ نسخہ ”ٹاک گارڈ“ ہے جو ہر مرض کی دوا ہے اور جس کے استعمال سے مریض کو کم اور راجہ صاحب کو زیادہ فائدہ پہنچتا ہے ہے ماسٹر پلان سے شہریوں کی بجائے حکومت کو فائدہ ہو گا۔

نقصانات:-

ماسٹر پلان سے یوں تو شہریوں کو بہت سے نقصانات اٹھانا پڑیں گے۔ لیکن سب سے بڑا نقCHAN یہ ہو گا کہ ماسٹر پلان کے نام پر حکومت کو بہت سی زیادتیاں، ناصافیاں اور من مانیاں کرنے کا موقع ملے گا۔ اب تک کسی نئے مکان یا بیت الحلاء کی تعمیر کے لئے اجازت نامہ حاصل کرنے میں صرف ۲۰۰ روپے یا پانچ سوروں پے خرچ ہوتا تھا اب ماسٹر پلان کے نام پر یہ رقم ایک ہزار سے بھی زیادہ بڑھ جائے گی۔ شہر کے ظاہری رنگ و روپ میں تو کوئی اضافہ نہیں ہو گا لیکن رشوت ستانی اور بعد عنوانی کے امکانات یقیناً بڑھ جائیں گے۔



مئی ۱۹۷۸ء

ماستر پلان عرف خطرناک سازش (۲)

تھاواز:-

مفتيوں، پيرزادوں اور سيدزادوں کا تيار کردہ ماستر پلان جان بوجھ کر اتنا بھاری بھر کم بنادیا گیا ہے کہ آئندہ بیس بائیس برسوں میں اس پر عمل درآمد ہونے کا کوئی اندریشہ نہیں اس میں قسم قسم کے کاغذی بیل بوٹے سجادیے گئے ہیں اور پڑھنے والا اس کی رعنائیوں میں کچھ اس طرح کھو جاتا ہے کہ وہ اسے ماستر پلان کی بجائے الف لیلی کی داستان سمجھنے لگتا ہے۔ اس میں جگہ جگہ اسکول، ہسپتال، ڈاک خانے، ٹیلی فون ایکچن، فائر شیشن، لا بجریاں، ریڈنگ روم، میوزیم، سینما ہاں، ٹاؤن ہاں قائم ہیں اور ایسا معلوم ہوتا ہے کہ ہم سرینگر کی بجائے یوروپ کے کسی مہذب اور ترقی یافتہ شہر کی سیر کر رہے ہیں۔ شاعرانہ تخیل کی یہ اڑان قابل تعریف تو ہے لیکن قابل عمل ہے یا نہیں؟ اس کے بارے میں دور ایسی ممکن ہیں۔ سب سے پہلی یہ بات ہے کہ اتنا ڈھیر ہمارا روپیہ کہاں سے آئے گا؟ (پنجالہ پلان کے دوران ۲۳ کروڑ روپے کے خرچ کا اندازہ ہے) مان لجئے کہ روپے مل بھی گیا تو اس بات کی

کہاں صحت ہے کہ یہ روپیہ واقعی ماستر پلان ہی پر خرچ ہوگا؟ بلکہ میرا تو خیال ہے کہ اس روپے کا 70% حصہ "ماشروں" پر خرچ ہوگا اور باقی ۳۰ فیصد پلان پر۔ اس طرح ماستر صاحبان کی تو چاندی ہوگی اور پلان کی مٹی پلید ہو جائے گی! بہر کیف سارا معاملہ چونکہ خیالی پلاوے سے زیادہ حقیقت نہیں رکھتا، اس لئے پلاوے میں مزید خیالی مصالحہ ڈالنے میں کوئی مضائقہ نہیں۔ اسی نیت اور ارادے سے میں ماستر پلان کے ماستر صاحبان کی خدمت میں کچھ نیک اور نادر تجویزیں پیش کرتا ہوں۔ ان تجویزیں کی خصوصیت یہ ہے کہ یہ کم خرچ بھی ہیں اور بالائیں بھی اور ان پر فوری طور عمل درآمد بھی کیا جاسکتا ہے ان پر عمل کرنے سے کسی کا بُرا نہیں ہوگا لیکن بہتوں کا بھلا ہوگا۔

تجویز نمبر (۱) :-

سب سے پہلے ہمیں سرینگر کی بہت سے عمارتیں اور سڑکوں کا نام بدلنا چاہئے تاکہ شہر میں فوری تبدیلی کا احساس نمایاں ہو جائے۔ مثلاً نیو سیکرٹریٹ کو ہیرا پھیری بھون، ریڈ یو اسٹیشن کو بہتان بھون، مجاہد منزل کو مجاہد میوزیم، بڈ شاہ ہوٹل کو بڈھے شاہ کا ہوٹل، شالی استور کو گالی استور، صدر ہسپتال کو ذخیر خانہ، سنٹرل جیل کو گاؤ خانہ، میونسپلی کو شامت اعمال اور ٹورست سنٹر کو اٹی ٹورست کا نام دیا جانا چاہئے اسی طرح پرتاپ پارک کو قاسم پارک، نہرو پارک کو اندر اپارک اور گاندھی پارک کو بنکہ دلیش پارک کے نام سے موسم کیا جاسکتا ہے۔ سڑکوں میں مولانا آزاد روڑ کو شیر کشمیر روڑ، نالہ مار کے اوپر مجوزہ سڑک کو شاہراہ فاروق، گپکار روڑ کو گزر گاہ مفتی اور ریڈ یونیورسٹی روڑ کو کوچہ

عاشقان کا نام دیا جاسکتا ہے اس تجویز پر عمل کرنے میں ذیرِ ہ سور و پے سے زیادہ رقم خرچ نہیں ہوگی، یہ رقم سائنس بورڈ لکھوانے پر صرف ہوگی۔

تجویز نمبر (۲) :-

شہر میں پارکوں کی بہت کمی ہے اس لئے کم از کم چار نئے پارکوں کے لئے زمین مہیا کی جانی چاہئے۔ ان میں سے ایک پارک شہر کے بیکاروں کے لئے مخصوص کیا جائے اور اسے ”بیکار پارک“ کہا جائے۔ اس پارک میں فلمی موسیقی تاش، کیرم بورڈ اور دوسری انڈور گیمز کے علاوہ جاسوی ناولوں اور سراغرسانی سے متعلق جرائد پر مشتمل ایک لابریری بھی ہونا چاہئے۔ یہاں بے کاروں کو بے کاری کے خلاف جلوے کرنے کی آزادی لیکن جلوس نکالنے پر پابندی عائد ہوگی، اس پارک سے بالآخر اس قوم کی نئی لیڈر شپ اُبھرے گی۔

تجویز نمبر (۳) :-

ایک اور پارک شہر کے جوار یوں کے لئے مخصوص ہونا چاہئے تاکہ شہر کے اطراف و اکناف میں پھیلے ہوئے جوار یوں کو ایک مرکز پر جمع کر کے انہیں اپنا شغل جاری رکھنے کے لئے ہر ممکن سہولت بہم گھا جائے اس پارک میں جواہیلنے والوں سے باقاعدہ طور پر لیکس وصول کیا جانا چاہئے اس سے شہر کی آمد میں اضافہ اور کوتواں شہر کی آمد میں نمایاں کمی واقع ہو جائے گی۔ سرینگر اور امر سنگھ کلب کے جوار یوں کو اس پارک میں جواہیلنے کی اجازت نہیں دی جائے گی۔ اس پارک کے قریب ہی ایک عبادت گاہ مسجد، مندر،

چرچ یا گور دوارہ بھی تعمیر کی جانی چاہئے تاکہ ہارے ہوئے جواری اپنے گناہوں سے توبہ کرنے کے لئے عبادت گاہ کا رُخ کریں۔

تجویز نمبر (۲) :-

ماشہر پلان کے تحت کئی بازار اور سپر بازار تعمیر کرنے کی تجویز ہے۔ لیکن میری تجویز ہے کہ چور بازار کے نام ایک الگ مارکیٹ تعمیر کیا جائے اور اس میں صرف وہ اشیاء بھی جائیں کہ جو شہر کے دوسرے بازاروں اور سپر بازاروں میں دستیاب نہ ہوں۔ اس مارکیٹ میں صرف ان لوگوں کو دھندا کرنے کی اجازت دی جائے جو ویسے بھی چور بازاری عرف بلیک مارکیٹ میں مصروف ہیں۔ اس مارکیٹ کی تعمیر سے یہ فائدہ ہوگا کہ ضروریات زندگی کی ہر چیز جو اس وقت نایاب ہے، فوراً ہی مہنگے داموں دستیاب ہونا شروع ہوگی اور چور بازار کے سوداگر، جو اس وقت اپنا مال چوری چھپے پیچ کر سو گنا منافع کماتے ہیں پچاس گنا منافع پر قناعت کر کے لوگوں کو مال دستیاب کریں گے۔ اس بازار میں چونکہ زبردست بھیڑ لگنے کا امکان ہے اس لئے اس میں داخل ہونے والوں پر دس روپے فی کس ٹیکس لگنا چاہئے۔ اس سے یقیناً کافی آمدی ہوگی۔ چور بازار کا مکمل انتظام، چور بازاریوں کے ہاتھ میں ہونا چاہئے اور اس میں حکومت کو قطعی کوئی دخل نہیں دینا چاہئے۔

تجویز نمبر (۵) :-

چور بازار میں ایک حصہ شہر اور بیرون شہر کے سمجھروں کے لئے مخصوص ہونا چاہئے جہاں یہ لوگ باہر سے سمجھل کیا ہوا مال پیچ سکیں۔ عام لوگوں کو یہ

مال کھلے طور خریدنے کی اجازت ہونی چاہئے اور اس پر باقاعدہ ٹیکس لگنا چاہئے۔ اس سے ریاست کی آمدی میں خاصہ اضافہ ہوگا۔ کیونکہ لوگوں کو اسمگل کی ہوا مال خریدنے کی سخت Craze ہے یہ کار و بار ج سے آنے والے اور ج پر جانے والے بزرگوں کی تحویل میں دینا چاہئے۔

تجویز نمبر (۶) :-

ریز ڈینی روڑ عرف کوچہ عاشقان پر کافی ہاؤس کے طرز پر ایک عدد چندو خانہ تعمیر کرنا چاہئے جہاں غیر ملکی ہپی اور مقامی چرسی ایک ساتھ بیٹھ کر چرس پیا کریں اس قسم کے چھوٹے چھوٹے چندو خانے شہر کے اندر وہی حصوں میں قائم کئے جانے چاہیں تاکہ شہر کے بے چارے غریب چرسیوں کو معمولی داموں پر چرس بھی ملے اور چرسیوں کی عالمی برادری سے اختلاط کا موقع بھی نصیب ہو۔ اس سے بین الاقومی مفاہمت اور بھائی چارے کا احساس بڑھے گا۔ یہ چندو خانے چلانے کے لئے حکومت کو باضابطہ طور پر چرس کا کار و بار اپنے ہاتھ میں لے لینا چاہئے۔

تجویز نمبر (۷) :-

شہر میں سابق وزریوں، بیکار سیاستدانوں اور ریٹائرڈ آفیسروں کی تعداد روز بروز بڑھتی جا رہی ہے اور یہ لوگ صبح سے شام تک شاہراویں پر آوارہ گردی کرتے نظر آتے ہیں۔ میرے خیال میں پرتاپ پارک عرف قاسم پارک کے دوسروں پر دونئے کلب تعمیر کئے جانے چاہیں۔ ایک سابق وزریوں اور بے کار سیاستدانوں کے لئے، دوسرا ریٹائرڈ آفیسروں اور

عمر رسیدہ تاجروں کے لئے، سابق وزیروں کے کلب میں ان کے عہدِ وزارت سے متعلق ان کی تصویریں، مقامی اخبارات علم نجوم کی کتابیں اور تاش کی کئی گذیاں مہیا کی جانی چاہیں۔ اس کلب کو جو میں مارنے کی دوائی کا خاص کوٹا مہیا کیا جانا چاہئے کیونکہ عام طور پر وزیروں کے وزارت سے سکدوش یا محروم ہونے کے بعد انہیں جو میں پڑ جاتی ہیں اور ان کے مارنے کا باقاعدہ انتظام ہونا چاہئے۔ مکھیاں مارنے کے لئے کسی خصوصی اہتمام کی ضرورت نہیں۔ کیونکہ سابق وزیر مکھیاں ہی مارتے رہتے ہیں۔ بے کار سیاستدانوں کے دماغی توازن کی جانب پڑتاں کے لئے دماغی امراض کا ماہر ایک ڈاکٹر بھی اس کلب سے وابستہ کیا جانا چاہئے۔ ریٹائرڈ آفیسروں اور عمر رسیدہ تاجروں کے کلب میں آٹھ سال پرانے میگزین اخبارات اور شکار سے متعلق کتابیں مہیا کی جانی چاہیں۔ اس کے علاوہ نسوار، تمباکو، پان اور پانداں کا بھی انتظام رہنا چاہئے اس کلب میں ایک نہیں کئی ڈاکٹر ہر وقت موجود رہنے چاہیں۔

تجویز نمبر (۸) :-

غیبت کلب کے نام سے شہر کے وسط میں ایک خالص زنانہ کلب قائم ہونا چاہئے۔ جہاں شہر بھر کی عورتیں جمع ہو کر دنیا بھر کی بُراٹی کیا کریں، اس کلب میں عورتیں اپنے شوہروں کی غیبت کرنے کے علاوہ اپنی پڑوسنوں کے متعلق افواہیں پھیلایا کریں گی۔ اس کلب کے باہر ہر وقت زنانہ پولیس کی ایک بٹالیں موجود رہنا چاہئے جو ہر وقت کلب میں داخل ہو کر امن قائم

کرنے کی مجاز ہو۔

تجویز نمبر (۹) :-

شہر میں ایک عدد میوزیم پہلے ہی موجود ہے ماسٹر پلان کے تحت اس کو مزید وسعت دینے کی تجویز ہے لیکن میرے خیال میں ایک اور نیا میوزیم تعمیر کیا جانا چاہئے اور اس میوزیم میں ایسے لوگ رکھنے چاہئیں کہ جو زمانہ قدیم کی یادگار ہوں، یا کسی اعتبار سے نادر روزگار، شہر میں ایسے سیاستدانوں اور مہدہ خانوں کی کمی نہیں ہے کہ جن کی اصلی جگہ میوزیم ہے لیکن جو شہر کی سڑکوں پر یوں دندناتے پھرتے ہیں کہ جیسے ان ہی کے وجود سے تصویر کائنات اور بزم سیاست کی رونق ہے اس قسم کے لوگوں کو جو اپنی تاریخی اہمیت کے اعتبار سے اہم ہیں۔ مگر افادیت کے لحاظ سے بے کار ہیں، کو اس میوزیم میں محفوظ رکھنا چاہئے اور ان کی مناسب دیکھ بھال کی جانی چاہئے۔

تجویز نمبر (۱۰) :-

شہر کی واٹر سپلائی کو بہتر بنائے کے وعدے پچھلے چھپیں برسوں میں، ایک نہیں تو پچاس بار کئے گئے ہیں۔ ماسٹر پلان میں ایک بار پھر یہ وعدہ دہرا یا گیا ہے، لیکن مجھے اس کا اعتبار نہیں۔ فی الحال میری تجویز یہ ہے کم از کم دودھ میں ملانے کے لئے گوالوں کو صاف پانی مہیا کیا جانا چاہئے۔ اور اس مقصد کے لئے ہر شیر فروش سے اس کی ضروریات طلب کر کے اسے مناسب مقدار میں صاف پانی مہیا کیا جانا چاہئے۔ تاکہ صاف دودھ میں گند اپانی ملا

کر دو دھکی کو اٹھی مجرد حنہ ہونے پائے۔

تجویز نمبر (۱۱) :-

شہر میں ٹرینیک کے بڑھتے ہوئے دباؤ اور ٹرینیک پولیس میں بڑھتی ہوئی رشوت ستانی اور نااہلیت کے پیش نظر اس بات کا اندر یشہ ہے کہ سرینگر ایک چھوٹا موتا لکھتہ نہ بن جائے۔ اس خطرے کو ٹالنے کے لئے یہ ضروری ہے کہ ٹرینیک کا انتظام، ٹانگہ بانوں کے سپرد کر دیا جائے، جو ریز ڈینسی روڑ مولانا آزاد روڑ اور نیو سیکرٹریٹ کو جانے والی سڑکوں پر موڑوں، بسوں اور اسکوڑوں کے چلنے پر پابندی عائد کر کے صرف ٹانگہ اور بیل گاڑیاں چلانے کی اجازت دیں گے۔ شالی استھور کی طرف آنے اور جانے والی سڑک دن میں آٹھ گھنٹے کسی نہ کسی بہانے بند ہی رہتی ہے اس کو مکمل طور بند کیا جائے تو بہتوں کا بھلا ہوگا۔

ماسٹر پلان، کے متعلق میری تعریف، تنقید اور تجویز، حرف آخر، کی نہیں، حرف آغاز، کی حیثیت رکھتی ہیں۔ اس موضوع پر قارئین "آئینہ" کو بھی دعوت فکر دی جاتی ہے۔ اور انشاء اللہ الگلی اشاعتؤں میں یہ سلسلہ کسی نہ کسی صورت میں جاری رہے گا۔



۱۹۷۷ء ستمبر

چراغ بیگ کی طرف سے عید مبارک

ان روزہ داروں کو کہ:-

جنہوں نے رمضان المبارک کے پورے تیس روزے رکھے۔ ان زاہدوں کو کہ جنہوں نے ماہ مبارک میں ہر اس چیز سے پرہیز کیا کہ جس سے روزوں کا تقدس محروم ہونے کا احتمال تھا۔ ان عابدوں کو کہ جنہوں نے روزے کے تمام لوازمات، نماز، ترواتح اور زکوٰۃ کے حقوق بھی ادا کئے۔ ان مومنوں کو کہ جنہوں نے صرف روزے ہی نہیں رکھے، اپنے نفس کو صبراً و رضبٰط کی وہ تربیت دی کہ، جو روزوں کا اصل مقصد ہے۔ ان دینداروں کو کہ جو پورے تیس دن وقت سحر نہ صرف خود بیدار ہوتے رہے۔ بلکہ دوسروں کو بیدار کرنے کا فرض بھی انجام دیتے رہے۔ ان واعظوں کو کہ جو ماہ مبارک کے دوران مسلمانوں کو روزے کی فضیلت اور اسلام کی عظمت کا درس دیتے رہے۔ ان ایمانداروں کو کہ جنہوں نے اس بارکت مہینے میں اپنے ایمان کو ہر ممکن طریقے سے سلامت رکھنے کی کوشش کی۔ ان تہجد گزاروں اور سحر خانوں کو کہ جو راتوں کو اٹھ کر سوتوں کو جگانے کا فریضہ انجام دیتے رہے۔

ان بے روزوں کو کہ:-

جو ثواب طاعت وزہد جان کر بھی روزے کا ثواب حاصل کرنے کی سعادت سے محروم رہے۔ جو ماہ رمضان میں چھپ چھپ کر اپنے شکم کی آگ بجھاتے رہے جو خود بے روزہ ہونے کے باوجود دوسروں کو بے روزہ ہونے کا طعنہ دیتے رہے۔ جو گھر میں روزداروں کے ساتھ سحری کھا کر دن کو قہوہ خانوں میں افطار کرتے رہے۔ جو خوفِ خدا سے بے نیاز، کھلے بندوں ماہ رمضان میں بھی ناؤ نوش میں مصروف رہے۔ جو روزوں کا اہتمام تو کرتے رہے۔ لیکن جنہیں ایک بار بھی نماز ادا کرنے کی توفیق عطا نہ ہوئی جو روزوں کو فیشن سمجھ کر پابندی سے روزہ دار رہے۔ لیکن جوان کی اہمیت، معنویت اور فضیلت کو سمجھنے سے قاصر رہے۔ جو ماہ رمضان میں بھی اپنی بد مستیوں، خرستیوں اور بداعتدالیوں سے باز نہیں آئے۔

ان دکانداروں اور تاجریوں کو کہ:-

جنہوں نے ٹورست سینزن کی طرح ماہ رمضان کا بھی استھان کیا۔ جنہوں نے اس متبرک مہینے میں بھی اشیاء خوردنی میں ملاوٹ کا دھندا ترک نہیں کیا۔ جنہوں نے پورے تیس دن میں سے ایک دن بھی بلیک مارکٹنگ، منافع خواری اور چور بازاری سے پرہیز نہیں کیا۔ جنہوں نے عامۃ المسلمين کی مجبوریوں سے فائدہ اٹھا کر ہر چیز کے کئی گناہ اور وصول کئے۔ جنہوں نے چھپے ہوئے سرکاری نرخ ناموں کو لفافے بنانے کا ربان میں مہنگے داموں والی اشیاء

بچیں۔

ان سبزی فروشوں کو کہہ :-

جن کے لئے یوں تو ہر دن روز عید ہوتا ہے، لیکن جنہوں نے عید کے نام پر سال بھر کے لئے کمالیا ہے۔ جن کونہ خوف خدا ہے اور نہ خوف حکومت اور جو ہر قسم کی اخلاقیات سے مبراہیں۔ جن کو خدا نے ضمیر سے محروم اور زمین سے مالا مال کر دیا ہے۔ اور جو ضمیر کو زمین کی طرح بچنے میں کوئی قباحت محسوس نہیں کرتے۔ جن کے لئے سرکار کا مقرر کیا ہوا نرخنامہ کسی بازاری حکیم کا نسخہ ہوتا ہے کہ جس پر عمل کرنا نامریض کی مرضی پر منحصر ہے۔ جن کی دکانوں پر کل اور پرسوں وہ ازدھام نظر آرہا تھا۔ کہ جیسے وہاں آلو اور بیگن نہیں، آبِ حیات بک رہا ہو۔

اُن سرکاری افسروں کو کہہ :-

جو آج کے دن بھی اپنے گھروں کی بجائے اپنے سے بڑے افسروں اور وزریوں کی کوٹھیوں کا طواف کرتے نظر آئیں گے جو اپنے ماتحت ملازموں سے کیک، پیسٹریوں اور میوے کے تحفے قبول کر کے انہیں اپنے سے بڑے افسروں کے ہاں پہنچادیں گے جو آج کے دن بھی رشوت لینے اور دینے کے کارنیک میں مصروف رہیں گے۔ جو آج ٹھیکیداروں اور درمیانہ داروں سے نذرانے وصول کرنے میں کچھ زیادہ ہی مستعدی اور سرگرمی دکھائیں گے۔

ان سیاستدانوں کو کہہ :-

جو رمضان میں ایک روزہ رکھے بغیر بھی سب سے زیادہ مبارک
بادیاں وصول کریں گے۔ جو عید کے مقدس اور نذر ہی تھوا رکوب بھی اپنے سیاسی
مقاصد کے لئے استعمال کرنے سے دربغ نہیں کریں گے جو آج کے دن بھی
باہمی نفرت اور عداوت کے نتیجے میں مصروف رہیں گے۔ جو آج دن بھر
سچ کو جھوٹ اور جھوٹ کو سچ بنانے میں سرگرم عمل نظر آئیں گے۔

ان ممبر ان اسمبلی کو کہہ :-

جو حالیہ انتخابات میں رائے شماری کے نام پر کامیاب ہو کر اب الحاق
کو مضبوط بنانے کے نیک کام میں لگے ہوئے ہیں۔ جو آج دن بیچارے
رائے دہنڈگان سے نذرانے وصول کر کے انہیں نئے وعدوں کی شراب
پلاتے رہیں گے۔ جو انتخابات میں اپنی غیر متوقع اور غیر ضروری کامیابی پر
اپنی حیرت اور مسرت کا اظہار کر کے عید منا کیں گے۔



۱۹۷۵ء۔ ستمبر

کشمیر اکارڈ

کہاں ہے، کس طرف ہے اور کہاں ہے

جن لوگوں نے ۲ جولائی کو اس امید پر نیشنل کانفرنس کے کھبروں کے حق میں اپنے ووٹ کا استعمال کیا تھا کہ ایسا کرنے سے نیشنل کانفرنس کے قائدین ۱۹۷۲ء کی غلطی کی اصلاح کر سکیں گے اور وہ ہندوستان کے تسلط سے آزاد ہو کر اپنے خوابوں کی کھوئی ہوئی جنت دوبارہ حاصل کرنے میں کامیاب ہوں گے۔ انہیں ۸ ستمبر کو یاستی قانون سازی کے مشترکہ اجلاس سے خطاب کرتے ہوئے ریاست کے گورنر ایل کے جہا کی تقریں کر صرف مایوسی ہی نہیں ہوئی بلکہ سخت غصہ بھی آیا ہوگا۔ گورنر جہا نے جب اپنے افتتاحی خطبے میں یہ دعویٰ کیا۔ کہ حالیہ انتخابات میں نیشنل کانفرنس کی فتح نے اس فیصلے پر مہر تصدیق ثبت کر دی، کہ جو اس جماعت کے رہنماؤں نے ۱۹۷۲ء میں کشمیر کی قسمت کو ہندوستان کے ساتھ وابستہ کر کے کیا تھا۔ تو عام لوگوں کی بات ہی نہیں، ایوان میں بیٹھے ہوئے نیشنل کانفرنسی ممبر ان اسمبلی کو بھی اس حیرت انگیز انسکراف پر حیرت ہوئی ہوگی۔ انہیں انتخابی مہم کے دوران اپنی وہ تقریں یاد آئی ہوں گی۔ کہ جن میں انہوں نے رابعہ ہند

گان کو یقین دلایا تھا۔ کہ اس بملی کے یہ انتخابات اس رائے شماری کا نعم البدل ہیں۔ کہ جس کی رو سے ریاستی عوام کو اپنی تقدیر اور اپنے مستقبل کا فیصلہ کرنے کا حق حاصل ہوگا۔ انہیں بھولے بھالے عوام کو دی گئی وہ یقین دہانیاں بھی یاد آئی ہوں گی کہ جن کے مطابق ریاستی اس بملی میں ٹھووس اکثریت حاصل کرنے اور حکومت بنانے کے فوراً بعد نیشنل کانفرنس کے قائدین ۱۹۵۳ء کی آئینی پوریش بحال کرنے کا اعلان کر دیں گے۔ اور اس طرح ریاست کی اندر ورنی خود مختاری نہیں، بلکہ مکمل خود مختاری کا تیس سالہ خواب شرمندہ تعبیر ہوگا۔ لیکن گورنر جہانے اپنے خطبے میں جس طرح نیشنل کانفرنس کی کامیابی کو ہند کے ساتھ الحق کے فیصلے کی تصدیق قرار دیا اس نے صرف ۳۶ ممبر ان اس بملی (دو ممبر ان اس بملی کو سب کچھ پہلے سے معلوم تھا) کو ہی نہیں، ان چھ لاکھ رائے دہند گان کو بھی درطہ حیرت میں ڈال دیا ہوگا۔ کہ جنہوں نے خوش فہمیوں اور غلط فہمیوں کے اندر ہیرے اجائے میں نیشنل کانفرنس کو ووٹ دئے تھے۔ گورنر کا ایڈریس، چونکہ حکومت اور حکمران جماعت کا تیار کردہ ہوتا ہے۔ اور گورنر کا مصرف اسے بہ آواز بلند پڑھنا ہوتا ہے۔ اس لئے یہ کہنے کی بھی گنجائش نہیں، کہ جو کچھ گورنر بھادرنے کہا ہے۔ وہ ان کی اپنی رائے ہے گورنر کے خطبے کو ریاستی حکومت کی سب سے متبرہ اور مستند دستاویز اور آواز سمجھنا چاہیے، اور اس اعتبار سے یہ دستاویز نیشنل کانفرنسی رائے دہند گان کے لئے کتنی ہی مایوس کن اور پریشان کن کیوں نہ ہو۔ ریاستی عوام کی بھاری اکثریت کے لئے بے حد حوصلہ افزائی اور خوش کن ہے۔

گورنر بہادر نے اپنے اس تاریخی خطے میں اسمبلی کے حالیہ انتخابات سے ایک اور دلچسپ نتیجہ بھی برآمد کیا ہے۔ ان کی رائے میں نیشنل کانفرنس کی عظیم ایشان کامیابی نے مفاہمت اور مصالحت کے اس معاهدے کی بھی تصدیق اور تائید کی ہے۔ کہ جو فروری ۱۹۷۵ء میں شیخ محمد عبداللہ اور سابق وزیر اعظم مسزا اندر اگاندھی کے درمیان طے پایا تھا۔ اس طرح گورنر موصوف کے خیال میں اسمبلی کے حالیہ انتخابات مشہور دوائی امرت دہارا کی طرح ہر درد کی دوا اور ہر دکھ کا علاج ہیں۔ اور ان کی دانست میں نیشنل کانفرنس کی غیر معمولی کامیابی نے ہر مشکوک مسئلے کو حتمی طور پر حل کر دیا ہے۔ حالیہ انتخاب کے نتائج نے الحاق کے فیصلے پر مہر تصدیق ثبت کی یا نہیں مجھے اس سے کوئی دلچسپی نہیں۔ کیونکہ میری رائے میں اس فیصلے کی بار بار تصدیق کی نہ ضرورت ہے اور نہ کوئی جواز..... لیکن انتخابی نتائج کو کشمیر اکارڈ کی تائید اور تصدیق قرار دینا ایک ایسی غلط بیانی ہے۔ کہ جس پر احتجاج نہ کرنا سیاسی بد دیانتی کے مترادف ہوگا۔ اس بات کا جائزہ لینے سے پہلے کہ حالیہ انتخابات کا اکارڈ سے کوئی تعلق تھا یا نہیں۔ یہ دیکھنا فائدہ مند ہوگا کہ یہ اکارڈ تھا کیا، اور اس کی اصلاحیت کیا ہے؟ اس سلسلے میں ان دستاویزات کا مطالعہ کافی دلچسپ ثابت ہوگا کہ جو اکارڈ کی بنیاد قرار دئے جاسکتے ہیں۔

۲۳ راگست کو شیخ محمد عبداللہ نے وزیر اعظم مسزا اندر اگاندھی کے نمائندے مسٹر جی پارتحا سارتحی، کے نام ایک خط میں اپنا موقف ان الفاظ میں بیان کیا۔

”مجھے امید ہے کہ آپ سے کل اور پرسوں کی بات چیت کے دوران میں نے اچھی طرح یہ بات واضح کر دی ہے کہ میں صرف اُس بنیاد پر اقتدار سنہجانے کے لئے تیار ہوں گا کہ جو ۸ راگست ۱۹۵۳ء کو قائم تھی۔ جہاں تک آئین کی دفعات اور ۹ راگست کے بعد سے ریاست پر لاگو کئے جانے والے قوانین کا تعلق ہے ان پر نئی اسمبلی کے قائم ہونے تک غور و خوض ملتوی کیا جائے گا۔“

اس خط کے الفاظ اور تیور بتارہ ہے ہیں کہ شیخ صاحب، اس وقت تک کسی بھی قیمت پروزارت اعلیٰ کی باگ دوڑ سنہجانے کے لئے تیار نہیں ہوں گے۔ کہ جب تک ۸ راگست ۱۹۵۳ء والی پوزیشن بحال نہ کر دی جائے۔ لیکن مسز گاندھی مسٹر پارٹھاسارتحی اور سید میر قاسم بھی جانتے تھے، کہ یہ محض دھمکی ہے، اور اس کا مقصد کچھ مزید مراعات حاصل کرنا ہے اور بس، ان کا اندازہ صحیح تھا اور افریوری ۱۹۷۵ء کو شیخ صاحب نے اقتدار سنہجانے پر اپنی آمادگی ظاہر کرتے ہوئے مسز گاندھی کو جو خط لکھا۔ اس میں وہ واضح طور اپنے اس موقف سے دستبردار ہو گئے۔ ”جیسا کہ آپ کو معلوم ہے کہ میری رائے یہ ہے کہ جموں اور کشمیر اور مرکز کے درمیان آئینی رشتہ وہی ہونا چاہئے کہ جو ۱۹۵۳ء میں تھا۔ لیکن پھر بھی مجھے یہ کہتے ہوئے خوشی ہو رہی ہے کہ بیگ صاحب اور مسٹر پارٹھاسارتحی کے متفقہ نتائج ”سیاسی سطح اور مرکز اور ریاست کے درمیان میرے تعاون اور اشتراک کی ایک اچھی بنیاد بن سکتے ہیں“، دوسرے الفاظ میں شیخ صاحب یہ کہتے ہیں، کہ اگر چہ میری رائے میں ۱۹۵۳ء کی پوزیشن بحال ہونا چاہیے۔ لیکن آپ چونکہ اس پر رضامند نہیں

ہوتیں۔ اس لئے میں اس پر اصرار کئے بغیر اقتدار سنبھالنے اور سیاسی سطح پر آپ کو تعاون دینے کے لئے تیار ہوں۔ اور اس کے بعد اس غیر مشروط تعاون کا مقصد ان الفاظ میں بیان کرتے ہیں۔

”ہندوستان کے ساتھ کشمیر کا الحاق کوئی مسئلہ نہیں ہے۔ یہ میرا پختہ یقین ہے کہ جموں و کشمیر کا مستقبل ہندوستان کے ساتھ وابستہ ہے۔ کیونکہ دونوں کے آئیڈیلیز مشترک ہیں۔ مجھے امید ہے کہ آپ اس بات کو محسوس کریں گی۔ کہ سیاسی اور سرکاری سطح پر میرا آپ سے تعاون کرنے پر آمادہ ہونے کا مقصد صرف یہ ہے کہ ریاستی حکومت عوام کی فلاں و بہبود کے لئے ایسے اقدامات کرنے کے اہل ہو جائے کہ جو میرا منتها مقصود ہے۔“

شیخ صاحب کے اس واضح بیان کے بعد ان کا بہترین سے بہترین وکیل بھی یہ دعویٰ نہیں کر سکتا کہ وہ ریاست کی خود مختاری یا اندر وطنی خود مختاری بحال کرنے کے لئے اقتدار کی ذمہ داریاں سنبھالنے پر آمادہ ہو گئے۔ انہوں نے بیگ صاحب اور مسٹر پارٹھا سارتحی کے جن متفقہ نتائج کا حوالہ دے کر انہیں اپنے تعاون کی اچھی بنیاد قرار دیا ہے۔ ان میں بھی ۱۹۵۳ء کی پوزیشن بحال کئے جانے کا کوئی تذکرہ نہیں۔ ان متفقہ نتائج میں ۱۹۵۳ء کے بعد سے لاگو کئے گئے بعض قوانین پر نظر ثانی کے مطالبے کو اس حد تک تسلیم کیا گیا ہے کہ سو شل و یلفیر تہذیبی معاملات، سو شل سیکورٹی، پرسنل لاء اور ان سے متعلقہ قوانین پر ریاستی حکومت نظر ثانی کر سکتی ہے۔ لیکن انہیں تبدیل یا ان میں ترمیم کرنے کی غرض سے نہیں، بلکہ صدر جمہوریہ کے سامنے اس بات کی

سفرش کرنے کے لئے کہ ان میں سے کسی قانون میں ترمیم کی ضرورت ہے یا کوپا منسوخ کیا جانا چاہئے۔ اس کے بعد آئین کی دفعہ ۲۲۵ کے تحت کارروائی ہو سکتی ہے۔ اور صدر جمہور یا اس کارروائی پر ہمدردانہ غور کریں گے۔ یہ ہے لب لباب، اس مشترک کے فیصلے کا کہ جو شیخ صاحب کے الفاظ میں ان کے تعاون کی ایک اچھی بنیاد بن سکتی ہے۔ اور اس بنیاد پر اقتدار سنجا لئے کے بعد قانونی اور آئینی اعتبار سے شیخ صاحب اپنے اس موقف پر عملًا دستبردار ہو گئے۔ کہ جس کا ذکر انہوں نے ۲۳ اگست ۱۹۷۸ء کو شری پارٹھا سارتحی کے نام اپنے خط میں کیا ہے۔

بیگ صاحب اور مسٹر پارٹھا سارتحی کے ”متفقہ نتائج“ سے زیادہ اہم اور معنی خیز وہ نکلتے ہیں۔ کہ جن پر فریقین کے درمیان کوئی اتفاق یا سمجھوتہ نہ ہو سکا۔ ان کی تفصیلات بیگ صاحب کے اس خط سے ظاہر ہوتی ہیں کہ جو انہوں نے ۱۳ نومبر ۱۹۷۸ء کو شری پارٹھا سارتحی کے نام لکھا ڈیر شری پارٹھا سارتحی!

میں نے آج اس کاغذ پر دستخط کئے ہیں کہ جس میں وہ نکات درج ہیں کہ جن پر ہم متفق ہیں، آپ کو یاد ہو گا کہ مختلف مسائل پر آپ سے اپنی بات چیت کے دوران میں نے مندرجہ ذیل معاملات پر بھی کچھ تجویزیں پیش کیں۔

☆

بنیادی حقوق سے متعلق دفعات ریاست کے آئین میں شامل کرنا۔

☆

قانون سازی کے انتخابات پر مرکزی ایکشن کمیشن کی نگرانی، ہدایات اور کنشروں کو ختم کرنا۔

☆ آئین ہند کی دفعہ ۳۵۶ میں ایسی ترمیم کہ جس سے اس کے تحت جاری ہونے والے احکامات کے لئے ریاست کی منظوری ضروری ہو یا اسی قسم کا کوئی تحفظ، طویل بحث و مباحثے کے بعد آپ میری ان تجویز سے متفق نہیں ہوئے۔ براہ کرام اس خط کی رسید بھجواد تجھے۔

آپ کا مخلص

مرزا محمد افضل بیگ

ان خطوط کے مطالعے سے یہ بات بالکل واضح ہو گئی ہے کہ اندر اشیخ مفاہمت کا واحد مقصد اور مدعایہ تھا کہ شیخ صاحب کانگریس کے تعاون اور اشتراک سے غیر مشروط طور ریاست کے وزیر اعلیٰ بن جائیں۔ اس سلسلے میں تمام غلط فہمیاں اور شکوک دفع کرنے کے لئے مسز اندر اگاندھی کا وہ خط کافی اہم ہے کہ جوانہوں نے شیخ صاحب کے ۱۹۷۵ء کے خط کے جواب میں ۱۹۷۵ء کو لکھا۔ مسز گاندھی نے لکھا۔

”میں ریاست جموں و کشمیر کی نسبت مرکز اور ریاست کے تعلقات کے بارے میں آپ کے خیالات سے واقف ہوں، میں آپ کو پہلے ہی سمجھا چکی ہوں، کہ گھڑی کو پیچھے کی طرف گھمانا ممکن نہیں ہے۔ اور ہمیں موجودہ حقائق کو تسلیم کر لینا چاہئے۔“

صاف ظاہر ہے کہ مسز گاندھی نے بغیر کسی ابہام کے مرکز اور ریاست کے درمیان شیخ صاحب کے نظریات کو رد کر کے انہیں موجودہ حقائق کو تسلیم کرنے کا مشورہ دیا ہے اس کے بعد بھی اگر کسی کو یہ غلط فہمی ہے کہ شیخ اندر ا

مفاہمت کا کانگریس چیلیچر پارٹی کے تعاون سے وزیر اعلیٰ بننے کے علاوہ بھی کوئی مقصد تھا تو وہ یا تو بیوقوف ہے یا دوسروں کو بیوقوف بنانے پر تلا ہوا ہے۔ یہ تو رہی کشمیر اکارڈ کی اصلیت سرکاری اہتمام سے شائع شدہ دستاویزات کی روشنی میں۔ اب دیکھنا یہ ہے کہ حالیہ انتخابات کے نتائج سے اس اکارڈ کی تصدیق کیوں کر ہوئی۔

۲۶ مارچ کو کانگریس چیلیچر پارٹی نے مسز اندر اگاندھی کی حمایت بلکہ ہدایت پر شیخ صاحب کو اپنادیا ہوا تعاون واپس لے لیا اور پرولیش کانگریس کے صدر مفتی محمد سعید نے دہلی میں جاری کردہ ایک بیان میں باقاعدہ طور اپنے آپ کو وزیر اعلیٰ اور شری گردھاری لال ڈوگرہ کو نائب وزیر اعلیٰ نامزد کر دیا۔ اس طرح اس اعلان کے ساتھ ہی وہ اکارڈ بھی ختم ہو گیا۔ کہ جس کا ذکر گورنر بہادر نے اپنے خطبے میں کیا ہے اور جس کی دہائی آج یعنی پیر غیاث الدین، موتی لال مصری اور نور محمد جیسے ہارے ہوئے جواری دے رہے ہیں۔ میرا خیال یہ ہے کہ فریقین کے درمیان خط و کتابت پر مبنی اس اکارڈ کو اب ریاستی میوزیم کے شعبہ دستاویزات کے پرداز کر دینا چاہیے۔ تا کہ اس سے عام لوگوں میں کسی قسم کا انتشار یا اضطرار نہ پھیلے، میرا خیال ہے کہ اسمبلی کے آزادانہ انتخابات میں شیخ صاحب اور ان کی جماعت نیشنل کانفرنس کی غیر معمولی کامیابی، مرکز اور ریاست کے درمیان باہمی تعلقات کی زیادہ معتر اور مستند بنیاد بن سکتی ہے۔ چہ جائیکہ ایک ایسی دستاویز کا بار بار ذکر کیا جائے کہ جسے اقتدار کی کنجی کے سوا کوئی دوسرا نام نہیں دیا جاسکتا۔

۲۳ آگسٹ ۱۹۷۷ء

یادوں کی برات خواتین کہاں ہیں؟

فروری ۱۹۷۵ء میں جب شیخ صاحب نے ریاست کی عنان اقتدار سنبھالی، تو انہوں نے دو ایک ماہ تک اپنی کابینہ کو صرف مرزا محمد افضل بیگ، ٹھاکر دیوی داس اور صونم نز بو تک ہی محدود رکھا۔ ان کا کہنا تھا کہ میں نے ریاست کے طول و عرض میں بڑی تلاش کی، لیکن مجھے ان تین شخص کے سوا کوئی چوتھا ایماندار آدمی نظر نہیں آیا، کہ جسے میں کابینہ میں شامل کرتا۔ چند ماہ بعد شیخ صاحب نے خواجہ غلام محمد شاہ، شری منگت رام، سردار نگلیل سنگھ، حکیم حبیب اللہ اور غلام نبی کو چک کو وزارت میں شامل کر کے یہ ثابت کر دیا کہ انسان اگر خلوص نیت سے اپنی تلاش جاری رکھے، تو اسے پھر وہ میں بھی ہیرے مل سکتے ہیں یہ ان ہی دنوں کی بات ہے کہ شیخ صاحب وزارتی کو نسل میں عورتوں کو نمائندگی دینے کے لئے بھی بہت کوشش تھے۔ اور کسی خاتون مشرکی تلاش میں تھے، ایک دوبار اس سلسلے میں میری رائے بھی دریافت کی، تو میں نے صرف اس خیال سے کہ محترمہ نینب بیگم قانون ساز اسمبلی کی ممبر ہونے کے علاوہ کانگریس کی سرکردہ رکن بھی ہیں ان کا نام تجویز کیا۔ شیخ

صاحب نے اس تجویز سے اس لئے اتفاق نہیں کیا، کہ وہ اس منصب کے لئے کسی تعلیم یافتہ خاتون کی تلاش کر رہے تھے۔ اور زینب بیگم کی تعلیم محضر واجبی ہے۔ مس محمودہ احمد صلی کا نام زیر غور آیا۔ تو ان کی تندی و تیزی کے پیش نظر، اس پر بھی اتفاق نہ ہو سکا۔ آخر میں کہیں سے مس طاہرہ شہمیری کا نام ٹپک پڑا، اور فیصلہ ہوا کہ انہیں تعلیم کا وزیر مملکت بنادیا جائے گا۔ مجھے اس انتخاب اور اس فیصلے پر کچھ تعجب سا ہوا لیکن زینب بیگم اور محمودہ جی کے بعد میرے ذہن میں بھی مس شہمیری کے علاوہ کوئی اور نام نہیں آ رہا تھا۔ اس لئے میں نے اسے محض زینب بیگم کی بدختی اور مس شہمیری کی خوش نصیبی سمجھ کر گوارا کر لیا۔ مجھے اس فیصلے کی اطلاع دہلی میں ہی مل گئی تھی۔ اور یہ اس دن کی بات ہے کہ جس شام شیخ صاحب دہلی سے روانہ ہو کر دوسرے دن جموں میں کابینہ میں توسعیج کا اعلان کرنے والے تھے۔ دوسرے دن میں نے سرینگر ٹیلی فون کیا، تو معلوم ہوا کہ مس طاہرہ شہمیری کو جموں طلب کر لیا گیا ہے۔ اور سرینگر کے اخبارات میں ان کے وزارتی کوسل میں لئے جانے کی خبر نمایاں طور شائع ہوئی ہے۔ اسی شام پارلیمنٹ کے مرکزی ہال میں، ڈاکٹر کرن سنگھ سے میری اتفاقیہ ملاقات ہوئی، اور انہوں نے مجھے اطلاع دی کہ ریاستی کابینہ میں توسعیج کا اعلان ہو گیا ہے۔ ساتھ ہی نئے منسٹروں کے نام بھی بتائے۔ جب انہوں نے مس طاہرہ شہمیری کی بجائے زینب بیگم کا نام لیا، تو میں نے ان کی اصلاح کرتے ہوئے کہا کہ زینب بیگم نہیں، مس شہمیری کو وزیر بنایا گیا ہے ڈاکٹر صاحب نے میری غلط فہمی رفع کرنے کے لئے پھر

وضاحت کر دی۔ کہ تو سعی شدہ وزارت میں مس شہیری کو نہیں، زینب بیگم کو لیا گیا ہے، لیکن مجھے یاد تھا کہ میرے زینب بیگم کا نام تجویز کرنے پر شیخ صاحب نے کیا شدید عمل ظاہر کیا تھا۔ اور یہ ابھی صرف ۲۸ گھنٹے پہلے کی بات تھی۔ اس لئے ڈاکٹر صاحب کے بار بار کہنے پر بھی مجھے اُس وقت تک ان کی بات کا اعتبار نہیں آیا۔ کہ جب تک میں نے خود جموں ٹیلی فون کر کے اس کی تصدیق نہیں کی۔ بعد میں معلوم ہوا کہ عین اُس وقت جبکہ نئے وزیروں کے ناموں کا اعلان کیا جانے والا تھا اور مس شہیری کو باقاعدہ وزیر بنائے جانے کی اطلاع دی جا چکی تھی۔ وزیر اعظم اندر اگاندھی نے ذاتی طور مداخلت کر کے زینب بیگم کا نام تجویز کیا۔ اور چاروں ناچار شیخ صاحب کو ان کی بات ماننا پڑی اس طرح زینب بیگم کی بد بختی خوش قسمتی میں اور مس طاہرہ شہیری کی خوش بختی ان کی بد نصیبی میں بدل گئی۔

قسمت کی خوبی دیکھئے ٹوٹی کہاں کمند

دو چار ہاتھ جبکہ لب بام رہ گئے

یہ ان دنوں کی بات ہے کہ جب قانون ساز اسمبلی میں نیشنل کانفرنس کا کوئی ممبر نہیں تھا۔ اور خود شیخ صاحب بھی ابھی اسمبلی کے ممبر نہیں بنے تھے، لیکن تعجب ہے کہ اس کے باوجود وہ کابینہ میں عورتوں کو نمائندگی دینے کے لئے کوشش تھے۔ آج نہ صرف یہ کہ انہیں ریاست کی قانون ساز اسمبلی میں بھاری اکثریت حاصل ہے بلکہ اپنی جماعت اپنی حکومت اور اپنی ریاست میں انہیں مختار کل کی حیثیت حاصل ہے۔ ریاستی اسمبلی اور حکومت میں

عورتوں کو کوئی نمائندگی نہیں دی گئی ہے۔ حیرت اس بات پر ہے کہ نیشنل کافرنس نے حالیہ انتخابات میں ایک بھی خاتون کو اسٹبلی کامنڈیٹ نہیں دیا۔ حالانکہ نیا کشمیر میں مردوں اور عورتوں کو برابر حقوق دیے جانے کی یقین دہائی اتنی ہی پرانی ہے کہ جتنی نیشنل کافرنس اسٹبلی انتخابات میں نیشنل کافرنس کی زبردست کامیابی کے بعد یہ امید تھی، کہ قانون ساز کونسل کی کچھ نشتوں پر خواتین کو نامزد کر کے کابینہ میں شامل کر دیا جائے گا۔ لیکن ان نشتوں پر بھی جموں کے کچھ ریٹارڈ سرکاری ملازموں نے قبضہ کر لیا ہے۔ اور اس طرح ریاستی کابینہ میں صنف نازک کو نمائندگی ملنے کی بھی کچھ امید بھی ختم ہو گئی ہے۔ میں سمجھتا ہوں کہ خواتین کشمیر کے ساتھ اس نالصافی کا تدارک ہو جانا چاہیے۔ اور ہمیں اپنی سیاسی زندگی میں عورتوں کو برابر کے حقوق دینے کے لئے پرانے وعدے کو سیاسی مصلحتوں اور مجبوریوں کی قربان گاہ پر قربان نہیں کرنا چاہیے۔ یہ بات ہم سب کیلئے شرمندگی کا باعث ہونا چاہئے کہ اب کی بار ۲۷ ممبروں کی اسٹبلی میں صرف ایک خاتون ممبر ہے اور اس کا تعلق بھی نیشنل کافرنس سے نہیں، جتنا پارٹی سے ہے۔

چار سال پہلے چار سال بعد:-

یہ تین چار سال پرانی بات ہے، ابھی نہ صرف یہ کہ شیخ صاحب نے حکومت کی ذمہ داریاں نہیں سن بھائی تھیں۔ بلکہ ان کے اقتدار میں آنے کا کوئی امکان بھی نظر نہیں آ رہا تھا۔ ان کی تاریخ پیدائش کے سلسلے میں کچھ شکوک و شہبادات پیدا ہو گئے، تو میں نے شیخ صاحب کی صحیح تاریخ پیدائش کا

تعین کرنے کے لئے کچھ تحقیق کرنے کا ارادہ کیا۔ اپنی تحقیق کے سلسلے میں شیخ صاحب کے چند پرانے ساتھیوں، کچھ بزرگوں اور مورخ قوم کے لوگوں سے ملاقات کرنے کے بعد آخر میں شیخ صاحب کے ایک نہایت ہی قریبی رشتہ دار کے پاس پہنچ گیا۔ مذکورہ رشتہ دار کی بزرگی، اور شیخ صاحب سے ان کی بے پناہ قربت کے پیش نظر، شیخ صاحب کی تاریخ پیدائش کے متعلق ان کی شہادت بہت اہم تھی۔ لیکن جب میں نے اس مرد بزرگ سے اپنے آنے کا مقصد بیان کیا۔ تو حضرت بے حد خفا ہو گئے کہ اس معمولی سی بات پر اتنا ہنگامہ کیوں؟ شیخ عبداللہ ۱۸ جنوری کو پیدا ہوئے یا ۲۰ جنوری کو، اس سے آپ کویا کسی اور کو کیا لوچپی ہو سکتی ہے؟ میں نے شیخ صاحب کے اس نہایت قریبی رشتہ دار کو یہ سمجھانے کی کوشش کی، کہ شیخ صاحب کا سیاسی مرتبہ کتنا اونچا ہے۔ اور کس طرح ان کی زندگی کے ایک ایک واقعے سے کشمیر کی تحریک اور تاریخ منسوب ہے۔ تو وہ اور برہم ہو گئے اور کہنے لگے کہ تم ہی جیسے لوگوں نے شیخ عبداللہ کا دماغ خراب کر دیا ہے۔ اس کے بعد انہوں نے جو کچھ شیخ صاحب کے متعلق کہا وہ میں ضبط تحریر میں نہیں لاسکتا۔ لیکن اس کا مفہوم یہ تھا کہ شیخ صاحب بہت معمولی آدمی ہیں۔ ان میں کوئی بزرگی، کوئی بڑائی نہیں ہے۔ اور اس ترنگ میں انہوں نے یہ انکشاف بھی فرمایا، کہ شیخ صاحب کی عمر دراصل ۳۷ سال ہے۔ اے نہیں یہ چار سال پرانی بات ہے۔ اس کے دو سال بعد شیخ صاحب نے ریاست کے وزیر اعلیٰ کی حیثیت سے چارج سنپھالا، تو ایک دن ان کی قیام گاہ پر اس مرد بزرگ سے بھی مدد بھیڑ ہوئی۔ اس کے

بعد ان سے شیخ صاحب ہی کے ہاں کئی بار ملاقات ہوئی۔ اور میں نے انہیں شیخ صاحب سے اس طرح اظہار محبت کرتے دیکھا کہ جیسے شیخ صاحب، شیخ محمد ابراہیم کے نہیں، انہی کے بیٹے ہیں۔ اسے کہتے ہیں اقتدار کا مجزہ۔ کہ جو نفرت کو محبت میں، اور محبت کو نفرت میں بدلتا ہے۔

مولانا کی ستم ظریفی:-

یہ صرف دو ہفتوں کی بات ہے، میں ایک دن صبح کے سارے ہنے نو یادوں بچے کے قریب مولانا محمد سعید مسعودی کی موجودہ قیام گاہ فارست لاج پہنچا، مولانا کے پاس اُس وقت ایک ایسے صاحب بیٹھے تھے کہ جن کو میں چہرے بشرے سے تو پہچانتا ہوں۔ لیکن ان سے پوری طرح متعارف نہیں ہوں۔ میرے کمرے میں داخل ہوتے ہی یہ صاحب کچھ اس تپاک سے ملے کہ جیسے مجھے بہت عرصے سے جانتے ہوں، اس کے کچھ دیر بعد تک وہ مولانا سے حالات حاضرہ اور موجودہ سیاست پر گفتگو کرتے رہے۔ ان کی باتوں سے یہ اندازہ ہو رہا تھا کہ وہ مولانا کو تحریک حریت کے ابتدائی ایام سے جانتے ہیں اور انہیں ان کی ذات سے بے حد عقیدت ہے۔ مولانا کچھ دیر تک ہوں ہاں کرتے رہے اور پھر آخر میں دریافت کیا، کہ آج کل آپ کہاں رہ رہے ہیں۔ اور کیا کرتے ہیں؟ اس پر اس مرد بزرگ نے تفصیل سے اپنی موجودہ تاریخ اور جغرافیہ بیان کیا اور خدا خدا کر کے وہ وہاں سے رخصت ہو گئے۔ میں نے مولانا سے پوچھا کہ یہ حضرت کون تھے۔ اور آپ سے اس والہانہ عقیدت کی شان نزول کیا ہے؟ تو مولانا مسکراتے ہوئے کہا کہ یہ وہی

صاحب ہیں جو ۱۹۳۲ء میں میری پہلی گرفتاری کرتے وقت اُس تھانے میں تھانے دار تھے، کہ جہاں مجھے رکھا گیا تھا۔ اور موصوف نے گرفتاری کے بعد مجھے بُری طرح اور بڑی بے دردی سے مارا تھا۔ یہ مجھے اپنی رواداد سناتے سناتے بار بار کہتے تھے کہ آپ کو تو یاد ہی ہو گا۔ لیکن اب میں اس بے چارے کو کیا یاد دلاتا، کہ مجھے کیا یاد ہے اور کیا یاد نہیں! مولانا نے یہ واقعہ بیان کرتے ہوئے مجھ سے تاکید کی تھی کہ میں کسی سے اس کا ذکر نہ کروں۔ لیکن واقعہ اتنا دلچسپ ہے کہ اسے بیان کئے بغیر میرا کھانا ہضم نہیں ہو گا۔



شخصیات

غلام مجی الدین ملک، ڈاکٹر فاروق عبداللہ اور شری بھیم سنگھ

غلام مجی الدین ملک:-

ریاستی اسمبلی کے موجودہ سپیکر غلام مجی الدین ملک اسمبلی کی تاریخ میں غالباً سب سے کم عمر اور ناجربہ کارسپیکر ہیں۔ وہ پیشے کے اعتبار سے وکیل ہیں، لیکن ان کی سیاست کی طرح ان کی وکالت بھی محض ایک سائنس بورڈ ہے، انہیں قریب سے جانے والوں کا کہنا ہے، کہ خواجہ غلام محمد شاہ کی طرح ان کی وکالت بھی ان کی قانونی مہارت کی بجائے ان کی سیاسی اثر و رسوخ کے سہارے چلتی تھی۔ ملک صاحب پانپور کے رہنے والے ہیں۔ اور پانپور سرینگر سے تقریباً ۸ میل دور ہے۔ یعنی نہ سرینگر کا حصہ اور نہ سرینگر سے اتنی دور کہ اسے دیہات میں شامل سمجھا جائے۔ ملک صاحب کے اسی پریشان کن جغرافیہ نے ان کی تاریخ اور تقدیر بدل دی۔ وہ دیہاتی ہوتے، تواب کی بار ضرور نائب وزیر بنتے شہری ہوتے، تو وزیر مملکت بننے کا امکان یقینی تھا۔ لیکن وہ نہ یہ تھے اور نہ وہ..... اس لئے وہ سپیکر بن گئے..... سپیکر کا منصب، پارلیمانی نظام میں، بہت اونچا منصب ہے۔ اور اس کے لئے عمر تجربہ، علم،

ذہانت، جرأت، قوت فیصلہ اور بڑے تحمل اور بردباری کی ضرورت ہوتی ہے۔ لیکن ملک صاحب کے سپیکر منتخب ہو جانے میں ان تمام خصوصیات کی موجودگی کی بجائے ان کی عدم موجودگی زیادہ کارگر ثابت ہوئی ہے اور اگر میرا اندازہ صحیح ہے تو ملک صاحب کو سپیکر اس لئے بنادیا گیا۔ کہ وزارتی عہدوں کے امیدواروں اور طلبگاروں میں سے کوئی اور سپیکر بننے پر آمادہ نہیں تھا۔ اس لئے چارونا چار پانپور کے اس غریب اور بے زبان نوجوان پر یہ بوجھ ڈالا گیا۔ کہنے والوں کا کہنا ہے۔ کہ ٹرانسپورٹ کے وزیر خواجہ غلام محمد شاہ، اپنے برادرِ اصغر خواجہ غلام مجحی الدین شاہ کو سپیکر بنانا چاہتے تھے۔ لیکن بیگ صاحب نے اس کی مخالفت کر کے شاہ خاندان کو اس منصب سے محروم کروادیا۔ (یہ غالباً پہلا موقع ہے کہ جب شاہ صاحب کے مقابلے میں بیگ صاحب کی جیت ہوئی ہے) غلام مجحی الدین ملک اور اوڑی کے مجحی الدین ۱۹۷۵ء سے قبل مرکزی لیڈروں کے ساتھ مرزا محمد افضل بیگ کی بات چیت کے دوران بیگ صاحب کے بستے بردار تھے۔ اور بیگ صاحب نے اپنے آئینی مشیر کا نام دیا تھا۔ ملک صاحب کا سپیکر بننا غالباً انہی خدمات کا صدھر ہے۔ اور بے چارے اوڑی والے مجحی الدین کی کمنڈاس وقت ٹوٹ گئی۔ کہ

دو چار ہاتھ جب کہ لب بام رہ گئے
ملک صاحب جب سپیکر منتخب ہوئے، تو میری ہی طرح بہت سے
لوگوں کو یہ اندیشہ تھا، کہ یہ کم عمر، ناتجر بہ کار اور کمزور نوجوان محض برائے نام

پیکر ہوگا۔ اور اسے حکمران جماعت اپنے اشاروں پر نچائے گی۔ لیکن ایک مہ کی تین مدت میں۔ ملک صاحب نے اپنے رکھ رکھاؤ اور اپنی کار کردگی سے ہمارے اندر یشے بہت حد تک غلط ثابت کر دیئے۔ کئی موقع پر انہوں نے غیر موقع طور بڑی جرأت اور ہمت کا مظاہرہ کر کے ثابت کر دیا۔ کہ وہ جسمانی طور کمزور اور لا غرہ ہونے کے باوجود ذہنی طور خاصے صحبت مند ہیں۔ وہ اگرچہ پار لیمانی قواعد و ضوابط سے ابھی پوری طرح واقف نہیں ہیں۔ اور نہ انہیں پار لیمانی روایات کا علم ہے۔ لیکن وہ جس رفتار اور اعتماد سے اپنے فرائض انجام دینے لگے ہیں۔ اس کے پیش نظر یہ کہنا مبالغہ نہیں۔ کہ اگر وہ اسی طرح سے محنت اور ریاضت کرتے رہے۔ تو وہ ایک اچھے اور کامیاب پیکر ثابت ہو سکتے ہیں۔ ملک صاحب کو اپنے اندر جرأت پیدا کرنا چاہیے۔ کیونکہ پیکر کی سب سے بڑی خوبی اس کی علویتی اور جرأت ہے۔ مجھے یہ کہتے ہوئے خوش ہو رہی ہے کہ ملک صاحب نے اپنی کار کردگی سے میرے بہت سے اندازے غلط ثابت کر دئے ہیں۔

ڈاکٹر فاروق عبد اللہ:-

آج کل کسی وزیر کا کوئی عزیز نرمی، سلیقے، تمیز اور تہذیب سے بات کرے تو اس کے وزیر کے اصلی رشتہ دار ہونے میں شبہ ہونے لگتا ہے۔ کیونکہ وزیروں کے مقابلے میں ان کی عزیزی و اقارب زیادہ خونخوار، تیز رفتار اور گرم گفتار ہوتے ہیں۔ سیاسی آسمان پر سابق وزیر اعظم مسز اندر گاندھی کے صاحزادے بخش گاندھی کے طلوع ہو جانے کے بعد سے تو ہر روزیر اور

وزیر اعلیٰ کا صاحبزادہ اپنے آپ کو باپ کا جانشین سمجھنے لگا ہے اور ہمارے معاشرے میں ایسے مصاہبوں اور خوشامدیوں کی کمی نہیں، کہ جوان صاحبزادوں کو اس غلط فہمی میں بنتلا کرتے ہیں۔ کہ ان میں ہر انسانی خوبی اور کمال موجود ہے۔ اس پس منظر میں وزیر اعلیٰ جناب شیخ محمد عبداللہ کے بڑے صاحبزادے فاروق عبداللہ سے مل کر ایک خوش اور حیرت اور خوش کن تجربے کا احساس ہوتا ہے۔ فاروق صاحب اپنے لب والجھ دوسروں سے برتاباً اور اپنے والد محترم کے سیاسی مخالفین کے تین اپنے رویے سے کسی تحکم، تکبیر یا احساس برتری کا اظہار نہیں کرتے۔ اور آج کے زمانے میں یہ بہت بڑی بات ہے۔ میرا خیال ہے کہ ڈاکٹر فاروق کے طرزِ عمل اور ان کے موجودہ رویے کا ان کے انگلستان میں تیرہ سالہ قیام سے گہرا تعلق ہے۔ اور ان کے لجھ کی نرمی، ان کی خوش اخلاقی اور ہر ایک سے ہنس کر بات کرنے کی ادا، اگرچہ ان کی اپنی طبیعت اور اپنے مزاج کا خاصہ ہے لیکن انگلستان نے اسے ان کی شخصیت کا حصہ بنانے کر انہیں ایک بہتر انسان بننے میں مدد کی ہے۔ افسوس صرف اس بات کا ہے کہ ان کے چھوٹے برادر طارق عبداللہ انگلستان، فرانس اور امریکہ میں رہنے کے باوجود اس تربیت اور اس اثر سے محروم رہ گئے ہیں۔

فاروق عبداللہ کو میں ان کی طالب علمی کے زمانے سے جانتا ہوں۔ اور طالب علم کی حیثیت سے وہ میری ہی طرح اوسط درجے کے طالب علم تھے۔ لیکن ڈاکٹر بننے کے بعد ان کی شخصیت میں کچھ اہم اور نمایاں تبدیلیاں

پیدا ہوئی ہیں اور یہ بڑی خوشی کی بات ہے کہ اپنے بات کے اقتدار اور ان کے سیاسی مرتے نے ان کا دماغ خراب کرنے کی بجائے ان کی شخصیت میں نرمی، ان کے لمحے میں شاستگی اور دوسروں کے ساتھ ان کے برتاب میں ایک سلیقہ اور رکھ رکھا و پیدا کیا ہے۔ وہ اقتدار کی آلاشیوں سے پوری طرح پاک نہیں ہیں۔ اور کبھی کبھی وہ والدِ محترم کے سیاسی اقتدار کو اپنا خاندانی ورثہ سمجھ کر سیاست میں بھی ٹانگ اڑاتے رہتے ہیں۔ لیکن میری اطلاع ہے کہ شیخ صاحب اپنے صاحبزادے کی سیاست میں دخل اندازی کے رجحان کی حوصلہ افزائی نہیں کرتے۔ بہر حال میرے نزدیک یہ بات اہم نہیں ہے۔ کہ ڈاکٹر فاروق سیاست میں سرگرم ہو جائیں یا نہیں۔ لیکن سیاست اور حکومت دونوں میں دخل اندازی کے باوجود اگر وہ اپنی خوش اخلاقی، خوش گفتاری اور خوش تمیزی کو برقرار رکھ سکیں تو بڑی بات ہے۔ کیونکہ شیخ صاحب کے کچھ قربی اور کچھ دور دراز رشتہ داروں نے اپنی فرعونیت، اپنی زبان اور اپنے طرزِ عمل سے بہت سے لوگوں کو نالاں کر دیا ہے۔ اور ایسے لوگ وزیر اعلیٰ سے اپنی قربت کا ناجائز فائدہ اٹھا کر ان کی بدنامی کا موجب بن رہے ہیں۔ اس ماحول میں ڈاکٹر فاروق عبد اللہ کی خوش کلامی اور نرم روی، گھٹا ٹوپ اندھیرے میں روشنی کی ایک کرن سے کم نہیں۔

شری بھیم سنگھ:-

کچھ لوگوں کا ذہنی ارتقاء ایک خاص نکتے پر آ کر رک جاتا ہے۔ اور یہی وجہ ہے کہ بہت سے لوگ بڑھاپے میں بھی بچپنے کی حرکتیں کرتے رہتے

ہیں، ریاستی اسمبلی کے کانگریسی ممبر شری بھیم سنگھ کے بارے میں میری یہ رائے ہے کہ اس کا ذہنی ارتقاء بائیکس برس کی عمر تک پہنچ کر رک گیا ہے۔ اور آثار و قرائیں بتارے ہے ہیں کہ وہ جسمانی طور اسی سال کی عمر تک پہنچنے کے بعد بھی ذہنی طور بائیکس ہی سال کا الھڑنو جوان رہے گا۔ سنا تھا کہ اگر انسان تو کیا ایک جانور کو بھی دنیا کے سفر پر بھج دیا جائے۔ تو واپسی پر وہ ایک بہتر اور مہذب جانور بن کر لوٹے گا۔ لیکن بھیم سنگھ ساری دنیا کا سفر کرنے کے بعد بھی جہاں گیا تھا۔ ویسا ہی لوٹ آیا ہے۔ میں اسے ۱۹۶۵ء سے جانتا ہوں۔

کہ جب ہم دونوں علی گڈھ میں قانون کے طالب علم تھے۔ جب سے اب تک دنیا بدل گئی ہے لیکن بھیم سنگھ نہیں بدلا ہے۔ وہی غیر سنجیدہ گفتگو، وہی ہلکا بازی، وہی بازاری ڈاکٹروں کی طرح بات پر تقریر جھاڑنے کی عادت۔ دراصل وہ ابھی تک عفقوان شباب کی اس منزل سے باہر نہیں آیا ہے۔ کہ جب انسان اپنے آپ پر عاشق ہوتا ہے اور اپنی ذات کو ساری کائنات کا مرکز سمجھتا ہے۔ وہ شاید بھی اس نفیاتی کیفیت سے آزاد بھی نہ ہو سکے۔ ریاستی اسمبلی کے حالیہ انتخابات میں کامیابی حاصل کرنے کے بعد کچھ لوگوں کو یہ امید پیدا ہو گئی تھی کہ بھیم سنگھ اپنے علم، اپنے تجربے اور اپنی ذہانت سے فائدہ اٹھا کر کوئی تعمیری روں ادا کرے گا۔ لیکن بھیم سنگھ نے شروع سے ہی اپنے کردار اور عمل سے یہ غلط فہمیاں دور کر دی ہیں اور یہ بڑے افسوس کی بات ہے۔

بھیم سنگھ کے پاس زبان ہے۔ معلومات ہیں۔ تجربہ ہے اور سب

سے بڑی بات یہ کہ اس کے پاس جرأت ہے۔ لیکن اس کی شخصیت کا سب سے بڑا المیہ یہ ہے کہ اس کی زندگی میں کوئی مقصد، کوئی منزل، کوئی نصب العین نہیں ہے۔ اور وہ سننی پیدا کر کے اخباروں میں اپنا نام چھپوانے کو ہی اپنی منزل سمجھ بیٹھا ہے۔ گاندھی جی نے کہا تھا کہ جس شخص کے دل میں ہر روز اخبار میں اپنا نام دیکھنے کی خواہش پیدا ہو جائے۔ وہ اس خواہش کو پورا کرنے کے لئے کچھ بھی کرنے کے لئے تیار ہو گا۔ ہیم سنگھ کو بھی ہر روز اخبار میں اپنا نام دیکھنے کا چسکہ پڑ گیا ہے۔ اور اسی لئے وہ کوئی نہ کوئی ہنگامہ پا کر کے اخبار والوں کو مواد مہیا کر رہا ہے۔ بظاہر ہیم سنگھ کا تعلق کانگریس سے ہے لیکن بنیادی طور وہ نہ کانگریس کے ساتھ ہے۔ اور نہ کسی دوسری جماعت سے، وہ ذاتی طور انارکسٹ ہے اور وہ ساری عمر انارکسٹ ہی رہے گا۔ مجھے افسوس ہے کہ ہیم سنگھ اپنی بے پناہ اور غیر معمولی صلاحیتوں کو ہنگامہ خیزی اور سننی خیزی میں بر باد کر رہا ہے۔



۳، اگست ۱۹۷۶ء

ایک سال ایک نظر

آج کے دن روزنامہ "آئینہ" نے اپنی زندگی کا پہلا سال مکمل کر لیا ہے اور اس کے ساتھ ہی "آئینہ" کی اشاعت کے بارہ سال پورے ہو جاتے ہیں۔ ہفت روزہ "آئینہ" اور روزنامہ "آئینہ" مزاج، کردار اور مقاصد کے اعتبار سے ایک دوسرے سے اس درجہ مختلف ہیں کہ روزنامہ "آئینہ" کو ہفت روزے کی توسعی یا تکرار کہنا غلط ہو گا۔ ہفتہ روزہ "آئینہ" ایک اخبار نہیں، ایک جریدہ تھا۔ ایک ذہنی تحریک اور ایک شخصیت کے اظہار اور اشتہار کا وسیلہ، اس کی اشاعت محدود، مگر اس کا حلقة اثر لامحدود تھا، بقول آل احمد سرو وہ خبر کا نہیں، نظر کا اخبار تھا۔ روزنامہ "آئینہ" اردو میں چھپنے والے بہت سے اخبارات میں سے ایک اخبار ہے اور اس کا مقصد اپنے پڑھنے والوں کو زیادہ سے زیادہ اور تازہ بہ تازہ خبریں فراہم کرنا ہے۔ اس میں شخصیت کے اشتہار کو نہیں، بلکہ کاروباری اشتہارات کو زیادہ اہمیت حاصل ہے۔ اور یہی وجہ ہے کہ اس میں ایڈیٹر سے زیادہ پڑھنے والوں کی شخصیات اور ان کی نفیات کی بھر پور جھلک ملتی ہے۔ دوسرے الفاظ میں ہفت

روزہ ”آئینہ“ میرا خبار تھا اور روز نامہ آپ کا اخبار ہے۔ اپنی شخصیت کو آپ کی شخصیت میں مدغم کرنے کا فیصلہ میرا ذاتی فیصلہ تھا۔ اور اس میں کسی مجبوری یا مصلحت کا دخل نہیں تھا۔ میں اپنی ذات کے حصار کو توڑ کر کائنات میں گم ہو جانا چاہتا تھا اور پچھلے ایک سال کے دوران میرا ہر قدم اس سمت میں اٹھتا ہے۔ آج ”آئینہ“ سرینگر سے شائع ہونے والے بہت سے اچھے اور بڑے اخبارات میں سے ایک اخبار ہے، اس کی نہ کوئی انفرادیت ہے اور نہ کوئی امتیازی شان، اس میں نہ میری شخصیت کی کوئی جھلک ہے اور نہ میرے اسلوب کی، بلکہ کئی بار اس میں شائع ہونے والی تحریروں سے میرا متفق ہونا بھی ضروری نہیں، روزنامے کی یہی روایت ہے اور روایت سے بغاوت کرنے کا حوصلہ اب مجھ میں باقی نہیں رہا ہے۔ بلکہ حق بات یہ ہے کہ میں رفتہ رفتہ روایات کی پیروی کا عادی ہوتا جا رہا ہوں۔ اسے میرے بڑھاپے سے تعبیر کیجئے یا ذہنی پختگی سے، لیکن حقیقت یہ ہے کہ میں نے زمانے کے بے رحم حقائق کے سامنے ہتھیار ڈال دیئے ہیں اور رفتہ روزہ کو روز نامہ بنانے کی تحریک اور توفیق مجھے اسی احساس اور عرفان سے ہوئی۔

ہر لحظہ مجھ کو تازہ بلاوں کا سامنا

نا آزمودہ کاری جرأت کھاں سے لاوں

”آئینہ“ کو روز نامہ بنانے کا فیصلہ میں نے آج سے ایک سال قبل اُس وقت کیا تھا کہ جب پورے ملک کی صحافت پر ایک جنسی کے گہرے اور کالے بادل منڈلار ہے تھے، اور تحریر و تقریر کی آزادی اس درجہ محدود کر دی

گئی تھی کہ سانس لینا بھی مشکل تھا، یہ وہ وقت تھا کہ جب بہت سے کام یا ب اخبارات گھٹ گھٹ کر مر رہے تھے، اور جوز نمہ تھے، وہ مردوں سے بھی بدتر، ان حالات میں ہفت روزے کو روزنامہ بنانے کا فیصلہ بہت سے لوگوں کی طرح مجھے بھی کچھ عجیب سالگا۔ لیکن اس کے باوجود میرے لئے یہ عجیب سا فیصلہ بہت ضروری بن گیا تھا۔ اسی لئے میں نے نہایت مخدوش حالات میں یہ غیر متوقع قدم اٹھایا، اور مجھے یہ کہتے ہوئے خوشی ہو رہی ہے کہ آج ایک سال بعد مجھے اپنے اس فیصلے پر نادم یا شرمندہ ہونے کی کوئی ضرورت محسوس نہیں ہوتی۔

”آئینہ“ کو روزنامہ بنانے سے قبل اور اس کے بعد میں نے اپنے قارئین کے ساتھ کچھ وعدے کئے تھے، اپنے لئے کچھ معیار قائم کئے تھے اور ”آئینہ“ کو صاف ستری صحافت کا آئینہ دار بنانے کی خواہش کا اظہار کیا تھا۔ میں اپنے ان مقاصد میں کہاں تک کامیاب ہوا ہوں۔ اس کا فیصلہ آپ کر سکتے ہیں۔ جہاں تک میرے علم اور میری واقفیت کا تعلق ہے۔ میرا دعویٰ ہے کہ بحیثیت مجموعی ”آئینہ“ نے بازاری صحافت اور لوچ قلم کی تحریروں سے اپنے دامن کو آلوہ نہیں ہونے دیا ہے۔ اس نے صحافتی دیانت اور شرافت کی قدروں کا احترام کیا ہے۔ اخلاق سوز خبروں کی اشاعت سے پرہیز کیا ہے اور جب کبھی غیر ارادی طور یا سبوأ عملے کی کسی فرد کی لاپرواہی یا غیر ذمہ داری سے کوئی ناشایاں خبر، مراسلہ یا تحریر شائع ہوئی ہو، ہم نے فوراً ہی اس پر ندامت اور شرمندگی کا اظہار کر کے اس کی تلافی کرنے کی کوشش کی ہے۔

ابھی حاں ہی میں میری غیر موجودگی میں سرینگر ٹیلی ویژن کے ایک آرٹسٹ کے خلاف اس اخبار میں ایک غلط، بے بنیاد اور سنسنی خیز خبر شائع ہوئی تھی۔ صحیح حالات معلوم ہونے پر ہم نے نہ صرف اس کی تردید کی۔ بلکہ میں نے ذاتی طور پر آرٹسٹ سے اس زیادتی اور نا انصافی کے لئے معافی مانگی۔ بعض مقامی اخبارات کے لئے جرائم اور جنسی خبروں کی اشاعت باقاعدہ ایک تجارت کا درجہ رکھتی ہے۔ اس لئے میرے عملے کے لوگ بھی، میری غیر حاضری کا فائدہ اٹھا کر اس مقابلے میں شرکت کے لیے کوشان رہتے ہیں۔ میں اگر چہ اس قسم کی تمام ناشائستہ تحریروں کی اخلاقی ذمہ داری قبول کرتا ہوں۔ لیکن میں نے اپنے تمام ساتھیوں کو سخت تاکید کی ہے کہ وہ اس قسم کے غیر صحیت مند مقابلے سے پرہیز کریں۔ مجھے افسوس ہے کہ اس سلسلے میں مجھے سو فیصدی نہیں۔ صرف ستر فیصدی کامیابی حاصل ہوئی ہے۔ اور میں کوشش کروں گا کہ اشاعت کے اس دوسرے سال میں، ہمیں اس سے بھی زیادہ کامیابی نصیب ہو۔

اسی اعتراف کے بعد کہ ”آئینہ“ اس شہر سے شائع ہونے والے بہت سے اچھے اور بُرے اخبارات میں سے ایک اخبار ہے۔ مجھے یہ دعویٰ کرنے کی بھی اجازت دیجئے کہ اس عامیانہ پن کے باوجود ”آئینہ“ کی بعض خصوصیات اتنی نمایاں اور اہم ہیں کہ جنہیں کوئی نظر انداز نہیں کر سکتا۔ ”آئینہ“ صالح سیاسی نظریات، بے لائق تقدیم اور بے خوف اظہار رائے کے اعتبار سے ایک منفرد شان کا حامل ہے۔ اس کے حلقة اشاعت میں اس

ریاست کے پڑھے لکھے اور صاحب الرائے لوگ شامل ہیں اور اس میں شائع ہونے والے ایک ایک لفظ کو بغور پڑھا جاتا ہے۔ ”آئینہ“ غالباً ریاست سے شائع ہونے والا واحد اخبار ہے کہ جس کے ”ایڈیٹوریل“ اور اشتہارات کو سیاسی، سرکاری اور ادبی حلقوں میں خصوصی توجہ کے ساتھ پڑھا جاتا ہے، زبان و بیان کے اعتبار سے بھی اسے ایک منفرد حیثیت حاصل ہے اور اپنے اکثر ہم عصر وہ کے مقابلے میں اسے پڑھنے والوں کا زیادہ اعتبار اور اعتماد حاصل ہے اور جس بات پر ہمیں بجا طور پر فخر حاصل ہے، وہ یہ کہ ہم نے کبھی اپنی اشاعت بڑھانے یا استی مقبولیت حاصل کرنے کے لئے اخلاق سوز تحریروں کی اشاعت یا ذاتی جھگڑوں کو اچھا لئے کی کوشش نہیں کی، بلکہ ”آئینہ“ کو اس بات کا فخر ہے کہ ہمارے نقطہ نظر سے اختلاف رکھنے والے بھی اپنے بچوں اور عزیزوں کو ”آئینہ“ کے باقاعدہ مطالعے کی تلقین کرتے ہیں۔ تاکہ ان کی زبان اور ان کے اخلاق سُدھر جائیں۔ ایک روزنامہ اخبار کی عظمت اور اہمیت کا اس سے بڑھ کر کیا ثبوت ہو سکتا ہے۔

مجھے اس بات کا احساس ہے کہ ”آئینہ“ ابھی میرے ذہن اور میرے خوابوں کا آئینہ نہیں بن سکا ہے، اس کی کئی وجوہات ہیں اور سب سے بڑی وجہ ۱۶ جون ۱۹۷۵ء کو ملک بھر میں نافذ ہونے والی ایمن جنسی ہے، جس نے تحریر و تقریر پر ایسی ایک تعزیریں عائد کر دی ہیں کہ جن کی موجودگی میں قلم کو سیاہی میں ڈبوتے ہوئے بھی جرم کا احساس پیدا ہو جاتا ہے۔ ہم نے پچھلے ایک سال کی اشاعت کے دوران حتی المقدور اور حتی الامکان ایمن جنسی کے

تو اعد و خوابط اور پابندیوں کا احترام کرنے کی کوشش کی ہے۔ لیکن بارہا غیر ارادی اور غیر شعوری طور پر ہمارے قلم سے ایسی بھی گستاخیاں سر زد ہو گئیں کہ جس سے ارباب ایم جنسی کے ماتھے پر شکنیں نمودار ہو گئیں۔ میرے دفتر کی میز پر درجن سے زائد ایسے حکم نامے اور ہدایت نامے موجود ہیں کہ جن پر میری گستاخیوں اور شوخیوں کے لئے مجھے تنیہ کردی گئی ہے اور ان کو دیکھ کر مجھے میر کا یہ شعر یاد آیا ہے۔

جب نام ترا لیوے تب پشم بھر آوے
اس زندگی کرنے کو کہاں سے جگر آوے
ملک کے حالات کو دیکھ کر اندازہ ہوتا ہے کہ ایم جنسی ابھی بہت دنوں تک نافذ رہے گی۔ ان حالات میں صحافت، کار و بار شوق نہیں، بلکہ کارے وار و الام عاملہ نظر آتا ہے۔ دیکھئے ہمارے حوصلے ہمارا کہاں تک ساتھ دیتے ہیں شاید آپ کی دعاوں سے ایم جنسی کا پل صراط پار کرنے کی توفیق عطا ہو جائے۔

میں ”آئینہ“ کی تیڑھویں اور روزنامہ ”آئینہ“ کی پہلی سالگرہ پر آپ کو اور اپنے آپ کو مبارکباد دیتا ہوں۔



ستمبر ۱۹۷۸ء

شیخ صاحب کی حکومت آوارہ گرد کے قلم سے

ریاستی اسمبلی کے حالیہ انتخابات کے دوران جتنا پارٹی کی ایک امیدوار ڈاکٹر جگت مونی، ایک انتخابی جلسے میں شرکت کے بعد لوٹ رہی تھیں، کہ راستے میں کچھ غنڈوں نے ان پر قاتلانہ حملہ کر کے انہیں بُری طرح گھائل کر دیا۔ ان کے کئی دانت ٹوٹ گئے دونوں جبڑے بری طرح محروم ہو گئے سر میں شدید چوٹیں آئیں، اور وہ کئی دن تک موت اور زندگی کی کشمکش میں بیتلار ہیں۔ انہیں اسی نازک حالت میں دہلی پہنچایا گیا۔ اور وہاں آل اٹھایا میڈیکل انسٹی چیوٹ میں ان کا علاج ہوا جہاں سے وہ کچھ دن بعد لوٹ آئیں۔ ان کی زندگی توفیح گئی۔ لیکن وہ ابھی تک مکمل طور سخت یا ب نہیں ہوئی ہیں۔ ان دونوں ریاست پر گورنر بہادر کاراج تھا۔ اس لئے ملزم فوراً ہی گرفتار کر لئے گئے اور ان کے خلاف قانونی کارروائی کا آغاز ہوا۔ اس دوران میں انتخابات مکمل ہو گئے۔ اور شیخ صاحب کی حکومت قائم ہو گئی۔ ابھی شیخ صاحب کی حکومت قائم ہوئے ٹھیک دو مہینے بھی نہیں گذرے ہیں کہ ڈاکٹر جگت مونی پر قاتلانہ حملے کے الزام میں گرفتار شدہ ملزموں کو بعدم ثبوت

تو احمد و خوابیط اور پابندیوں کا احترام کرنے کی کوشش کی ہے۔ لیکن بارہا غیر ارادی اور غیر شعوری طور پر ہمارے قلم سے ایسی بھی گستاخیاں سرزد ہو گئیں کہ جس سے ارباب ایم جنپی کے ماتھے پر شکنیں نمودار ہو گئیں۔ میرے دفتر کی میز پر دو درجن سے زائد ایسے حکم نامے اور ہدایت نامے موجود ہیں کہ جن پر میری گستاخیوں اور شوخیوں کے لئے مجھے تنیہہ کردی گئی ہے اور ان کو دیکھ کر مجھے میر کا یہ شعر یاد آیا ہے۔

جب نام ترا لیوے تب پشم بھر آوے
اس زندگی کرنے کو کہاں سے جگر آوے
ملک کے حالات کو دیکھ کر اندازہ ہوتا ہے کہ ایم جنپی ابھی بہت دنوں تک نافذ رہے گی۔ ان حالات میں صحافت، کار و بار شوق نہیں، بلکہ کارے وار و الام عاملہ نظر آتا ہے۔ دیکھئے ہمارے حوصلے ہمارا کہاں تک ساتھ دیتے ہیں شاید آپ کی دعاؤں سے ایم جنپی کا پل صراط پار کرنے کی توفیق عطا ہو جائے۔

میں ”آئینہ“ کی تیڑھویں اور روزنامہ ”آئینہ“ کی پہلی سالگرہ پر آپ کو اور اپنے آپ کو مبارکباد دیتا ہوں۔



ستمبر ۱۹۷۸ء

شیخ صاحب کی حکومت آوارہ گرد کے قلم سے

ریاستی اسمبلی کے حالیہ انتخابات کے دوران جتنا پارٹی کی ایک امیدوار ڈاکٹر جگت مونی، ایک انتخابی جلسے میں شرکت کے بعد لوٹ رہی تھیں، کہ راستے میں کچھ غنڈوں نے ان پر قاتلانہ حملہ کر کے انہیں بُری طرح گھائل کر دیا۔ ان کے کئی دانت ٹوٹ گئے دونوں جبڑے بری طرح محروم ہو گئے سر میں شدید چوٹیں آئیں، اور وہ کئی دن تک موت اور زندگی کی کشکمش میں بمتلا رہیں۔ انہیں اسی نازک حالت میں دہلی پہنچایا گیا۔ اور وہاں آل انڈیا میڈیا یکل انسٹی چیوٹ میں ان کا علاج ہوا جہاں سے وہ کچھ دن بعد لوٹ آئیں۔ ان کی زندگی تونچ گئی۔ لیکن وہ ابھی تک مکمل طور سخت یا ب نہیں ہوئی ہیں۔ ان دونوں ریاست پر گورنر بہادر کاراج تھا۔ اس لئے ملزم فوراً ہی گرفتار کر لئے گئے اور ان کے خلاف قانونی کارروائی کا آغاز ہوا۔ اس دوران میں انتخابات مکمل ہو گئے۔ اور شیخ صاحب کی حکومت قائم ہو گئی۔ ابھی شیخ صاحب کی حکومت قائم ہوئے ٹھیک دو مہینے بھی نہیں گذرے ہیں کہ ڈاکٹر جگت مونی پر قاتلانہ حملے کے الزام میں گرفتار شدہ ملزموں کو بعدم ثبوت

تو اعد و خوابط اور پابندیوں کا احترام کرنے کی کوشش کی ہے۔ لیکن بارہا غیر ارادی اور غیر شعوری طور پر ہمارے قلم سے ایسی بھی گستاخیاں سرزد ہو گئیں کہ جس سے ارباب ایم جنسی کے ماتھے پر شکنیں نمودار ہو گئیں۔ میرے دفتر کی میز پر دو درجن سے زائد ایسے حکم نامے اور ہدایت نامے موجود ہیں کہ جن پر میری گستاخیوں اور شوخیوں کے لئے مجھے تنیہ کردی گئی ہے اور ان کو دیکھ کر مجھے میر کا یہ شعر یاد آیا ہے۔

جب نام ترا لیوے تب پشم بھر آوے
اس زندگی کرنے کو کہاں سے جگر آوے
ملک کے حالات کو دیکھ کر اندازہ ہوتا ہے کہ ایم جنسی ابھی بہت دنوں تک نافذ رہے گی۔ ان حالات میں صاحافت، کار و بار شوق نہیں، بلکہ کارے وار و الام عاملہ نظر آتا ہے۔ دیکھئے ہمارے حوصلے ہمارا کہاں تک ساتھ دیتے ہیں شاید آپ کی دعاؤں سے ایم جنسی کا پل صراط پار کرنے کی توفیق عطا ہو جائے۔

میں ”آئینہ“ کی تیڑھویں اور روزنامہ ”آئینہ“ کی پہلی سالگرہ پر آپ کو اور اپنے آپ کو منبار کباد دیتا ہوں۔



ستمبر ۱۹۷۸ء

شیخ صاحب کی حکومت آوارہ گرد کے قلم سے

ریاستی اسمبلی کے حالیہ انتخابات کے دوران جتنا پارٹی کی ایک امیدوار ڈاکٹر جگت مونی، ایک انتخابی جلسے میں شرکت کے بعد لوٹ رہی تھیں، کہ راستے میں کچھ غنڈوں نے ان پر قاتلانہ حملہ کر کے انہیں بُری طرح گھائل کر دیا۔ ان کے کئی دانت لوث گئے دونوں جبڑے بری طرح مجرور ہو گئے سر میں شدید چوٹیں آئیں، اور وہ کئی دن تک موت اور زندگی کی کشکمش میں بیتلار ہیں۔ انہیں اسی نازک حالت میں دہلی پہنچایا گیا۔ اور وہاں آں آں یا میڈیکل انسٹی چیوٹ میں ان کا علاج ہوا جہاں سے وہ کچھ دن بعد لوٹ آئیں۔ ان کی زندگی تونچ گئی۔ لیکن وہ ابھی تک مکمل طور سخت یا ب نہیں ہوئی ہیں۔ ان دونوں ریاست پر گورنر بہادر کاراج تھا۔ اس لئے ملزم فوراً ہی گرفتار کر لئے گئے اور ان کے خلاف قانونی کارروائی کا آغاز ہوا۔ اس دوران میں انتخابات مکمل ہو گئے۔ اور شیخ صاحب کی حکومت قائم ہو گئی۔ ابھی شیخ صاحب کی حکومت قائم ہوئے ٹھیک دو مہینے بھی نہیں گذرے ہیں کہ ڈاکٹر جگت مونی پر قاتلانہ حملے کے الزام میں گرفتار شدہ ملزموں کو بعد مثبت

بری کر دیا گیا ہے اور فاضل بچ نے اپنے فیصلے میں لکھا ہے کہ پولیس ملزموں کے خلاف شہادت ثبوت پیش کرنے میں ناکام رہی ہے۔ اس لئے انہیں بری کر دیا جاتا ہے۔ معاملہ بظاہر بہت معمولی اور سیدھا سادا نظر آتا ہے۔ لیکن اس سے شیخ صاحب کی حکومت کے مزاج، کردار اور عزم کا اندازہ ہو جاتا ہے۔ اور یہ بات صاف ہو جاتی ہے کہ شیخ صاحب کے دور اقتدار میں انصاف، اخلاق اور قانون کی کچھ نئی قدر میں وضع ہو رہی ہیں۔ ڈاکٹر جگت مونی کا تعلق چونکہ جتنا پارٹی سے تھا۔ اس لئے پولیس کے لئے ان پر قاتلانہ حملہ کرنے والوں کا سراغ لگانا ضروری نہیں سمجھا گیا۔ ان کا تعلق اگر نیشنل کانفرنس سے ہوتا تو پھر پولیس اصلی مجرموں کو چھوڑ کر نقلي ملزموں کو گرفتار کرنے سے دریغ نہ کرتی، عدل اور انصاف کے نئے معیار شیخ صاحب کی حکومت کا تحفہ ہے۔ اور ہمیں تجھ نہیں ہو گا کہ اگر ملزموں کے خلاف شہادت ثبوت فراہم نہ کرنے کی کار کردگی کی بناء پر متعلقہ پولیس آفسروں کو ترقی اور انعام سے نوازا جائے۔ ڈاکٹر جگت مونی کیس کی تحقیقات کرنے والے افسر اپنی جگہ مطمئن ہوں گے، کہ انہوں نے اپنی کار کردگی سے شیخ صاحب کی خوشنودی حاصل کی ہے لیکن نئے ان پکڑ جzel پولیس شری ڈی، این، کول کو اس بات کا جائزہ لینا ہو گا کہ یہ کون سے پولیس آفسر ہیں کہ جن کی فرض ناشناسی، لاپرواہی اور بد دینتی مجرموں کی رہائی کا سبب اور ریاستی پولیس کی تذلیل کا باعث بن گئی ہے۔ ان پولیس افسروں کو نہیں بھولنا چاہیے۔ کہ پاکستان کے سابق وزیر اعظم ذوالفقار علی بھٹو پرسوں ہی تین سال پہلے دائر

کئے گئے ایک مقدمہ قتل میں بھیثیت ملزم کے گرفتار کر لئے گئے ہیں۔ سیاسی مصلحتیں اور رقبہ تین قاتلوں کو کچھ دنوں، مہینوں یا سالوں کے لئے بچا سکتی ہیں۔ لیکن انہیں ہمیشہ کیلئے تحفظ نہیں دے سکتیں۔ میں ریاستی پولیس کے ان افسروں کو، کہ جن کی فرض ناشناسی ملزموں کے بری کے جانے کا سبب بن گئی۔ یقین دلاتا ہوں کہ پانچ سال، آٹھ سال، بلکہ دس سال بعد جب بھی اس ریاست پر قانون اور انصاف کی حکومت بحال ہوگی۔ ڈاکٹر جگت موہنی پر قتل کا حملہ کرنے والے اصلی ملزموں کے ساتھ ساتھ پولیس کے وہ افراد بھی قانون کے شکنے میں کس دیئے جائیں گے کہ جنہوں نے آج شیخ صاحب کو خوش کرنے کے لئے دیانتداری سے اپنے فرائض انجام دینے میں کوتاہی کی۔ ملزموں کی یہ رہائی خود شیخ صاحب کی حکومت کے لئے بھی نیک نامی کاباعت نہیں ہو سکتی۔

☆ محمد سلیم نواب بازار کے ایک بہت ہی غریب گھرانے سے تعلق رکھتا ہے۔ اس کی عمر ۷۲ یا ۲۸ سال کے لگ بھگ ہوگی۔ لیکن وہ تمیں پہنچیں سال سے کم نہیں لگتا۔ وہ ایک مدت سے معدے کے مرض میں بنتا ہے اور کبھی کبھی اس کا دردنا قابل برداشت بن جاتا ہے۔ ابھی کچھلے دنوں وہ صدر ہسپتال سرینگر میں اپنا علاج معالجہ کرانے کے لئے گیا۔ اور خوش قسمتی سے ہمارے ایک بہت ہی قابل تجربہ کار اور ماہر سرجن ڈاکٹر بھان نے اس کا ملاحظہ کر کے اسے معدے کا ایکسرے اٹھانے کی ہدایت کی۔ محمد سلیم ڈاکٹر صاحب کا ہدایت نامہ لے کر ہسپتال کے ایکسرے ڈیپارٹمنٹ کے متعلقین کے پاس

پہنچا۔ تو انہوں نے اسے بتایا کہ یہ ایکسرے ہسپتال میں نہیں ہو سکتا، کسی پرائیویٹ کلنک میں کیا جانا چاہیے۔ یہ بات محمد سلیم کی سمجھ میں نہیں آئی۔ لیکن جب بدن کا انگ دکھرا ہوا، تو نہ سمجھ میں آنے والی بات بھی سمجھ میں آئی جاتی ہے۔ دوسرے دن محمد سلیم ایک پرائیویٹ کلنک پر ایکسرے کرانے گیا تو اس کے پاس کل سولہ روپے تھے۔ لیکن وہاں جا کر اسے معلوم ہوا کہ ایکسرے میں سولہ نہیں ساٹھ روپے لگیں گے۔ محمد سلیم کی ماہانہ آمدن سو یا سوا سور روپے سے زیادہ نہ ہوگی۔ اس لئے اس کے لئے بیک وقت ساٹھ روپے بھی کرنا اتنا ہی مشکل ہے۔ جتنا موجودہ حکومت کے لئے سینکڑوں بے کار گرجبویٹوں کو کام مہیا کرنا۔ محمد سلیم ڈاکٹر صاحب کا نسخہ لے کر میرے پاس آیا۔ کہ میں اس کی کچھ مدد کروں، اور میں نے ڈاکٹر بھان صاحب کے نام ایک خط میں نہیں محمد سلیم کی اقتصادی حالت سے آگاہ کیا۔ اور ان سے درخواست کی، کہ وہ اس غریب کا ہسپتال میں ہی ایکسرے کروائیں۔ کیونکہ وہ کسی قیمت پر ساٹھ روپے دے کر ایکسرے کروانے کی استطاعت نہیں رکھتا، دوسرے دن محمد سلیم کے ذریعے مجھے ڈاکٹر بھان صاحب کا یہ پیغام ملا کہ

”آج کل شیخ صاحب کی حکومت ہے اور ہم معذور ہیں۔ محمد سلیم کو یہ ایکسرے بازار ہی سے کروانا پڑے گا۔“

میں نہیں جانتا کہ ڈاکٹر صاحب کا یہ انکشاف کہ ”آج کل شیخ صاحب کی حکومت ہے۔“ شیخ صاحب کی حکومت کی تعریف ہے یا اس پر ایک خاموش تقید ہو سکتا ہے کہ ڈاکٹر صاحب کا نشاء یہ ہو کہ آج کل شیخ صاحب کی

حکومت ہے اور اس حکومت میں کسی قسم کی ہیرا پھیری نہیں ہو سکتی۔ لیکن سوال یہ ہے کہ شیخ صاحب یا ان کی حکومت کو محمد سلیم کے ہسپتال کی بجائے بازار سے ایکسرے کرانے میں کیا لچکی ہے؟ شیخ صاحب کی حکومت کیوں یہ چاہتی ہے کہ سور روپے ماہوار آمدی وائل غریب اور مغلوک الحال نوجوان ساٹھ روپے خرچ کر کے بازار سے ایکسرے کروائیں۔ اور پھر ماہانہ ساٹھ ستر روپے ادویات پر خرچ کر کے اپنی کھوئی ہوئی تدرستی بحال کریں۔ ڈاکٹر بھان کے پیغام کا مطلب یہ بھی ہو سکتا ہے کہ شیخ صاحب کی حکومت بہت ظالم حکومت ہے اس لئے اس بات کی پروانہیں کہ محمد سلیم ساٹھ روپے خرچ کرنے کی طاقت رکھتا ہے یا نہیں۔ بہر حال ڈاکٹر صاحب کے پیغام کا جو بھی مطلب ہے اس حقیقت سے انکار کرنا ممکن نہیں کہ شیخ صاحب کی حکومت کے ساتھ ظلم بے انصافی اور بے مردمی اس طرح منسوب ہو گئی ہے کہ کچھ لوگوں کے لئے شیخ صاحب کی حکومت اور ظلم ہم معنی ہو کرہ گئے ہیں۔

☆ یہ ٹھیک ڈیڑھ ماہ پہلے کی بات ہے کہ خانیار سرینگر کی ایک خاتون ہاتھ میں پھٹے ہوئے کپڑے لئے زار و قطار روتنی ہوئی میرے پاس آئی۔ اس کے چہرے پر کئی زخم تھے۔ اور اس کے مونہ سے خون بہہ رہا تھا خاتون نے اپنی حکایت بیان کرتے ہوئے جو کچھ کہا، اس سے یہ معلوم ہوا کہ اس کے ہمسایوں نے کسی معمولی بات کا بہانہ بنایا کے بُری طرح پیٹا ہے۔ اس کا کہنا تھا کہ اس کی مار پیٹ کرنے والے چونکہ نیشنل کانفرنسی کھڈ پچ ہونے کا دعویٰ

کر رہے ہیں۔ اس لئے اس سے اس بات کی توقع نہیں ہے۔ کہ پویس والے اس کی شکایت سنیں گے یا اس پر کوئی کارروائی کریں گے۔ یہ انہی دنوں کا واقعہ ہے کہ جب نائب وزیر اعلیٰ مرحوم محمد افضل بیگ نے ڈہلی میں جاری کردہ ایک بیان میں کہا تھا۔ کہ شیخ صاحب کی حکومت دوستوں اور دشمنوں کے ساتھ برابر کا سلوک کرے گی۔ میں نے بیگ صاحب کے بیان کا اعتبار کر کے ڈپٹی انسپکٹر جنرل پولیس مسٹر شاہ کوفون کر کے انہیں مظلوم خاتون کی رو داد سنائی اور انہوں نے مجھ سے کہا کہ میں اس خاتون کو فوراً خانیار پولیس تھانے پر بھیج کر اسے وہاں شکایت درج کرنے کی ہدایت کروں۔ میں نے جب ڈی، آئی، جی صاحب سے یہ کہا کہ جن لوگوں کے خلاف اس خاتون کو شکایت ہے، ان کا تعلق نیشنل کانفرنس سے ہے۔ تو انہوں نے ایک بڑی زور دار تقریر میں مجھ پر یہ بات واضح کر دی۔ کہ شیخ صاحب کی حکومت میں پولیس کو مکمل طور غیر جانبدار رہنے کا حکم دیا گیا ہے اور پولیس کے افسروں کو ہدایت دی گئی ہے کہ وہ شرپسندوں کو چاہے وہ حکمران جماعت ہی سے کیوں تعلق نہ رکھتے ہوں قانون کے شکنجه میں کس لیں۔ اس لئے اس سلسلے میں مجھے یا خاتون کو پریشان ہونے کی ضرورت نہیں۔ ڈی، آئی، جی صاحب نے سلسلہ کلام ختم کرنے سے پہلے یہ بھی مشورہ دیا کہ میں فریادی خاتون کو براہ راست ایس، پی سرینگر کے پاس بھیج دوں۔ اور وہ خود اس معاملے کی دیکھ بھال کریں گے۔ میں نے خاتون کو ڈی، آئی، جی صاحب کا حکم سنایا۔ ایس، پی صاحب کوفون پر ساری حکایت سنائی اور مظلوم خاتون کو ایس، پی صاحب

کے پاس تحریری شکایت لے کر بھیج دیا۔ جب سے اب تک ڈیڑھ ماہ گذر چکا ہے۔ پرسوں اتفاقاً اس خاتون سے ملاقات ہو گئی اور میں نے بر سبیل تذکرہ اس سے یہ پوچھا کہ اس کی شکایت کا کیا ہوا تھا؟ مجھے اس کا جواب سن کر حیرت نہیں ہوئی لیکن افسوس ضرور ہوا۔ اس نے مجھے بتایا، کہ میں ایس، پی صاحب سے ملی۔ انہیں درخواست دی وہ بڑے احترام سے پیش آئے۔ اور انہوں نے مجھے یقین دلایا۔ کہ میری شکایت کی تحقیقات ہو گی۔ اور جو لوگ قصور و ارپائے جائیں گے۔ انہیں سزا دی جائے گی۔ لیکن اس کے بعد نہ کسی نے مجھ سے کچھ پوچھا۔ اور نہ ملزموں سے باز پرس ہوئی۔ ڈی، آئی، جی صاحب کی یقین دہائی اور ایس، پی صاحب کے خلوص کے باوجود اگر بے چاری مظلوم عورت کی فریاد نہیں سنی گئی۔ تو اس میں نہ ڈی، آئی، جی صاحب کا قصور ہے اور نہ ایس پی صاحب کی خطہ۔ یہ شیخ صاحب کی حکومت کی خصوصیت ہے، کہ یہاں نیشنل کانفرنس سے تعلق رکھنے والا کوئی جرم کر ہی نہیں سکتا جرم کرنے والے ہمیشہ مخالف جماعتوں سے وابستہ ہوتے ہیں!



۱۹۶۷ء

نہیں ہوگا!

گزشتہ ہفتہ ریاست کے درسی کتابوں کے سلسلے میں پارلیمنٹ میں جو ہنگامی ہوا اور مرکزی وزیر داخلہ نے مشتعل ایوان کو مطمئن کرنے کے لئے جو بیان دیا اس نے اہل کشمیر کی توجہ کچھ اہم مسائل کی طرف مبذول کرائی۔ معزز ممبر ان نے آٹھویں جماعت میں پڑھائی جانے والی کتاب ”ہماری کہانی“ کتاب کے اس باب کے خلاف احتجاج کیا، جس کا عنوان ”نیا کشمیر“ ہے انہوں نے ”نیا کشمیر“ نصاب میں شامل کئے جانے کو ملک کی خود مختاری کے منافی قرار دے کر حکومت کشمیر اور خواجہ غلام محمد صادق کو آڑے پاٹھوں لیا ایک معزز ممبر کی رائے میں وزیر اعلیٰ خود اس وطن و شمن سازش میں شریک ہیں حدیہ ہے کہ جب وزیر داخلہ نے ”نیا کشمیر“ کی تاریخی اہمیت کا ذکر کرتے ہوئے یہ کہا کہ یہ دستاویز دراصل ۱۹۲۳ء میں مہاراجہ کشمیر کے قائم کردہ کمیشن کے سامنے لویک یادداشت کے طور پر پیش کی گئی تھی۔ تو ایوان میں ہندوستان کے سب سے ذی عزت شہری سردار حکم سنگھ (سپیکر) نے فتویٰ صادر کر دیا کہ ”کچھ بھی ہوان کے خیال میں اس قسم کے دستاویزات کے

نصاب میں شامل کئے جانے سے بچوں کے ذہن پر براشر پڑتا ہے، یہ طولاف اور طوفانی بحث اس وقت نقطہ عروج پہنچ گئی جب وزیر اعظم نے ایوان کو یقین دلایا، کہ مرکزی حکومت اس سارے واقعے کی چھان بین کرے گی۔ اس پوری بحث سے ہمارے سامنے دو ہم مسئلے پیدا ہوتے ہیں اور ان کا تعلق چوں کہ مرکز اور ریاست کے تعلقات اور ریاستی عوام کے بنیادی حقوق کی نگہداشت سے ہے اس لئے ہم ان پروضاحت کے ساتھ کچھ کہنا چاہیں گے۔

آئین کی رو سے تعلیم "ریاستی فہرست (State list) میں شامل ہے کئی بار یہ تجویز پیش ہوئی تھی کہ تعلیم کو مرکز کی تحویل میں دیا جائے لیکن مرکزی وزیر تعلیم مسٹر چھا گلہ کے بیان کے مطابق صرف پنجاب نے اس کے لئے رضامندی ظاہر کی تھی، دیگر ریاستوں نے بڑی سردمہری سے اس تجویز کو ثال دیا، موجودہ پوزیشن یہ ہے کہ تعلیم پر ریاستوں کا مکمل اختیار ہے اور مرکز کو ریاست کے یہی معاملات میں مداخلت کرنے کا کوئی حق حاصل نہیں ہے۔ ہماری پارلیمنٹ ایک خود اختیار ادارہ ہے اس کی سب سے بڑی خوبی یہ ہے کہ یہاں ہر آدمی ہر بات کہہ سکتا ہے، چاہے وہ کہنے کی ہو یا نہیں، اس لئے ہمیں ان ممبران سے کوئی شکایت نہیں جنہوں نے ریاست کی درسی کتابوں کو موضوع بحث بنا کر اپنی شہرت اور تشویش کا سامنا کر لیا لیکن..... وزیر اعظم اور وزیر داخلہ نے اس مسئلے کی طرف ریاستی حکومت کی توجہ مبذول کرانے کا وعدہ کرنے کی بجائے اس معاہدے میں تحقیقات کرنے کی یقین دہانی کیوں کر لی؟ وہ اپنے کن اختیارات کا استعمال کرتے ہوئے "ریاستی فہرست"

کے مندرجات کے متعلق تحقیقات کر سکتے ہیں۔ یہ ہماری سمجھ سے بالاتر ہے، کیا اندر اسر کار ریاست جموں و کشمیر کو منی پور، ہماچل پردیش اور پانڈی چڑی کی طرح مرکزی تحویل میں لینے کا ارادہ رکھتی ہے ہندوستان کا آئینہ اپنی وحدانی حیثیت کے باوجود عملًا ایک فیڈل طرز حکومت کا نگران ہے اور جب تک آئینے میں ترمیم نہ کی جائے۔ ریاستوں کو اپنی اندر وطنی خود مختاری حاصل رہے گی ان حالات میں وزیر اعظم اور وزیر داخلہ کا روایہ قابل اعتراض ہی نہیں قابل موافذہ ہے۔

مسئلے کا دوسرا اہم پہلو یہ ہے بعض معزز ممبران پارلیمنٹ نصاب میں ”نیا کشمیر“ کے شامل کئے جانے پر تنخ پا کیوں ہو گئے ہیں، ہم نے ایکبار پھر نیا کشمیر کا بغور مطالعہ کیا ہے۔ ہمیں اس ”قابل اعتراض“، دستاویز میں ایک بھی ایسا لفظ نظر نہیں آیا۔ جس پر انگلی رکھ کر یہ کہا جاسکے کہ یہ قابل تعزیہ ہے..... وزیر اعلیٰ خواجہ غلام محمد صادق نے کہا ہے کہ ”نیا کشمیر“ ہماری آزادی کی جدوجہد کا ایک سنگ میل ہے اور یہ ان خوابوں کی نشان دہی کرتا ہے جو اہل کشمیر نے غلامی، استبداد اور مطلق العنانی کے خلاف جدوجہد کرتے ہوئے دیکھتے تھے، وزیر اعلیٰ نے بجا طور پر کہا کہ اس تاریخی دستاویز کی بنیاد پر ہم نے ۱۹۴۷ء میں ہندوستان کے ساتھ الحاق کیا ہے اور اس بنیاد آج بھی یہ رشتہ قائم ہے۔ پھر ملک کے سب سے ذی عزت ایوان کے بعض ذی عزت ممبران کو ”نیا کشمیر“ کے ہماری درس گاہوں کے نصاب میں شامل ہونے پر اعتراض کیوں ہے؟ یہ عقدہ ہماری سمجھ سے بالاتر ہے

ہم معزز ممبران پارلیمنٹ کا احترام کرتے ہیں، ہمیں ملک کی سلیت، خود مختاری اور وقار کے تیس ان کی نازک مزاجی کا بھی احساس ہے لیکن ہم انہیں کبھی یقین دینے کے لئے تیار نہیں کہ وہ اپنے حقوق کا غلط استعمال کر کے دوسروں کے حقوق پامال کرنے کی سعی کریں، بہت سے معزز ممبران نے اپنے غیض و غصب کا اظہار کرنے سے پہلے ”نیا کشمیر“ کا مسودہ ایک باز بھی نہ پڑھا ہوگا۔ اور جن حضرات نے اسے پڑھ کر اپنے غم و غصے کی نمائش کی ہے ان کی خدمت میں ہم یہ عرض کریں گے کہ ایک پارلیمنٹ کیا، ایسی ہزاروں پارلیمنٹیں بھی تاریخ کو سخن کرنے کی کوشش میں کامیاب نہیں ہو سکتیں ہیں، چلم و استبداد مطلق العنانیت اور استھصال کے خلاف ہماری جدوجہد تاریخ کے سینے میں محفوظ ہے۔ اسے نصاب کی کتابوں میں درج کرنے قابل اعتراض قرار دینے اور ذہنوں سے سمو کرنے کی ہر سازش کا انجام وہی ہوگا جو اس قسم کی سازشوں کا مقدر ہوتا ہے۔ اسیں سال پہلے ہم نے پاکستان کو اس لئے پائے حقارت سے ٹھکرایا تھا کہ وہاں ”نیا کشمیر“ کے خوابوں کی تعبیر ممکن نہ ہو سکتی تھی ہم نے اس امید پر ہندوستان کا دامن تھاما کہ یہاں ”نیا کشمیر“ اصولوں اور آورشوں پر ہمیں اپنا مستقبل تعمیر کرنے کی آزادی ہوگی۔

۱۹ سال کے بعد ہندوستان کے سب سے بڑے ایوان میں اس دستاویز کو قابل اعتراض اور قابل تعزیر قرار دیا جائے تو ریاستی عوام پر اس کے رد عمل کا اندازہ کرنا مشکل نہیں۔ ہندوستان کے ساتھ ہمارا الحاق ایک جغرافیائی تعلق ہی نہیں ایک تاریخی تسلسل اور نظریاتی ہم آہنگی کا عنوان بھی ہے اور جو لوگ

طااقت اور اقتدار کے نشے میں بد مست ہو کر کشمیر واپسی جا گیر سمجھ رہے ہیں، ہم ان پر یہ واضح کر دینا چاہتے ہیں کہ وہ ہندوستان اور کشمیر کے بنیادی تعلق نظریاتی ہم آنگی کی جزیں کاٹ رہے ہیں ان کا ہر قدم غلط رستے پر پڑ رہا ہے وہ کشمیر کو ہندوستان سے دور کرنے کے ناقابل معافی جرم کا ارتکاب کر رہے ہیں، شری کانتی رام گپتا، سردار حکم سنگھ، پرکاش ویر شاستری اور بھگوت جھا کو کیا معلوم کہ ”نیا کشمیر“ کس جانور کا نام ہے انہوں نے تو صرف ایک دستاویز کے روپ میں اس کا تذکرہ سنا ہے۔ انہیں کیا معلوم کہ ”نیا کشمیر“ کے لئے کتنی ماوں نے اپنے لخت جگر، کتنی دلہنوں نے اپنا سہاگ اور کتنے نوجوانوں نے اپنا ہبوقربان کر دیا ہے آج شری نندہ اسے ایک متروک تاریخی دستاویز قرار دے کر نظر انداز کر دیں تو ہندوستان اور کشمیر کے درمیان کوئی قدر ہی مشترک ہی باقی نہیں رہتی ہم بخوبی سمجھتے ہیں کہ پارلیمنٹ کا ہنگامہ دراصل اس تنگ نظری، ہنگامہ پرور تربیت کا نجار ہے، جس نے اسی ملک کی تو انائی اور قوت کو گھن لگادیا ہے، ہم جانتے ہیں کہ آج کل اکثر ممبروں کی نظریں آئندہ انتخابات پر جمی ہوئی ہیں اور وہ اپنی ہرادا سے ”رائے عامہ“ کو متأثر کرنا چاہتے ہیں۔ لیکن ہم مرکزی حکومت کے سربراہوں پر یہ واضح کر دینا چاہیں گے کہ ریاستی عوام اس جنگ زرگری سے مرعوب ہو کر اپنے حقوق سے دستبردار ہونے کے لئے تیار نہیں، ہندوستان کا ایک حصہ ہونے کے ناطے ہمیں کچھ حقوق اور مراءات حاصل ہیں اور اگر ہماری موجودہ قیادت نے گیڈر بھکیوں سے ڈر کر ہماری تاریخ کو مسخ کرنے، اس میں

تحریف کرنے یا اسے مصلحتوں کی نذر کرنے کی کوئی کوشش کی تو ہم اس قیادت کے خلاف بغاوت کر کے اس کا تختہ الٹ دیں گے۔ ہمیں خوشی ہے کہ وزیر اعلیٰ خواجہ غلام محمد صادق نے بڑی جرأت اور صفائی کے ساتھ ریاستی حکومت کا موقف واضح کیا ہے ہمیں اُمید ہے کہ مرکزی سرکار ریاستی عوام کے جذبات کا احترام کرتے ہوئے آئندہ ہماری اندر ونی معاملات میں غیر ضروری مداخلت نہیں کرے گی۔ مرکزی سرکار بعض ہنگامہ پسندوں کے احتجاج کے باوجود ان ناگالیڈروں سے بات چیت کرتے میں کوئی تأمل نہیں کرتی، جو ہر روز اپنی تحریکی کارروائی سے کئی جانیں ضائع کرتے ہیں جنہوں نے باقاعدہ ایک فیڈرل حکومت قائم کی ہے اور جو اس فیڈرل حکومت کے نمائندے سے لے کر وزیر اعظم سے بات چیت کرنے کے لئے دہلی آتے ہیں سردار حکم سنگھ، پرکاش ویر شاستری، مژہبیم برو اور شری کاشی رام گپتا یہ سب کچھ برداشت کر سکتے ہیں لیکن کشمیر کی درسی کتابوں میں یہاں کے عوام کی جدوجہد آزادی اور ان کی تمناؤں کا ذکر گوارا نہیں کر سکتے، صادق صاحب نے صاف طور پر کہا ہے کہ ہم تاریخ کو مسخ کرنے یا واقعات کو توثیق کر پیش کرنے کی اجازت نہیں دے سکتے اسی لئے ہماری درسی کتابوں میں امریکہ کی جنگ آزادی کے ساتھ ساتھ چین کے انقلاب کا بھی ذکر ہونا چاہیے۔ ہماری نئی نسل ہمارے بعض ممبران پارلیمنٹ کی طرح جاہل نہیں رہ سکتی اور جہالت کو قومیت کا معیار بنانے کی ہر کوشش کو ناکام بنانا چاہیے بعض ممبروں نے اس بات پر اعتراض کیا ہے کہ تاریخ کی ایک کتاب میں سکھوں

کے ظلم و ستم کا ذکر ہوا ہے دوسرے صاحب نے کہا کہ ایک درسی کتاب میں سرخ چین کی تعریف کی گئی ہے یہ دونوں حقیقتیں اپنی جگہ اٹل ہیں سکھوں کا دور حکومت پٹھانوں کے دور حکومت کی طرح کشمیر کی تاریخ کا سیاہ ترین باب ہے اس دور میں کشمیر پر اتنے مظالم توڑے گئے ہیں کہ ان کے تذکرے سے آج بھی روح کا پنے لگتی ہے کیا ہم سے یہ توقع رکھی جاتی ہے کہ ہم اپنے بچوں کو یہ بتائیں کہ سکھوں کا دور حکومت کشمیر کی تاریخ کا سنبھری باب ہے یہ تعلیم نہیں حقائق کی تکذیب ہوگی، اس طرح ”سرخ چین“ کا انقلاب اس صدی کا سب سے اہم ناقابل فراموش اور تاریخی واقعہ ہے۔ یہ کیسے ہو سکتا ہے کہ چینی حکمرانوں کے بے اعتمادیوں کا انتقام لینے کے لئے ہم اپنی نسل کو اس اہم انقلاب سے بے خبر کھیں؟ ایسا کر کے ہم چینی لیڈروں سے نہیں اپنے نوجوانوں سے انتقام لیں گے، جو تنگ نظری اور مریض قوم پرستی کے ماحول میں پرورش پا کر اپنے گرد و پیش کی دنیا سے بالکل ناواقف ہونگے ہم ایک بار پھر معزز زمبراں پارلیمنٹ کو یہ مشورہ دیں گے کہ وہ ”نیا کشمیر“ کا مسودہ ایک نظر دیکھ لیں الفاظ کے تاثرات کی بجائے اس خاکے کی اصل کو سمجھنے کی کوشش کریں تو انہیں اس بات کا اطمینان ہو گا کہ

وہ بات جس کا کہ سارے فسانے میں ذکر نہیں

وہ بات ان کو بہت ناگوار گذری ہے



۲۷۔۱۹۷۷ء پر اپریل

بخشی صاحب (مرحوم) کا خط

شیرکشمیر کے نام

محترم شیرکشمیر!

یہ آٹھ دس دن قبل کی بات ہے کہ خانقاہ معلیٰ میں میری قبر کے باہر پٹاخوں کی آواز نعروں کی گونج اور شور و غل کے ہنگامے سے میری آنکھ کھل گئی اور جب میں نے داروغہ جنت سے یہ دریافت کیا کہ یہ کیا ماجرا ہے تو اس نے مجھے یہ مژده جان فزا سنایا کہ بیگم صاحبہ نے سوالاکھ ووٹوں کے فرق سے سرینگر کی پارلیمانی نشست جیتی ہے اور اب شہر کے لوگ ان کی کامیابی کا جشن منار ہے ہیں، میں نے اسی وقت فیصلہ کیا کہ آپ کو اس بنے نظیر کامیابی پر مبارکبادی کا خط لکھوں۔ لیکن دوسرے دن جب میں خط لکھنے بیٹھا تو جنت کے محکمہ اطلاعات کے اعلیٰ آفیسر نے یہ خبر دی کہ بیگم صاحبہ کی کامیابی کے رنگ میں کچھ بھنگ ڈالنے والے شرپند عناصر نے شہر میں فساد پا کر دیا ہے اور پولیس بے تحاشا لاثھیوں اور ڈیر گیس کا استعمال کر رہی ہے۔ یہ خبر سن کر میری دلچسپی بڑھ گئی اور میں نے جنت کے محکمہ سراغرسانی کی ان تمام روپورٹوں کا مطالعہ کیا کہ جن کا تعلق فروری ۱۹۷۵ء سے مارچ ۱۹۷۷ء تک

ہے اس مطالعے کے بعد مجھے محسوس ہوا کہ مجھے آپ کو صرف بیگم صاحبہ کی کامیابی پر ہی نہیں اور بھی بہت سی باتوں پر مبارکباد دینا ہوگی۔ اس لئے قلم دوات لے کر بیٹھ گیا ہوں کہ جدول میں ہے، اسے ضبط تحریری میں لا کر آپ کے نام ارسال کر دوں.....!

میرے رہنماء! بیگم صاحبہ کی کامیابی تو بہر حال قابل مبارک باد ہے ہی، لیکن یہ جان کر بے حد سرست ہوئی ہے کہ آپ نے بیگم صاحبہ کی کامیابی کو یقینی اور عظیم الشان بنانے کے لئے جو نسخے استعمال کئے ہیں، ان میں نہ صرف میرے آزمائے ہوئے نسخے ہیں بلکہ کچھ ایسی بھی جدیں ہیں کہ جن کے بارے میں، میں سوچ بھی نہیں سکتا تھا، کبھی کبھی میرا خمیر مجھے ملامت کیا کرتا تھا کہ میں نے انتخابات جیتنے کے لئے ایسے طریقے کیوں استعمال کئے کہ جنہیں اس دور کی جمہوری لغت میں غیر جمہوری کہا جاتا ہے۔ لیکن بیگم صاحبہ کی ایکش فائل دیکھ کر مجھے یہطمینان ہو گیا کہ آپ میرے مقابلے میں ہر اعتبار سے عظیم ہیں۔ آج میری روح کو سکون سا حاصل ہوا ہے کہ اگر آپ جیسے عظیم رہنماؤ بیگم صاحبہ جیسی محترم خاتون کو انتخاب جانا نے کے لئے ایسے نادر نسخے آذمانے پڑے تو میں نے بھی اگر غریب صوفی یا مصالحہ کو جانا نے کے لئے کچھ داؤ پیچ لڑائے، تو کیا مضائقہ ہے؟ آپ نے سرینگر کے پار لیمانی انتخابات میں اپنی کارکردگی سے میرے گناہوں کی سیاہی بہت حد تک دھوڈی ہے۔ اس کے لئے آپ کاشکریہ، قادر اعظم! آپ کے دو سال دو راقتدار میں آپ نے اتنے کارنا مے انجام دئے ہیں کہ میں چاہتا ہوں

کہ ایک ایک کارنا مے پر آپ کو دلی مبارکبادوں، میرے پاس تو بہت وقت ہے۔ لیکن آپ بہت مصروف ہیں اور آپ کا وقت بہت قیمتی ہے۔ اس لئے مختصرًا تشكیر اور تہذیت کے وہ جذبات آپ تک پہنچانا چاہتا ہوں کہ جو میرے دل میں موجود ہیں مجھے سب سے پہلے یہ جان کر بے حد مسرت ہوئی، کہ آپ نے ۲۲ سال کی تاخیر کے بعد ہندوستان سے کشمیر کے الحاق کی حقیقت کو تسلیم کر کے ۲۵ فروری ۱۹۷۵ء کو ان ہی کانگریسیوں سے اقتدار کی چابی حاصل کر لی، کہ جن کو آپ نالی کے کیڑے کہہ کر یاد کیا کرتے تھے۔ افسوس صرف اس بات کا ہے کہ جو حقیقت غلام رسول کار، ایوب خان اور غلام نبی سو گامی کی سمجھ میں ۲۲ برس پہلے آگئی اسے سمجھنے میں آپ کو آپ کے دوسرے رفیقوں کو پورے بائیس برس لگے۔ بہر حال دری آید درست آید، مجھے امید ہے کہ آپ اب اس نئے ایمان پر کچھ دنوں کے لئے کار بند رہیں گے۔ معلوم ہوا کہ اقتدار سنجا لئے سے پہلے آپ نے یہ دعویٰ کیا تھا کہ جب تک ۱۹۵۳ء سے پہلے کی صورت حال بحال نہیں کی جاتی۔ آپ کسی مفاہمت پر رضا مند نہیں ہوں گے۔ لیکن بعد میں آپ نے مصلحت وقت کو مد نظر رکھ کر وہی قبول کیا، کہ جو آپ کو دیا گیا۔ میں نے جنت کے ڈائریکٹر ریکارڈس سے خصوصی طور اس مفاہمت اور اس معایدے کی کاپی حاصل کی ہے کہ جو آپ کے اور مسز اندر را گاندھی کے درمیان طے پایا ہے۔ یہ جان کر مجھے حیرت بھی ہوئی اور مسرت بھی کہ آپ کو ۱۹۵۳ء سے پہلے کی توبات ہی نہیں، وہ کچھ بھی نہیں ملا ہے کہ جو مجھے حاصل تھا، سوچتا ہوں کہ اس کی مبارک باد آپ کو دوں

یا اندر را گاندھی کو۔

محترم شیخ صاحب! گذشتہ بائیس برسوں میں آپ اکثر مجھ پر یہ الزام لگایا کرتے تھے، کہ میں کنبہ پرور ہوں۔ اور میں نے اپنے بھائی بندوں کو بے حساب دولت کمانے کے موقع فراہم کئے ہیں۔ مجھے اس بات کا اعتراض کرنے دیجئے کہ میرے کچھ بھائیوں اور عزیزوں نے واقعی میرے منصب کا ناجائز فائدہ اٹھا کر مکان بنائے اور جاسیداد اکٹھی کی۔ مجھے اس بات کا بھی احساس ہے کہ میں اپنے بھائیوں اور رشتہ داروں کی خرمستیوں سے اتنا بدنام ہو گیا کہ بہت سے لوگوں نے مجھے مرتبے دم تک معاف نہیں کیا۔ لیکن آپ کی فائل دیکھ کر میرے ان زخمیوں پر بھی مرہم لگ گیا اور جب مجھے یہ معلوم ہوا کہ آپ نے اقتدار سنبھالنے کے چند ہی ہفتوں بعد طارق صاحب کو دو ہزار روپے تنخواہ دے کر ٹورسٹ کار پوریشن کا مینجنگ ڈائریکٹر بنادیا تو میری مسرت کی کوئی انہتائی رہی۔ پھر جب یہ معلوم ہوا کہ آپ نے غلام محمد شاہ کو وزیر بنانا کر اسے سپلائز کا ملکہ سونپ دیا ہے تو میرے دل کو وہ روحانی سکون حاصل ہوا کہ جس کی تلاش اسے برسوں سے تھی۔ فائل کے مطالعے کے بعد گپکار روڑ پر آپ کی تعمیرات اور حصہ بھائی کی عمارت پر آپ کے دست شفقت کا احوال پڑھ کر طبیعت بے حد خوش ہوئی۔ یہ جان کر بھی ولی مسرت ہوئی، کہ زینہ کدل میں آپ کے سمبندھی متوصاحان نے بھی بہتی گزگا میں اشناں کر کے میرے عزیز و اقارب کے کارناٹے بھلا دیئے ہیں۔ کہیں برادر محبی اللہ میں متوجہ ہوئے کا بھی کچھ احوال درج تھا۔ لیکن کچھ زیادہ نہیں۔

ان سے کہہ دیجئے کہ وہ اپنی سرگرمیاں بلا خوف و خطر جاری رکھیں۔ خانقاہ معلیٰ کے علاقے میں بہت سے سرپھرے موجود ہیں۔ ان کی وقتاً فوقتاً مرمت ہونی چاہئے۔ یہ وہی لوگ ہیں کہ جنہوں نے میری لاش کو میری قبر سے نکالنے کی دھمکی دی تھی، ان کے ساتھ جو کچھ بھی ہوا، کم ہے۔

شیر کشمیر! سوچتا ہوں کہ آپ کے کس کس کارنا مے پر آپ کو مبارکباد دوں پچھلے دو سال کے دوران آپ نے جتنے بھی کام کئے ہیں۔ ان سے یہ اندازہ ہوتا ہے کہ کشمیر کے لوگ جو زندگی بھر مجھے گالیاں دیتے رہے اب مجھے بے تحاشا دعا میں دے رہے ہوں گے، اس سلسلے میں خاص طور آپ کے سب سڈی والے کارنا مے پر آپ کو مبارکباد دینا چاہتا ہوں۔ آپ اور آپ کے رفیق مرزا بیگ اکثر مجھے یہ طعنہ دیا کرتے تھے کہ میں نے کشمیریوں کوستے چاول کھلا کر ان کو بزدل اور بے عزت بنادیا تھا۔ خدا گواہ ہے کہ سستے چاول کھلا کر میرا مقصد انہیں بزدل اور بے غیرت بنانا نہیں تھا۔ ان غریبوں کو زندہ رہنے کا وسیلہ مہیا کرنا تھا کہ جن کے لئے اپنی محدود آمدنیں گزارہ کرنا مشکل تھا۔ مجھے اس جرم کا اقبال ہے کہ میں نے غریبوں کو ستارا شن مہیا کرنے پر بھاری رقومات صرف کیں اور اگر مجھے آج بھی موقع ملے، تو میں یہ جرم بار بار کروں گا۔ حالانکہ جن لوگوں کو میں نے سستے چاول کھلا کر بقول آپ کے انہیں بزدل اور بے غیرت بنادیا تھا، وہی لوگ میرے سب سے زیادہ مخالف تھے اور انہیں لوگوں نے اپنی جرأت اور غیرت کا مظاہرہ کر کے مجھے ۱۹۷۱ء کے انتخاب میں شکست دی تھی اب آپ نے

سبسٹڈی ختم کر کے انہیں مہنگے دامبوں راشن کھانا شروع کیا ہے تو مجھے اُمید ہے کہ وہ زیادہ بہادر اور با غیرت بھی بن گئے ہوں گے اور اس کا ثبوت یہ ہے کہ وہ اب کھلے بندوں، شہر کی شاہرا ہوں پر آپ کی تصویروں کی بے حرمتی کرنے لگے ہیں۔ مجھے اُمید ہے کہ آپ ان کی اس بہادری پر ان سے ناراض ہونے کی بجائے ان کی جرأت اور غیرت کی دادوں میں گے، کیونکہ مہنگا راشن کھانے سے ذہنوں میں انقلاب کی چنگاریاں روشن ہونا فطری بات ہے۔ یہ الگ سوال ہے کہ زمینی جنت سے اس آسمانی جنت میں برابر یہ اطلاعات موصول ہو رہی ہیں کہ بہت سے لوگ راشن خریدنے کے لئے اپنی بہنوں اور بیٹیوں کی عزت اور غیرت بیخی پر مجبور ہو گئے ہیں۔ لیکن آپ اس کی فکر نہ کیجئے کیونکہ سوال قوم کی عزت و آبرو کا نہیں، آپ کی عزت و آبرو کا ہے اور یہ عزت و آبرو اگر قوم کی عزت و آبرو تیج کر بھی حاصل ہو جائے تو کوئی مضایق نہیں،

قائدِ اعظم! خط طویل ہوتا جا رہا ہے لیکن آپ کے ایک کارنامے کے لئے آپ کا شکریہ ادا کئے بغیر یہ خط ختم کرنے کو جی نہیں چاہتا۔ آپ کو یاد ہوگا کہ میرے ایک چھیرے بھائی رشید نے اپنی رعنونت اور جہالت سے صرف لوگوں کا ہی نہیں، میرا بھی ناک میں دم کر دیا تھا۔ اس کے نام سے لوگ خوف کھاتے تھے اور یونیشنل کانفرنس کے جزل سیکرٹری کی حیثیت سے اس نے شہر اور دیہات میں وہ دہشت پھیلادی تھی کہ میں سب کچھ ہوتے ہوئے بھی بے بس ہو گیا تھا۔ بخشی رشید کی خرمستیوں کی مجھے بہت بڑی قیمت چکانا

اور مجھے معلوم ہوا ہے کہ دو سال قبل تک لوگ بخشی رشید کا نام لے کر مجھے گالیاں دے رہے تھے۔ میں آپ کا شکریہ ادا کرنا چاہتا ہوں کہ آپ نے اپنے چہیتے داماڈ غلام محمد شاہ کو وزیر بنایا اور تنظیم میں مسلط کر کے لوگوں کے دلوں سے بخشی رشید کی یاد محو کر دی ہے اور جنتِ ارضی سے موصول ہونے والی اطلاعات سے اندازہ ہوتا ہے، کہ شاہ صاحب اپنے کارہائے نمایاں سے لوگوں کو اس درجہ مخطوط فرمائے ہیں کہ بہت جلد لوگ بخشی رشید کو فرشتہ سمجھنے لگیں گے۔ معلوم ہوا ہے کہ ایک بدنام انسان کو ایک فرشتہ بنانے کے عمل میں شاہ صاحب کے برادر غلام محی الدین شاہ اور آپ کے بھانجے شخ عبد الرشید ان کے برابر کے شریک ہیں۔

خط طویل ہو گیا، ابھی بہت سی باتیں کرنا ہیں اس وقت اجازت دیجئے، پھر کبھی سمع خراشی کروں گا۔

فقط آپ کا خیر اندیش
بخشی غلام محمد



”احمد آباد کے فسادات نے کچھ اہم سوالات کو جنم دیا ہے اور میں چاہتا ہوں کہ ہم سنجیدگی سے ان سوالات کا جواب دینے کی کوشش کریں۔

سب سے اہم سوال یہ ہے کہ اگر بائیس برس کے بعد پی ہندوستان میں مسلمان اپنے جان و مال کو محفوظ نہیں سمجھتا، تو اس سے یہ توقع رکھنا کہ وہ ہندوستان کو اپنا محبوب وطن تصور کرے، یکون کر ممکن ہو سکتا ہے؟

اگر اتنی بڑی فوج اور پولیس کے ہوتے ہوئے چند دنوں کے اندر اندر ہزاروں بے گناہ برسر باز اقتل کردے جاتے ہیں تو حکومت اور انتظامیہ کی غیر جانبداری اور ایمانداری پر بھروسہ کیوں کر لیا جاسکتا ہے؟

اور ایک اہم سوال یہ بھی ہے کہ ان شرمناک واقعات کا کشمیر پر ذہنی اور نفیا قی طور پر کیا اثر ہو گا؟“

نومبر 1969